

# ಸ್ತುತಿಸು ಎನ್ ಮನವೇ

ಸಂಪಾದಕರು:

ಫಾದರ್ ಪ್ರಾಂಕ್ಲಿನ್ ಡಿಸೋಜಾ

ರಚನೆ, ಸಾಹಿತ್ಯ, ಸಂಗೀತ:

ಬ್ರದರ್ ಟಿ. ಕೆ. ಜಾರ್ಜ್, ದಾವಣಗೆರೆ

ಮೊ: 98453 00074

ಮುದ್ರಕರು:

ರವಿಶಂಕರ್

ಮುಖಪುಟವಿನ್ಯಾಸ:

ಮಂಜುನಾಥ್

"STHUTISU EN MANAVE" is the collection of Kannada Catholic Charismatic Hymns of Bro. T.K. GEORGE, Davanagere, Edited by Rev. Fr. PHILIP FRANKY D'SOUZA, Secretary, CBCI Office for Youth-India, National Youth Director of ICYM, Secretary, Youth Activs Foundation, 1 Ashoka Place, Dak Khana, New Delhi.

ಸಾಹಿತ್ಯ, ಸಂಗೀತ : ಬ್ರದರ್ ಟಿ.ಕೆ. ಜಾರ್ಜ್, ದಾವಣಗೆರೆ

ಸಂಪಾದಕರು : ವಂ. ಸ್ವಾಮಿ, ಪ್ಲಾಂಕ್ಲಿನ್ ಡಿ'ಸೋಜಾ

ತಿದ್ದುಪಡಿ : ವಂ. ಸ್ವಾಮಿ, ಸ್ವೀಫನ್ ಮ್ಯಾಕ್ಸ್ ಆಲ್ಬರ್ಟ್

ಪ್ರಥಮ ಮುದ್ರಣ : ಡಿಸೆಂಬರ್ 2010

ದ್ವಿತೀಯ ಮುದ್ರಣ : ಫೆಬ್ರವರಿ 2012

ತೃತೀಯ ಮುದ್ರಣ : ಜೂನ್ 2013

ನಾಲ್ಕನೇ ಮುದ್ರಣ : ಫೆಬ್ರವರಿ 2014

ಬೆಲೆ : : ರೂ. 25/-

ಪ್ರಕಾಶಕರು : ದೈವಿಕ್ ಅಮೃತ್, ಮಂಗಳೂರು

ಮುದ್ರಕರು : ರವಿಶಂಕರ್, ಬೆಂಗಳೂರು

## ಸಂಪಾದಕರ ಮಾತು

“ಸರ್ವೇಶ್ವರನನ್ನು ನೀವು ಮಹಿಮೆ ಪಡಿಸುವಾಗ ನಿಮ್ಮ ಕೈಯಿಂದಾದಷ್ಟು ಕೀರ್ತಿಸಿರಿ. ಆದರೂ ಆತ ಮಿಗಿಲಾಗಿರುವನು. ಆತನನ್ನು ಕೀರ್ತಿಸುವಾಗ ದಣಿಯದೆ ಶಕ್ತಿಯನ್ನೆಲ್ಲ ಬಳಸಿರಿ. ಏಕೆಂದರೆ ಸಾಕಾಗುವಷ್ಟು ಆತನನ್ನು ನೀವು ಹೊಗಳಲಾರಿರಿ.”

— ಸಿರಾಖ 43: 30



ಪವಿತ್ರ ಬೈಬಲ್‌ನಲ್ಲಿ ಸ್ತುತಿಗೆ ವಿಶೇಷ ಸ್ಥಾನವಿದೆ. ಸ್ತುತಿ ದೇವರಿಗೆ ಮಾತ್ರ ಸಲ್ಲತಕ್ಕದ್ದು. ಸ್ತುತಿಗೀತೆಗಳು ಆತ್ಮಭರಿತರಾಗಿ, ದೇವರ ಮಹಿಮೆಯನ್ನು, ಪ್ರೀತಿ, ಕರುಣೆ, ಕ್ಷಮೆ ಹಾಗೂ ಸೌಖ್ಯವನ್ನು ಕೊಂಡಾಡುವ ಶ್ರೇಷ್ಠ ಸಾಧನ. ‘ಸ್ತುತಿಸು ಎನ್ ಮನವೇ’ ಈ ನಿಟ್ಟಿನಲ್ಲಿ ಬ್ರದರ್ ಟಿ.ಕೆ. ಜಾರ್ಜ್‌ರವರ ವಿಶಿಷ್ಟ ಸಾಧನೆ.

ಮೂಲತಃ ಚಿತ್ರರಂಗದಿಂದ ಬಂದವರು ಈಗ ಕ್ರಿಸ್ತರಂಗದಲ್ಲಿರುವವರು. ಮೂಲತಃ ವಾದ್ಯಗೋಷ್ಠಿಯಲ್ಲಿ ಹಾಡಿ ರಂಜಿಸುತ್ತಿದ್ದವರು, ಈಗ ಕ್ರಿಸ್ತ ಪ್ರೀತಿಯಲ್ಲಿ ತುಂಬಿ ಕ್ರಿಸ್ತನಿಗಾಗಿ ಹಾಡುವರು, ಕ್ರಿಸ್ತನ ವಾಕ್ಯ ಸಾರುವವರು. ಮೂಲತಃ ಕಲೆಗಾರ, ನಟ, ಬರಹಗಾರ, ನಿರ್ದೇಶಕ, ಈಗ ಕ್ರಿಸ್ತನಿಗಾಗಿ, ಕ್ರಿಸ್ತನ ಸುವಾರ್ತೆಗಾಗಿ ಇವುಗಳ ಉಪಯೋಗ. ಕ್ರಿಸ್ತಪೂರ್ವ ಮತ್ತು ಕ್ರಿಸ್ತಶಕೆಯನ್ನು ಜೀವನದಲ್ಲಿ ಅನುಭವಿಸಿದ ವ್ಯಕ್ತಿ. ಇವರು ಪವಿತ್ರಾತ್ಮ ಪ್ರೇರಣೆಯಿಂದ, ಬೈಬಲ್ ಆಧಾರವಾಗಿಟ್ಟು ಬರೆದ ಹಾಡುಗಳ ಸಂಕಲನವೇ ‘ಸ್ತುತಿಸು ಎನ್ ಮನವೇ’.

ಅವರ ಗೀತೆಗಳು ಕರ್ನಾಟಕ ಮಾತ್ರವಲ್ಲದೆ ವಿದೇಶದಲ್ಲೂ ಲಕ್ಷೋಪಾದಿ ಲಕ್ಷ ಜನರ ಮನ ಮುಟ್ಟಿದೆ. ಹೃದಯದ ಕದ ತಟ್ಟಿದೆ ಮಾತ್ರವಲ್ಲ ಪರಿವರ್ತನೆಯನ್ನೇ ತಂದಿದೆ. ಈ ಎಲ್ಲಾ ಹಾಡುಗಳನ್ನು ಪುಸ್ತಕದ ರೂಪದಲ್ಲಿ ಹೊರತರುವ ಕನಸು ಕಂಡಿದ್ದೆ. ಅದು ಇಂದು ನನಸಾಗಿದೆ.

ಇದಕ್ಕೆ ಕಾರಣ ನನ್ನ ತಂಗಿ ಅನಿತಾ ಡಿ’ಸೋಜಾ. ಎಲ್ಲಾ ಹಾಡುಗಳನ್ನು ಆಕೆಯ ಕೈಯಲ್ಲಿಟ್ಟಿದ್ದೆ. ಅಚ್ಚುಕಟ್ಟಾಗಿ ಬರೆದುಕೊಟ್ಟಳು. ಅದನ್ನು ಸಂಗೀತ, ಸಾಹಿತ್ಯದ ಬಗ್ಗೆ ಅಪಾರ ಆಸಕ್ತಿ ಹಾಗೂ ಅನುಭವಸ್ಥ ಶಿವಮೊಗ್ಗ ಧರ್ಮಕ್ಷೇತ್ರದ ಫಾದರ್ ಸ್ಟೀವನ್ ಆಲ್ಬುಕರ್ಕ್‌ರವರ ಕೈಯಲ್ಲಿಟ್ಟಿದ್ದೆ. ಈ ಹಾಡುಗಳ ಸಂಕಲನವನ್ನು ತಿದ್ದಿ, ತೀಡಿ ಒಂದು ಸುಂದರ ರೂಪ ಕೊಟ್ಟ ಪರಿಶ್ರಮ ಅವರದು. ಅಚ್ಚುಕಟ್ಟಾಗಿ ಬೆರಳಚ್ಚು ಮಾಡಿದ ಮಹದೇವರವರಿಗೆ ಮತ್ತು ಮುದ್ರಿಸಿದ ರವಿಶಂಕರ್, ಬೆಂಗಳೂರು ಇವರಿಗೆ ನನ್ನ ಧನ್ಯವಾದಗಳು ಹಾಗೂ ಈ ಪುಸ್ತಕವನ್ನು

ಸಿದ್ದಪಡಿಸಲು ಎಲ್ಲಾ ರೀತಿಯಲ್ಲಿ ಸಹಕರಿಸಿದ ಆತ್ಮೀಯರಾದ ಸಂತೋಷ್ ಕಾರ್ಗಲ್, ಆಂತೋಣಿ ಶಿಲುವೆಪುರ ಮತ್ತು ದೈವಿಕ್ ಅಮೃತ್ ಪತ್ರಿಕೆಯ ಸಂಪಾದಕರಾದ ಸಂತು, ಒಮ್ಮುರ್ ಇವರಿಗೆ ನಾನು ಚಿರಋಣಿ.

ಈ ಹಾಡುಗಳ ತ್ರಾಸ-ಪ್ರಾಸ ಭಂದಸ್ಸು ನೋಡಬೇಡ, ಇದನ್ನು ಹಾಡಿದಾಗ ನಿಮ್ಮ ವರ್ಚಸ್ಸು ಹಾಗೂ ತೇಜಸ್ಸು ಇಮ್ಮಡಿಯಾಗುವುದರಲ್ಲಿ ಸಂದೇಹವೇ ಇಲ್ಲ. ಇದು ಕವನಕ್ಕಾಗಿ ಬರೆದುದಲ್ಲ, ಕಾವ್ಯಕ್ಕಾಗಿಯೂ ಬರೆದುದಲ್ಲ, ಒಂದು ವೇಳೆ ಈ ರೂಪ ಕಂಡರೆ ಕಾಣಬಹುದು. ಆದರೆ ಇದು ಬರೆದದ್ದು ಯೇಸುವಿನ ಮಹಿಮೆಗಾಗಿ, ಯೇಸುವಿನ ಪ್ರೀತಿಗಾಗಿ ಹಾಗೂ ಯೇಸು ನೀಡುವ ಸೌಖ್ಯದ ಅನುಭವಕ್ಕಾಗಿ.

ಈ ಸ್ತುತಿ ಗೀತೆಗಳು ಪುಸ್ತಕಕ್ಕೆ ಸೀಮಿತವಾಗಬಾರದು, ಬದುಕಿಗೆ ಪ್ರೇರಣೆಯಾಗಬೇಕು ಹಾಗೂ ಕ್ರಿಸ್ತನ ಸುವಾರ್ತೆ ಸಾರಲು ಕಾರಣವಾಗಬೇಕು. ಇದೇ ನನ್ನ ಹೆಬ್ಬಯಕೆ.

“ಕೃತಜ್ಞತಾ ಸ್ತುತಿ ಇರುವುದಿಲ್ಲ ಜೀವಿಸದೆ ಇದ್ದವನಲ್ಲಿ  
ಅಂತೆಯೇ ಅದು ಲಯವಾಗುತ್ತದೆ, ಮೃತರಾದವರಲ್ಲಿ  
ಸರ್ವೇಶ್ವರನ ಸ್ತುತಿಗೈವನು ಜೀವಂತನು ಹಾಗೂ ಆರೋಗ್ಯಶಾಲಿ”

ಸಿರಾಖ 17:28

ವಂ. ಸ್ವಾಮಿ ಫ್ರಾಂಕ್ಲಿನ್ ಡಿ'ಸೋಜಾ  
ನಿರ್ದೇಶಕರು ಯೇಸು ಸ್ಪರ್ಶತಂಡ  
[www.frfranklin.org](http://www.frfranklin.org)

# DIVINE RETREAT CENTRE

Muingoor, Chalakudi, Kerala

Director : Fr. George Panakkal

“ಪ್ರಭುವನು ಸ್ತುತಿಸಲಿ ಉಸಿರಿರುವುದೆಲ್ಲವೂ,  
ಪ್ರಭುವಿಗೆ ಸ್ತೋತ್ರವಾಗಲಿ ಅಲ್ಲೆಲ್ಲಾಯ”

ಕೀರ್ತನೆ 150:16

## ಆಶೀರ್ವಚನ

ಪ್ರಭು ಕ್ರಿಸ್ತರಲ್ಲಿ ಆತ್ಮಿಯರೇ,

ದಾವೀದನು ಕಿನ್ನರಿ ಮೀಟಿ ಸ್ತುತಿಸಿದಾಗ ಸೌಲನಿಗೆ ದುರಾತ್ಮನಿಂದ ಬಿಡುಗಡೆಯಾಯಿತು. ಸೆರೆಮನೆಯಲ್ಲಿ ಬಂಧಿತರಾಗಿದ್ದ ಪೌಲ ಮತ್ತು ಸೀಲರು ಸ್ತುತಿಗೀತೆಗಳನ್ನು ಹಾಡಿದಾಗ, ಸ್ವರ್ಗದ ಶಕ್ತಿ ಇಳಿದು ಬಂದು ಬಂಧನದಿಂದ ಬಿಡುಗಡೆಯಾದರು. ಸಂತರೊಬ್ಬರು ನುಡಿದರು; ಎರಡು ಪ್ರಾರ್ಥನೆಗಿಂತ ಒಂದು ಕೀರ್ತನೆ ಶ್ರೇಷ್ಠವಾದುದೆಂದು. ಪವಿತ್ರಾತ್ಮನ ಪ್ರೇರಣೆಯಿಂದ ರಚಿಸಿದ, ಸತ್ಯ ವಾಕ್ಯವೇ ಗೀತೆಗಳಾಗಿದ್ದು, ದೇವರನ್ನು ಈ ಗೀತೆಗಳ ಮೂಲಕ ಮಹಿಮೆ ಪಡಿಸುವ ಪ್ರತಿಯೋರ್ವರು ಪ್ರಭು ಯೇಸುವಿನ ಸಮಾಧಾನ ಪಡೆಯಲಿ, ಆತ್ಮಾಭಿಷೇಕವಾಗಲಿ, ರೋಗ ಸೌಖ್ಯವಾಗಲಿ, ಸೈತಾನ ಶಕ್ತಿ ಸುಟ್ಟು ಹೋಗಲಿ, ದುಶ್ಚಟದಿಂದ ಮುಕ್ತಿ ಸಿಗಲಿ, ಪ್ರಭು ಯೇಸುವಿನ ರಕ್ಷಣೆ ದೊರೆಯಲಿ ಹಾಗೂ ಬ್ರದರ್ ಟಿ.ಕೆ. ಜಾರ್ಜ್‌ರವರನ್ನು ಪ್ರಭು ಯೇಸು ಹೇರಳವಾಗಿ ಆಶೀರ್ವದಿಸಲಿ ಎಂದು ಪಿತ ಸುತ ಪವಿತ್ರಾತ್ಮರ ನಾಮದಲ್ಲಿ ನಿಮ್ಮೆಲ್ಲರಿಗಾಗಿ ಪ್ರಾರ್ಥಿಸಿ ಆಶೀರ್ವದಿಸುತ್ತೇನೆ. ಅಮೆನ್

“ಪ್ರಭುವೇ ದೇವರೆಂಬುದನ್ನು ಮರೆತುಬಿಡಬೇಡಿ ನೀವು ।  
ನಮ್ಮ ಸೃಷ್ಟಿಕರ್ತ ಆತನು, ಆತನವರು ನಾವು, ಆತನ ಜನ,  
ಆತನೆ ಮೇಯಿಸುವ ಕುರಿಗಳು, ನಾವು” ಕೀರ್ತನೆ 100:3

Ref. Fr. George Panakkal

## “ಕ್ರಿಸ್ತ ಯೇಸುವಿಗೆ ಸಾಕ್ಷಿಯಾಗಿರಲು ನಾಚಬೇಡ”

2 ತಿಮೊ 1:8

“ಯಾರಾದರೂ ಯೇಸುಕ್ರಿಸ್ತರೊಡನೆ ಒಂದಾದರೆ ಅವನು ನೂತನ ಸೃಷ್ಟಿಯಾಗುತ್ತಾನೆ.

ಹಳೆಯದಲ್ಲಾ ಅಳಿದುಹೋಗುತ್ತದೆ. ಹೊಸದಿದೋ, ಜನ್ಮ ತಳೆದಿದೆ”

(2 ಕೊರಿಂಥ 5:17)

ಕಥೋಲಿಕ ಧರ್ಮಸಭೆಯ ಸಹಸ್ರಾರು ಕ್ರಿಸ್ತರು ಒಬ್ಬ ಸರಳ ವ್ಯಕ್ತಿಯನ್ನು ಪ್ರೀತಿಯಿಂದ ಬ್ರದರ್ ಎಂದು ಗೌರವಿಸಿ ಪ್ರೀತಿಸುವ ವ್ಯಕ್ತಿಯೇ ದಾವಣಗೆರೆಯ ಬ್ರದರ್ ಟಿ.ಕೆ. ಜಾರ್ಜ್. ಇವರು ಕಥೋಲಿಕ ಧರ್ಮಸಭೆಯಲ್ಲಿ ಯೇಸು ಆರಿಸಿಕೊಂಡ ಶಕ್ತಿ. ಸುಮಾರು 20 ವರ್ಷದಿಂದ 23 ಹೊರ ದೇಶಗಳಲ್ಲಿ, ಕನ್ಯಾಕುಮಾರಿಯಿಂದ ಕಾಶ್ಮೀರದವರೆಗೂ ಸಹಸ್ರಾರು ಧ್ಯಾನಕೂಟದಲ್ಲಿ ಯೇಸು ಮಹಿಮೆಯನ್ನು ಸಾರಿದ್ದಾರೆ. ಕಥೋಲಿಕ ಧರ್ಮ ಸಭೆಯ ಸತ್ಯಗಳನ್ನು ಸಭೆಯ ಸಂಸ್ಕಾರಗಳ ಶಕ್ತಿಯನ್ನು ಮನ ಮುಟ್ಟುವಂತೆ ಪ್ರಬೋಧಿಸುವ ಬ್ರದರ್ ಟಿ.ಕೆ. ಜಾರ್ಜ್ ಮಹಾ ವಿದ್ಯಾವಂತನಲ್ಲದಿದ್ದರೂ ಪವಿತ್ರಾತ್ಮ ಶಕ್ತಿಯಿಂದ ದೇಶ ವಿದೇಶಗಳಲ್ಲಿ ಯೇಸುವಿನ ಸುವಾರ್ತೆಯನ್ನು ಶಕ್ತಿಯುತವಾಗಿ ಸಾರಿದ್ದಾರೆ.

ಕರ್ನಾಟಕದ ಹುಬ್ಬಳ್ಳಿಯಲ್ಲಿ ಜನಿಸಿದ ಇವರು ಭದ್ರಾವತಿಯಲ್ಲಿ ಬೆಳೆದು ವಿದ್ಯಾಭ್ಯಾಸ ನಡೆಸಿದರು. ಬಾಲ್ಯದಲ್ಲಿ ತಂದೆ ಭಾರಿ ಶ್ರೀಮಂತ, ಕ್ರಮೇಣ ಬಡತನವು ಇವರ ಕುಟುಂಬಕ್ಕೆ ತಾಗಿದಾಗ ಒಂದೆರಡು ವರ್ಷ ಊಟಿಯಲ್ಲಿ ಪುಟ್ಟ ಕೆಲಸ ಮಾಡಿ, ನಂತರ ದಾವಣಗೆರೆಯ ಕಾಟನ್ ಮಿಲ್ಸ್‌ನಲ್ಲಿ ಸೇರಿ ದಾವಣಗೆರೆ ಜಾರ್ಜ್ ಎಂದೆ ಖ್ಯಾತರಾದರು.

ಅಖಿಲ ಕರ್ನಾಟಕ ಪುಟ್ಟಣ್ಣ ಕಣಗಾಲ್ ಅಭಿಮಾನಿಗಳ ಸಂಘದ ರಾಜ್ಯಾಧ್ಯಕ್ಷನಾಗಿ, ಭಾರತಿ ವಾದ್ಯಗೋಷ್ಠಿ ಪ್ರಸಿದ್ಧ ಗಾಯಕನಾಗಿ, ಕನ್ನಡ ಚಳುವಳಿಯ ಜಿಲ್ಲಾ ನಾಯಕನಾಗಿ, ಹಲವಾರು ಸಂಘಟನೆಯ ನಿರ್ದೇಶಕನಾಗಿ, ಹಲವಾರು ನಾಟಕಗಳನ್ನು ಬರೆದು ನಿರ್ದೇಶಿಸಿ, ಅಭಿನಯಿಸಿ ರಾಜ್ಯಮಟ್ಟದಲ್ಲಿ ಸನ್ಮಾನಿತರಾದ ಇವರು ರಾಮಾಚಾರಿ, ರಣಧೀರ, ಸಂಗ್ರಾಮ, ಇಂದ್ರಜಿತ್, ಮಸಣದ ಹೂ, ರಾವಣರಾಜ್ಯ ಮುಂತಾದ 18 ಚಲನಚಿತ್ರಗಳಲ್ಲಿ ಹಾಸ್ಯ-ಖಳ, ಮಿತ್ರನ ಪಾತ್ರ ಮಾಡಿ ನಾಡಿನುದ್ದಕ್ಕೂ ಖ್ಯಾತರಾಗಿದ್ದರು.

ಇವರು ತಮ್ಮ ಎರಡನೇ ವಯಸ್ಸಿನಲ್ಲೆ ತಾಯಿಯನ್ನು ಕಳೆದುಕೊಂಡರು, ತಾಯಿಯ ಪ್ರೀತಿಗಾಗಿ ಅಲೆದಾಡಿ ಸೋತು ತನ್ನ 19ನೇ ವಯಸ್ಸಿನಲ್ಲಿ ಸುಂದರಿಯೊಬ್ಬಳನ್ನು ಪ್ರೀತಿಸಿ, ಒಂದೇ ವರ್ಷದಲ್ಲಿ ಪ್ರೇಯಸಿ ಇವರಿಗೆ ಕೈಕೊಟ್ಟು ಇನ್ನೊಬ್ಬ ಸುಂದರನಿಂದ ಹೋದಾಗ ನೊಂದು ಬೆಂದು ಹೋಗಿದ್ದರು. 23ನೇ ವಯಸ್ಸಿನಲ್ಲಿ ಮದುವೆಯಾದರೂ ಬಂಧು ಕುಡುಕನೊಬ್ಬನ ಮಾತನ್ನು ನಂಬಿ ಹೆಂಡತಿಯನ್ನು ಸಂಶಯಿಸಿದರು. ತನ್ನನ್ನೇ ನಂಬಿ ಬಂದ ಮಡದಿಯನ್ನು ಪ್ರೀತಿಸದೆ ಇದ್ದಾಗ, ಮಡದಿ ಕೆಲವೇ ದಿನದಲ್ಲಿ ಇವರನ್ನು ಬಿಟ್ಟು ಇನ್ನೊಬ್ಬ ಪುರುಷನೊಂದಿಗೆ ಬಾಳಲಾರಂಭಿಸಿದಾಗ ಮನನೊಂದು ಮೂರು ಬಾರಿ ಆತ್ಮಹತ್ಯೆಗೆ ಯತ್ನಿಸಿ ವಿಫಲರಾದರು.

ನೆಮ್ಮದಿಯನ್ನು ಹುಡುಕಿ ಹಲವೆಡೆ ಅಲೆದು ಕೊನೆಗೊಮ್ಮೆ 1991ರಲ್ಲಿ ಕೇರಳದ ಡಿವೈನ್ ಧ್ಯಾನ ಮಂದಿರದಲ್ಲಿ ಒಂದು ವಾರ ಧ್ಯಾನಕ್ಕೆ ಭಾಗಿಯಾಗಿ ಯೇಸುವಿನ ಪ್ರೇಮವರಿತು, ಪಶ್ಚಾತ್ತಾಪ ಪಟ್ಟು, ಒಂದು ಒಳ್ಳೆ ಪಾಪ ನಿವೇದನೆ ಮಾಡಿ, ನೋಯಿಸಿದವರೆಲ್ಲಾ ಹೃದಯದಿಂದ ಕ್ಷಮಿಸಿ, ತನ್ನ ಜೀವನವನ್ನೆ ಯೇಸುವಿಗೆ ಸಮರ್ಪಿಸಿ ಕೊಂಡರು. ಚಿತ್ರನಟನೊಬ್ಬನನ್ನು ದೇವರು ಸೇವೆಗೆ ಆರಿಸಿಕೊಂಡಿದ್ದಾರೆಂದು ವೇದಿಕೆಯಿಂದ

ಗುರುಗಳು ಪ್ರವಾದಿಸಿದರು. ಅಂದು ಡಿವೈನ್ ವೇದಿಕೆಯಲ್ಲಿ ತನ್ನ ಯೇಸು ಅನುಭವವನ್ನು ಹೇಳಲಾರಂಭಿಸಿದವರು ಅದೇ ನಿರಂತರ ಡಿವೈನ್ ಧ್ಯಾನ ಮಂದಿರದಲ್ಲಿ ಕನ್ನಡದಲ್ಲಿ ಪ್ರಪ್ರಥಮವಾಗಿ ಪ್ರಸಂಗಿಸಿ, ಸಾಕ್ಷಿ ಹೇಳಿ ಪ್ರಥಮ ಕನ್ನಡ ಡಿವೈನ್ ಧ್ವನಿಸುರುಳಿಯಾದ “ಸೌಖ್ಯದಾಯಕ ಯೇಸು” ವನ್ನು ಹೊರತಂದ ಕೀರ್ತಿ ಇವರದಾಗಿದೆ.

ವಂದನೀಯ ಗುರುಗಳಾದ ಮಾಥ್ಯನಾಯಕನ್ ಪರಂಬಿಲ್ ಇವರೊಂದಿಗೆ ಫಾ. ಜಾರ್ಜ್ ಪೋಕಲ್, ಫಾ. ವಲ್ಲೂರಾನ್, ಫಾ. ಕುರಿಯಾಕೋಸ್, ಫಾ. ಮುಂಡೆಕಾಟ್, ಫಾ. ಪ್ರಾನ್ಸಿಸ್ ರೆಬೆಲ್ಲೊ ಮತ್ತು ಹಲವರೊಂದಿಗೆ ಧ್ಯಾನಕೂಟಗಳಿಗೆ ಹೋಗಿ ಸತ್ಯವೇದದ ಸತ್ಯದಾಳದಲ್ಲಿ ಬೆರೆತು, ಬೆಳೆದು ಅವರೊಂದಿಗೆ ಸೇವೆ ಮಾಡಿದವರು ನಮ್ಮ ಜಾರ್ಜ್.

ಕರ್ನಾಟಕದಲ್ಲೂ ಸಿಸ್ಟರ್ ಎಡೆಲ್, ಫಾದರ್ ಬಾಸಿಲ್‌ವಾಸ್, ಫಾ. ಮಾಥ್ಯೂವಾಸ್, ಫಾ. ರೋಮನ್ ಪಿಂಟೋ ಹಾಗೂ ನನ್ನೊಂದಿಗೆ ಹತ್ತು ವರ್ಷದಿಂದ ನಿರಂತರ ಸುವಾರ್ತೆ ಸಾರುತ್ತಿರುವ ಇವರ ಪ್ರಬೋಧನೆಯ ವಿಭಿನ್ನತೆ ಹೃದಯ ಮುಟ್ಟಿ ಹಲವು ಜನರ ಮನ ಪರಿವರ್ತನೆಗೆ ಕಾರಣವಾಗಿದೆ. ಸಭೆಗೆ ವಿಧೇಯರಾಗಿ ಗುರುಗಳನ್ನು ಪ್ರೀತಿಸಿ, ಗೌರವಿಸಿ 20 ವರ್ಷದಿಂದಲೂ ಕರ್ನಾಟಕ ರಾಜ್ಯದ ಸರ್ವ ಧರ್ಮಾಧ್ಯಕ್ಷರ ಮತ್ತು ಸರ್ವರ ಪ್ರೀತಿ ಗಳಿಸಿದ ವ್ಯಕ್ತಿ ಇವರು.

‘ನಾನು ಏಕಾಂಗಿಯಲ್ಲ, ನನ್ನ ಜೊತೆ ಯೇಸು ಇದ್ದಾರೆ’ ಎಂದು ನುಡಿಯುವ ಇವರದು ದಾವಣಗೆರೆಯಲ್ಲೊಂದು ಚಿಕ್ಕ ಕೊಠಡಿ ಯೇಸು ಕೊಟ್ಟ ಅರಮನೆ. ಕನ್ನಡ, ತಮಿಳು, ಮಲಯಾಳಂನಲ್ಲಿ ಸುಲಿತವಾಗಿ ಧ್ಯಾನಕೂಟ ಕೊಡುವ ಇವರಿಗೆ, ಹಲವು ಅನ್ನಸಭೆಗಳು ಹಣದಾಸೆ ತೋರಿಸಿದರೂ ಅದಕ್ಕೆ ಬಲಿಯಾಗದೆ, ತನಗೆ ಕಛೇರೀಕ ಸಭೆ ಏನು ಮಾಡಿದೆ ಎಂದು ಒಮ್ಮೆಯೂ ಚಿಂತಿಸದೆ, ರಕ್ಷೆ ಕೊಟ್ಟ ಯೇಸು ಸ್ಥಾಪಿಸಿದ ಸಭೆಗೆ ನಾನೇನು ಮಾಡಬೇಕೆಂದು ಚಿಂತಿಸಿ, ಮೂರು ವರ್ಷ ಅಧ್ಯಯನ ಮಾಡಿ ಬರೆದ ಪುಸ್ತಕವೇ “ನಾನು ಯಾಕೆ ಕಛೇರೀಕನಾಗಿದ್ದೇನೆ.”

ಇವರ ಏಕಾಂಗಿತನದಲ್ಲಿ ಪ್ರಾರ್ಥಿಸಿದಾಗ ಮೂಡಿಬಂದ ಸಾಲುಗಳೇ ಹಾಡಾಯಿತು. 20 ವರ್ಷದಿಂದ ಸತತ ಬರೆದ ಹಾಡುಗಳ ಸಂಖ್ಯೆ 300ಕ್ಕೂ ಹೆಚ್ಚು, ಕರ್ನಾಟಕದ ಸರ್ವ ಸಭೆಯ ಕ್ರೈಸ್ತರ ಬಾಯಲ್ಲಿ ಹಾಡಾಯ್ತು ಇವರ ಹಾಡು, “ತನುಮನವ” ಸ್ತುತಿಸು, “ನನ್ನ ಹೃದಯ”, “ಈ ಲೋಕದಲ್ಲಿ”, “ನೀನಿಲ್ಲೆ ಬಾಳಿಲ್ಲಾ”, ನನ್ನ ಚಿತ್ತವಲ್ಲಾ”, “ಪಾವನಾತ್ಮರೇ” - ಯಶಸ್ವಿ ರಾಗಗಳ ಪಟ್ಟಿ ಮಾಡಿದರೂ ಸರ್ವಗೀತೆಗಳು ಹೃದಯ ಸ್ಪರ್ಶಿ. ಕನ್ನಡ ಬಾರದವರು ರಾಗವಾಲಿಸಿ ಕಲಿತವರುಂಟು, ದೇಶ ವಿದೇಶದಲ್ಲಿ ಇವರ ಹಾಡುಗಳ ಧ್ವನಿಸುರುಳಿ ಹಾಡುತ್ತಲಿದೆ. ಕೆಲವು ಗೀತೆಗಳು ಕೆಲವರ ಮನ ಪರಿವರ್ತನೆಗೆ ಕಾರಣವಾಗಿ, ಕೆಲವರಿಗೆ ಸೌಖ್ಯ ತಂದಿದೆ, ಕೆಲವು ಬೋಧಕರಿಗೆ ಇವರ ಗೀತೆಗಳೇ ಪ್ರಸಂಗವಾಗಿದೆ. ಇತ್ತೀಚಿನ ದಿನಗಳಲ್ಲಿ ಈ ಗೀತೆಗಳನ್ನು ದೃಶ್ಯರೂಪದಲ್ಲಿ ನೀಡುವ ಪ್ರಯತ್ನ ಯಶಸ್ವಿಯಾಗಿ ಸಾಗುತ್ತಿದೆ.

ಇಷ್ಟಾದರೂ ಇವರು ಹೇಳುವುದಿಷ್ಟೆ “ಈ ಗೀತೆಗಳನ್ನು ನಾನು ಬರೆಯಲೇ ಇಲ್ಲ, ಪವಿತ್ರಾತ್ಮರೇ ನನ್ನಿಂದ ಬರೆಸಿದ್ದಾರೆ.” ಅಹಂ ಇಲ್ಲದ ಸದಾ ನಗುವ ನಗಿಸುವ ಆಧ್ಯಾತ್ಮಿಕ ಮನುಷ್ಯ ನಮ್ಮ ಟಿ.ಕೆ ಜಾರ್ಜ್ ಅವರಿಂದ ಪವಿತ್ರಾತ್ಮರು ಮೂಡಿಸಿದ ಶಕ್ತಿಯ ಸೌಖ್ಯದ ರಾಗ ಸಂಕಲನವೆ “ಸ್ತುತಿಸು ಎನ್ ಮನವೇ” ಸಂತೋಷದಿಂದ ಕರ್ನಾಟಕದ ಜನತೆಗೆ ಅರ್ಪಿಸುತ್ತೇನೆ.

ವಂ. ಸ್ವಾಮಿ ಫ್ರಾಂಕ್ಲಿನ್ ಡಿ'ಸೋಜಾ  
ನಿರ್ದೇಶಕರ ಭಾರತ ಯುವ ಸಂಚಲನ, ದೆಹಲಿ.

# ಅನುಕ್ರಮಣಿಕೆ

1	ಅದ್ಭುತ ಸ್ವರೂಪಿ	39	ಓ ಪರಿಶುದ್ಧ ಆತ್ಮರೇ
2	ಅಂತರಂಗವ ಶುದ್ಧಿಮಾಡಲು	40	ಕಡಲ ಮೇಲೆ
3	ಅತಿಯಾಗಿ ಪ್ರೀತಿಸಿದ	41	ಕತ್ತಲೆ ತುಂಬಿದ
4	ಅನುದಿನ ನನ್ನ	42	ಕ್ಷಮಿಸಲಾರದ
5	ಅಪ್ಪ ಓ ತಂದೆ	43	ಕರುಣಿಸು ಬಾ
6	ಅಪ್ಪಾ ನಾ ಪಾಪ	44	ಕರೆದವರೇ ನೀ ನನ್ನ
7	ಅಪ್ಪಾ ನಾ ಪಾಪ ಮಾಡಿರುವೆ	45	ಕಣ್ಣೀರಿನ ಕಾಣಿಕೆಯಾ
8	ಅಪ್ಪ ಪಿತನೇ	46	ಕಂಡೆ ಶಿಲುಬೆಯಲ್ಲಿ ಕಂಡೆ
9	ಅಭಿಷೇಕ ಮಾಡಿರಿ	47	ಕಲ್ವಾರಿ ಶಿಲುಬೆಯಲ್ಲಿ
10	ಅಭಿಷೇಕಿಸಿ ನನ್ನ	48	ಕಲ್ವಾರಿಯೇ ಬಲಿಪೀಠವು
11	ಅಮ್ಮಾ ಮರಿಯೆ	49	ಕುಂಬಾರ ಮಾಡಿದ
12	ಆ ಕಲ್ವಾರಿ ಶಿಲುಬೆ	50	ಕ್ರಿಸ್ತನಲ್ಲಿ ಬಾಳುವಾಗ
13	ಆಕಾಶಕ್ಕೂ ಭೂಮಿಯ ನಡುವೆ	51	ಕ್ರಿಸ್ತಿಯೂ ಜೀವನ
14	ಆತ್ಮರೇ ಬನ್ನಿರಿ	52	ಕೈಯ ತಟ್ಟಿ ಹಾಡುವ (ಹೊಸದು)
15	ಆನಂದ ಕೊಡಲು	53	ಕ್ರೈಸ್ತರೇ ಎದ್ದೇಳಿರಿ
16	ಆನಂದಿಸುವೆನು	54	ಗಾಯವುಳ್ಳ
17	ಆ ಬಾನು ನಿನ್ನ	55	ಗುರು ಯೇಸುವೇ
18	ಆರಾಧನೆ ಪರದಲ್ಲಿರುವ	56	ಚಿಮುಕಿಸಿರಿ
19	ಆರಾಧಿಸುವವು	57	ಜಪವ ಮಾಡಬಹುದು
20	ಆರಾಧಿಸೋಣ	58	ಜಪಸರವನ್ನು ಕೈಯಲಿ
21	ಆರಾಧನೆ ದೇವಾ	59	ಜಯ ಕೊಡುವ
22	ಆರಾಧನೆ ತಂದೆಯೇ	60	ಜೀವವ ನೀಡುವ
23	ಆರಾಧನೆ ತಂದೆಯೇ	61	ತನುಮನವಾ
24	ಆರಾಧನೆ ಸ್ತುತಿ	62	ತಾಯಿಯ ಗರ್ಭದಿಂದ
25	ಆರೋಗ್ಯದಾಯಕನೇ	63	ತಂದೆ ತಾಯಿಯನ್ನು
26	ಇದುವರೆಗೂ	64	ದಾವೀದನಂತೆ
27	ಈ ಜಗವೆಲ್ಲಾ	65	ದೇವರ ರಾಜ್ಯವ
28	ಈ ಜೀವ	66	ದೇವರ ಆಶ್ರಯದಲ್ಲಿ
29	ಈ ಲೋಕದಲ್ಲಿ ನಾವಿರುವಾಗ	67	ದೇವರ ಕೃಪೆಯು
30	ಉನ್ನತ ದೇವನಿಗೆ ಆರಾಧನೆ	68	ದೇವರ ವಾಕ್ಯ ಸಜೀವ
31	ಎಂಥ ಒಳ್ಳೆ ದೇವರು	69	ದೇವರ ವಾಕ್ಯ ಸತ್ಯ
32	ಎರಡು, ಮೂರು ಜನ	70	ದೇವರು ನನ್ನ ಪಕ್ಷ
33	ಎಲ್ಲಾ ನೀವೇ		(ರೋಮ 8:31)
34	ಎಲ್ಲಿ ಕಳೆದುಕೊಂಡೆ	71	ದೇವ ನನ್ನ ಬಾಳಿನಲ್ಲಿ
35	ಎಫ್ರಯಿಮ್	72	ದೇವಾ ನೀನೊಮ್ಮೆ
36	ಎಂಥವರಿರಬೇಕು	73	ದುಃಖದ ಭಾರವಾ ನಾ
37	ಒಳ್ಳೆ ಕುರುಬನೇನು	74	ದುಃಖದ ಭಾರವು
38	ಒಂದೇ ಒಂದು ಆಸೆ	75	ನನ್ನ ಚಿತ್ತವಲ್ಲ



76	ನನ್ನ ಪಾಪಕ್ಕಾಗಿ	117	ಬಾನು ನಿನ್ನ ಸಿಂಹಾಸನ
77	ನನ್ನ ಹೃದಯ	118	ಬಾನಿನ ಕೆಳಗೆ
78	ನನ್ನ ಯೇಸು	119	ಬಾನಿನ ಕೆಳಗೆ
79	ನನ್ನೇಸುವೇ ದೇವನೇ ಬಾ	120	ಬಾ ಯೇಸು ದೇವಾ
80	ನನ್ನ ಸೃಷ್ಟಿಸಿದ	121	ಬಾ ಯೇಸುವಲ್ಲಿ ಬಾ
81	ನನ್ನ ಹೃದಯದ ನೋವಾ	122	ಬಾ ಯೇಸುವೇ
82	ನಾನು ಪ್ರಾರ್ಥನೆ ಮಾಡುವಾಗ	123	ಬಾ ಯೇಸುವೇ ಕರುಣಾಮಯನೇ
83	ನಾ ನಂಬಿರುವ ದೇವರಿಗೆ	124	ಬಾಯಾರಿದ ಜಿಂಕೆ
84	ನಾ ನಂಬಿರುವಾ ಜೀವಂತ	125	ಬಾಳಲ್ಲಿ ನೊಂದು
85	ನಾ ನಿನ್ನ ಸೃಷ್ಟಿಸಿದ ದೇವಾ	126	ಬಾಳೆನಗೆ ಸಾಕಾಗಿದೇ
86	ನಾ ಮರೆತರು	127	ಬೆಟ್ಟವೇ ಅಗಲಿ
87	ನಿ ನನ್ನ ಜೀವದ	128	ಬೆಳ್ಳಿಯಿಂದಲಲ್ಲ
88	ನಿನ್ನ ಕೃಪೆಯೊಂದೇ	129	ಮಣ್ಣು ನೀನು
89	ನಿಮ್ಮನ್ನೇ ಪ್ರೀತಿಸುವೇ	130	ಮತ್ತೆ ಮತ್ತೆ ಪಾಪ ಮಾಡಿ
90	ನಿತ್ಯ ಸಹಾಯ ಮಾತೆ	131	ಮನುಷನ ನುಡಿಗಳು
91	ನೀನು ಹೇಗೆ ಇದ್ದರು	132	ಮರಣ ಬೆನ್ನ ಹತ್ತಿದ
92	ನೀ ನನ್ನ ಕರೆದ ದೇವಾ	133	ಮರೆಯಲಾರೆ ನಿನ್ನ
93	ನೀ ನನ್ನ ಕರೆದೇ	134.	ಮಹಾ ಯಾಜಕ ನಮಃ
94	ನೀನ್ ಇಲ್ಲೆ ಬಾಳಲ್ಲ	135	ಮಹಿಮೆ ಹಾಡುವೆ
95	ನಿನ್ನನ್ನಗಲಿ ಬಾಳಲಾರೆನಯ್ಯ	136	ಮೊರೆಯನು ಆಲಿಸುವ
96	ನಿಮ್ಮ ಸನ್ನಿಧಿಗೆ	137	ಯಾಕೆ ಹಿಂಗಾದೇ?
97	ನಿಮ್ಮ ವಾಕ್ಯ ಅಮರ	138	ಯೇಸು ಇರುವ ಮನೆಯಲ್ಲಿ
98	ಪರಲೋಕದಲ್ಲಿರುವ	139	ಯೇಸು ಕರೆದರೂ
99	ಪರಸ್ಪರ ಪ್ರೀತಿಸಿ ಬಾಳಿದರೆ	140	ಯೇಸು ಹೇಳಿದಂತೆ
100	ಪರಿಶುದ್ಧ ಆತ್ಮರೆ	141	ಯೇಸುವಲ್ಲಭ
101	ಪರಿಶುದ್ಧ ಆತ್ಮನೇ ನಿನ್ನ ಸಂಗವು	142	ಯೇಸುವಿನಿಂದೆ
102	ಪವಿತ್ರಾತ್ಮರೇ ಬಾ ಬೇಗನೇ	143	ಯೇಸುವೇ ನನ್ನ ದೇವನೇ
103	ಪವಿತ್ರ ಪ್ರೇಮದ ಆಸರೆಗಂದು	144	ಯೇಸುವೇ ನಾನೊಬ್ಬ ಮಹಾಪಾಪಿ
104	ಪವಿತ್ರಾತ್ಮನ ವರವ	145	ಯೇಸುವಿನ ಪ್ರೀತಿಯ
105	ಪಾವನಾತ್ಮನೇ	146	ಯೇಸುವಿನ ದಿವ್ಯ ಪ್ರೇಮ
106	ಪಾವನ ಆತ್ಮ ನೀ	147	ಯೇಸು ಜೊತೆಗೆ
107	ಪಾವನಾತ್ಮರೇ ಬೇಗ ಬನ್ನಿರಿ	148	ಯೇಸು ರಕ್ತದಲ್ಲಿ ನಾ ಮಿಂದಿರುವೇ
108	ಪಾಪವ ಮಾಡಿ	149	ಯೇಸುವೇ ನಿಮ್ಮ ಆಜ್ಞೆಯನ್ನು
109	ಪಿತನು ನುಡಿದ	150	ಯೇಸುವೇ ನನ್ನ ಹೃದಯ
110	ಪ್ರಾರ್ಥನೆಯ ಆಲಿಸುವಾ	151	ಯೇಸು ನನ್ನ ಪಾಪವೆಲ್ಲಾ
111	ಪ್ರಾರ್ಥಿಸು ನೀ	152	ಯೇಸು ನಾಮದಲ್ಲಿ
112	ಪ್ರೀತಿಸಿ ಬಾಳುವ	153	ಯೇಸುವೆ ನಿನ್ನ ಉನ್ನತ ಪ್ರೇಮ
113	ಪಂಚ ಶತಮ ದಿನ	154	ಯೇಸು ಯೇಸು ಎಂದು
114	ಪಾವನಾತ್ಮರೇ		ನಾನು ಹಾಡುವೆ
115	ಬನ್ನಿ ಯೇಸು ದೇವಾ	155	ಯೇಸು ರಕ್ತದ ಬಲದಿಂದ
116	ಬಾ ನನ್ನೇಸು	156	ಯೇಸುವೇ ನಿಮ್ಮ ನಾಮವೇ

157 ರಕ್ಕಕ್ಕೆ ಜಯ  
 158 ಶಿಲುಬೆಯ ಮೇಲಿಂದಾ ಕ್ಷಮಿಸಿದ  
 159 ಶಿಲುಬೆ ಮೇಲಿಂದ ಯೇಸು  
 160 ಶಿಲುಬೆಯೇ ನಮ್ಮ  
 161 ಶ್ರೀ ಯೇಸು ನಾಮ ಅತಿಶಯ  
 162 ಸತ್ಯ ಪ್ರೇಮ  
 163 ಸತ್ಯ ವಾಕ್ಯವೇ  
 164 ಸತ್ಯ ವೇದವ  
 165 ಸತಿ-ಪತಿಯ ಬಂಧ  
 166 ಸರ್ವರನ್ನು ನಾ ಪ್ರೀತಿಸಬೇಕು  
 167 ಸರ್ವವೂ ಯೇಸುವಿಗಾಗಿ  
 168 ಸರ್ವರು ನನ್ನನ್ನು  
 169 ಸರ್ವರು ಪರಸ್ಪರ  
 170 ಸರ್ವ ಸೃಷ್ಟಿಗಳು  
 171 ಸಕಲವ ಸೃಷ್ಟಿಸಿದ ದೇವ ಪಿತನಿಗೆ  
 172 ಸಾಕು ಸಾಕು  
 173 ಸಾವಿರಾರು ಚಿನ್ನ-ಬೆಳ್ಳಿ  
 174 ಸ್ವೀಕರಿಸು ಪಿತದೇವನೇ  
 175 ಸ್ತುತಿಸು ನಮಿಸು  
 176 ಸ್ತುತಿಸಲು ಜಯ  
 177 ಸ್ತುತಿಸು ಎನ್ ಮನವೇ  
 178 ಸ್ತೋತ್ರ ದೇವಾ  
 179 ಸಂತೋಷದ ಸುದ್ದಿ  
 180 ಸಂತೋಷ ಸಂತೋಷವೇ  
 181 ಸ್ವಾರ್ಥದ ಬದುಕು ಸಾಕು  
 182 ಹೆದರದಿರು  
 183 ಹೆತ್ತವಳಾ ಪ್ರೇಮಕ್ಕಿಂತ  
 184 ಹೆಚ್ಚೆ ಇಡುವ ದೇಶವಲ್ಲಾ  
 185 ಹೊಸ್ಸಾನ್ನ ಯೆಸುವಿನ ನಾಮಕ್ಕೇ  
 186 ಕಾಲ್ವಾರ್ಚ್  
 187 ಚೆಜು ಮ್ಹಜ್ಯಾ  
 188 ಚೆಜು ಅಸ್ಯಾ  
 189 ತುಕಾ ಸಾಂಡುನ್  
 190 ತನ್ ಮನ್  
 191 ನಿತ್ಯಾಧಾರಚೆ  
 192 ಪವಿತ್ರ್ ಆತ್ಮ್ಯಾ  
 193 ಹ್ಯಾ ಸಂಸಾರಾಂತ್  
 194 ಎದ್ಯಾ ವ್ಹಡಾ ಸಾಕ್ರಾಮೆಂತಾಕ್  
 195 ಎಂಥಾ ದಿವ್ಯ ಸಂಸ್ಕಾರಕಲೆಯ್  
 196 DYANIAIA VAE a IPA  
 197 E a Ia a Ia f «VAAVi

198 ' 'EUAPI eAAiPAB  
 WVET zAT  
 199 ನನ್ನಸಿರಲ್ಲೂ ನೀನೇ  
 200 ಕಣ್ಣೇರೇಕೆ ನನ್ನ ಕಂದ  
 201 ತಂದೆಯೇ ಶರಣಂ  
 202 ಲೋಕದ ದೃಷ್ಟಿಗೆ  
 203 ಅದ್ಭುತ ಸ್ವರೂಪಿಯೇ  
 204. ಯೇಸುವೇ ನನ್ನ ಸ್ನೇಹಿತ  
 205. ಇರುವವನಾಗಿ ಇರುವಾತ ನೀನು  
 206. ಅಮ್ಮ ಇಲ್ಲ ಅಪ್ಪ ಇಲ್ಲ  
 207. ಈ ಲೋಕದಾಗೆ  
 208. ಓ ಯೇಸುವೇ  
 209. ಕರ್ತಾರಾದ ಯೇಸುವನ್ನು  
 210. ಕರುಣೆ ತೋರು  
 211. ಜಗವೆಲ್ಲಾ ಸಾರಿರಿ  
 212. ದೇವ ಸನ್ನಿಧಿಯಲ್ಲಿ  
 213. ನನ್ನ ಹೃದಯದ ನೋವಾ  
 214. ನಾನು ಏಕಾಂಗಿಯಲ್ಲಾ  
 215. ಯೇಸು ನನ್ನ ಜೊತೆ  
 216. ಯೇಸುವೇ ನನ್ನೇಸುವೇ  
 217. ಯೇಸುವೇ ನಿನ್ನಾ ಜೊತೆಗೆ  
 218. ರಕ್ಕಕ್ಕನಾದ  
 219. ಶ್ರೀ ಯೇಸು ನಾಮ ಶಕ್ತಿಯು  
 220. ಕ್ಷಮೆಯ ನೀಡಲು  
 221. ದೇವನನ್ನ  
 222. ಹಗಲಲ್ಲೂ ಇರುಳಲ್ಲೂ  
 223. ನೀವೆ ನನ್ನ ರಕ್ಕಕ್ಕ  
 224. ಯೇಸು ಬರುವ ಸಮಯ  
 225. ಎನ್ ಮನವೇ ಸ್ತುತಿಸು  
 226. ಬಾಗಿಲಲೇ ನಿಂತಿಹರಾ  
 227. ಯೇಸು ಎಂದೂ ಇರುವಾತ  
 228. ಪರದಲ್ಲಿರುವಾ ತಂದೆಯೇ  
 229. ಇಮ್ಮಾನುವೇಲ್  
 230. ಎನ್ನೇಸು ದೇವಾ  
 231. ಆತ್ಮದಿಂದ ಶಕ್ತಿಯಿಂದ  
 233. ಏಕ್ಚ್ಛ ಏಕ್ ಆಶಾ  
 234. ತುಜೆವಿಣ್ ಜೀವನ್  
 235. VAE EAa a KGA6J A vA  
 236. ' 'AAIIZÁ ZÁVÁGÁ  
 237. ಅಮ್ಮನ ಉದರದಿ

## 1. ಅದ್ಭುತ ಸ್ವರೂಪಿ

ಅದ್ಭುತ ಸ್ವರೂಪಿ ಶ್ರೀ ಯೇಸು | ನನ್ನನೆಂದು ಕಾಯ್ದರು |  
ನಂಬಿದರೆ ಆ ಕ್ಷಣವೇ ಅದ್ಭುತವಾ ಮಾಡುವರು |  
ಅಸಾಧ್ಯವೆಂಬುದೇ ಇಲ್ಲ | ನನ್ನ ಯೇಸು ದೇವನಿಗೆ |  
ಅದ್ಭುತರು ಅದ್ಭುತರು ಅದ್ಭುತರು ಯೇಸುವೇ ಅದ್ಭುತರು |

ಕುರುಡರಿಗೂ ಕುಂಟರಿಗೂ ಸೌಖ್ಯಕೊಟ್ಟ ಅದ್ಭುತರು |  
ಕುಷ್ಠರೋಗಿಗಳೂ ಮುಟ್ಟಿ ಸೌಖ್ಯ ಕೊಟ್ಟ ಯೇಸುವೇ ಅದ್ಭುತರು |

ಪಾರ್ಶ್ವವಾಯು ರೋಗಿಗಳಿಗೆ ಸೌಖ್ಯ ಕೊಟ್ಟ ಅದ್ಭುತರು  
ಸತ್ತ ಲಾಜರಿಗೆ ಮತ್ತೆ ಜೀವ ಕೊಟ್ಟ ಯೇಸುವೇ ಅದ್ಭುತರು

ತಣ್ಣೀರನ್ನು ದ್ರಾಕ್ಷಾರಸ ಮಾಡಿದಂತ ಅದ್ಭುತರು  
ದುಷ್ಟಶಕ್ತಿಗಳೂ ಮೆಟ್ಟಿ ಬಂಧಿಸಿದಾ ಯೇಸುವೇ ಅದ್ಭುತರು

ಪಾಪಿಗಳೂ ರಕ್ಷಣೆಗೆ ಜೀವ ಕೊಟ್ಟ ಅದ್ಭುತರು  
ಘೋರ ಮರಣವನ್ನೆ ಗೆದ್ದು ಬಂದ ಯೇಸುವೇ ಅದ್ಭುತರು.

## 2. ಅಂತರಂಗವ ಶುದ್ಧಿಮಾಡಲು

ಅಂತರಂಗವ ಶುದ್ಧಿಮಾಡಲು ಯೇಸು ದೇವನೆ ಬಾ  
ಮನದಲಿರುವ ಹೊಲಸನ್ನೆಲ್ಲಾ ದೂರಮಾಡಲು ಬಾ  
ಬಾ ಯೇಸುವೇ ಬಾ | ಬಾ ರಕ್ಷಕ ಬಾ |

ತಾಯ ಗರ್ಭದಿ ರೂಪಗೊಂಡ ಆ ಕ್ಷಣಗಳಿಲಿ |  
ಹಿರಿಯರಿಂದ ಹರಿದು ಬಂದ ರೋಗ ಶಾಪಗಳ |  
ಯೇಸುವೆ ನಿಮ್ಮ ರಕ್ತದಿಂದ ನನ್ನನ್ನು ತೊಳೆದು |  
ಸರ್ವಶಾಪದ ದೋಷದಿಂದ ಮುಕ್ತಿ ಕರುಣಿಸಿರಿ |

ನವಮಾಸದಿ ತಾಯಗರ್ಭದಿ ನಾನು ಇದ್ದಾಗ |  
ತಾಯಿಗಾದ ಭಯಭೀತಿ ಕೆಟ್ಟ ಅನುಭವವ |  
ಯೇಸುವೇ ನಿಮ್ಮ ರಕ್ತದಿಂದ ನನ್ನನ್ನು ತೊಳೆದು |  
ಮುಕ್ತಿನೀಡಿ ಬಾಳಿನಲ್ಲಿ ಶಕ್ತಿ ಕರುಣಿಸಿರಿ |

ನಾನು ಜನಿಸಿದ ಆ ಸಮಯದಿ ಮನವ ಸೇರಿದ  
ಬೆಳಕಿನ ಭಯ | ಶಬ್ದದ ಭಯ | ಹಲವು ಭಯಗಳನು |  
ಯೇಸುವೇ ನಿಮ್ಮ ರಕ್ತದಿಂದ ನನ್ನನ್ನು ತೊಳೆದು  
ಜನ್ಮದಿನವನು ಹರಸಿ ನನ್ನ ಬಾಳ ಬೆಳಗಿಸಿರಿ

ತಂದೆ ತಾಯಿಯ ಪ್ರೀತಿಗಾಗಿ ನಾನು ಅತ್ತಾಗ |  
ಕೂಸು ನನ್ನ ಮನಸಿಗಾದ ಸಕಲ ಬೇಸರವ |

ಯೇಸುವೇ ನಿಮ್ಮ ರಕ್ತದಿಂದ ನನ್ನನ್ನು ತೊಳೆದು |  
ಲೋಕ ಜಯಿಸಿದ ಶಕ್ತಿ ನೀಡಿ ನನ್ನನ್ನು ಹರಸಿ |

ಬಾಲ್ಯದಲಿ ನನಗೆ ಆದ ಕಹಿಘಟನೆಗಳಾ |  
ಚುಚ್ಚು ನುಡಿಗಳು | ಕೆಟ್ಟ ಅನುಭವ | ಎಲ್ಲಾ ಭೀತಿಗಳಾ |  
ಯೇಸುವೇ ನಿಮ್ಮ ರಕ್ತದಿಂದ ನನ್ನನ್ನು ತೊಳೆದು |  
ಲೋಕ ಜಯಿಸಿದ ಶಕ್ತಿ ನೀಡಿ ನನ್ನನ್ನು ಹರಸಿ |

ನಾನು ಮಾಡಿದ ಯತ್ನವೆಲ್ಲಾ ಸೊತುಹೋಗಿರಲು  
ಆತ್ಮಹತ್ಯೆ ಚಿಂತೆಯಲಿ ನಾನು ಬಾಡಿರಲು  
ಜಯವ ಕೊಡಲು ಶಕ್ತನಾದ ಯೇಸು ದೇವನೇ  
ಬಾಳಿನಲ್ಲಿ ಜಯವ ನೀಡಿ ಹರುಷ ಕರುಣಿಸಿರಿ |

ಭೂತ ಪ್ರೇತದ | ದುಷ್ಟ ಆತ್ಮಕೆ | ಹೆದರುವ ಹೃದಯ  
ಅಂಧಕಾರದ ಶಕ್ತಿಗಂಜಿ ನಡುಗುವ ಮನವಾ  
ಯೇಸುವೇ ನಿಮ್ಮ ಶಕ್ತಿಯಿಂದ ನನ್ನ ಬಲಪಡಿಸಿ  
ದುಷ್ಟಶಕ್ತಿಯ ಸುಟ್ಟುಹಾಲು ಶಕ್ತಿ ಕರುಣಿಸಿರಿ |

ಆಪ್ತ ಮಿತ್ರರ ಬಂಧು ಬಳಗದ ಸಾವಿನ ಶೋಕ  
ನಂಬಿದವರು ದೂರವಾದ ಹೃದಯದ ನೋವ  
ರೋಗಬಾಧೆಗೆ ಹೆದರಿ ನಡುಗುವ ನನ್ನ ಈ ದೇಹ  
ಮರಣಭಯದಲಿ ದಿನವು ಸಾಯುವ ನನ್ನ ಈ ಮನವ  
ಶೋಕತೃಪ್ತ ಹೃದಯಕ್ಕಿಂದು ಹರುಷ ಕರುಣಿಸಿರಿ |  
ಮರಣಗದ್ದೆ ಯೇಸುವೇ ನನ್ನ ದುಃಖವ ನೀಗಿ  
ಯೇಸುವೇ ನಿಮ್ಮ ರಕ್ತದಿಂದ ನನ್ನನ್ನು ತೊಳೆದು  
ಮರಣ ಭಯದಿ ಮುಕ್ತಿ ನೀಡಿ ಶಕ್ತಿ ಕರುಣಿಸಿರಿ |

ತಾರುಣ್ಯದಿ ನನಗೆ ಬಂದ ಸರ್ವ ಸೋಲುಗಳ  
ಕಾಮಮೋಹಕೆ ಬಲಿಯಾದ ಎಲ್ಲಾ ವೇದನೆಯ  
ಯೇಸುವೇ ನಿಮ್ಮ ರಕ್ತದಿಂದ ನನ್ನನ್ನು ತೊಳೆದು  
ನಿಮ್ಮ ಶಾಂತಿಯ ನೀಡಿ ಎನಗೆ ಮುಕ್ತಿ ಕುರುಣಿಸಿರಿ |

ದಾಂಪತ್ಯ ಬಾಳಿನಲ್ಲಿ ಬಂದ ಸಂಕಟವ  
ಮುಪ್ಪಿನಲ್ಲಿ ಯಾರೂ ಇಲ್ಲವೆಂಬ ನಿರಾಶೆಯ  
ಯೇಸುವೇ ನಿಮ್ಮ ರಕ್ತದಿಂದ ನನ್ನನ್ನು ತೊಳೆದು  
ನಿಮ್ಮ ಶಾಂತಿಯ ನೀಡಿ ಎನಗೆ ಮುಕ್ತಿ ಕುರುಣಿಸಿರಿ |

### 3. ಅತಿಯಾಗಿ ಪ್ರೀತಿಸಿದ

ಅತಿಯಾಗಿ ಪ್ರೀತಿಸಿದ ನನ್ನವರ ಮರಣ  
ನೋವಾಗಿ ಹಿಂಡಿದೆ ಹೃದಯ  
ಕಣ್ಣೀರ ಕಡಲಲ್ಲಿ ಮುಳುಗಿರುವೆ ದೇವಾ  
ಕರ ಹಿಡಿದು ಸಂತ್ಯೆಸು ಬೇಗ  
ಲಾಜರನ ಮನೆಗೆ ಬಂದಂತ ದೇವಾ  
ನಮ್ಮ ಮನೆಗೂ ನೀ ಒಮ್ಮೆ ಬಾರ  
ಕಣ್ಣೀರ ನೀನೊರೆಸು ದೇವಾ |

ಕಣ್ಣಿಂದೆ ಇದ್ದವರು ಈಗಿಲ್ಲ ದೇವಾ  
ನೆನಪಾದರೆ ಹೃದಯ ಭಾರ  
ಹಲವಾರು ವರುಷದ ಆ ಸ್ನೇಹ ಬಂಧ  
ಕನಸಾಗಿ ಹೋಯ್ತಲ್ಲ ದೇವಾ  
ಮುಗುಳ್ಳಗೆಯ ಈ ಮುಖವು ಕಣ್ಣಲ್ಲೆ ದೇವಾ  
ವೇದನೆಯ ನೀ ನೀಗು ಬೇಗ |

ನನ್ನೊಡನೆ ಅವರಾಡಿದ ಸವಿಮಾತುಗಳೆಲ್ಲಾ  
ಕಿವಿಯಲ್ಲೇ ಮೊಳಗಿದೆ ದೇವಾ  
ಅವರಲ್ಲಿ ನಾ ಕಂಡ ಸದ್ಗುಣಗಳೆಲ್ಲಾ  
ನೆನಪಾದರೆ ಮನಕೆ ಶೋಕ  
ಅವರಿಲ್ಲದ ಬಾಳು ನೆನೆದಾಗ ನೋವು  
ನವಚೇತನ ನೀಡೆನಗೆ ದೇವಾ |

ಮೃತರ ಆತ್ಮವನು ಅರ್ಪಿಸುವೆ ದೇವಾ  
ಸ್ವೀಕರಿಸಿ ನೀ ಹರಸು ದೇವಾ  
ನಿಮ್ಮನ್ನೇ ನಂಬಿರುವ ಭಕ್ತರಿಗೆ ಸಾವಿಲ್ಲ  
ಪರದಲ್ಲಿ ಸ್ವೀಕರಿಸು ದೇವಾ  
ಕ್ಷಮೆಯನ್ನು ನೀಡು ಕರುಣೆಯ ತೋರು  
ಕಣ್ಣೀರಿನ ಪ್ರಾರ್ಥನೆ ಇದು ದೇವಾ

### 4. ಅನುದಿನ ನನ್ನಾ

ಅನುದಿನ ನನ್ನಾ ಕಾಯುವ ದೇವರಿಗೆ  
ಕ್ಷಣ ಕ್ಷಣವು ನನ್ನ ಮನವು ಹಾಡಿದೆ ವಂದನೆ  
ವಂದನೆ ದೇವಾ ಯೇಸು ದೇವಾ  
ವಂದನೆ ರಾಜಾ ಯೇಸು ರಾಜಾ

ಅನುದಿನವು ಅನ್ನಪಾನ ದೇವ ನೀ ನೀಡಿರುವೆ  
ಕ್ಷಣಕ್ಷಣವು ಉಸಿರಿಗಾಗಿ ಗಾಳಿಯ ನೀಡಿರುವೆ

ಅನುದಿನ ಪಯಣದಲಿ ನೀನೇ ಕಾದಿರುವೆ  
ಕ್ಷಣಕ್ಷಣವು ಅರಿವ ನೀಡಿ ನನ್ನ ಕಾದಿರುವೆ  
ಅನುದಿನವು ನಿದ್ರೆಯಲ್ಲೂ ದೇವ ನೀ ಕಾದಿರುವೆ  
ಕ್ಷಣಕ್ಷಣವು ಶಕ್ತಿ ನೀಡಿ ನನ್ನ ಬೆಳೆಸಿರುವೆ  
ಅನುದಿನವು ಜೀವ ನೀಡಿ ಪ್ರೇಮವ ನೀಡಿರುವೆ  
ಕ್ಷಣಕ್ಷಣವೂ ಪಾಪದಿಂದ ನೀನೇ ಕಾದಿರುವೆ

## 5. ಅಪ್ಪ ಓ ತಂದೆ

ಅಪ್ಪ ಓ ತಂದೆ ನನ್ನೇಸುದೇವಾ  
ಪಾವನಾತ್ಮನೇ ಆರಾಧನೆ ಮಹಿಮೆ

ಪಾಪದ ಕೆಸರಲ್ಲಿ ಮುಳುಗಿದ್ದ ನನ್ನ ಮೇಲೆತ್ತಿ ತೊಳೆದವರೇ  
ಕಲ್ವಾರಿ ರಕ್ತ ನನ್ನ ಮೇಲೆ ಸುರಿಸಿ ರಕ್ಷಣೆ ತಂದವರೇ  
ಸ್ತೋತ್ರ ಯೇಸು ದೇವಾ | ಸ್ತೋತ್ರ ಯೇಸು ರಾಜಾ |

ಬಲಹೀನ ನನ್ನ ಬಲಪಡಿಸಲೆಂದು ಧರೆಗಳಿದು ಬಂದವರೇ  
ಜಗವೆಲ್ಲಾ ನನ್ನ ಕೈಬಿಟ್ಟ ವೇಳೆ ಜೊತೆಯಾದ ರಕ್ಷಕರೇ  
ಸ್ತೋತ್ರ ಯೇಸು ದೇವಾ | ಸ್ತೋತ್ರ ಯೇಸು ರಾಜಾ

ರಾತ್ರಿ ಹಗಲು ನನ್ನ ಜೊತೆಯಲ್ಲೆ ಇದ್ದು ಕಾಯುವ ನನ್ನ ಕರ್ತರೇ  
ಪಾಪದ ಬಲೆಯಲ್ಲಿ ಬೀಳದಂತೆ ಕಾಯುವ ಪರಿಶುದ್ಧರೇ  
ಸ್ತೋತ್ರ ಯೇಸು ದೇವಾ | ಸ್ತೋತ್ರ ಯೇಸು ರಾಜಾ

## 6. ಅಪ್ಪಾ ನಾ ಪಾಪ

ಅಪ್ಪಾ ನಾ ಪಾಪವ ಮಾಡಿರುವೆ  
ನಿನ್ನ ಮಗನಾಗಿ ಬಾಳಲು ಯೋಗ್ಯನಲ್ಲಾ  
ಪಾಪ ನಿವೇದನೆ ಮಾಡುವೆ ಅಪ್ಪ  
ದಾಸನಾಗೆನ್ನ ಸ್ವೀಕರಿಸಿ |

ಲೋಕದ ಸುಖವನ್ನೇ ಹುಡುಕಿ  
ಪಾಪದ ಮಾರ್ಗದಿ ನಾ ನಡೆದೆ  
ನಿನ್ನ ಮಾತು ಕೇಳದೇ ನಿನ್ನಿಂದಗಲಿ  
ನಾ ಪಾಪದ ಕೆಸರಲ್ಲಿ ಮುಳುಗಿರುವೆ |

ಅತೀ ಮೋಹದಿಂದಲೆ ನಾನು  
ಮಿತಿಮೀರಿ ಪಾಪವ ಮಾಡಿರುವೆ  
ನನ್ನ ಪಾಪ ನನ್ನನ್ನು ಬೇಟೆಯಾಡಿ  
ಹೀನನಾದೆ ನಾ ರೋಗಿಯಾದೆ

ಹೊಟ್ಟೆಗೆ ಹಿಟ್ಟಿಲ್ಲ ಅಪ್ಪಾ |  
 ತಲೆಯಿಡಲು ಸೂರಿಲ್ಲ ಅಪ್ಪಾ  
 ಗತಿಗೆಟ್ಟು ಬಂದಿರುವೆ  
 ನಿಮ್ಮ ಪಾದವ ಹಿಡಿದಿರುವೆ  
 ಆಳಾಗಿ ಸ್ವೀಕರಿಸು ನನ್ನ

## 7. ಅಪ್ಪಾ ನಾ ಪಾಪ ಮಾಡಿರುವೆ

ಅಪ್ಪಾ ನಾ ಪಾಪ ಮಾಡಿರುವೆ  
 ತಪ್ಪಾದ ಮಾರ್ಗ ಹಿಡಿದಿರುವೆ  
 ಸೋತು ನಿಮ್ಮ ಬಳಿಗೆ ಬಂದಿರುವೆ  
 ಕ್ಷಮಿಸಿ ನನ್ನ ಹರಸು ಯೇಸುವೇ |

ಗರ್ವದಿಂದ ನಾ ಮೆರೆದೆ  
 ದ್ವೇಷವನ್ನೇ ನಾ ಸಾಧಿಸಿದೆ  
 ತೀರ್ಪು ಮಾಡಿ ಜೀವಿಸಿದೆ  
 ಕ್ಷಮಿಸಿ ನನ್ನ ಹರಸು ಯೇಸುವೇ

ನಿಮ್ಮ ವಾಕ್ಯ ನಾ ಮರೆತೆ  
 ಮನ ಬಂದಂತೆ ನಾ ಬಾಳಿದೇ  
 ನಿಮ್ಮಾ ಜ್ಞೆಯನ್ನೇ ದೂರ ತಳ್ಳಿದೆ  
 ಕ್ಷಮಿಸಿ ನನ್ನ ಹರಸು ಯೇಸುವೇ |

ಕಾಮಮೋಹದಿಂದ ಬಾಳಿದೆ  
 ದುರಾಸೆಯ ಬದುಕ ನಡೆಸಿದೆ  
 ನರಕದ ಹಾದಿಯಲ್ಲಿರುವೆ  
 ರಕ್ಷಿಸೆನ್ನ ಯೇಸು ದೇವನೇ |

## 8. ಅಪ್ಪ ಪಿತನೇ

ಅಪ್ಪ ಪಿತನೇ ಅಪ್ಪ  
 ನಿಮ್ಮ ನಾಮಕೆ ಸ್ತೋತ್ರ ದೇವಾ  
 ನಿಮ್ಮ ರಾಜ್ಯ ಬರಲಿ ದೇವಾ  
 ನಿಮ್ಮ ಚಿತ್ತವೇ ನಡೆಯಲಿ ದೇವಾ

ಅನುದಿನದ ಆಹಾರ ನೀಡಿರಿ ದೇವಾ  
 ಮನಸ್ಸಿಗೆ ಶಾಂತಿಯ ಕರುಣಿಸು ದೇವಾ  
 ಕ್ಷಮೆಯನ್ನು ನೀಡಲು ಕಲಿಸಿರಿ ದೇವಾ  
 ನಮ್ಮ ಪಾವನ್ನೆಲ್ಲಾ ಕ್ಷಮಿಸಿರಿ ದೇವಾ

ಶೋಧನೆಯ ಬಲೆಯಿಂದ ಬಿಡಿಸಿರಿ ದೇವಾ  
ಸೈತಾನ ಶಕ್ತಿಯ ದಹಿಸಿರಿ ದೇವಾ  
ಕೇಡುಗಳಿಂದಮ್ಮನ್ನು ರಕ್ಷಿಸು ದೇವಾ  
ಪವಿತ್ರಾತ್ಮ ವರದಿಂದ ತುಂಬಿಸು ದೇವಾ

ರಾಜ್ಯವು ಅಧಿಕಾರವು ಮಹಿಮೆಯೂ ದೇವಾ  
ಯುಗಯುಗಕ್ಕೂ ನಿಮ್ಮದೆ ತಂದೆ ದೇವಾ  
ಸೃಷ್ಟಿಗೆ ಒಡೆಯನು ನೀವೇ ದೇವಾ  
ಸ್ತುತಿ ಸ್ತೋತ್ರ ವಂದನೆ ನಿಮಗೆ ದೇವಾ

## 9. ಅಭಿಷೇಕ ಮಾಡಿರಿ

ಅಭಿಷೇಕ ಮಾಡಿರಿ ಅಭಿಷೇಕ ಮಾಡಿರಿ  
ಪರಮ ಪಾವನಾತ್ಮನೇ ಅಭಿಷೇಕ ಮಾಡಿರಿ

ನಿನ್ನ ದಿವ್ಯ ಪ್ರೇಮದಿಂದ ಅಭಿಷೇಕ ಮಾಡಿರಿ  
ಲೋಕವನ್ನು ಜಯಿಸಲು ಅಭಿಷೇಕ ಮಾಡಿರಿ  
ಪಾಪವನ್ನು ತ್ಯಜಿಸಲು ಅಭಿಷೇಕ ಮಾಡಿರಿ  
ಶುದ್ಧನಾಗಿ ಬಾಳಲು ಅಭಿಷೇಕ ಮಾಡಿರಿ

ಪಾವನಾತ್ಮ ವರಗಳಿಂದ ಅಭಿಷೇಕ ಮಾಡಿರಿ  
ರೋಗ ಸೌಖ್ಯವರಗಳಿಂದ ಅಭಿಷೇಕ ಮಾಡಿರಿ  
ಸೈತಾನನ ಗೆಲ್ಲಲು ಅಭಿಷೇಕ ಮಾಡಿರಿ  
ನಿಮ್ಮೊಂದಿಗೆ ಬಾಳಲು ಅಭಿಷೇಕ ಮಾಡಿರಿ ।

ಸತ್ಯವಚನ ಸಾರಲು ಅಭಿಷೇಕ ಮಾಡಿರಿ  
ಸಾಕ್ಷಿಯಾಗಿ ಬಾಳಲು ಅಭಿಷೇಕ ಮಾಡಿರಿ  
ದುಃಖವನ್ನು ಸಹಿಸಲು ಅಭಿಷೇಕ ಮಾಡಿರಿ  
ಕಷ್ಟದಲ್ಲೂ ಸ್ತುತಿಸಲು ಅಭಿಷೇಕ ಮಾಡಿರಿ ।

## 10. ಅಭಿಷೇಕಿಸಿ ನನ್ನ

ಅಭಿಷೇಕಿಸಿ ನನ್ನ ಅಭಿಷೇಕಿಸಿ । ಆತ್ಮನ ವರದಿಂದ ಅಭಿಷೇಕಿಸಿ ।  
ಅನುಗ್ರಹಿಸಿ ನನ್ನ ಅನುಗ್ರಹಿಸಿ । ಒಳ್ಳೆ ಕ್ರೈಸ್ತನಾಗಿ ನನ್ನ ಅನುಗ್ರಹಿಸಿ ।  
ಅಭಿಷೇಕಿಸಿ ನನ್ನ ಅನುಗ್ರಹಿಸಿ । ಅಗ್ನಿನಾಳವಾಗಿ ಬಂದು ಅನುಗ್ರಹಿಸಿ ।

ಪ್ರೀತಿಸುವ ಶಕ್ತಿಯಿಂದ ಅನುಗ್ರಹಿಸಿ ।  
ಕ್ಷಮಿಸುವ ಶಕ್ತಿಯಿಂದ ನನ್ನ ಹರಸಿ ।  
ಸಹಿಸುವ ವರವನು ಅನುಗ್ರಹಿಸಿ  
ಸೇವೆ ಮಾಡೋ ಶಕ್ತಿಯಿಂದ ನನ್ನ ಹರಸಿ



ಅಭಿಷೇಕಿಸು ನನ್ನ ಅನುಗ್ರಹಿಸಿ  
ಅಗ್ನಿನಾಳವಾಗಿ ಬಂದು ಅನುಗ್ರಹಿಸಿ

ವಾಕ್ಯವ ಧ್ಯಾನಿಸುವ ವರನೀಡಿ  
ವಾಕ್ಯದಂತೆ ಬಾಳುವ ಕೃಪೆನೀಡಿ  
ವಾಕ್ಯವನ್ನು ಸಾರುವ ಬಲನೀಡಿ  
ವಾಕ್ಯವಾದ ದೇವರೇ ವರನೀಡಿ  
ಅಭಿಷೇಕಿಸಿ ನನ್ನ ಅನುಗ್ರಹಿಸಿ  
ಅಗ್ನಿನಾಳವಾಗಿ ಬಂದು ಅನುಗ್ರಹಿಸಿ

ಸೌಖ್ಯವ ನೀಡುವ ವರನೀಡಿ  
ಶಾಂತಿಯ ನೀಡಲು ಕೃಪೆನೀಡಿ  
ಸೈತಾನನ ಶಕ್ತಿಯ ಅಡಗಿಸಲು  
ಅದ್ಭುತ ಶಕ್ತಿಯ ಬಲನೀಡಿ  
ಅಭಿಷೇಕಿಸಿ ನನ್ನ ಅನುಗ್ರಹಿಸಿ  
ಅಗ್ನಿನಾಳವಾಗಿ ಬಂದು ಅನುಗ್ರಹಿಸಿ

## 11. ಅಮ್ಮಾ ಮರಿಯೆ

ಅಮ್ಮಾ ಮರಿಯೆ ಮಾತೆಯೇ ಯೇಸುವಿನ ತಾಯಿಯೇ  
ಪಾಪಿಗಳಾದ ನಮಗಾಗಿ, ಪ್ರಾರ್ಥನೆ ಮಾಡಮ್ಮ ।

ದಾರಿ ಕಾಣದೆ ಅಲೆದಾಗ, ಮುಳ್ಳಲ್ಲಿ, ಸಿಲುಕಿ ಕರೆದಾಗ  
ಒಳ್ಳೆಯ ಕುರುಬ ಯೇಸುವಿನಲ್ಲಿ ಪ್ರಾರ್ಥನೆ ಮಾಡಮ್ಮ ।

ಕಷ್ಟಗಳೆನ್ನನು ಕವಿದಾಗ ಸಾಲವ ತೀರಿಸದಾದಾಗ  
ಲೋಕದೊಡೆಯ ಯೇಸುವಿನಲ್ಲಿ ಪ್ರಾರ್ಥನೆ ಮಾಡಮ್ಮ ।

ಯತ್ನಗಳೆಲ್ಲವೂ ಸೋತಾಗ ಭಯಭೀತಿಯಲಿ ಅಳುವಾಗ  
ಜಯವನು ಕೊಡುವ ಯೇಸುವಿನಲ್ಲಿ ಪ್ರಾರ್ಥನೆ ಮಾಡಮ್ಮ ।

ಮಿತ್ರರು ನನ್ನನ್ನು ತೊರೆದಾಗ ಬೆನ್ನಲ್ಲಿ ಶತ್ರುಗಳಿರಿದಾಗ  
ಯೂದನ ಕ್ಷಮಿಸಿದ ಯೇಸುವಿನಲ್ಲಿ ಪ್ರಾರ್ಥನೆ ಮಾಡಮ್ಮ ।

## 12. ಆ ಕಲ್ವಾರಿ ಶಿಲುಬೆ

ಆ ಕಲ್ವಾರಿ ಶಿಲುಬೆಯ ಮೇಲೆ  
ನನ್ನ ಪಾಪವ ಶಾಪವ ಹೊತ್ತು  
ಆ ಘೋರ ಯಾತನೆ ಸಹಿಸಿ  
ನೀನಂದು ನನಗಾಗಿ ಮಡಿದೆ

ಕರುಣೆಯ ತೋರು ಕರುಣಾಮಯ

ಕ್ಷಮಿಸೆನ್ನ ಓ ಯೇಸು ದೇವಾ

ಪಾಪಿಯ ದಂಡಿಸಲು ಜಗದಿ

ಹಲವಾರು ದೇವರು ಇಹರು

ಪಾಪಿಯ ರಕ್ಷಿಸಲು ಬಂದ

ಏಕೈಕ ದೇವರು ನೀನು ।

ನಿಮ್ಮ ರಕ್ತವೇ ನನಗೆ ರಕ್ಷೆ

ನಿಮ್ಮ ಗಾಯದಿ ನನಗೆ ಸೌಖ್ಯ

ನಿಮ್ಮ ಪ್ರೇಮವೇ ನನಗೆ ಆನಂದ

ಯೇಸುವೇ ನೀ ಸಾಕು ನನಗೆ ।

ಸಂಕಟದ ಸಮಯದಿ ನಿನ್ನ

ಕಣ್ಣೀರಿನಿಂದ ನಾ ಕರೆದೆ

ಕರೆದೊಡನೆ ನೀ ಓಡಿ ಬಂದೆ

ಕರ ಹಿಡಿದು ನೀ ನನ್ನ ಕಾದೆ ।

### 13. ಆಕಾಶಕ್ಕೂ ಭೂಮಿಯ ನಡುವೆ

ಆಕಾಶಕ್ಕೂ ಭೂಮಿಗೂ ನಡುವೆ ಕರ್ತರು ಒಬ್ಬರೇ

ಆ ಕರ್ತರೇಸುವೇ ನಜರೇತಿನೇಸುವೇ

ಮಾನವರಾಗಿ ಧರಣಿಗೆ ಬಂದ ಕರ್ತರು ಒಬ್ಬರೇ

ಆ ಪುತ್ರರೇಸುವೇ ನಜರೇತಿನೇಸುವೆ ।

ಸ್ವರ್ಗದಿಂದ ದೇವರು ಕೊಟ್ಟ ವಾಕ್ಯವಲ್ಲವೋ

ಆ ವಾಕ್ಯವು ಯೇಸುವೇ ।

ಪ್ರವಾದಿಗಳು ಹಿಂದೆಯೇ ಬರೆದ ವಾಕ್ಯವಲ್ಲವೋ

ಆ ವಾಕ್ಯವು ಯೇಸುವೇ ।

ದೇವರು ಮಾನವ ರಕ್ಷಣೆಗೆಂದು ಪುತ್ರನ ಕಳುಹಿಸಿದ

ಆ ಪುತ್ರನು ಯೇಸುವೇ ।

ಲೋಕದ ಪಾಪಕ್ಕಾಗಿ ಯೇಸು ಶಿಲುಬೆಯನೇ ಹೊತ್ತ

ಆ ಕರ್ತನು ಯೇಸುವೇ ।

### 14. ಆತ್ಮರೇ ಬನ್ನಿರಿ

ಆತ್ಮರೇ ಬನ್ನಿರಿ ! ಹೊಸ ಬಲವನು ಕರುಣಿಸಿ

ಪವಿತ್ರಾತ್ಮರೇ ಬನ್ನಿರಿ ಹೊಸ ಬಲವನು ಕರುಣಿಸಿ

ಯೇಸುವಿಗೆ ನಾ ಸಾಕ್ಷಿಯಾಗಿ ಬಾಳುವ ವರವನು ಅನುಗ್ರಹಿಸಿ  
ಪವಿತ್ರಾತ್ಮರೇ ಬನ್ನಿರಿ ಹೊಸ ಬಲವನು ಕರುಣಿಸಿ ।

ರುಚಿ ಕೊಡುವ ಒಳ್ಳೆ ಉಪ್ಪಾಗಿ ಆತ್ಮರೇ ನನ್ನನ್ನು ಮಾರ್ಪಡಿಸಿ  
ಇರುಳನು ನೀಗುವ ಬೆಳಕಾಗಿ ಆತ್ಮರೇ ನನ್ನನ್ನು ಬೆಳಗಿಸಿರಿ  
ಪವಿತ್ರಾತ್ಮರೇ ಬನ್ನಿರಿ ಹೊಸ ಬಲವನು ಕರುಣಿಸಿ

ವಾಕ್ಯವ ಧ್ಯಾನಿಸಿ ಪಾಲಿಸಲು ಆತ್ಮರೇ ನನ್ನನ್ನು ಬಲಪಡಿಸಿ  
ದೇವರ ವಾಕ್ಯವ ನಾ ಸಾರಲು ಧೈರ್ಯದ ವರವನು ಕರುಣಿಸಿರಿ

ಶಾಂತಿಯ ಜಗದಲಿ ಸ್ಥಾಪಿಸಲು ತಾಳ್ಮೆಯ ಸೇವೆಯ ವರ ನೀಡಿ  
ಕ್ಷಮಿಸುತ ಸಹಿಸುತ ಪ್ರೀತಿಸಲು ಕರುಣೆಯ ಹೃದಯವ ಕರುಣಿಸಿರಿ

ಜಾತಿ ಭಾಷೆಯೆಂಬ ಭಿನ್ನ ಮತ ಜಗದಿಂದ ತೆಗೆದು ದಹಿಸಿ ಬಿಡಿ  
ಎಲ್ಲಾ ಸಭೆಗಳು ಒಂದಾಗಲು ಐಕ್ಯತೆ ವರವನು ಕರುಣಿಸಿರಿ

## 15. ಆನಂದ ಕೊಡಲು

ಆನಂದ ಕೊಡಲು ಆರೋಗ್ಯ ಕೊಡಲು  
ಪ್ರಭು ಯೇಸು ಕರೆಯುತ್ತಿಹರು ನಿನ್ನನ್ನೇ ಕರೆಯುತ್ತಿಹರು ।

ಹೊರೆ ಹೊತ್ತು ಬಳಲಿ ನೊಂದ ಮಗನೇ  
ಕಾರ್ಗತ್ತಲ ಮಾರ್ಗದಲ್ಲಿ ಅಲೆಯುವ ಮಗಳೇ  
ನಿನ್ನನ್ನು ರಕ್ಷಿಸಲು ಕರವ ಚಾಚಿ  
ಶ್ರೀ ಯೇಸು ಕರೆಯುತ್ತಿಹರು ।

ಯಾರಿಲ್ಲ ನನಗೆ ಎನ್ನುವ ಮಗಳೇ  
ಏಕಾಂಗಿಯಾಗಿ ಅಲೆಯುವ ಮಗನೇ  
ನಿನಗಾಗಿ ಬಲಿಯಾದ ಪ್ರೇಮದಾತ  
ಚೊತೆಗಿದ್ದು ಪ್ರೀತಿಸುತ್ತಾರೆ ।

## 16. ಆನಂದಿಸುವೆನು

ಆನಂದಿಸುವೆನು ದೇವಾ ಈ ನಿನ್ನ ವಾಕ್ಯದಲ್ಲಿ  
ಧ್ಯಾನಿಸುತ್ತಿರುವೆ ನಾನು ಹಗಲು ರಾತ್ರಿ ದೇವಾ ।

ಬಂಗಾರಕ್ಕಿಂತ ಶ್ರೇಷ್ಠ ಈ ನಿನ್ನ ವಾಕ್ಯ ದೇವಾ  
ಅಪರಂಜಿಗಿಂತ ಶ್ರೇಷ್ಠ ಈ ನಿನ್ನ ವಾಕ್ಯವು ।

ಸಂಪತ್ತಿಗಿಂತ ಶ್ರೇಷ್ಠ ಈ ನಿನ್ನ ವಾಕ್ಯ ದೇವಾ  
ಈ ನಿನ್ನ ವಾಕ್ಯದಲ್ಲಿ ಆನಂದಿಸುವೆನು ದೇವಾ ।

ದಾರಿಗೆ ದೀಪ ವಾಕ್ಯ ಬಾಳಿಗೆ ಬೆಳಕು ದೇವಾ  
ಆನಂದದಿಂದ ದೇವಾ ನಾ ನಡೆಯುತ್ತಿರುವೆ ದೇವಾ |

## 17. ಆ ಬಾನು ನಿನ್ನಾ

ಆ ಬಾನು ನಿನ್ನಾ ಸಿಂಹಾಸನ ದೇವಾ  
ಈ ಭೂಮಿ ನಿನ್ನ ಪಾದದ ಪೀಠ  
ಭೂಪರವೇ ತುಂಬಿದೆ ನಿನ್ನಾ ಮಹಿಮೆ  
ನನಗಾಗಿ ನರನಾದೆಯಾ ದೇವಾ  
ನನ್ನ ಶಾಪವೆಲ್ಲಾ ನೀ ಹೊತ್ತೆ ದೇವಾ  
ನಿನ್ನ ಶಾಂತಿ ಎನಗಿತ್ತು ಕರುಣಿಸಿದೆಯಾ |

ಗೋದಲಿಯಲ್ಲಿ ನಿ ಜನಿಸಿರಲೂ  
ಹುಲ್ಲಿನ ನಡುವೆ ನೀ ಮಲಗಿರಲೂ  
ನನಗೇಕೆ ದೇವಾ ಸುಖದ ಸೋಪಾನ  
ನನಗೇಕೆ ದೇವಾ ಈ ವೈಭವ  
ನನ್ನ ಕಷ್ಟವೆಲ್ಲಾ ನೀ ಹೊತ್ತೆಯಾ ದೇವಾ  
ನಿನ್ನೊಡನೆ ನಾನಿರಲು ಸಂತೋಷವೇ |

ಮೃಗಪಕ್ಷಿಗೆ ನೆಲೆಗೊಂದು ಗೂಡಿರಲೂ  
ತಲೆಯಿಡಲು ನಿನಗೆ ನೆಲೆಯಿಲ್ಲದಿರಲೂ  
ನನಗೇಕೆ ದೇವಾ ಭವ್ಯ ಬಂಗಲೆಯು  
ನನಗೇಕೆ ದೇವಾ ಅರಮನೆಯೂ  
ನನ್ನ ಶಿಕ್ಷೆಗಾಗಿ ನೀನಾದೆ ಬಲಿಯೂ  
ನಿನ್ನ ರಕ್ಷೆ ನನಗಿರಲು ಭಯವೇ ಇಲ್ಲಾ |

ಅನಾಥನಲ್ಲ ಬಲಹೀನನಲ್ಲ ನೀ ನನ್ನ ಜೊತೆಗೆ ಇರುವಾಗ  
ನನ್ನ ಜೀವ ಉಳಿಸಲು ನೀ ಜೀವ ಕೊಟ್ಟೆ  
ನನ್ನ ಮೇಲೆ ಯಾಕೆ ಈ ಪ್ರೇಮ  
ನಿನ್ನ ಬಿಟ್ಟು ನಾನೆಲ್ಲಿ ಹೋಗಲಿ ದೇವಾ  
ನೀ ಮಾತ್ರ ಸಾಕೆನಗೆ ಓ ಯೇಸುವೇ |

## 18. ಆರಾಧನೆ ಪರದಲ್ಲಿರುವ

ಆರಾಧನೆ ಆರಾಧನೆ ಆರಾಧನೆ

ಪರದಲ್ಲಿ ಇರುವ ಪಿತದೇವಾ  
ಉನ್ನತ ನಾಮಕೆ ಆರಾಧನೆ  
ಭೂಮಿ ಆಕಾಶವಾ ಉಂಟುಮಾಡಿದಾ  
ದೇವಾದಿ ದೇವನಿಗೆ ಆರಾಧನೆ

ಮನುಕುಲ ರಕ್ಷೆಗೆ ಪ್ರಿಯ ಪುತ್ರನ  
ಬಲಿಕೊಟ್ಟ ತಂದೆಗೆ ಆರಾಧನೆ  
ಪರಿಪೂರ್ಣ ಪರಿಶುದ್ಧ ಪರಮೋನ್ನತಾ  
ಪರಮ ಪವಿತ್ರನಿಗೆ ಆರಾಧನೆ

ಅಬ್ರಹಾಂ ಇಸಾಕ್ ಯಾಕೋಬರ  
ಯಹೋವ ದೇವರಿಗೆ ಆರಾಧನೆ  
ಮೋಶೆ ಎಲಿಯ ದಾವೀದನ  
ಕರ ಹಿಡಿದಾ ಕರ್ತನಿಗೆ ಆರಾಧನೆ |

ದೇವರು ನರನಾಗಿ ಧರೆಗೆ ಬಂದಾ  
ಇಮ್ಮಾನುವೇಲನಿಗೆ ಆರಾಧನೆ  
ಪಾಪಿಯ ಹುಡುಕುತ್ತಾ ರಕ್ಷಿಸಿದಾ  
ಪ್ರಭು ಯೇಸುರಾಜನಿಗೆ ಆರಾಧನೆ |

ವಾಕ್ಯವ ಕಳುಹಿಸಿ ಸೌಖ್ಯ ನೀಡಿದಾ  
ಸೌಖ್ಯದಾತನಿಗೆ ಆರಾಧನೆ  
ಸತ್ಯವು ಮಾರ್ಗವು ಜೀವವು ಆದ  
ತೈಯೇಕ ಶಕ್ತಿಗೆ ಆರಾಧನೆ |

ಪಾಪವ ತ್ಯಜಿಸಲು ಬಲಪಡಿಸಿದಾ  
ಪರಿಶುದ್ಧಾ ಆತ್ಮನಿಗೆ ಆರಾಧನೆ  
ನಿತ್ಯವು ನಮ್ಮನ್ನು ಪರಿಪಾಲಿಸುವಾ  
ದೇವರ ಆತ್ಮನಿಗೆ ಆರಾಧನೆ |

ವರಗಳ ಸುರಿಸಿ ಬಲಪಡಿಸಿದಾ  
ಯೇಸುವಿನಾತ್ಮಕೆ ಆರಾಧನೆ  
ಫಲಗಳ ನೀಡುತ್ತಾ ದಯೆತೋರಿದಾ  
ಪಾವನ ಆತ್ಮನಿಗೆ ಆರಾಧನೆ |

ಕ್ಷಮೆ ನೀಡಿ, ಪ್ರೀತಿಸೋ ಶಕ್ತಿ ನೀಡಿದಾ  
ಪ್ರೀತಿ ಸ್ವರೂಪಿಗೆ ಆರಾಧನೆ  
ಲೋಕದ ಮೋಹದಿಂದ ಬೇರ್ಪಡಿಸುವ  
ಆತ್ಮಸ್ವರೂಪಿಗೆ ಆರಾಧನೆ

## 19. ಆರಾಧಿಸುವೆವು

ಆರಾಧಿಸುವೆವು ನಾವು ಆರಾಧಿಸುವೆವು  
ಆತ್ಮದೊಡೆಯ ಯೇಸುವನ್ನು ಆರಾಧಿಸುವೆವು  
ಆರಾಧಿಸುವೆವು ನಾವು ಆರಾಧಿಸುವೆವು  
ಆತ್ಮದಿಂದ ಶಕ್ತಿಯಿಂದ ಆರಾಧಿಸುವೆವು |

ಅಲ್ಲೆಲೂಯ ಅಲ್ಲೆಲೂಯ ಗೀತೆ ಹಾಡೋಣ  
ಅಲ್ಲೆಲೂಯ ಗೀತೆ ಹಾಡಿ ಆರಾಧಿಸೋಣ |

ನಾವು ಇಂದು ವಿಶ್ವಾಸದಿ ಆರಾಧಿಸುವೆವು  
ನಾವು ಮುಂದೆ ಮುಖವ ಕಂಡು ಆರಾಧಿಸುವೆವು

ದೇವ ದೂತರು ಆರಾಧಿಸುವ ಪರಿಶುದ್ಧರೇ  
ಮಕ್ಕಳು ನಾವು ಹರುಷದಿಂದ ಆರಾಧಿಸುವೆವು |

ಬಂಧನ ಮುಕ್ತಿ ಪಾಶದ ಮುಕ್ತಿ ಆರಾಧನೆ ಶಕ್ತಿ  
ಕೋಟಿಯ ಭಿದ್ರ ಬಾಧೆಯು ಬೇಧ ಆರಾಧನೆ ಶಕ್ತಿ |

ರೋಗದ ಸೌಖ್ಯ ದಣವಿನ ಅಂತ್ಯ ಆರಾಧನೆಯಿಂದ  
ಪವಿತ್ರ ಆತ್ಮ ಶಕ್ತಿಯ ಸೇತ ಆರಾಧನೆಯಿಂದ |

ಅಪೋತ್ತ ಲರು ರಾತ್ರಿಯಲ್ಲಿ ಆರಾಧಿಸುತ್ತಿರಲು  
ಸರಪಳಿ ಮುರಿದು ಬಂಧನದಿಂದ ಬಿಡುಗಡೆ ಹೊಂದಿದರು |

## 20. ಆರಾಧಿಸೋಣ

ಆರಾಧಿಸೋಣ ನಾವು ಆರಾಧಿಸೋಣ  
ಆರಾಧಿಸುವಾಗ ದೇವರ ತ್ಯಾಗವ ಸ್ಮರಿಸೋಣ  
ಆ ದೇವನಲಿ, ಆತ್ಮವ ತುಂಬಿ ಆಲಾಪಿಸುವ  
ಆನಂದದಲಿ ಹಾಡನು ಹೇಳಿ ಆರಾಧಿಸುವ  
ಆತ್ಮದೊಡಯನಲಿ, ಎಲ್ಲರೂ ಸೇರೋಣ  
ಆತ್ಮದಾಹದಿಂದ, ಯೇಸುವ ಸುತ್ತಿಸೋಣ

ಯೇಸು ದೇವ ಶಿಶುವಾಗಿ ಜನ್ಮ ತಾಳಿದೆ ನೀ ನನಗಾಗಿ  
ನನ್ನ ಪಾಪವೆಲ್ಲ ಕ್ಷಮಿಸಿದೆ ನೀ ದುಃಖ ಭಾರದಿಂದ ಬಿಡಿಸಿದೆ ನೀ  
ಕಣ್ಣೀರೆಲ್ಲಾ ಮರೆಯಾಯಿತು ಆನಂದ ತುಂಬಿದೆ ನನ್ನ ಯೇಸುವೆ

ಯೇಸು ದೇವಾ ಬಳಿಯಾಗಿ ನೀ ನನ್ನ ಜೀವವೊಂದು ಉಳಿಸಿದೆ ನೀ  
ನಿನದೆಲ್ಲ ಎನಗೆ ಅರ್ಪಿಸಿದೆ ಪ್ರೀತಿಯಿಂದ ನನ್ನ ಬರಸೇಕೆದೆ  
ಇನ್ನೆಂದಿಗೂ ಎಂದೆಂದಿಗೂ ನೀ ಸಾಕು ಎನಗೆ ನನ್ನ ಯೇಸುವೇ |

## 21. ಆರಾಧನೆ ದೇವಾ

ಆರಾಧನೆ ದೇವಾ ಆರಾಧನೆ  
ಪ್ರಭು ಯೇಸು ಸ್ವಾಮಿಗೆ ಆರಾಧನೆ  
ಲೋಕದ ಪಾಪಕ್ಕೆ ಪರಿಹಾರ ಬಲಿಯಾದ  
ದೇವರ ಕುರಿಮರಿಗೆ ಆರಾಧನೆ |

ಕಣ್ಣೀರ ಕಡಲಲ್ಲಿ ಮುಳುಗುವಾ ವೇಳೆಯಲಿ  
 ಕರಹಿಡಿದ ಕರ್ತನಿಗೆ ಆರಾಧನೆ  
 ಸಂಕಟದ ಸಮಯದಲ್ಲಿ ಜೊತೆಗಿದ್ದು ರಕ್ಷಿಸಿದ  
 ಪರಮೋನ್ನತ ದೇವರಿಗೆ ಆರಾಧನೆ ।

ಪಾಪದ ಬೇರನ್ನು ನನ್ನಿಂದ ಕಿತ್ತೆಸೆದ  
 ಪಾಪ ವಿಮೋಚಕನೇ ಆರಾಧನೆ  
 ರೋಗದ ವೇದನೆಗೆ ಸೌಖ್ಯವ ನೀಡಿದ  
 ಆರೋಗ್ಯದಾಯಕನೇ ಆರಾಧನೆ ।

## 22. ಆರಾಧನೆ ತಂದೆಯೇ

ಆರಾಧನೆ ತಂದೆಯೇ ಆರಾಧನೆ ಯೇಸುವೇ  
 ಆರಾಧನೆ ಆತ್ಮನೇ ತ್ರೈಯೀಕ ದೇವನೇ  
 ಆರಾಧನೆ ಆರಾಧನೆ ನನ್ನೇಸು ದೇವನಿಗೆ  
 ಆರಾಧನೆ ಆರಾಧನೆ ನನ್ನೇಸು ರಾಜನಿಗೆ

ಪರದಿಂದ ಇಳಿದ ದೇವಾ ನೀನಾದೆ ರೊಟ್ಟಿಯ ರೂಪ  
 ನಿನ್ನನ್ನು ನಾ ಭುಜಿಸಲು ನನಗಾಯ್ತು ರಕ್ಷಣೆಯು  
 ನಿನ್ನನ್ನು ನಾ ಸ್ತುತಿಸಲು ಬಾಳೆಲ್ಲಾ ಆನಂದವು ।

ಪೂರ್ವಜರುಂಡರು ಮನ್ನ ಸಾವವರ ಬಿಡಲಿಲ್ಲವಲ್ಲಾ  
 ನಿನ್ನ ದೇಹ ಉಂಡವರೆಲ್ಲಾ ಎಂದಿಗೂ ಸಾಯುವುದಿಲ್ಲಾ  
 ಪರಮ ಪ್ರಸಾದದಿ ನೀನು ಇಂದಿಗೂ ಬದುಕಿರುವೆಯಲ್ಲಾ ।

## 23. ಆರಾಧನೆ ತಂದೆಯೇ

ಆರಾಧನೆ ತಂದೆಯೇ ಆರಾಧನೆ ಯೇಸುವೇ  
 ಆರಾಧನೆ ಆತ್ಮನೇ ತ್ರೈಯೀಕ ದೇವನೇ  
 ಆರಾಧನೆ ಆರಾಧನೆ ನನ್ನೇಸು ದೇವನಿಗೆ  
 ಆರಾಧನೆ ಆರಾಧನೆ ನನ್ನೇಸು ರಾಜನಿಗೆ ।

ಒಂದೊಂದು ದಿನ ನನಗೆ ನೀ ಕೊಟ್ಟ ದಾನವು  
 ನಿನ್ನ ಕೃಪೆಯು ಶಾಶ್ವತವು  
 ನಿನ್ನೊಡನೇ ಜೀವಿಸಲು ಕೈ ಹಿಡಿದು ನೀ ನಡೆಸು  
 ನಿನ್ನ ಪ್ರೇಮ ಶಾಶ್ವತವು  
 ಶಕ್ತನು ನೀನು ಭಕ್ತನು ನಾನು  
 ತಂದೆಯು ನೀನು ಕಂದನು ನಾನು  
 ನೀನಿಲ್ಲದೆ ನಾ ಬಾಳೆನು ।

ನಿನ್ನ ತೊಳಲಿ ಪ್ರತಿದಿನವು  
 ಭಯ ತೊರೆದು ಪ್ರತಿದಿನವು  
 ನೀ ನನ್ನ ರಕ್ಷಕನು ನನ್ನ ಬಾಳ ಪಯಣದಲಿ  
 ನೀನಿರಲು ಜೊತೆಯಲ್ಲಿ ಕೇಡೆನ್ನ ಬಳಿಬಾರದು  
 ತಾಯಿಯ ಹಾಗೆ ನಿನ್ನ ಪ್ರೇಮವು  
 ಶಿಲುಬೆಯ ಮರಣ ನಿನ್ನ ತ್ಯಾಗವು  
 ನೀನೆ ನನ್ನ ಸರ್ವಸ್ವವು |

## 24. ಆರಾಧನೆ ಸ್ತುತಿ

ಆರಾಧನೆ ಸ್ತುತಿ ಆರಾಧನೆ  
 ಪರಲೋಕ ತಂದೆಗೆ ಆರಾಧನೆ  
 ಯೇಸು ದೇವಾ ನಿಮಗೆ ಆರಾಧನೆ  
 ಪರಿಶುದ್ಧ ಆತ್ಮನೇ ನಿಮಗೆ ಆರಾಧನೆ  
 ತ್ರೈಯೇಕ ದೇವರಿಗೆ ಆರಾಧನೆ  
 ಆರಾಧನೆ ಆರಾಧನೆ ನನ್ನೇಸು ದೇವಾ ನಿನಗೆ ಆರಾಧನೆ |

ಸೃಷ್ಟಿಯ ಒಡೆಯನೆ ಆರಾಧನೆ  
 ಪ್ರೀತಿ ಸ್ವರೂಪನೆ ಆರಾಧನೆ  
 ಕರುಣೆಯ ಕಡಲೇ ಆರಾಧನೆ  
 ಮನು ಕುಲ ಪಾಲಕನೆ ಆರಾಧನೆ |

ನರನಾದ ದೇವನಿಗೆ ಆರಾಧನೆ  
 ಪಾಪಿಯ ರಕ್ಷಕನೆ ಆರಾಧನೆ  
 ಜೀವ ಕೊಟ್ಟ ದೇವನಿಗೆ ಆರಾಧನೆ  
 ಮರಣ ಗೆದ್ದ ಯೇಸುವೇ ಆರಾಧನೆ |

ದೇವರ ಆತ್ಮನೇ ಆರಾಧನೆ  
 ಸ್ವರ್ಗದ ಶಕ್ತಿಯೆ ಆರಾಧನೆ  
 ನಿತ್ಯ ಸಹಾಯಕನೇ ಆರಾಧನೆ  
 ಪರಿಶುದ್ಧ ಆತ್ಮನೇ ಆರಾಧನೆ |

## 25. ಆರೋಗ್ಯದಾಯಕನೇ

'ಸರ್ವೇಶ್ವರನಂಬ ನಾನೇ ನಿಮಗೆ ಆರೋಗ್ಯದಾಯಕ' ವಿನೋ 15:26

ಆರೋಗ್ಯದಾಯಕನೇ ಅಪ್ಪ ಯೇಸುವೇ  
 ರೋಗದಿ ಬಳಲಿರುವೇ ಕರುಣಿಸು ಕರ್ತನೇ



ನಿಮ್ಮ ಗಾಯದಲ್ಲಿ ಸೌಖ್ಯದ ಶಕ್ತಿ ಇದೆ  
 ನಿಮ್ಮ ರಕ್ತದಲ್ಲಿ ಬಿಡುಗಡೆ ದೊರೆಯಲಿದೆ  
 ನನ್ನ ಮುಟ್ಟಿರಿ ಸೌಖ್ಯ ನೀಡಿರಿ  
 ರಕ್ತ ಚಿಮುಕಿಸಿ, ರಕ್ತ ನೀಡಿರಿ ।

ಯೋಬನಲ್ಲ ನಾ ಯೋಬನಲ್ಲ ಸಹಿಸುವ ಶಕ್ತಿಯಿಲ್ಲ  
 ಏಲಿಯನಂತೆ ಮಹಾ ಭಕ್ತನಲ್ಲ ನಾ ಸನ್ನಿಧಿಗೆ ಯೋಗ್ಯನಲ್ಲ  
 ಸಾಸಿವೆ ಕಾಳಿನ ನಂಬಿಕೆಯಿಂದ ನಿಮ್ಮನ್ನೇ ಕರೆದನು  
 ಕರುಣಿಸೋ ಯೇಸುವೇ ।

ಯಾರಿಲ್ಲ ನನಗ್ಯಾರಿಲ್ಲ ನಾ ಯಾರಿಗೂ ಬೇಕಿಲ್ಲ  
 ನಿಮ್ಮ ಬಿಟ್ಟರೆ ನನಗ್ಯಾರಿಲ್ಲ ನೀವೇ ನನಗೆಲ್ಲ  
 ಕಣ್ಣೀರ ಬದುಕು ಸಾಕಾಗಿ ಹೋಗಿದೆ  
 ಕರುಣಿಸು ದೇವನೇ ಆಲಿಸೋ ಪ್ರಾರ್ಥನೆ ।

## 26. ಇದುವರೆಗೂ

ಇದುವರೆಗೂ ನನ್ನ ಕಾದಿರುವ ದೇವ  
 ನಿಮ್ಮ ನಾಮಕ್ಕೆಂದೆಂದು ಸ್ತೋತ್ರ  
 ಇನ್ನು ಮುಂದು ನನ್ನನ್ನು ಕಾಯುವ ದೇವಾ  
 ಉಸಿರಿರುವ ತನಕ ಸ್ತೋತ್ರ  
 ಯೇಸುವೇ ನೀ ನನ್ನ ಜೀವ ।

ನೀವೆನ್ನ ಬಳಿಯಿರಲು ಕೇಡೆನ್ನ ಬಳಿ ಬರದು  
 ಇನ್ನೆಂದು ನನಗಿಲ್ಲ ಭಯವು  
 ತಾಯಂತೆ ಪ್ರೀತಿಸಲು ತಂದೆಯಂತೆ ಕಾಯಲು  
 ನೀನಿರಲು ನನಗಿಲ್ಲ ಭಯವು

ನಿಮ್ಮ ಕರುಣೆಯಿಂದಲೇ ಉಳಿದಿರುವೆ ನಾನಿಂದು  
 ಕೊನೆಯಿಲ್ಲ ನಿಮ್ಮ ಕೃಪೆಯೂ  
 ನೀವೆನ್ನ ಸಂಪತ್ತು ಬೆಲೆ ಬಾಳುವಾ ಮತ್ತು  
 ಇನ್ನಿಲ್ಲ ನನಗೆ ಆಪತ್ತು

ನೀವೆನ್ನ ಶಕ್ತಿ ನಿಮ್ಮಿಂದ ಮುಕ್ತಿ  
 ನಿಮ್ಮ ನಾಮದಲ್ಲಿನಗೆ ಭಕ್ತಿ  
 ನೀವೆನ್ನ ಜೀವ ನೀವೆನ್ನ ಮಾರ್ಗ  
 ನೀವೇ ನನಗೆ ಸರ್ವಸ್ವ.

## 27. ಈ ಜಗವೆಲ್ಲಾ

(ಲೂಕ 12:16-21)

ಈ ಜಗವೆಲ್ಲಾ ಗೆದ್ದುಕೊಂಡರೂ ನೀನು  
ಪ್ರಾಣ ಹೋದಾಗ ಲಾಭ ನಿನಗೇನು  
ನೂರು ವರ್ಷದಿಂದ ಇರಲಿಲ್ಲ ನೀನು  
ನೂರು ವರ್ಷದಾಚೆ ಇರೋಲ್ಲ ನೀನು  
ಬಂದು ಹೋಗುವ ಕೆಲ ದಿನದ ಬಾಳು  
ಮರಳು ಮರಳು ಯೇಸುವಿನ ಸನ್ನಿಧಿಗೆ ಮರಳು ।

ಹಾಸಿಗೆಯ ಕೊಳ್ಳಬಹುದು ನೀನು  
ಸುಖನಿದ್ರೆಗಾಗಿ ದೇವರಲ್ಲಿ ಬೇಡು  
ಔಷಧಿಯ ಕೊಳ್ಳಬಹುದು ನೀನು  
ಸುಖ ಸೌಖ್ಯಕ್ಕಾಗಿ ದೇವರಲ್ಲಿ ಬೇಡು  
ದುರಾಶೆಯಿಂದ ದುಃಖ ನಿನಗೆ ನೋಡು  
ಮೋಹ ತ್ಯಜಿಸು ಎಂದಾಗಲೆ ರಕ್ಷೆ ನೋಡು ।

ಬಂಗಲೆಯ ಕಟ್ಟಬಹುದು ನೀನು  
ಶಾಂತಿ ಸಮಾಧಾನ ದೇವರಲ್ಲಿ ಬೇಡು  
ವಾಹನವ ಕೊಳ್ಳಬಹುದು ನೀನು  
ಸುಖ ಪಯಣಕ್ಕಾಗಿ ದೇವರಲ್ಲಿ ಬೇಡು  
ನಾನೆಂಬ ಅಹಂಕಾರ ಸಾಕು  
ಮರಣ ಬರಲೂ ನಿನದೆಲ್ಲಾ ಕಂಡವರ ಪಾಲು ।

## 28. ಈ ಜೀವ

ಈ ಜೀವ ಒಮ್ಮೆ ಹೋಗುವುದು ಸತ್ಯ  
ಈ ಪಯಣ ಜಗದಿ ಮುಗಿಯುವುದು ಸತ್ಯ  
ದೇವರ ಚಿತ್ತವ ನಡೆಸಿದರೆ  
ಪರದಲ್ಲಿ ನಿನಗಿದೆ ನಿತ್ಯ ಜೀವ ।

ಶತ್ರುಗಳ ಕ್ಷಮಿಸದೆ ನೆರೆಯವರ ಪ್ರೀತಿಸದೆ  
ಬಾಳಿದರೆ ಪರಲೋಕ ದೂರ  
ದುಡಿದುಡಿದು ಕೂಡಿಟ್ಟ ಧನಕನಕದಿಂದ  
ಪರದಲ್ಲಿ ಕೊಳ್ಳಲಾರೆ ಜಾಗ ।

ಸತ್ತಮೇಲೆ ಕಂಡವರಾರು  
ಇದ್ದಾಗ ಮೋಜುಮಾಡು  
ಈ ತರ್ಕ ಮಾಡುವವ ಮೂರ್ಖ  
ಈ ದೇಹದಲ್ಲಿರುವೆ ನೀನೊಮ್ಮೆ ಹೊರಬರುವೆ

ಮುಂದೆಲ್ಲಿ ಹೋಗುವುದು ಜೀವಾ  
ಯೇಸುವೇ ಮುಕ್ತಿಯ ಮಾರ್ಗ ।

ಈ ಬಾಳು ಸುಮ್ಮನೆ ಪರದಲ್ಲಿ ಒಂದು ಮನೆ  
ನಿನಗಾಗಿ ಕಟ್ಟಿಹರು ಯೇಸು  
ಪಾಪ ಮಾರ್ಗವನ್ನು ತ್ಯಜಿಸು  
ಸತ್ಯಮಾರ್ಗದಲ್ಲಿ ನೆಲೆಸು ಪರದಲ್ಲಿ ಸಾವಿಲ್ಲ ನೋಡು ।

## 29. ಈ ಲೋಕದಲ್ಲಿ ನಾನಿರುವಾಗ

ಈ ಲೋಕದಲ್ಲಿ ನಾನಿರುವಾಗ  
ನನಗಾಗಿ ಯೇಸು ಜೀವಿಸುವಾಗ  
ನಾನಾತನನ್ನೇ ಸ್ತುತಿಸುವೆನು ಈ ಘಳಿಗೆಯಲ್ಲಿ

ಬಿಸಿಲಿರಲಿ ಮಳೆಯಿರಲಿ ಚಳಿಯಿರಲೂ  
ಯೇಸು ನನ್ನ ಕಾಯುವರು  
ಭಯವನ್ನು ಪಡದೆ ಹಾಡುವೆನು  
ಈ ಲೋಕದ ಪಯಣದಲ್ಲಿ ।

ಅಭಯವಾ ನೀಡೆಂದು ಬೇಡುವೆನು  
ಶ್ರೀಯೇಸು ಪಾದಗಳಲ್ಲಿ  
ಹಾಡುವೆನು ಬೇಡುವೆನು  
ಎಂದೆಂದೂ ನಿನ್ನಲ್ಲಿಯೇ ಪ್ರಭುವೇ ।

## 30. ಉನ್ನತ ದೇವನಿಗೆ ಆರಾಧನೆ

ಉನ್ನತ ದೇವನಿಗೆ ಆರಾಧನೆ  
ಮಹಿಮೆಯ ದೇವನಿಗೆ ಆರಾಧನೆ  
ಆರಾಧನೆ ಆರಾಧನೆ ಯೇಸುವೇ ನಿಮಗೆ ಆರಾಧನೆ

ದೇವಾದಿ ದೇವನಿಗೆ ಆರಾಧನೆ ರಾಜಾಧಿ ರಾಜನಿಗೆ ಆರಾಧನೆ  
ಕೈಗಳ ಮುಗಿದು ಆರಾಧನೆ ಶಿರವನು ಬಾಗಿ ಆರಾಧನೆ ।

ಮೋಣಕಾಲೂರಿ ಆರಾಧನೆ ಸಾಷ್ಟಾಂಗವೆರಗಿ ಆರಾಧನೆ  
ಪುಷ್ಪಾರ್ಚನೆಯಲಿ ಆರಾಧನೆ ಜಯಘೋಷದೊಂದಿಗೆ ಆರಾಧನೆ ।

ಜ್ಯೋತಿಯ ಬೆಳಗಿ ಆರಾಧನೆ ಧೂಪವ ಹಾಕುತ ಆರಾಧನೆ ।  
ಪಿತನಿಗು ಸುತನಿಗೂ ಆರಾಧನೆ ಪವಿತ್ರಾತ್ಮ ದೇವನಿಗೆ ಆರಾಧನೆ

### 31. ಎಂಥ ಒಳ್ಳೆ ದೇವರು

ಎಂಥ ಒಳ್ಳೆ ದೇವರು ನೀ ಯೇಸುವೇ  
ನನ್ನ ಚಿಂತೆ ದೂರವಾಯಿತಲ್ಲ ನಿನ್ನ ಸೇರಲು |  
ಉಸಿರುಸಿರಲ್ಲಾ ಯೇಸುವೇ ಸ್ತೋತ್ರ  
ಕಣಕಣದಲ್ಲಾ ಯೇಸುವೇ ಸ್ತೋತ್ರ |

ಸತ್ಯಪ್ರೇಮ ಎಲ್ಲಿದೆಯೆಂದೂ  
ನಿತ್ಯಶಾಂತಿ ಎಲ್ಲಿ ನನಗೆ ಸಿಗುವುದು ಎಂದು  
ಬೆಟ್ಟ ಗುಡ್ಡ ಸುತ್ತಿಬಂದೆ ಕಂಡಲ್ಲಿ ಕೈಮುಗಿದೆ  
ಕೊನೆಯಲ್ಲಿ ನಿನ್ನಲ್ಲೆ ಕಂಡುಕೊಂಡೆ ನಾ

ಪಾಪ ಮುಕ್ತಿ ಸಿಗುವು ಎಲ್ಲಿ  
ದುಶ್ಚಟದಿ ಬಿಡುಗಡೆಯು ದೊರೆಯುವುದೆಲ್ಲಿ  
ನದಿಗಳಲ್ಲಿ ಮುಳುಗಿ ಬಂದೆ ಹರಕೆಗಳ ನೀಡಿ ಬಂದೆ  
ಕೊನೆಯಲ್ಲಿ ನಿನ್ನಿಂದ ಪಡೆದುಕೊಂಡೆ ನಾ

ಸತ್ಯಮಾರ್ಗ ಎಲ್ಲಿದೆಯೆಂದೂ  
ನಿತ್ಯ ಜೀವ ಎಲ್ಲಿ ನನಗೆ ದೊರೆಯುವುದೆಂದು  
ಗ್ರಂಥಗಳ ಧ್ಯಾನಿಸಿದೆ ಮಾಟಮಂತ್ರ ಮಾಡಿಸಿದೆ  
ಕೊನೆಯಲ್ಲಿ ನಿನ್ನಲ್ಲೆ ಕಂಡುಕೊಂಡೆ ನಾ

ರಕ್ಷಣೆಯು ಎಲ್ಲಿದೆಯೆಂದೂ  
ರೋಗ ಸೌಖ್ಯ ಎಲ್ಲಿ ನನಗೆ ದೊರಕುವುದೆಂದು  
ಪುಣ್ಯ ಕಾರ್ಯ ಮಾಡಿದೆನು ಜಾತ್ರೆಯಲ್ಲಿ ಉರುಳಿದೆನು  
ಕೊನೆಯಲ್ಲಿ ನಿನ್ನಲ್ಲೆ ಕಂಡುಕೊಂಡೆ ನಾ

### 32. ಎರಡೋ ಮೂರು ಜನ

ಎರಡೋ ಮೂರು ಜನ ಯೇಸು ನಾಮದಲ್ಲಿ  
ಎಲ್ಲೇ ಸೇರಿದರು ಯೇಸು ಇರುವರಲ್ಲಿ  
ನಮ್ಮ ಮಧ್ಯದಲ್ಲಿ ಯೇಸು ಬಂದಿರಲು  
ತನುಮನದಿಂದ ಸ್ತುತಿ ಹಾಡೋಣ |

ಬೆಳಕು ಬಂದಾಗ ಕತ್ತಲೆಯು ಇರೋದಿಲ್ಲ  
ಯೇಸು ಇರುವಾಗ ಸೈತಾನ ಬರೋದಿಲ್ಲ  
ಯೇಸು ನಾಮ ಸ್ತುತಿಯು ಎಲ್ಲಾ ಕಾರ್ಯದಲ್ಲೂ ಜಯವು  
ಯೇಸು ನಾಮ ಬಲವು ಆರೋಗ್ಯ ತರುವ ಕ್ಷಣವು |

ಯೇಸು ಬಂದಾಗ ದ್ವೇಷವು ಹೋಯಿತಲ್ಲ  
ಪ್ರೀತಿಯು ತುಂಬಿತಲ್ಲ ಸ್ವರ್ಗವೇ ಇಳಿಯಿತಲ್ಲಾ

ದುಃಖವೆಲ್ಲಾ ಹೋಯ್ತು ಸಂತೋಷ ಮನಕೆ ಬಂತು  
ಚಿಂತೆ ಭಾರವೆಲ್ಲಾ ನನ್ನಿಂದ ದೂರವಾಯ್ತು ।

ಲೋಕದ ಆಶೆಗಳು ಕಸವಾಗಿ ಹೋಯಿತಲ್ಲ  
ಮರಣ ಭಯವೆಲ್ಲಾ ಮರೆಯಾಗಿ ಹೋಯಿತಲ್ಲ  
ಬದುಕಿದರೆ ಯೇಸು ಇನ್ನು ಸತ್ತರೂ ನನ್ನೇಸು  
ಯೇಸು ಜೊತೆಗೆ ಓಟ ಪರದಲ್ಲಿ ನಿತ್ಯ ಜೀವ ।

### 33. ಎಲ್ಲಾ ನೀವೇ

ಎಲ್ಲಾ ನೀವೇ ಎಲ್ಲವೂ ನಿಮ್ಮದೆ  
ಭಾನು ಭೂಮಿ ಸೃಷ್ಟಿಸಿದ ವಾಕ್ಯವು ನೀವೇ  
ಈ ಬಾನಿನ ಕೆಳಗೆ ಭೂಮಿಯ ಮೇಲೆ ರಕ್ಷಕ ನೀವೇ ।

ನಾನು ನನ್ನದು ಎಂಬುದೇ ಸ್ವಾರ್ಥವು  
ನನ್ನಲ್ಲಿರುವುದೆಲ್ಲಾ ನಿಮ್ಮ ಕರುಣೆಯು  
ನಾನು ಎಂಬುದೆ ನಾಶಕೆ ಮೂಲವು  
ನಾವು ಎಂದೊಡೆ ಭೂಮಿಯೇ ಸ್ವರ್ಗವು ।

ಹೆಣ್ಣು ಮಣ್ಣು ಹೊನ್ನಿನ ಮೋಹವು  
ನಾಶಕ್ಕೆ ಸೆಳೆಯುವ ದುಷ್ಪನ ಅಸ್ತವು  
ಹೆಣ್ಣಲ್ಲೇ ಮಾತೆಯ ಕಂಡರೆ ಕ್ಷೇಮವು  
ದಾನ ಧರ್ಮವೇ ಸ್ವರ್ಗಕ್ಕೆ ಮಾರ್ಗವು ।

ಜಗವೇ ಸಾರಿದೆ ದೇವರ ಮಹಿಮೆಯು  
ಜಗದಲಿ ಕೇವಲ ನಾನೊಂದು ಸೃಷ್ಟಿಯು  
ಮಸಣದಿ ಮುಗಿವುದು ಲೋಕದ ಪಯಣವು  
ಯೇಸು ಕರುಣೆಯ ಪರದಲಿ ಜನನವು ।

ನೀವೇ ಸತ್ಯ ನೀವೇ ನಿತ್ಯ  
ನೀವೇ ಶಕ್ತಿ ನೀವೇ ಮುಕ್ತಿ  
ಬಾನು ಭೂಮಿ ಸೃಷ್ಟಿಸಿದ ವಾಕ್ಯವು ನೀವೇ  
ಈ ಬಾನಿನ ಕೆಳಗೆ ಭೂಮಿಯ ಮೇಲೆ ರಕ್ಷಕ ನೀವೇ ।

### 34. ಎಲ್ಲಿ ಕಳೆದುಕೊಂಡೆ

ಎಲ್ಲಿ ಕಳೆದುಕೊಂಡೆ ನೆಮ್ಮದಿ ಎಲ್ಲಿ ಕಳೆದುಕೊಂಡೆ  
ಎಲ್ಲೋ ಕಳೆದುಕೊಂಡು ಮತ್ತೆಲ್ಲೋ ಹುಡುಕುತ್ತಿರುವೆ  
ಇರುಳಲ್ಲಿ ಕಂಡ ಬಾವಿ ಹಗಲಲ್ಲಿ ಹೋಗಿ ಬಿದ್ದೆ ।

ಬಾಲ್ಯದಲ್ಲಿ ನೀನು ತಂದೆ ತಾಯಿ ಮಾತ ಮೀರಿ  
 ಶಾಲೆಯಲ್ಲಿ ನೀನು ಗುರುವಿನ ನೀತಿ ಮಾರ್ಗ ಮೀರಿ  
 ಸೋಮಾರಿಯಾದ ವೇಳೆ ನಿನ್ನ ಅಟವೆಲ್ಲಾ ಸೋಲೆ  
 ಶ್ರದ್ಧೆ ಕಳೆದುಕೊಂಡು ನೀ ಮೂಲೆ ಸೇರಿ ಕೊಂಡೆ  
 ಅಲ್ಲಿ ಕಳೆದುಕೊಂಡೆ ಭವಿಷ್ಯ ಅಲ್ಲಿ ಕಳೆದುಕೊಂಡೆ  
 ಅಲ್ಲಿ ಕಳೆದುಕೊಂಡು ಮತ್ತೆಲ್ಲೂ ಹುಡುಕುತ್ತಿರುವೆ  
 ಮನುಜ ಎಲ್ಲಿ ಹುಡುಕುತ್ತಿರುವೆ

ಯೌವನ ಬಂದಾಗ ದುಷ್ಟ ಚಟಕ್ಕೆ ದಾಸನಾದೆ  
 ಮೋಹ ಪಾಶ ಬಲೆಗೆ ಸಿಲುಕಿ ನಾಶವಾಗಿ ಹೋದೆ  
 ಅಡ್ಡಮಾರ್ಗ ಹಿಡಿದು ನೀನು ಸತ್ಯಮಾರ್ಗ ತೊರೆದೆ  
 ಕೆಲವೇ ದಿನದ ಬದುಕಾ ನೀನು ನಷ್ಟಪಡಿಸಿಕೊಂಡೆ  
 ಅಲ್ಲಿ ಕಳೆದುಕೊಂಡೆ ಬದುಕ ಅಲ್ಲಿ ಕಳೆದುಕೊಂಡೆ |

ಮದುವೆ ಮಾಡಿಕೊಂಡೆ ಸಹಬಾಳ್ವೆ ಮರೆತು ಹೋದೇ  
 ಪ್ರೀತಿ ತೋರದಂಗೆ ಸಂಶಯ ಮನದಿ ಬೆಳೆಸಿ ಕೊಂಡೆ  
 ಕರ್ತವ್ಯ ಮರೆತು ಮನೆಯ ಮಸಣ ಮಾಡಿ ಬಿಟ್ಟೆ  
 ಕೂಡಿ ಬಾಳದಂಗೆ ಮನೆಯ ನರಕ ಮಾಡಿಬಿಟ್ಟೆ  
 ಅಲ್ಲಿ ಕಳೆದುಕೊಂಡೆ ಕುಟುಂಬವ ಅಲ್ಲಿ ಕಳೆದುಕೊಂಡೆ |

ಲಂಚ ಪಡೆದ ವೇಳೆ ನಿನ್ನ ನೀನು ಮಾರಿಕೊಂಡೆ  
 ಪರರ ತಪ್ಪು ಎಣಿಸಿ ನೀನು ಇರುಳಾ ಮಾರ್ಗ ಹಿಡಿದೆ  
 ರೋಷ ದ್ವೇಷದಿಂದ ನಿನ್ನ ನೀನೇ ದಹಿಸಿಕೊಂಡೆ  
 ನಾನು ನನದು ಎಂದು ಅಂಧನಾಗಿ ಹೋದೆ  
 ಅಲ್ಲಿ ಕಳೆದುಕೊಂಡೆ ಗೌರವ ಅಲ್ಲಿ ಕಳೆದುಕೊಂಡೆ |

ಕೆಲವೇ ದಿನದ ಬಾಳು ಮರಣ ಬೆನ್ನ ಹಿಂದೆ ನೋಡು  
 ಸತ್ತ ದಿನವೇ ನೀನು ಮಣ್ಣು ಕಸದ ಪಾಲು ನೋಡು  
 ಇದೇ ಕೊನೆಯ ಘಳಿಗೆ ಬೇಗ ಯೇಸುವನ್ನು ನೋಡು  
 ಪಶ್ಚಾತ್ತಾಪ ಪಟ್ಟು ರಕ್ಷೆಯ ಯೇಸುವಲ್ಲಿ ಬೇಡು  
 ಪಾಪ ಕ್ಷಮೆಯ ನೀಡಿ ನಿತ್ಯ ಜೀವ ನೀಡುತಾನೆ  
 ಇಲ್ಲಿ ಪಡೆದು ಕೊಂಡೆ ರಕ್ಷಣೆ ಇಲ್ಲಿ ಪಡೆದುಕೊಂಡೆ  
 ನೆಮ್ಮದಿ ಇಲ್ಲಿ ಪಡೆದುಕೊಂಡೆ ಭವಿಷ್ಯವ.... ಕುಟುಂಬ....  
 ಇಲ್ಲಿ ಪಡೆದುಕೊಂಡೆ |

## 35. ಎಫ಼ಯಿಮ್

(ಯೆರೆ 31:20)

ಎಫ಼ಯಿಮ್ ನೀ ನನ್ನ ಮುದ್ದು ಕಂದಾ  
ನೀ ನನ್ನ ಪ್ರಾಣ ಪ್ರಿಯನು  
ನಿನ್ನಾ ನೆನದೊಡೆ ನನ್ನ ಹೃದಯ  
ಕರುಣೆಯಿಂದ ಮಿಡಿದಿದೆ ।

ನನ್ನಿಂದೇಕೇ ನೀ ದೂರವಾದೇ ನನ್ನ ಪ್ರೇಮ ತೊರೆದು ನೀ ಬೇರೆಯಾದೆ  
ಆದರು ಪ್ರಿಯನೇ ನಿನಗಾಗಿ ಮರುಗಿದೆ ಹೃದಯ ಕರುಣೆಯಿಂದಾ  
ಬಾಗಿಲ ಬಡಿಯುತಾ ಕಾದಿರುವೇ ತೆರದೊಡೆ ನಿನ್ನಲ್ಲಿ ನಾ ಬರುವೇ ।

ದಾರಿ ತಪ್ಪಿ ನೀ ಅಲೆದಿರುವೇ ಪಾಪಕೆ ಸಿಲುಕಿ ನೀ ನೊಂದಿರುವೇ  
ತಡವೇಕೆ ಮಗನೇ ಬಳಿ ಬಾರಾ ನಿನ್ನೆಲ್ಲಾ ಪಾಪವ ಕ್ಷಮಿಸುವೇ ನಾ  
ಕೆಂಪಾದ ನಿನ್ನಾ ಪಾಪಗಳಾ ನನ್ನ ರಕ್ತ ಸುರಿಸಿ ನಾ ತೊಳೆಯು ಬಾ ।

## 36. ಎಂಥವರಿರಬೇಕು

ಎಂಥವರಿರಬೇಕು ಕ್ರೈಸ್ತರು ಎಂಥವರಿರಬೇಕು  
ಪಶ್ಚಾತ್ತಾಪವ ಪಟ್ಟಿರಬೇಕು  
ಪಾಪಮಾರ್ಗವ ಬಿಟ್ಟಿರಬೇಕು ॥2॥  
ಸಾಕ್ಷಿಯಾಗಿ ಬಾಳಬೇಕು  
ಅಂಥವರಿರಬೇಕು ಕ್ರೈಸ್ತರು ಅಂಥವರಿರಬೇಕು ॥

ಪರದೂಷಣೆಯ ಮಾಡದಂತೆ  
ಕೆಟ್ಟ ಮಾತುಗಳನಾಡದಂತೆ  
ಸಮಾಧಾನದ ನುಡಿಗಳನಾಡೋ  
ಅಂಥವರಿರಬೇಕು ಕ್ರೈಸ್ತರು ಅಂಥವರಿರಬೇಕು ॥

ಜಾತಿಭಾಷೆಯ ಭೇದ ಮರೆತು  
ಬಡವ ಧನಿಕನೆಂಬ ಭಾವನೆ ತೊರೆದು  
ಸರ್ವಮನುಜರಲ್ಲಿ ಯೇಸು ಕಾಣುವ  
ಅಂಥವರಿರಬೇಕು ಕ್ರೈಸ್ತರು ಅಂಥವರಿರಬೇಕು ॥

ಕಾಮಮೋಹವ ತ್ಯಜಿಸಿರಬೇಕು  
ಸುಳ್ಳು ಕಪಟದಿಂದ ದೂರಿರಬೇಕು  
ದುರ್ಗುಣವನ್ನು ಸುಟ್ಟಿರಬೇಕು  
ಅಂಥವರಿರಬೇಕು ಕ್ರೈಸ್ತರು ಅಂಥವರಿರಬೇಕು ॥

ಕಾಮಮೋಹವ ತ್ಯಜಿಸಿರಬೇಕು  
ಸುಳ್ಳು ಕಪಟದಿಂದ ದೂರಿರಬೇಕು

ದುರ್ಗುಣವನ್ನು ಸುಟ್ಟಿರಬೇಕು  
ಅಂಥವರಿರಬೇಕು ಕೈಸ್ತರು ಅಂಥವರಿರಬೇಕು ॥

ಧೂಮಪಾನವ ಬಿಡಲೇಬೇಕು  
ಮದ್ಯಪಾನವ ಕೈಬಿಡಬೇಕು  
ದುಷ್ಟರ ಸಂಘದಿ ದೂರಿರಬೇಕು  
ಅಂಥವರಿರಬೇಕು ಕೈಸ್ತರು ಅಂಥವರಿರಬೇಕು ॥

ಜಪತಪವನ್ನು ಮರೆಯದಂತೆ  
ವಾಕ್ಯದ ಧ್ಯಾನವ ತೊರೆಯದಂತೆ  
ವಾಕ್ಯದಂತೆ ಬಾಳ ನಡೆಸುವ  
ಅಂಥವರಿರಬೇಕು ಕೈಸ್ತರು ಅಂಥವರಿರಬೇಕು ॥

ಹಣದ ದುರಾಸೆಯ ತೊರೆಯಲೇಬೇಕು  
ಅಹಂಕಾರವ ತ್ಯಜಿಸಿರಬೇಕು  
ಗುರುಹಿರಿಯರಿಗೆ ಗೌರವ ನೀಡುವ  
ಅಂಥವರಿರಬೇಕು ಕೈಸ್ತರು ಅಂಥವರಿರಬೇಕು ॥

ದೇವರ ವಾಕ್ಯವ ಸಾರಬೇಕು  
ಸಾರಿದ ವಾಕ್ಯವ ಪಾಲಿಸಬೇಕು  
ಸಾಕ್ಷಿಯ ಜೀವನ ನಡೆಸಿರಬೇಕು  
ಅಂಥವರಿರಬೇಕು ಕೈಸ್ತರು ಅಂಥವರಿರಬೇಕು ॥

### 37. ಒಳ್ಳೆ ಕುರುಬನೇಸು

(ಕೀರ್ತನೆ 23)

ಒಳ್ಳೆ ಕುರುಬನೇಸು ನನ್ನ ಜೊತೆಗಿರುವಾಗ  
ಕುಂದು ಕೊರತೆಯೇ ಇಲ್ಲಾ ನನಗೆ ಎಂದೂ  
ಕಾರ್ಗತ್ತಲ ಕಣಿವೆಯಲ್ಲಿ ನಾನಿರುವಾಗ  
ಯಾವ ಕೇಡಿಗು ನಾ ಹೆದರುವುದಿಲ್ಲಾ  
ಯೇಸುವೇ ನನ್ನೇಸುವೇ ನನ್ನೇಸುವೇ ಸ್ತೋತ್ರ ।

ತಂಗಿಸುವೇ ಹಸಿರುಗಾವಲಲ್ಲಿ ನನ್ನಾ  
ನೀಗಿಸುವೇ ತಿಳಿಕೊಳದಲಿ ನನ್ನ ದಾಹ  
ಪುನಶ್ಚೇತನಗೊಳಿಸುವೇ ನೀ ನನ್ನ ಪ್ರಾಣ  
ಕರವಿಡಿದು ನಡೆಸುವೇ ಸನ್ಮಾರ್ಗದಿ ದೇವಾ ।

ನಿನ್ನ ಊರುಗೋಲು ನನಗೆ ಧೈರ್ಯ ದೇವಾ  
ನೀನಿರಲು ದಿಗಿಲೆನಗೆ ಬಾರದು ದೇವಾ  
ಶತ್ರು ಮುಂದೆ ಔತಣವ ನೀಡುವೇ ದೇವಾ  
ಹಕ್ಕುವೆ ನೀ ನನ್ನ ತಲೆಗೆ ತೈಲವ ದೇವಾ ।



ತುಂಬಿ ತುಳುಕಿತೆನ್ನ ಪಾತ್ರೆ ನಿತ್ಯಾ ದೇವಾ  
 ಶಾಂತಿಯಿಂದ ಬಾಳುವೇ ನಾ ಜೀವನವೆಲ್ಲಾ  
 ನಿನ್ನ ಮಂದಿರದಲ್ಲಿ ವಾಸಿಸುವೆ ನಾ  
 ಆರೋಗ್ಯ ಆನಂದದಿ ಬಾಳುವೆ ದೇವಾ ।

### 38. ಒಂದೇ ಒಂದು ಆಸೆ

ಒಂದೇ ಒಂದು ಆಸೆ ದೇವಾ  
 ನಿಮ್ಮ ಜೊತೆಗೆ ಬಾಳು ಆಸೆ  
 ಬೇರೆ ಯಾವ ಆಸೆಯೂ ಇಲ್ಲಾ  
 ನಿಮ್ಮ ಸೇವೆಯ ಮಾಡುವ ಆಸೆ  
 ಯೇಸುವೇ ಸ್ತೋತ್ರ ಯೇಸುವೇ ನಮನ ॥2॥

ನನ್ನ ಕಣ್ಣಿಗೆ ಒಂದೇ ಆಸೆ  
 ನಿನ್ನ ಮಹಿಮೆಯ ನೋಡುವ ಆಸೆ  
 ನನ್ನ ಕಿವಿಗಳಿಗೊಂದೆ ಆಸೆ  
 ನಿಮಗಾಗಿ ಮಿಡಿಯುವ ಆಸೆ

ನನ್ನ ಹೃದಯಕೆ ಒಂದೇ ಆಸೆ  
 ನಿಮಗಾಗಿ ಮಿಡಿಯುವೆ ಆಸೆ  
 ನನ್ನ ಮನಸ್ಸಿಗೆ ಒಂದೇ ಆಸೆ  
 ನಿಮ್ಮ ಚಿತ್ತವ ನಡೆಸುವ ಆಸೆ ।

ನನ್ನ ಕಾಲ್ಗಳಿಗೊಂದೇ ಆಸೆ  
 ನಿಮ್ಮ ಮಾರ್ಗದಿ ನಡೆಯುವ ಆಸೆ  
 ನನ್ನ ಕೈಗಳಿಗೊಂದೆ ಆಸೆ  
 ನಿಮಗಾಗಿ ದುಡಿಯುವ ಆಸೆ ।

ನನ್ನ ನಾಲಗೆಗೊಂದೆ ಆಸೆ  
 ನಿಮ್ಮ ಸ್ತುತಿಯ ಹಾಡುವ ಆಸೆ  
 ನನ್ನ ಬಾಳಿನ ಕೊನೆಯ ಆಸೆ  
 ನಿಮಗಾಗಿ ಸಾಯುವ ಆಸೆ ।

### 39. ಓ ಪರಿಶುದ್ಧ ಆತ್ಮರೇ

ಓ ಪರಿಶುದ್ಧ ಆತ್ಮರೇ ನನ್ನ ನಿತ್ಯ ಸಹಾಯಕರೇ  
 ಧೈರ್ಯದ ವರ ನೀಡಿ ಎಲ್ಲಾ ಭಯದಿಂದ ನನ್ನ ಬಿಡಿಸಿ  
 ಆತ್ಮರೇ ಪವಿತ್ರಾತ್ಮರೇ ಅನುಗ್ರಹಿಸೆನ್ನನು ಆತ್ಮರೇ

ಮುಂಜಾನೆ ಬೇಗ ನಾನೆದ್ದು  
 ಪ್ರಾರ್ಥನೆ ಮಾಡಲು ಕಲಿಸಿ

ದೇವ ಮಾಡಿದ ಉಪಕಾರಕ್ಕೆಲ್ಲ  
 ಸ್ತುತಿ ಸ್ತೋತ್ರವ ಹಾಡಲು ಕಲಿಸಿ  
 ಸತ್ಯ ವಾಕ್ಯವನು ನಿತ್ಯ ಧ್ಯಾನಿಸುತ್ತಾ  
 ಬಾಳುವ ವರ ನೀಡಿ  
 ಒಳ್ಳೆ ಕೈಸ್ತನಾಗಿ ಹರಸಿ ।

ಬಾಳಲ್ಲಿ ಶೋಧನೆ ಬರಲು  
 ಜಯಿಸುವ ವರವನು ನೀಡಿ  
 ರೋಷದ ದ್ವೇಷದ ಸಮಯ  
 ತಾಳ್ಮೆಯ ವರದಿಂದ ಹರಸಿ  
 ಸತ್ಯ ಪ್ರೇಮದಲ್ಲಿ  
 ನಿತ್ಯ ಜೀವಿಸಲು  
 ಪ್ರೀತಿಯ ವರ ನೀಡಿ  
 ಒಳ್ಳೆಯ ಕೈಸ್ತನಾಗಿ ಹರಸಿ ।

ಮನದಲ್ಲಿ ಇರುವಾ ಕಹಿ ನೆನಪಾ  
 ದಹಿಸಿ ನನ್ನನ್ನು ಹರಿಸಿ  
 ಜೀವ ಜಲವನ್ನು ಸುರಿಸಿ  
 ಸರ್ವ ದಾಹದಿಂದ ನನ್ನ ಬಿಡಿಸಿ  
 ಯೇಸು ಸ್ವಾಮಿಗೆ ಸಾಕ್ಷಿಯಾಗಿ ನಾ  
 ಬಾಳುವ ವರ ನೀಡಿ  
 ಒಳ್ಳೆಯ ಕೈಸ್ತನಾಗಿ ಹರಸಿ

## 40. ಕಡಲ ಮೇಲೆ

ಓ... ಓ... ಓ... ಓ

ತಾನಿತಂತನನ ತಂದಾನ ತಂದಾನ  
 ಕಡಲ ಮೇಲೆ ದೋಣಿ ಸಾಗಿದೆ ಅಲೆಗಲಾ ತೆರೆಯು ಎದ್ದಿದೆ  
 ಧರೆಯ ಮೇಲೆ ಬದುಕು ಸಾಗಿದೆ ಕಷ್ಟನಷ್ಟ ಸತತ ಬಂದಿದೆ  
 ಕತ್ತಲೆ ನನ್ನ ಮುತ್ತಿದೆ ರಕ್ಷಣೆ ನನಗೆ ಎಲ್ಲಿದೆ  
 ಎಂದ ಕ್ಷಣವೇ ಬೆಳಕೊಂದು ಮೂಡಿದೆ  
 ನನ್ನ ರಕ್ಷಣೆಗೆ ಯೇಸು ನಾಮ ಹೇಳಿದೆ-ಓ - ಓ-

ಹಣದ ಆಶೆಯಲಿ ದೇವರನೇ ಮರೆತು ಹೋದೆ  
 ಕೀರ್ತಿಗೆ ಬೆನ್ನ ಹತ್ತಿ ಶಾಂತಿಯನ್ನೇ ಕಳೆದುಕೊಂಡೆ  
 ಹೆಣ್ಣಿನ ಮೋಹದಲ್ಲಿ ನಾಶವಾಯ್ತು ಜೀವನವೇ  
 ಮಣ್ಣಿನ ದಾಹದಲ್ಲಿ ನಷ್ಟವಾಯ್ತು ನೆಮ್ಮದಿಯೆ  
 ಸೋತು ಸಾಕಾಗಿ ಕುಗ್ಗಿದಾ ಸಮಯದಲ್ಲಿ  
 ಕಂಡೆ ರಕ್ಷಕನ ಕಲ್ಪಾರಿ ಶಿಲುಬೆಯಲಿ

ಭಯಪಡಬೇಡ ನನ ಬಳಿಗೆ ಬಾರ  
ಎನ್ನುತಾ ಯೇಸುವು ಕರೆದರು ಇಂದು  
ಕರವನು ಚಾಚುತಾ ಕರೆದರೂ ಇಂದು |

ಸುಖದಾ ಅಮಲಿನಲಿ ದುಶ್ಚಟಕ್ಕೆ ಬಲಿಯಾದೆ  
ಪಾಪದ ಸುಖದಿಂದ ರೋಗಕೆ ತುತ್ತಾದೆ  
ಬೇಸರ ನಿರಾಶೆಯಿಂದ ಜೀವನವೇ ಅಂಧಕಾರ  
ಕುಗ್ಗಿದ ಸಮಯದಲಿ ಆತ್ಮಹತ್ಯೆ ಚಿಂತನೆಯೆ  
ಬಳಲಿ ಬೆಂಡಾಗಿ ದುಃಖದಾ ಸಮಯದಲಿ  
ಕರೆದೆ ರಕ್ಷಣೆಗೆ ಶ್ರೀಯೇಸು ನಾಮವನು  
ಭಯಪಡಬೇಡ ನನ್ನ ಬಳಿಗೆ ಬಾರಾ  
ಎನ್ನುತಾ ಯೇಸುವು ಕರೆದರು ಅಂದು  
ಕರವನು ಚಾಚುತಾ ಕರೆದರು ಅಂದು |

## 41. ಕತ್ತಲೆ ತುಂಬಿದ

ಕತ್ತಲೆ ತುಂಬಿದ ಬಾಳಲಿ ಬೆಳಕನು ತಂದವನೇ ವಂದನೆ  
ನೋವಲಿ ನಲಿವನು ತಂದವನೆ  
ನನ್ನ ಯೇಸು ದೇವನೆ ವಂದನೆ  
ಅಲ್ಲೆಲೂಯ ಓ ಅಲ್ಲೆಲೂಯಾ |

ಪಾಪದಲಿ ಮುಳುಗಿರಲು ಕರವ ನೀಡಿ ರಕ್ಷಿಸಿದೆ  
ಶಿಲುಬೆಯಲ್ಲಿ ಜೀವ ನೀಡಿ ಪಾಪವೆಲ್ಲಾ ಮುನ್ನಿಸಿದೆ |  
ರೋಗದಲ್ಲಿ ಬಳಲಿರುವ ಸೌಖ್ಯವ ನೀಡಿ ಕರುಣಿಸಿದೆ  
ಕಷ್ಟದಲ್ಲಿ ನಷ್ಟದಲ್ಲಿ ಜಯವನು ನೀಡಿ ರಕ್ಷಿಸಿದೆ |

## 42. ಕ್ಷಮಿಸಲಾರದ

ಕ್ಷಮಿಸಲಾರದ ನೋವುಗಳು  
ಪ್ರೀತಿಸಲಾರದ ನಿಮಿಷಗಳು  
ಮನವ ತುಂಬಿ ಭಾರವಾಗಿದೆ |

ಯೇಸುವೇ ನಿಮ್ಮ ಪ್ರೇಮ ತುಂಬಿ  
ಕ್ಷಮೆಯ ನೀಡಲು ಶಕ್ತಿಯ ನೀಡಿರಿ |

ನಾ ನಂಬಿದವರ ದೋಹಗಳು  
ಬೆನ್ನಲ್ಲೆ ಇರಿದ ಗಾಯಗಳು  
ಕ್ಷಮಿಸಲಾರದೆ ಮನವು ಕೂಗಿದೆ |

ನಾ ಬೆಳೆಸಿದ ನನ್ನ ಮಿತ್ರರಿಂದ  
ನನ್ನನ್ನೇ ತುಳಿದು ಹೋದರಿಂದು  
ನಿರಾಸೆಯಿಂದ ಮನವು ಅಳುತ್ತಿದೆ ।

ಹೃದಯವ ಚುಚ್ಚುವ ಮಾತುಗಳು  
ಮಾಡದ ತಪ್ಪಿಗೆ ಶಿಕ್ಷೆಗಳು  
ಸಹಿಸಲಾರದೆ ಮನವು ನೊಂದಿದೆ ।

### 43. ಕರುಣಿಸು ಬಾ

ಕರುಣಿಸು ಬಾ ಕರುಣಾಮಯ ಕಣ್ಣೀರೇ ಬಾಳೆಲ್ಲಾ  
ನೀ ಬಂದರೇ ನನ್ನ ಬಾಳು ಧನ್ಯವೇ  
ತಡಮಾಡದೇ ಬಾ ನನ್ನ ಯೇಸುವೇ ।

ಮೇಲಿಂದ ಮೇಲೆನಗೆ ಕಷ್ಟವೇ ಕಾಡುತ್ತಿದೆ  
ನಾ ಮಾಡಿದ ಪಯತ್ನವೆಲ್ಲಾ ಸೋಲಾಗಿ ಹೋಗುತ್ತಿದೆ ।

ರೋಗದ ಬಾಧೆಗಳು ಸಹಿಸಿ ನಾ ನೊಂದಿರುವೆ  
ವೈದ್ಯರ ಔಷಧಿಯು ಫಲಕೊಡದೆ ಬೆಂದಿರುವೆ ।

ನಂಬಿಕೆ ದ್ರೋಹಗಳು ನನ್ನ ಹೃದಯಕ್ಕೆ ಗಾಯಗಳು  
ನಮ್ಮದಿ ದೂರಾಯಿತು ನಿದ್ರೆಯು ಮರೆಯಾಯಿತು ।

### 44. ಕರೆದವರೇ ನೀ ನನ್ನ

ಕರೆದವರೇ ನೀ ನನ್ನ ಕರವಿಡಿದು ನಡೆಸು  
ನಿಮಗಾಗಿಯೇ ಬಾಳಲು  
ಕೊನೆವರೆಗೂ ದೇವಾ ನಿಮ್ಮ ಸೇವೆಯ ಮಾಡಿ ।  
ನಿಮಗಾಗಿಯೇ ಸಾಯಲು

ಬಲನೀಡು ದೇವಾ ವರ ನೀಡು ದೇವಾ  
ನನ್ನೇಸು ದೇವಾ ನೀ ಸಾಕು ದೇವಾ ।

ನಿಮ್ಮ ನಾಮ ಹಾಡಿ ನಿಮ್ಮ ವಾಕ್ಯ ಸಾರಿ  
ಪ್ರಾರ್ಥನೆಯ ನಾ ಮಾಡಲು  
ವೇದನೆಯ ಸಹಿಸಿ ಶೋಧನೆಯ ಜಯಿಸಿ  
ಕೊನೆವರೆಗೂ ನಾ ಬಾಳಲು ।

ಮೋಹದ ಬಲೆಗೆ ಹಣದಾಸೆಯ ಸುಳಿಗೆ  
ಸಿಲುಕದೆ ನಾ ಬಾಳಲು  
ಸೈತಾನನ ಸಕಲ ತಂತ್ರಗಳಾ ಅರಿತು  
ಕೊನೆವರೆಗೂ ನಾ ಜಯಿಸಲು ।

ಆನಂದದಿಂದ ಆರೋಗ್ಯದಿಂದ  
 ನಿಮ್ಮ ಸೇವೆ ನಾ ಮಾಡಲು  
 ದೇಹಾತ್ಮಗಳಿಗೆ ಬಲ ನೀಡು ದೇವಾ  
 ಕೊನೆವರೆಗೂ ನಾ ನಿಲ್ಲಲೂ ।

## 45. ಕಣ್ಣೀರಿನ ಕಾಣಿಕೆಯಾ

ಕಣ್ಣೀರಿನ ಕಾಣಿಕೆಯ ತಂದಿರುವೆ ಸನ್ನಿಧಿಗೆ  
 ಭಾರ ಹೊತ್ತು ಬಂದಿರುವೆ  
 ಕರುಣಿಸು ಓ ಯೇಸುವೇ ।

ಬಾಳೆಲ್ಲವೂ ಬರಿ ಗೋಳಾದರೇ ಈ ಬಾಳೆಕೆ ನನ್ನ ಪ್ರಭುವೇ  
 ಕರುಣಿಸೆನ್ನ ಕರುಣಾಮಯನೇ ಬೆಳಗಿಸೆನ್ನ ಬಾಳ ಪ್ರಭುವೇ  
 ಶಾಂತಿ ನೀಡು ನನ್ನೇಸುವೆ ।

ಬೆನ್ನತ್ತಿದ ರೋಗ ಬಾಧೆಗಳು ನನ್ನ ದೇಹವನ್ನೇ ಹಿಂಡಿ ಹಾಕಿದೆ  
 ಕರುಣಿಸೆನ್ನ ಕರುಣಾಮಯನೇ ನೀಗಿಸೆನ್ನ ರೋಗ ಪ್ರಭುವೇ  
 ಸೌಖ್ಯ ನೀಡು ನನ್ನಯೇಸುವೇ ।

ನಂಬಿದವರ ದ್ರೋಹ ಮೋಸಗಳು ನೆನೆದಾಗ ಹೃದಯ ಹಿಂಡಿದೆ  
 ಕ್ಷಮಿಸಲು ವರ ನೀಡಿದಿ ಪ್ರೀತಿಸಲು ಮನ ನೀಡಿದಿ  
 ಶಕ್ತಿ ನೀಡು ನನ್ನೇಸುವೆ ।

## 46. ಕಂಡೆ ಶಿಲುಬೆಯಲ್ಲಿ ಕಂಡೆ

ಕಂಡೆ ಶಿಲುಬೆಯಲ್ಲಿ ಕಂಡೆ ಜೀವ ಕೊಟ್ಟಂತ ನಿಜ ಪ್ರೇಮ ಕಂಡೆ  
 ತಾಯಿ ಪ್ರೇಮಕ್ಕಿಂತ ಮಿಗಿಲು ಶ್ರೀಯೇಸು ಪ್ರೇಮವೇ ಮುಗಿಲು ।

ಪಾಪಿ ನನಗಾಗಿ ಧರೆಗಳಿದು ಬಂದು  
 ಪಾಪದ ಭಾರ ತಾನೋತು ಕೊಂಡು  
 ಸರ್ವ ವೇದನೆಯ ತಾ ವಹಿಸಿಕೊಂಡು  
 ಸರ್ವ ಅವಮಾನ ತಾ ಸಹಿಸಿಕೊಂಡು  
 ಕನ್ನೆಗೆ ಹೊಡೆಸಿಕೊಂಡು ಮುಖಕ್ಕೆ ಉಗಿಸಿಕೊಂಡು  
 ಕಟುಕನ ಮುಂದೆ ನಿಂತ ಕುರಿಯಂತೆ  
 ನಿಂತಿರುವ ಯೇಸುವ ಕಂಡೆ ಅಲ್ಲೆಲಾಯು ।

ತಲೆ ಮೇಲೆ ಮುಳ್ಳ ಕಿರೀಟ ಒಡಲಿಲ್ಲ ಚಾಟಿಯ ಹೊಡೆತ  
 ಹೆಗಲಲ್ಲಿ ಶಿಲುಬೆಯ ಭಾರ, ಕಲ್ವಾರಿ ಬೆಟ್ಟಕ್ಕೆ ಪಯಣ  
 ಶಿಲುಬೆಗೆ ಜಡಿದಿಹರು ಪಕ್ಕಗೆ ತಿವಿದಿಹರು  
 ಮರಣದ ವೇಳೆಯಲ್ಲೂ ಕ್ಷಮಿಸಿ ಪ್ರೀತಿಸಿದ  
 ಕರುಣೆಯ ಕಡಲನ್ನೇ ಕಂಡೆ । ಅಲ್ಲೆಲಾಯು ।

## 47. ಕಲ್ವಾರಿ ಶಿಲುಬೆಯಲ್ಲಿ

ಕಲ್ವಾರಿ ಶಿಲುಬೆಯಲ್ಲಿ ನನ್ನ ಪಾಪಗಳಿಗಾಗಿ  
ಹಿಂಸೆ ನೋವನು ತಾಳಿ ಶ್ರೀಯೇಸು ಬಲಿಯಾಗಿ  
ನನ್ನ ರಕ್ತೆಗೆ ರಕ್ತ ಸುರಿಸುತಾ  
ಪ್ರಾಣ ನೀಡಿದಾ ಆ ದೃಶ್ಯವು  
ಘೋರ ಘೋರ ಕ್ರೂರ ಅತೀ ಕ್ರೌರ್ಯ  
ಮನ ನೋವಲ್ಲಿ ಗೋಳಾಡಿದೆ ।

ಸೃಷ್ಟಿಗೆ ಮೂಲವು ರಕ್ಷಣೆಗೆ ಧಾಮವು  
ಪರಿಶುದ್ಧ ದೇವನೇ ನಿನಗೆ ಈ ಶಿಕ್ಷೆಯೂ  
ಪಾಪಿಗಳ ಹುಡುಕುತಾ ಕ್ಷಮೆ ನೀಡಿ ಕಾಯುವ ।  
ಪಾವನ ಮೂರ್ತಿಗೆ ಈ ಶಿಲುಬೆಯೆ  
ಮುಳ್ಳಿನ ಕೀರಿಟ ಧರಿಸಿಕೊಂಡೆ  
ಚಾಟಿಯ ಹೊಡೆತವ ಸಹಿಸಿಕೊಂಡೆ  
ನನ್ನ ಶಾಪವ ನೀ ವಹಿಸಿದೇ ।

ನನ್ನ ಪಾಪಗಳಿಗಾಗಿ ಭಾರವಾದ ಶಿಲುಬೆ ಹೊತ್ತೇ  
ನನ್ನ ದ್ರೋಹಗಳಿಗಾಗಿ ಕಲ್ಲುಮುಳ್ಳಲಿ ನೀ ನಡೆದೆ  
ಅಪಹಾಸ್ಯವ ನೀ ಸಹಿಸಿದೆ ಅಪರಾಧಿಯ ಸ್ಥಾನ ವಹಿಸಿದೆ  
ನನ್ನ ಪಾಪ ಶಾಪ ಎಲ್ಲಾ ತಾಪ  
ಹೊತ್ತು ನೀನಂದು ಗೋಳಾಡಿದೆ ।

ಪಾವನ ಹಸ್ತಕೆ ಮೊಳೆಯಿಟ್ಟು ಹೊಡೆಯಲು  
ರಕ್ತವು ಚಿಮ್ಮಿತು ನನಗಾಗಿಯೇ  
ಕರುಣೆಯ ಕರ್ತನೇ ಈ ಘೋರ ಶಿಕ್ಷೆಯಾ  
ಸ್ವೀಕರಿಸಿದೆ ನನ್ನ ಬಿಡುಗಡೆಗೆ  
ಭರ್ಜಿಯ ತಿವಿತ ಪಕ್ಕೆಯಲಿ ಕೊನೆ ಹನಿ ರಕ್ತ ಧರೆಯಲ್ಲಿ  
ದೇವ ನನಗಾಗಿ ನೀ ಸುರಿದಿದೇ ।

ಕಲ್ವಾರಿ ಶಿಲುಬೆಯಲ್ಲಿ ಕ್ಷಮೆಯನ್ನು ನೀಡುತಲಿ  
ನನಗಾಗಿ ಮೊರೆಯಿಡುತ್ತಾ ನೀನಾದೆ ದಿವ್ಯಬಲಿ  
ಮೂರನೇ ದಿನ ಮಣ್ಣಿಂದ ಎದ್ದೆ  
ಮರಣ ಮೆಟ್ಟಿದೆ ಲೋಕವಾ ಜಯಿಸಿದೆ  
ಸ್ತೋತ್ರ ಯೇಸು ದೇವಾ ನಮನ ಯೇಸುರಾಜ  
ದೇವಾ ನಿನ್ನ ಬಲಿಗೆ ಈಡಲ್ಲಿದೆ ।

## 48. ಕಲ್ವಾರಿಯೇ ಬಲಿಪೀಠವು

ಕಲ್ವಾರಿಯೇ ಬಲಿಪೀಠವು

ಶ್ರೀ ಯೇಸುವೇ ಮಹಾ ಯಾಜಕನು

ಲೋಕದ ಪಾಪಕ್ಕೆ ಪರಿಹಾರ ಬಲಿಯಾಗಿ

ತನ್ನನ್ನೆ ಶಿಲುಬೆಯಲಿ ಅರ್ಪಿಸಿದರು

ನನ್ನ ಪಾಪ ನನ್ನ ಶಾಪಕ್ಕೇ ಪರಿಹಾರ ವೀ ಬಲಿಯೂ |

ಗೋದಿಯ ಕುಟ್ಟಿ ಪುಡಿ ಪುಡಿ ಮಾಡಿ

ಆ ಹಿಟ್ಟು ನಾದಿ ರೊಟ್ಟಿಯ ಮಾಡಿ

ಈ ರೊಟ್ಟಿ ನನ್ನ ದೇಹವೆಂದೇ

ಇದ ಭುಜಿಸಲು ನಿತ್ಯ ಜೀವವೆಂದೇ |

ದ್ರಾಕ್ಷಿಯ ಹಿಂಡಿ ರಸವನ್ನು ತೆಗೆದು

ಕೆಲದಿನವು ಮುಚ್ಚಿಟ್ಟು ರಸವನ್ನು ಸೋಸಿ

ಈ ದ್ರಾಕ್ಷಾರಸ ನನ್ನ ರಕ್ತವೆಂದೇ

ಇದ ಕುಡಿಯಲು ನಿತ್ಯ ರಕ್ಷೆಯೆಂದೇ |

ನಿಮ್ಮ ದೇಹ ಶಿಲುಬೆಯಲ್ಲಿ ಹಿಂಸೆಯ ತಾಳಿ

ನಿಮ್ಮ ರಕ್ತ ಧರೆಗಳಿದು ಬಿಡುಗಡೆ ನೀಡಿ

ನಿಮ್ಮ ಹೃದಯ ಈಟಿಯಲೀ ತಿವಿದು ತೆರೆದು

ಇದೇ ನನ್ನ ಪ್ರೇಮ ಎಂದು ನುಡಿದೇ |

## 49. ಕುಂಬಾರ ಮಾಡಿದ

ಎತ್ತಿಗೆ ತನ್ನ ಯಜಮಾನ ಗೊತ್ತು

ಕತ್ತಿಗೆ ತನ್ನ ಕೊಟ್ಟಿಗೆ ಗೊತ್ತು

ಮನುಜರಿಗೆನಾಯ್ತು ನರಮನುಜರಿಗೆನಾಯ್ತು

ಸೃಷ್ಟಿಕರ್ತ ದೇವರನು ಮರೆತೆ ಬಿಡ್ತಾನೋ |

ಕುಂಬಾರ ಮಾಡಿದ ಮಣ್ಣಿನ ಮಡಿಕೆ

ಏನ್‌ಚಂದ ಅಂತಿರೋ ಅದನು ಏನ್‌ ಚಂದ ಅಂತಿರೋ

ಸೃಷ್ಟಿ ಮಾಡಿದ ದೇವರನ್ನೇ ಮರೆತೇ ಬಿಡ್ತೀರೋ |

ಅಕ್ಕಸಾಲಿ ಮಾಡಿದ ಮೂಗಿನ ನತ್ತು

ಏನ್‌ಚಂದ ಅಂತಿರೋ ಅದನು ||2||

ಮೂಗು ಮಾಡಿದ ದೇವರನ್ನೇ ಮರೆತೇ ಬಿಡ್ತೀರೋ |

ದರ್ಜಿಯು ಹೊಲಿದ ಅಂಗಿಯ ತೊಟ್ಟು

ಏನ್‌ಚಂದ ಅಂತಿರೋ ಅದನು ||2||

ಚರ್ಮ ಮಾಡಿದ ದೇವರನ್ನೇ ಮರೆತೆ ಬಿಡ್ತೀರೋ |

ಚಮ್ಮಾರ ಹೊಲೆದ ಚಪ್ಪಲಿ ತೋಟಕೊಂಡು  
ಏನ್‌ಚೆಂದ ಅಂತಿರೋ ||2||

ಕಾಲು ನೀಡಿದ ದೇವರನ್ನೆ ಮರೆತೆ ಬಿಡ್ತೀರೋ |

ರೇಡಿಯೋ, ಟಿ.ವಿ., ವೀಡಿಯೋ ನೋಡಿ

ಏನ್ ಚಂದ ಅಂತಿರೋ ಅದನ್ನು ||೨||

ಬುದ್ಧಿ ನೀಡಿದ ದೇವರನ್ನೆ ಮರೆತೇ ಬಿಡ್ತೀರೋ |

## 50. ಕ್ರಿಸ್ತನಲ್ಲಿ ಬಾಳುವಾಗ

ಕ್ರಿಸ್ತನಲ್ಲಿ ಬಾಳುವಾಗ ಎಂದೆಂದು ಜಯಜಯವೇ  
ಜೈ ಜೈ ಕ್ರಿಸ್ತ ಅಲ್ಲೆಲಾಯ

ಕಷ್ಟವೆನ್ನ ಮುತ್ತಿಕೊಂಡರೂ ನಷ್ಟಗಳೇ ನನಗೆ ಬಂದರೂ  
ಲೋಕವಲ್ಲ ಕೈ ಬಿಟ್ಟರೂ ಯೇಸು ನನ್ನ ಕಾಯುವರೂ |

ಸೈತಾನನ ಅಧಿಕಾರವೆಲ್ಲಾ ನನ್ನ ಯೇಸು ದೇವಾ ಕಿತ್ತುಕೊಂಡರೂ  
ತಲೆಯನ್ನ ಜಜ್ಜಿದರೂ ಅವನ ಕಾಲಲ್ಲಿ ಮೆಟ್ಟಿದರೂ |

## 51. ಕ್ರಿಸ್ತಿಯಾ ಜೀವನ

ಕ್ರಿಸ್ತಿಯಾ ಜೀವನ ಸೌಭಾಗ್ಯ ಜೀವನ  
ದೇವರ ಮಕ್ಕಳಿಗೆ ಆನಂದ ಸಂತೋಷ  
ಕಷ್ಟಗಳೇ ಮುತ್ತಿದರೂ ನಷ್ಟಗಳೇ ತುಂಬಿರಲೂ  
ಶ್ರೀಯೇಸು ಜೊತೆಯಿರಲೂ ಭಯವಿಲ್ಲ ನನಗೆಂದು |

ಜಗವೆಲ್ಲಾ ನನ್ನನ್ನು ಕೈಬಿಟ್ಟ ವೇಳೆಯಲ್ಲೂ  
ನಾ ನಂಬಿದ ನನ್ನವರು ಬೆನ್ನಲ್ಲೆ ಇರಿದಿರಲೂ  
ಒಡಹುಟ್ಟಿದ ನನ್ನವರು ನನ್ನ ದೂರ ತಳ್ಳಿದರೂ  
ಜೊಸೇಫನ ದೇವರು ಜೊತೆಯಿರಲು ಭಯವಿಲ್ಲ |

ಸೆರೆಯಲ್ಲಿ ಹಾಕಿದರೂ ಸರಪಳಿಗೆ ಬಿಗಿದಿರಲೂ  
ಪೌಲನ ಕರ್ತನು ಬಿಡಿಸಿ ನನ್ನ ಕಾಯುವರು  
ಬೆಂಕಿಯ ನಡುವಲ್ಲೂ ಸಿಂಹದಾ ಗುಹೆಯಲ್ಲೂ  
ದಾನಿಯೇಲನಾ ದೇವಾ ಜೊತೆ ಇರಲೂ ಭಯವಿಲ್ಲ |

ಬೆಟ್ಟಗಳು ಅಗಲಿದರೂ ಗುಡ್ಡಗಳೇ ಕದಲಿದರೂ  
ಎಡಬಲದಿ ಸಹಸ್ರಾರು ಹೆಣಗಳೇ ಉರುಳಿದರೂ  
ಮಾರಕ ರೋಗಗಳು ಬೆನ್ನತ್ತಿ ಕಾಡಿದರೂ  
ಮರಣ ಗೆದ್ದ ಯೇಸುವು ನನಗಿರಲೂ ಭಯವಿಲ್ಲ |



## 52. ಕೈಯ ತಟ್ಟಿ ಹಾಡುವ (ಹೊಸದು)

ಕೈಯ ತಟ್ಟಿ ಹಾಡುವ ಯೇಸು ಮಹಿಮೆ ಸಾರುವ  
ಲೋಕಕ್ಕೆಲ್ಲಾ ಹೋಗಿ ನಾವು ಸಾಕ್ಷಿಯಾಗಿ ಬಾಳುವ  
ಆಲೈಲೂಯ ಆಲೈಲೂಯ..... |

ನೀತಿಯಿಂದ ಬಾಳುವ ಶಾಂತಿಗಾಗಿ ಶ್ರಮಿಸುವ  
ಸೇವೆ ಮಾಡಿ ಬಾಳುವ ಯೇಸು ಪ್ರೇಮ ಹಂಚುವ |

ದೇವ ವಾಕ್ಯ ಓದುವ ವಾಕ್ಯದಂತೆ ನಡೆಯುವಾ  
ಹೃದಯದಿಂದ ಜಪಿಸುವ ಕೆಟ್ಟದ್ದೆಲ್ಲ ತ್ಯಜಿಸುವಾ |

ಪ್ರೀತಿಯಿಂದ ಬೆರೆಯುವ ಕ್ಷಮೆಯ ನೀಡಿ ಬಾಳುವ  
ಎಲ್ಲವನ್ನು ಸಹಿಸುತ ತಾಳ್ಮೆಯಿಂದ ಬಾಳುವ |

## 53. ಯುವಕರೇ ಎದ್ದೇಳಿರಿ

ಯುವಕರೇ ಎದ್ದೇಳಿರಿ ದೇವರ ರಾಜ್ಯ ಬರುತ್ತಿದೆ  
ಪಾಪ ಕಾರ್ಯ ಬಿಟ್ಟು ಪಶ್ಚತ್ತಾಪ ಪಟ್ಟು  
ದೇವರ ಕಡೆಗೆ ತಿರುಗಿರಿ ಯುವಜನರೇ ದೇವರ ವಾಕ್ಯ ನಂಬಿರಿ |

ಮೇಘದ ಮಧ್ಯದಲ್ಲಿ ಯೇಸು ಬರುವ ಕಾಲ ಬರುತ್ತಿದೆ  
ಕೋಪ ದ್ವೇಷ ಬಿಟ್ಟು ಸ್ನೇಹ ಹಸ್ತ ಕೊಟ್ಟು  
ಪರಸ್ಪರ ಪ್ರೀತಿ ಮಾಡಿರಿ ಸಹೋದರರೇ ಯೇಸುವ ಮಹಿಮೆ ಪಡಿಸಿರಿ |

ಯುವಕರೇ ಕೇಳಿರಿ ಲೋಕದ ಅಂತ್ಯ ಬರುತ್ತಿದೆ  
ಲೋಕಸುಖವ ಬಿಟ್ಟು ಕಾಮ ಮೋಹ ಸುಟ್ಟು  
ಸತ್ಯದ ಮಾರ್ಗ ಹಿಡಿಯಿರಿ ಬೇಗನೇ  
ದೇವರ ಕರುಣೆ ಬೇಡಿರಿ |

## 54. ಗಾಯವುಳ್ಳ

ಗಾಯವುಳ್ಳ ಕರಗಳಿಂದ ನನ್ನ ಮುಟ್ಟು ದೇವಾ  
ನಿಮ್ಮ ಸೌಖ್ಯ ಕೊಡುವಾ ಶಕ್ತಿಯಿಂದ ನನ್ನನ್ನು ಗುಣಪಡಿಸು  
ಯೇಸುವೇ ಸೌಖ್ಯವ ಅನುಗ್ರಹಿಸು |

ಕುಷ್ಠರೋಗಿಯ ಮುಟ್ಟಿ ಸೌಖ್ಯ ಕೊಟ್ಟವರೇ  
ನನ್ನನ್ನು ಮುಟ್ಟು ಒಮ್ಮೆ ಸೌಖ್ಯದಾಯ  
ದೇವಾ ನೀ ಮುಟ್ಟಲು ನನ್ನ ರೋಗವು ಬಿಟ್ಟು ಹೋಗುವುದು  
ಯೇಸುವೇ ಸೌಖ್ಯವ ಅನುಗ್ರಹಿಸು |

ನನ್ನ ಪಾಪವೇ ರೋಗವಾಗಿ ಕಾಡಿದೆ ಕಣ್ಣೀರ ಬಾಳು ಸಾಕಾಗಿದೆ  
ದೇವಾ ನನ್ನ ಕ್ಷಮಿಸು ನೀ ಹರಸು ಕಂಬನಿ ನೀ ಒರಸು  
ಯೇಸುವೇ ಸೌಖ್ಯವ ಅನುಗ್ರಹಿಸು |

## 55. ಗುರು ಯೇಸುವೇ

ಗುರು ಯೇಸುವೇ ನನ್ನನ್ನೇಕೆ ಕರೆದೆ ನಿಮ್ಮ ಸೇವೆಗೆ ನೇಮಿಸಿದೆ  
ಯೋಗ್ಯತೆಯೇ ಎನಗಿಲ್ಲ ಆದರೂ ನನ್ನ ಸೆಳೆದೆ  
ಪ್ರೀತಿಯ ನೀ ತೋರಿದೆ ಯೇಸುವೇ ಸ್ತೋತ್ರ |

ಲೋಕದ ಸುಖದಲಿ ಮುಳುಗಿ  
ದೇವಾ ನಿನ್ನನ್ನೇ ನಾ ಮರೆತೆ  
ನರಕದ ಸುಳಿಯಲಿ ಸಿಲುಕಿ  
ದೇವಾ ನಿಮ್ಮನು ನಾ ಕರೆದೆ  
ಕರೆದೊಡೆ ನೀನು ಧಾವಿಸಿ ಬಂದೆ  
ಕರವನು ಹಿಡಿದು ಕಾಪಾಡಿದೆ  
ರಕ್ತದಿಂದ ನನ್ನ ತೊಳೆದು  
ಆತ್ಮ ಶಕ್ತಿ ಕೊಟ್ಟೆ  
ಧೈರ್ಯವ ಕರುಣಿಸಿದೆ ಯೇಸುವೇ ಸ್ತೋತ್ರ |

ದೆವ್ವವ ಬಿಡಿಸಲು ನನಗೆ  
ಅಧಿಕಾರವ ನೀ ಕೊಟ್ಟೆ  
ಸೌಖ್ಯವ ನೀಡುವ ವರವ  
ದೇವಾ ನನಗೇ ನೀ ಕರುಣಿಸಿದೆ  
ಇಬ್ಬಾಯಿ ಕತ್ತಿಯ ವಾಕ್ಯವ ನೀಡಿ  
ಜಗದೊಳು ನನ್ನನು ಕಳುಹಿಸದೆ  
ನನ್ನ ಜಪವ ಕೇಳಿ ನೀನು  
ಜನಕೆ ಸೌಖ್ಯ ಕೊಟ್ಟೆ  
ಅದ್ಭುತ ನೀ ಮಾಡಿದೆ ಯೇಸುವೇ ಸ್ತೋತ್ರ |

## 56. ಚಿಮುಕಿಸಿರಿ

ಚಿಮುಕಿಸಿರಿ ಯೇಸುವೇ ನಿಮ್ಮ ರಕ್ತವಾ  
ಕಾಪಾಡಿ ಯೇಸುವೇ ನಿಮ್ಮ ಮಕ್ಕಳಾ ||2||  
ಬೆಳ್ಳಿಯಿಂದಲಲ್ಲ ಬಂಗಾರದಿಂದಲಲ್ಲ  
ಯೇಸುವಿನ ರಕ್ತದಿಂದ ಬಿಡುಗಡೆ ನಮಗೆ  
ಅಲೆ ಅಲೇಲೂಯ ಅಲೇಲೂಯ ||4||

ಚಿಮುಕಿಸಿರಿ ಯೇಸುವೇ ಜೀವಜಲ  
ನೀಗಿಸಿರಿ ಯೇಸುವೇ ನಮ್ಮ ದಾಹ ||2||  
ಪಾಪವನ್ನ ದ್ವೇಷಿಸಿ ನಾವು ಬಾಳಲು  
ಪಾವನಾತ್ಮ ಶಕ್ತಿಯಿಂದ ಅರಸು ಯೇಸುವೇ ||2||

ಹಿಸೋಪ್ ಎಂಬ ಹುಲ್ಲಿನಿಂದ ನೀರ ಚಿಮುಕಿಸಿ  
ಸಕಲ ದೋಷದಿಂದ ಸರ್ವರನ್ನ ರಕ್ಷಿಸಿ ||2||

ನಿಮಗೆ ಸಾಕ್ಷಿಯಾಗಿ ನಾವು ಬಾಳಲು ||2||  
 ಸತ್ಯಮಾರ್ಗದಲ್ಲಿ ನಡೆಸು ಯೇಸು ದೇವನೇ ||  
 ಆಲೆ ಆಲೆಲೂಯ ..... ||4||

ಪ್ರಾರ್ಥಿಸುವ ಮನೆಯಾಗಿ ಹರಸು ಯೇಸುವೇ  
 ಪ್ರೀತಿಸುವ ವರಗಳನ್ನ ಸುರಿಸು ಯೇಸುವೇ ||2||  
 ಸಹಿಸಿ ಕ್ಷಮಿಸಿ ಬಾಳುವ ವರವ ನೀಡಿರಿ ||2||  
 ಸೇವೆ ಮಾಡು ವರವ ನೀಡಿ ಹರಸು ಯೇಸುವೇ ||2||

## 57. ಜಪವ ಮಾಡಬಹುದು

ಜಪವ ಮಾಡಬಹುದು ಜಪತಪವ ಮಾಡಬಹುದು  
 ಹಗಲು ರಾತ್ರಿ ನೀನು ಬರಿಧ್ಯಾನ ಮಾಡಬಹುದು  
 ಯೇಸು ನಾಮಸ್ಮರಣೆ, ಕ್ಷಣ ಕ್ಷಣವು ಮಾಡಬಹುದು  
 ನಿಜ ಪ್ರೇಮವಿಲ್ಲದಿರಲು ನಿನ್ನ ಜಪವು ತಪವು ವ್ಯರ್ಥ  
 ಪರ ಪ್ರೇಮದಲ್ಲಿ ನಿನ್ನ ಜಪಕ್ಕೆ ತಪಕ್ಕೆ ಅರ್ಥ |

ದಾನ ಮಾಡಬಹುದು, ದಾನಧರ್ಮ ಮಾಡಬಹುದು  
 ನಿನಗಿರುವುದೆಲ್ಲಾ ನೀನು ಬಾಚಿ ಕೊಡಲುಬಹುದು  
 ನಿನ್ನ ದೇಹವನ್ನೇ ನೀನು ಸುಡಲು ನೀಡ ಬಹುದು  
 ಪ್ರೇಮವಿಲ್ಲದಿರಲು ನಿನ್ನ ದಾನಕ್ಕಿಲ್ಲ ಅರ್ಥ  
 ಪ್ರೇಮ ಶಕ್ತಿ ಮುಂದೆ ನಿನ್ನ ದಾನವೆಲ್ಲಾ ವ್ಯರ್ಥ |

ಭಕ್ತಿ ತೋರಬಹುದು, ಪರಮ ಭಕ್ತನಾಗಬಹುದು  
 ಜಗದ ಶಕ್ತಿಯೆಲ್ಲಾ ಬಲ್ಲ ಜ್ಞಾನಿಯಾಗಬಹುದು  
 ಅದ್ಭುತದ ಮಾಡುವಂತೆ ಶಕ್ತಿ ನಿನಗೆ ಇರಲು ಬಹುದು  
 ನಿಜ ಪ್ರೇಮವಿಲ್ಲದಿರಲು ನಿನ್ನ ಭಕ್ತಿ ಅರ್ಥಶೂನ್ಯ  
 ಪ್ರೇಮ ಶಕ್ತಿ ಮುಂದೆ, ನಿನ್ನ ಭಕ್ತಿ ಹಗಲು ವೇಷ  
 ತಂದಾನಾನಾ.... ತಾನಾರೆ |

## 58. ಜಪಸರವನ್ನು ಕೈಯಲಿ

ಜಪಸರವನ್ನು ಕೈಯಲಿ ಹಿಡಿದು ಬೇಡುತ್ತಾ ನಿಂತೆವು ನಾವು  
 ನಮೋ ಮರಿಯೇ ಕೃಪಾಪೂರ್ಣೆಯೇ ನಮಗಾಗಿ ಪ್ರಾರ್ಥಿಸು ಎಂದು  
 ಅಮ್ಮ ನನ್ನ ಆಶ್ರಯವೇ ಅಮ್ಮ ನನ್ನ ಆನಂದವೇ |

ಸೃಷ್ಟಿಗೆ ಮೂಲವೇ ವಾಕ್ಯ ಆ ವಾಕ್ಯವ ಗರ್ಭದಿ ಹೊತ್ತಾ  
 ರಕ್ಷಕನೇಸುವಾ ಹೆತ್ತಾ ನಿನ್ನ ಜನ್ಮವೇ ಧನ್ಯ  
 ಅಮ್ಮ ನನ್ನ ಆಶ್ರಯವೇ ಅಮ್ಮ ನನ್ನ ಆನಂದವೇ

ದೇವರ ಏಕೈಕ ಪುತ್ರ ಯೇಸುವೇ ನಿನ್ನಾ ಕಂದಾ  
 ನಿನ್ನ ತೋಳಲಿ ನಲಿದು ನಿನ್ನಾ ಶ್ರಯದಿಲಿ ಬೆಳೆದ  
 ಅಮ್ಮಾ ನನ್ನ ಆಶ್ರಯವೇ ಅಮ್ಮ ನನ್ನ ಆನಂದವೇ ||

## 59. ಜಯ ಕೊಡುವ

ಜಯ ಕೊಡುವ ದೇವರಿಗೆ ಕೋಟಿ ಕೋಟಿ ಸ್ತೋತ್ರ  
 ಜೀವ ನೀಡುವ ಯೇಸುರಾಜನಿಗೆ ಜೀವಮಾನವೆಲ್ಲ ಸ್ತೋತ್ರ  
 ಅಲ್ಲೆಲೂಯ ಅಲ್ಲೆಲೂಯ |

ಸೌಖ್ಯ ಕೊಡುವ ಸೌಖ್ಯದಾತನಿಗೆ  
 ಕೋಟಿ ಕೋಟಿ ಸ್ತೋತ್ರ  
 ಶಾಂತಿ ನೀಡುವ ಶಾಂತಿದಾತನಿಗೆ  
 ನನ್ನ ಹೃದಯದಿಂದ ಸ್ತೋತ್ರ |

ಕ್ಷಮೆ ನೀಡಿದ ಪ್ರೇಮದಾತನಿಗೆ  
 ಕೋಟಿ ಕೋಟಿ ಸ್ತೋತ್ರ  
 ರಕ್ಷೆ ನೀಡುವ ಏಕ ರಕ್ಷಕನಿಗೆ  
 ನನ್ನ ಹೃದಯದಿಂದ ಸ್ತೋತ್ರ

ಶಕ್ತಿ ಕೊಡುವ ಸರ್ವಶಕ್ತನಿಗೆ  
 ಕೋಟಿ ಕೋಟಿ ಸ್ತೋತ್ರ  
 ಮುಕ್ತಿ ನೀಡುವ ದೇವಕುವರನಿಗೆ  
 ನನ್ನ ಹೃದಯದಿಂದ ಸ್ತೋತ್ರ |

## 60. ಜೀವವ ನೀಡುವ

(ಯೋವಾನ್ನ್ 6:68)

ಜೀವವ ನೀಡುವ ವಾಕ್ಯಗಳು ನಿಮ್ಮಲ್ಲಿರುವಾಗ  
 ನಿಮ್ಮನ್ನು ಬಿಟ್ಟು ನಾನೆಲ್ಲಿ ಹೋಗಲಿ ಯೇಸು ದೇವಾ

ಭೂಮಿ ಆಕಾಶವು ಅಳಿಯುವುದು  
 ವಾಕ್ಯವೇ ಎಂದೂ ಉಳಿಯುವುದು  
 ವಾಕ್ಯವೇ ಸೃಷ್ಟಿಗೆ ಕಾರಣವು  
 ವಾಕ್ಯವೇ ರೋಗಕೆ ಔಷಧಿಯು  
 ವಾಕ್ಯವೇ ಕಾರ್ಯ ಸಾಧಕವು  
 ವಾಕ್ಯವೇ ಎಂದೆಂದು ಶಾಶ್ವತವು  
 ಅಲ್ಲೆಲೂಯ ಅಲ್ಲೆಲೂಯ ಆಮೆನ್

ದೇವರ ವಾಕ್ಯವೇ ಅದೇ ಸತ್ಯ  
 ಶಾಂತಿಯ ನೀಡುವುದೂ ನಿತ್ಯ  
 ದಾರಿಗೆ ದೀಪವೇ ನಿಮ್ಮ ವಾಕ್ಯ

ಬಾಳಿಗೆ ಜೀವವೇ ನಿಮ್ಮ ವಾಕ್ಯ  
 ಇಬ್ಬಾಯಿ ಕತ್ತಿಗಿಂತ ಅದು ಹರಿತ  
 ಸೈತಾನನ ಓಡಿಸಲು ಇದು ಅಸ್ತ್ರ ।

## 61. ತನುಮನವಾ

ತನುಮನವ ಅರ್ಪಿಸುವೇ ದೇವಾ  
 ಸ್ವೀಕರಿಸಿ ನೀ ಹರಸೋ ದೇವಾ  
 ಎಲ್ಲಾ ನಿನ್ನ ದಾನ ಸ್ತೋತ್ರ ಯೇಸು ದೇವಾ

ತಾಯಿ ಗರ್ಭದಲ್ಲಿ ಜೀವ ರೂಪ ಕೊಟ್ಟೆ  
 ಗರ್ಭದಲ್ಲಿ ನನಗೆ ಜ್ಞಾನ - ಬುದ್ಧಿಯ ನಿಟ್ಟೆ  
 ತಂದೆ ತಾಯಿ ನೀನು ಕೊಟ್ಟ ಕೊಡುಗೆ ದೇವಾ  
 ಬಂಧು ಬಳಗವೆಲ್ಲಾ ನಿನ್ನ ಪ್ರೇಮ ದೇವಾ  
 ನನ್ನದಾಗಿ ನನ್ನಲ್ಲೇನು ಇಲ್ಲಾ ಸರ್ವವು ನೀ ಕೊಟ್ಟದಾನ  
 ನಿನ್ನಾ ಕೃಪೆಯೇ ಸಾಕು ಹರಸು ಯೇಸು ದೇವಾ

ಗಾಳಿ ಬೆಳಕು ನೀರು ನಿನ್ನ ದಯೆಯೇ ದೇವಾ  
 ಅನುದಿನದ ಆಹಾರ ಕರುಣೆಯೇ ದೇವಾ  
 ಪ್ರತಿ ದಿನವು ನಿನ್ನ ಪ್ರೇಮ ಹೊಸತು ದೇವಾ  
 ಪ್ರತಿ ಕ್ಷಣವು ಕಾಯುತ್ತಿರುವೇ ನೀನೇ ದೇವಾ  
 ಅರ್ಪಿಸುವೇ ನನ್ನ ದುಃಖ ಭಾರ ಸ್ವೀಕರಿಸು ನನ್ನೇಸು ದೇವಾ  
 ಮುಕ್ತಿ ನೀನು ದೇವಾ ಸ್ತೋತ್ರ ಯೇಸು ದೇವಾ ।

## 62. ತಾಯಿಯ ಗರ್ಭದಿಂದ

(ಪ್ರಭುವಿನಿಂದ ಬಂದ ಸೊತ್ತು-ಪುತ್ರ ಸಂತಾನ

ಕರುಳ ಕುಡಿಯು ಆತ ನೀಡುವ ಬಹುಮಾನ ಕೀರ್ತನೆ : 127:3)

ತಾಯಿಯ ಗರ್ಭದಿಂದ ಕಣ್ಣಿರ ಸುರಿಸುತ್ತಾ  
 ಶೋಕ ಗಾನ ಹಾಡುತ್ತಿರುವ ಸಣ್ಣ ಕೂಸು ನಾ  
 ಲೋಕವಾ ಕಂಡಿಲ್ಲ ಜೋಗುಳ ಕೇಳಿಲ್ಲಾ  
 ಗರ್ಭಪಾತ ಮಾಡಿ ನನ್ನ ಕೊಲ್ಲಬೇಡಮ್ಮ  
 ಅಮ್ಮ ನನ್ನಾ ಅಮ್ಮ ಕೊಲ್ಲ ಬೇಡಮ್ಮ ನಿನ್ನಾ ಮುದ್ದು ಕಂದನ

ತಾಯಿ ಪ್ರೇಮ ಶ್ರೇಷ್ಠವೆಂದು ಹೇಳುತ್ತಾರಲ್ಲಾ  
 ಗರ್ಭದಲ್ಲೆ ಕೊಲ್ಲುವ ತಾಯಿಗೆ ಕರುಣೆಯಾಕಿಲ್ಲಾ  
 ಅಮ್ಮಾ ನಾ ಮಾಡಿದ ತಪ್ಪೇನು ಹೇಳಮ್ಮ  
 ಜೀವ ಕೊಟ್ಟವ ಹುಲ್ಲಾ ಮೇಯ್ಯಲು ಎಂದು ಬಿಟ್ಟಿಲ್ಲಾ  
 ಕರುಣೆಯಿಲ್ಲದೇ ಕೊಲ್ಲುವೇಯೇಕೆ ಓ ನನ್ನ ಅಮ್ಮ

ಜೀವ ಕೊಡಲು ನಿನಗೆ ಸಾಧ್ಯವಿಲ್ಲಮ್ಮ  
 ನನಗೆ ರೂಪ ಕೊಡಲು ನಿನ್ನಿಂದಾಗೊಲ್ಲ ಅಮ್ಮ  
 ಜೀವ ರೂಪ ಕೊಟ್ಟು ಶ್ವಾಸ ನಿಶ್ವಾಸವಿಟ್ಟು  
 ಗರ್ಭದಲ್ಲಿ ನನ್ನನು ಇಟ್ಟವ ದೇವರು ತಾನೇ  
 ಗರ್ಭವನ್ನೆ ಕಣಾಯಿ ಖಾನೆ ಮಾಡ ಬೇಡಮ್ಮ

ಅಮ್ಮ ನಿನ್ನ ಮುಖವನ್ನು ನೋಡುವಾ ಆಸೆಯಮ್ಮ  
 ನಿನ್ನ ಮಡಿಲಲ್ಲಿ ಬೆಳೆವ ಭಾಗ್ಯ ನೀಡಮ್ಮ  
 ಜೀವ ಉಳಿಸೋನು ವೈದ್ಯ ಜೀವ ತೆಗೆಯೋನು ಕಟುಕ  
 ಗರ್ಭಪಾತ ಮಾಡಿ ಕಟುಕಳಾಗ ಬೇಡಮ್ಮ  
 ಅಮ್ಮ ನನ್ನ ಅಮ್ಮ ಕೊಲ್ಲ ಬೇಡಮ್ಮ ನಿನ್ನ ಮುದ್ದು ಕಂದನಾ |

### 63. ತಂದೆ ತಾಯಿಯನ್ನು (ಎಪೋ 20:12)

ತಂದೆ ತಾಯಿಯನ್ನು ಗೌರವಿಸು ಇದು ದೇವರಾಜ್ಞೆ  
 ಎಂದಾಗ ದೇವರು ನಿನಗೆ ಹರಸುವರು ದೀರ್ಘಾಯಸ್ಸನ್ನು

ನವ ಮಾಸ್ತ ಹೊತ್ತವಳು ತಾಯಿ ತಾನೇ  
 ಗರ್ಭದಲ್ಲಿ ಪ್ರೀತಿಸಿದ್ದು ಅಮ್ಮ ತಾನೇ  
 ವೇದನೆಯಲ್ಲಿ ಹೆತ್ತವಳು ಮಾತೆ ತಾನೆ  
 ಮುದ್ದಿಟ್ಟು ಬೆಳೆಸಿರುವಳು ಮಮ್ಮಿ ತಾನೇ  
 ಎದೆಹಾಲು ನಿನ್ನ ತಾಯ ರಕ್ತ ತಾನೇ  
 ತೊಳಲಿ ಹೊತ್ತವಳು ಅಮ್ಮ ತಾನೇ

ನಿನ್ನ ಜನ್ಮಕ್ಕೆ ಕಾರಣ ತಂದೆ ತಾನೇ  
 ಸನ್ಮಾರ್ಗ ಕಲಿಸಿದ್ದು ಅಪ್ಪ ತಾನೇ  
 ಮೊದಲಕ್ಷರ ನುಡಿಸಿದ್ದು ಡ್ಯಾಡಿ ತಾನೇ  
 ನಿನಗಾಗಿ ದುಡಿದವರು ಪಪ್ಪಾ ತಾನೇ  
 ಕೈ ಹಿಡಿದು ನಡೆಸಿದ್ದು ಅಪ್ಪಾ ತಾನೇ  
 ತಂದೆಯು ದೇವರ ಕೊಡುಗೆ ತಾನೇ

ಹಣದಿಂದ ಜಗವನ್ನು ಕೊಳ್ಳಲುಬಹುದು  
 ಹೆತ್ತವರ ಕೊಳ್ಳಲು ಸಾಧ್ಯವೇನು  
 ಈ ಪ್ರೀತಿಯ ಋಣಭಾರ ಕಡಲಿನ ಹಾಗೆ  
 ಕಣ್ಣಂತೆ ಕಾಪಾಡು ಹರುಷವ ನೀಡು  
 ಕ್ಷಮೆಯಿಂದ ಹೆತ್ತವರ ಸೇವೆಯ ಮಾಡು  
 ದೇವರು ಹರಸುವವರು ನಿನ್ನ ಬಾಳನು

## 64. ದಾವೀದನಂತೆ

ದಾವೀದನಂತೆ ನಾಟ್ಯವಾಡಿ ದೇವಾ ನಾ ನಿನ್ನ ಸ್ತುತಿಪೆ  
ಆತ್ಮದಿಂದ ಶಕ್ತಿಯಿಂದ ದೇವಾ ನಾ ನಿನ್ನ ಸ್ತುತಿಪೆ  
ಯೇಸುವೇ ಸ್ತೋತ್ರ ಯೇಸುವೇ ನಮನ

ಕೈತಾಳದಿಂದ ಮದ್ದಲೆಯಿಂದ ದೇವಾ ನಾ ನಿನ್ನ ಸ್ತುತಿಪೆ  
ಕಷ್ಟವೇ ಬರಲಿ ನಷ್ಟವೇ ಇರಲಿ ದೇವಾ ನಾನಿನ್ನ ಸ್ತುತಿಪೇ

ಪಾಪವ ತೊಳೆಯಲು ರಕ್ತವ ಸುರಿಸಿದ ದೇವಾ ನಾ ನಿನ್ನ ಸ್ತುತಿಪೆ  
ಮಾನವ ರಕ್ಷಣೆಗೆ ಪ್ರಾಣವ ನೀಡಿದಾ ದೇವಾ ನಾ ನಿನ್ನ ಸ್ತುತಿಪೆ  
ಜೀವಂತ ದೇವರಿಗೆ ಒಳ್ಳೆಯ ಕುರುಬನಿಗೆ ಹರುಷದಿಂದ ಸ್ತುತಿಪೆ  
ಮರಣವ ಜಯಿಸಿದ ಮೃತ್ಯಂಜಯನಿಗೆ ಆತ್ಮದಿಂದ ಸ್ತುತಿಪೇ

## 65. ದೇವರ ರಾಜ್ಯವ

ದೇವರ ರಾಜ್ಯವ ಹುಡುಕು ದೇವರ ನೀತಿಯ ಹುಡುಕು  
ಮಿಕ್ಕಿದೆಲ್ಲಾ ಸಿಕ್ಕುವುದಾಗ ರಕ್ಷಣೆಯನ್ನು ದಕ್ಕುವುದಾಗ  
ತಂದು ಕುಡಿವುದು ದೇವರಾಜ್ಯವೇ ಅಲ್ಲ  
ಆತ್ಮನಿಂದ ಸಿಗುವುದೇ ಪರಮಾನಂದ  
ಆಲ್ಲೆಲಾಯ ಆಮೇನ್ ಆಲ್ಲೆಲಾಯ

ಲೋಕದಲ್ಲಿ ಮಾಡಿದ ಗಂಟು ನುಸಿ ಹಿಡಿದು ಹೋಗುವುದು  
ಪರದಲ್ಲಿ ಕೂಡಿಸಿದ ಗಂಟು ಕೊನೆಗೆ ನಿತ್ಯ ಜೀವ ನೀಡುವುದು  
ಮರಳ ಮೇಲೆ ಕಟ್ಟಿದ ಮನೆಯು ಗಾಳಿ ಬರಲು ಕುಸಿಯುವುದು  
ಬಂಡೆಯ ಮೇಲೊಂದು ಮನೆಯ ಕಟ್ಟು ಚಿರಕಾಲ ನಿಲ್ಲುವುದು  
ಹಣದಾಸೆಯು ಪಾಪಕೆ ಮೂಲ ಅತೀಯಾಸೆಯು ನಾಶಕೆ ಮೂಲ  
ಅನ್ಯಾಯದ ಹಣದಿಂದ ಶಾಂತಿಯು ಇಲ್ಲ ಶಾಪವೇ ಬೆನ್ನ ಹಿಂದೆ  
ಹಂಚಿದಾಗ ಆನಂದವು ಕ್ಷಮಿಸಿದಾಗ ಸುಖ ನಿದ್ರೆಯು  
ಯೇಸುವೇ ಸ್ವರ್ಗಕ್ಕೆ ಒಂದೇ ಮಾರ್ಗ ನಂಬಿದರೆ ಹರುಷದ ದ್ವಾರ

## 66. ದೇವರ ಆಶ್ರಯದಲ್ಲಿ

ದೇವರ ಆಶ್ರಯದಲ್ಲಿ ನಾನು ಸುರಕ್ಷಿತನೂ  
ಇದು ತೊಂಬತ್ತೊಂದನೇ ಕೀರ್ತನೆಯ ವಾಗ್ದಾನಗಳು  
ದೇವರೇ ನನ್ನ ಪಕ್ಷ ದೇವರೇ ನನ್ನ ರಕ್ಷಾ  
ಸೃಷ್ಟಿಸಿದವರೂ ನನ್ನ ಕೈ ಬಿಡದೇ ಕಾಯುವ ಕರ್ತ |

ಬೇಟೆಗಾರನ ಬಲೆಯಿಂದ ನನ್ನ ತಪ್ಪಿಸಿ ಕಾಯುವರೂ  
 ಮಾರಕ ರೋಗದ ಬೇನೆಯಿಂದ ರಕ್ಷಣೆ ನೀಡುವರೂ  
 ಆಶ್ರಯ ಪಡೆವೆ ದೇವರ ರೆಕ್ಕೆಯ ತೆಕ್ಕೆಯಲಿ  
 ರಕ್ಷಣೆ ನೀಡುವ ಕವಚವು ದೇವರ ವಾಕ್ಯದಲ್ಲಿ ।

ಹಗಲಿನ ಇರುಳಿನಾ ಕೇಡುಗಳಿಗೆ ಭಯವೇ ಇನ್ನಿಲ್ಲಾ  
 ಎಡಬಲದಲ್ಲಿ ಸಾವಿರ ಹೆಣಗಳು ಬಿದ್ದರೂ ಭಯವಿಲ್ಲಾ  
 ಯಾವ ಕೇಡು ಬಾರದು ನನ್ನ ಮನೆಯೊಳಗೇ  
 ದೇವರ ಪ್ರೀತಿಯ ತುಂಬಿದೆ ನನ್ನ ಮನದೊಳಗೇ ।

ಪಯಣಗಳಲ್ಲಿ ನನ್ನನ್ನು ಕಾಯಲು ದೇವರ ದೂತರುಂಟು  
 ಕಾಲಿಗೆ ಕಲ್ಲು ತಾಗದಂತೆ ನನ್ನನ್ನು ಕಾಯುವರು  
 ಸಿಂಹದ ಮೇಲೂ ಸರ್ಪದ ಮೇಲೂ ನಾ ನಡೆವೇ  
 ದುಷ್ಟ ಶಕ್ತಿಯ ಮೆಟ್ಟಿ ನಾ ಸ್ತುತಿಪೆ ದೇವರನು ।

ನಂಬಿದ ಭಕ್ತರ ಕಾಯುವೆನು ಇದು ದೇವರ ವಾಗ್ದಾನ  
 ದೇವರ ನಾಮದ ಶಕ್ತಿ ನನಗೆ ರಕ್ಷೆಯ ವಾಗ್ದಾನ  
 ಸಂಕಟದಲ್ಲಿ ದೇವರು ನನ್ನ ಜೊತೆಗಿದ್ದು  
 ದೀರ್ಘಾಯಸ್ಸು ನಿತ್ಯ ಜೀವವ ನೀಡುವರು ।

## 67. ದೇವರ ಕೃಪೆಯು

ದೇವರ ಕೃಪೆಯು ನಿನಗಿಲ್ಲವಾದರೆ ನಿನ್ನಾ ಪ್ರಯತ್ನ ಎಲ್ಲಾ ಹಾಳು  
 ದೇವರ ರಕ್ಷಣೆ ನಿನಗಿಲ್ಲವಾದರೆ ನಿನ್ನಾ ಬದುಕೆ ಗೋಳು ।

ದೇವರು ಬೆಳೆಯನ್ನು ಕರುಣಿಸದೆ ಹೋದರೆ  
 ವ್ಯವಸಾಯವೆಲ್ಲಾ ಬರಡು ದೇವರು  
 ಸೌಖ್ಯವ ನೀಡದೆ ಹೋದರೆ  
 ಚಿಕಿತ್ಸೆಗಳೆಲ್ಲಾ ಕುರುಡು ।

ದೇವರು ಜ್ಞಾನವ ನೀಡದೆ ಹೋದರೆ ಜೀವನವೆಲ್ಲಾ ಇರುಳು  
 ದೇವರು ನಿನ್ನನ್ನು ಕ್ಷಮಿಸದೆ ಹೋದರೆ  
 ಪರದಲ್ಲಿ ನಿನಗಿಲ್ಲಾ ಬಾಳು ।

ದೇವರು ಶಾಂತಿಯ ಕರುಣಿಸದೆ ಹೋದರೆ  
 ಬಾಳೆಲ್ಲ ಕಣ್ಣೀರು ಸೋಲು ಪ್ರಭು ಯೇಸು ಬಿಡುಗಡೆಯ  
 ನೀಡದೆ ಹೋದರೆ ವೇದನೆ ತುಂಬಿದ ಬಾಳು ।

## 68. ದೇವರ ವಾಕ್ಯ ಸಜೀವ

ದೇವರ ವಾಕ್ಯ ಸಜೀವ ವಾಕ್ಯ ಕೇಳಲು ಆನಂದ  
 ರೋಗಿಗೆ ಸೌಖ್ಯವ ನೀಡುವ ವಾಕ್ಯ  
 ಸ್ವರ್ಗದ ಸಂದೇಶ ।



ಕತ್ತಲೆ ಲೋಕಕ್ಕೆ ಬೆಳಕಾಗಿ ಬಂದ  
ವಾಕ್ಯವೇ ಯೇಸು ದೇವಾ  
ವಾಕ್ಯವ ಕೇಳುವ ಜನರಿಗೆಲ್ಲಾ ಆತ್ಮಾಭಿಷೇಕ ।

ಸರ್ವಜನರಿಗೆ ರಕ್ಷೆಯ ವಾಕ್ಯ  
ಈ ಶುಭ ಸಂದೇಶ ಪಾಪಿಗಳಿಗೆ  
ಬಿಡುಗಡೆ ನೀಡುವ ಯೇಸುವಿನಾ ವಾಕ್ಯ ।

## 69. ದೇವರ ವಾಕ್ಯ ಸತ್ಯ

ದೇವರ ವಾಕ್ಯವೇ ಸತ್ಯ  
ನಮ್ಮ ದೇವರ ವಾಕ್ಯವೇ ನಿತ್ಯ  
ದೇವರ ವಾಕ್ಯವೇ ಮಧುರ  
ನಮ್ಮ ದೇವರ ವಾಕ್ಯವೇ ಅಮರ  
ಶಾಂತಿ ಪ್ರೀತಿಯ ವಾಕ್ಯ  
ಸೌಖ್ಯ ನೀಡುವ ವಾಕ್ಯ  
ಯೇಸು ವಾಕ್ಯವೇ ಸುವಿಶೇಷ

ಕುರುಡರ ನೋಡಿ ಯೇಸು ನುಡಿದರಂದು  
ನುಡಿದಾ ಕ್ಷಣವೇ ದೃಷ್ಟಿಯು ಬಂದಿತೆಂದು  
ಯೇಸುವಿನ ವಾಕ್ಯವನ್ನು ನಂಬಿದರೆ  
ಸೌಖ್ಯವು ಶಾಂತಿಯು ನಮಗೆಂದು

ಯೇಸು ನುಡಿದೊಡೆ ಲಾಜರನಿಗೆ ಜೀವ ಬಂತು  
ಯೇಸು ನುಡಿದೊಡೆ ಕಡಲು ಶಾಂತವಾಯಿತು  
ಯೇಸುವಿನ ವಾಕ್ಯದಲ್ಲಿ ಜೀವವಿದೆ  
ಯೇಸುವಿನ ವಾಕ್ಯದಲ್ಲಿ ಶಕ್ತಿಯಿದೆ ।

## 70. ದೇವರು ನನ್ನ ಪಕ್ಷ (ರೋಮ 8:31)

ದೇವರು ನನ್ನ ಪಕ್ಷದಲ್ಲಿರಲು ಭಯವು ನನಗಿಲ್ಲ  
ಹಗಲಿರುಳೆನ್ನದೇ ಕಾಯುವ ನನ್ನ ಯೇಸುವಿಗೆ ಸ್ತೋತ್ರ  
ಯೇಸು ನಾಮಕ್ಕೆ ಜೈ ಜೈ ಜೈ ಕ್ರಿಸ್ತನಾಮಕ್ಕೆ ಜೈ ಜೈ ಜೈ

ಪಾಪದ ಸಂಬಳ ಮರಣದ ಬಲೆಯಲ್ಲಿ ಸಿಲುಕಿದ್ದ ನನ್ನ  
ರಕ್ತವ ಸುರಿಸ ಪ್ರಾಣವ ನೀಡಿ ರಕ್ಷಿಸಿದೆ ನನ್ನ  
ಪಾಪ ವಿಮೋಚಕ ಜೈ ಜೈ ಜೈ ಶಿಲುಬೆಯ ನಾಯಕ ಜೈ ಜೈ ಜೈ

ಮಾರಕ ರೋಗದ ವೇದನೆಯಲ್ಲಿ ನೊಂದಿದ್ದ ನನ್ನ  
ಗಾಯದ ಕರದಿಂದ ನನ್ನನ್ನು ಮುಟ್ಟಿ ರಕ್ಷಿಸಿದೇ ದೇವಾ  
ಸೌಖ್ಯದಾಯಕ ಜೈ ಜೈ ಜೈ ಕರುಣಾಸಾಗರ ಜೈ ಜೈ ಜೈ

ಬಾಳಿನ ಕಷ್ಟವ ನಷ್ಟವ ಸಹಿಸಿ ಕೊರಗಿದ್ದ ನನ್ನ  
ಭಯ ಪಡಬೇಡ ಎನ್ನುತ ನನ್ನ ಜೊತೆಯಾದ ದೇವಾ  
ಒಳ್ಳೆಯ ಕುರುಬನೇ ಜೈ ಜೈ ಜೈ ದೇವರ ಕುವರನೇ ಜೈ ಜೈ ಜೈ ।

### 71. ದೇವ ನನ್ನ ಬಾಳಿನಲ್ಲಿ

ದೇವ ನನ್ನ ಬಾಳಿನಲ್ಲಿ, ದುಃಖವನ್ನೇ ನೀಡಿದರು  
ಸಂತೋಷದಿ ನಾ ಸ್ವೀಕರಿಸಿ, ಅಲ್ಲಲೂಯ ಸ್ತುತಿ ಹಾಡುವೆ ।

ದೇವ ನನ್ನ ಬಾಳಿನಲ್ಲಿ ಕೆಡುಕನ್ನೇನೂ ಮಾಡುವುದಿಲ್ಲ  
ಶಿಕ್ಷೆ ಎನಗೆ ನೀಡಿದರೂ, ರಕ್ಷೆ ನೀಡೋ ಹಸ್ತ ನಿನದು ।

ನನ್ನ ಬಗ್ಗೆ ದೇವಾ ನಿನಗೆ, ಚಿಂತೆಯುಂಟು ಬಲ್ಲೆ ನಾನು  
ನನ್ನ ಪಕ್ಷ ನೀನಿರುವಾಗ, ದುಃಖದಲ್ಲೂ ತುಂಬಾ ಹರುಷ ।

ಸ್ವಾರ್ಥ ಸುಖ ನನಗೆ ಬೇಡ, ಸಾಕು ಯೇಸು ನಿನ್ನ ಪ್ರೇಮ  
ಇಕ್ಕಟ್ಟಾದ ನಿನ್ನ ಮಾರ್ಗ, ಅಂತ್ಯ ನನಗೆ ನಿತ್ಯ ಜೀವ ।

### 72. ದೇವಾ ನೀನೊಮ್ಮೆ

ದೇವಾ ನೀನೊಮ್ಮೆ ಮುಟ್ಟಿದರೆ ಸಾಕು ನನ್ನ ರೋಗವೆಲ್ಲಾ ಸೌಖ್ಯವು  
ದೇವಾ ನೀನೊಮ್ಮೆ ನುಡಿದರೆ ಸಾಕು ನನ್ನ ದುಃಖವೆಲ್ಲಾ ಮಾಯವು  
ಯೇಸುವೇ ನೀ ಸರ್ವಶಕ್ತನು ।

ದೇವಾ ನೀನೊಮ್ಮೆ ನೋಡಿದರೆ ಸಾಕು ಮನದಲ್ಲಿ ಆನಂದ ಉಲ್ಲಾಸವೋ  
ದೇವಾ ನಿನ್ನ ವಾಕ್ಯ ಧ್ಯಾನಿಸಲು ನನಗೆ ಬಾಳಿಗೆ ದಾರಿ ದೀಪವೂ  
ಯೇಸುವೇ ನೀ ಮುಕ್ತಿದಾತನು ।

ದೇವಾ ನಿನ್ನ ರಕ್ಷೆ ತೊಳೆಯಲು ಪಾಪದಿ ಶಾಪದಿ ಬಿಡುಗಡೆಯು  
ದೇವಾ ನಿನ್ನಾತ್ಮದಿಂದನ್ನ ತುಂಬಲು ಈ ಲೋಕದಲ್ಲೆನಗೆ ರಕ್ಷಣೆಯು  
ಯೇಸುವೇ ನೀ ಏಕ ರಕ್ಷಕನು ।

### 73. ದುಃಖದ ಭಾರವಾ ನಾ

ದುಃಖದ ಭಾರವಾ ನಾ ಯಾರಲಿ ಹೇಳಲಿ  
ನಿನ್ನ ಬಿಟ್ಟು ನನಗೆ ಯಾರಿಲ್ಲ  
ನಿನ್ನ ಪಾದವಿಡಿದು ಬೇಡುವೆ ನಾ  
ಯೇಸುವೇ ದೇವನೇ

ದಾರಿ ತಪ್ಪಿದ ಕುರಿಯಂತೆ  
ಏಕಾಂಗಿಯಾಗಿ ನಾ ಅಲೆದಿರುವೆ  
ಅನಾರ್ಥನಾಗಿ ನಾ ಅಳುತ್ತಿರುವೆ  
ಆಶ್ರಯ ನೀಡೆಂದು ಬೇಡಿರುವೆ

ಈ ಜಗದಿ ನನಗಾಗಿ ಯಾರಿಲ್ಲ  
ನನ್ನ ದುಃಖ ಯಾರಿಗೂ ಬೇಕಿಲ್ಲ  
ಗತಿಕೆಟ್ಟು ಹೋಗಿರುವ ಬಾಳೆಲ್ಲಾ  
ಕರವಿಡಿದು ಕಾಪಾಡು ಯೇಸುದೇವಾ

ಬೆನ್ನತ್ತಿ ಕಾಡಿದೆ ರೋಗಗಳು  
ಮೇಲಿಂದ ಮೇಲೆನಗೆ ಸೋಲುಗಳು  
ನಿದ್ರೆಯೇ ಬಾರದ ರಾತ್ರಿಗಳು  
ಯೇಸುವೇ ನನ್ನನ್ನು ಕಾಪಾಡು ।

## 74. ದುಃಖದ ಭಾರವು

ದುಃಖದ ಭಾರವು ಹೆಚ್ಚಿದೆ ದೇವಾ  
ಕಂಬನಿಗರೆಯುತಾ ಮಗುವಿನ ಹಾಗೇ  
ಬೇಡುತಾ ಬಂದೆ ನಿನ್ನಯ ಬಳಿಗೇ  
ಕರಗಳ ತೆರದೂ ಸ್ವೀಕರಿಸೋ

ನಿನ್ನಲಿ ಎಲ್ಲವ ಹೇಳಲು ಬೇಕು  
ಹೃದಯದ ಭಾರವ ಇಳಿಸಲು ಬೇಕು  
ಯಾರಲೂ ಹೇಳದಾ ನೋವಿನ ಕಥೆಯಾ  
ಬಾಳಿನ ಪುಟಗಳ ತೆರೆದಿಡಬೇಕು

ಎಲ್ಲವ ತಿಳಿದಿಹ ನಿನ್ನಯ ಪಾದಕೆ  
ಕರವನು ಮುಗಿದು ಶಿರವನ್ನು ಬಾಗಿ  
ನನ್ನನೇ ನಿನಗೆ ಅರ್ಪಿಸುತಿಹೆನು  
ಸುರಿಸೋ ದೇವಾ ನಿನ್ನಾತ್ಮರನು ।

## 75. ನನ್ನ ಚಿತ್ತವಲ್ಲ

ನನ್ನ ಚಿತ್ತವಲ್ಲ ನಿನ್ನ ಚಿತ್ತ ದೇವಾ  
ನಾನೇನು ಅಲ್ಲ ನೀನಾದೇ ಎಲ್ಲಾ

ದಾಸನು ನಾನು ಈಶನು ನೀನೇ ದೇವಾ  
ಬಲಹೀನ ನಾನು ಶಕ್ತನು ನೀನೇ ದೇವಾ

ಬಾಳೆಂಬ ಹಡಗಿನಾ ನಾವಿಕ ನೀನಂತೆ ದೇವಾ  
ಅಲೆ ಬಂದು ಬಡಿದರೂ ಮುಳುಗದೆ ಸಾಗಿದೆ ದೇವಾ

ನೀರಿನ ಮೇಲಿನ ಗುಳ್ಳೆಯು ನಾನಂತೆ ದೇವಾ  
ಮಣ್ಣಿಂದಾದ ಮನುಜನುನಾ ನಾ ಮಣ್ಣಾಗಿ ಹೋಗುವೇ ದೇವಾ ।

## 76. ನನ್ನ ಪಾಪಕ್ಕಾಗಿ

ನನ್ನ ಪಾಪಕ್ಕಾಗಿ ಶಿಕ್ಷೆಯು ನಿಮಗೆ ದೇವಾ  
ನನ್ನ ದ್ರೋಹಕ್ಕಾಗಿ ಶಿಲುಬೆಯು ನಿಮಗೆ ದೇವಾ  
ಯೇಸುವೇ ಕರುಣಿಸು ಪಾಪದಿಂದ ರಕ್ಷಿಸು ।

ದೇಹದ ಸುಖವನ್ನೇ ನಾ ಹುಡುಕಿದೇ ನಿಮ್ಮನು ನಾ ಮರೆತೆ  
ರೋಗಕೆ ಬಲಿಯಾದೆ ಬಲು ಕಷ್ಟದಿ ನಾ ಸೋತೆ

ಮನಬಂದಂತೆ ನಾ ಬಾಳಿದೇ ಗರ್ವದಿ ನಾ ಮೆರೆದೇ  
ನಾಶಕೆ ಗುರಿಯಾದೆ ಸಕಲವ ನಾನು ಕಳೆದುಕೊಂಡೇ ನಾ ।

ಕೋಪ ದ್ವೇಷವ ಸಾಧಿಸಿದೇ ದುರಾಶೆಗೆ ದಾಸನಾದೇ  
ನೆಮ್ಮದಿ ಕಳೆದುಕೊಂಡೆ ನಗುವದಾ ನಾ ಮರೆತೆ ।

## 77. ನನ್ನ ಹೃದಯ

ನನ್ನ ಹೃದಯ ಯಾರಿಗೂ ಬೇಡ  
ನನ್ನ ವೇದನೆ ಯಾರಿಗೂ ಬೇಡ  
ಏಕಾಂಗಿ ನನ್ನ ಬದುಕು ಬಾಳೇ ಅರ್ಥ ಶೂನ್ಯ  
ಯಾರಿಗೂ ನಾನು ಬೇಡ ।

ರೆಕ್ಕೆ ಮುರಿದ ಹಕ್ಕಿ ನಾನು ಹೇಗೆ ಹಾರುವೇ  
ಸುಳಿಗೆ ಸಿಕ್ಕ ದೋಣಿ ನಾನು ಹೇಗೆ ತೇಲುವೇ ।

ತಂತಿ ಹರಿದ ವೀಣೆ ನಾನು ಹೇಗೆ ಹಾಡುವೆ  
ಸೂತ್ರ ಹರಿದ ಪಟವು ನಾನು ಎಲ್ಲೋ ಅಲೆಯುವೆ ।

ಮೇಲೆ ಮೇಲೆ ಸೋಲೇ ಸೋಲು ಹೇಗೆ ತಾಳಲಿ  
ನಂಬಿದವರ ದ್ರೋಹ ಮೋಸ ಹೇಗೆ ಸಹಿಸಲಿ ।

ಇರುಳಾ ಬಾಳಿನಲಿ ಕಂಡೆ ಬೆಳಕಿನಾ ಕಿರಣವಾ  
ಯೇಸು ದೇವಾ ನಾ ಮುಖದ ಕಾಂತಿಯ ।

ನನ್ನ ಹೃದಯ ಯೇಸುವಿಗೆ ಬೇಕು  
ನನ್ನ ವೇದನೆ ಯೇಸುವಿಗೆ ಬೇಕು ಏಕಾಂಗಿ ಬದುಕಲ್ಲಿ  
ಯೇಸುವೇ ಜೊತೆಗೆ ಎಂದೊ  
ಬಾಳೇ ಹರುಷದೊನಲು ।

ನನ್ನ ರಕ್ತೆಗಾಗಿ ಜೀವ ಕೊಟ್ಟಾ ದೇವನಾ  
ಶಿಲುಬೆ ಮೇಲೆ ಕಂಡೆ ನನ್ನ ಪ್ರಾಣ ಮಿತ್ರನಾ ।

## 78. ನನ್ನ ಯೇಸು

ನನ್ನ ಯೇಸು ಪಾಪದಿಂದ ಬಿಡುಗಡೆಯೆನಗೆ ನೀಡಿದರು  
ಮನದ ದುಃಖ ಭಾರವೆಲ್ಲಾ ದೂರವಾಗಿದೆ  
ಸಂತೋಷ ಬಂದಿದೆ ಉಲ್ಲಾಸ ತಂದಿದೆ  
ಶ್ರೀಯೇಸು ನಾಮವ ಮನದಿಂದ ಹಾಡುವೇ

ನನ್ನ ಪಾಪವ ಅರಿಕೆ ಮಾಡಲು  
ಕ್ಷಮೆಯು ನನಗೆ ದೊರಕಿದೆ  
ಕಡುಗಂಪಾದ ಪಾಪಗಳೆಲ್ಲಾ  
ಕರಗಿ ಹೋಗಿದೇ ||ಸಂತೋಷ ಬಂದಿದೆ||

ಸೈತಾನನ ರಾಜ್ಯದಿಂದ ಯೇಸು ನನ್ನ ಬಿಡಿಸಿದರು  
ದೇವರ ರಾಜ್ಯಕ್ಕೆ ನಾನು ಇಂದು  
ಹರುಷದಿ ಬಂದಾಯ್ತು ||ಸಂತೋಷ ಬಂದಿದೆ||

## 79. ನನ್ನೇಸುವೇ ದೇವನೇ ಬಾ

ನನ್ನೇಸು ದೇವನೇ ಬಾ  
ನವ ಜೀವನ ಕರುಣಿಸು ಬಾ  
ಎಲ್ಲಾ ಶೋಧನೆ ನಾ ಗೆಲ್ಲಲೂ  
ಪವಿತ್ರಾತ್ಮನ ಅನುಗ್ರಹಿಸು ಬಾ ಅಲ್ಲೆಲೂಯ ಅಲ್ಲೆಲೂಯ |

ಮೋಹ ತುಂಬಿದ ಕಣ್ಣು ನನ್ನದು  
ಜೀವ ಜಲದಿಂದ ದಾಹ ತೀರಿಸಿ  
ಕೆಟ್ಟ ನುಡಿಗಳು ಆಲಿಸೋ ಕಿವಿಯು  
ನಿಮ್ಮ ರಕ್ತದಿಂದ ಶುದ್ಧೀಕರಿಸಿ  
ಪರದೂಷಣೆಯ ಚುಚ್ಚುಮಾತುಗಳಾ  
ನನ್ನ ಆದರದಿಂದ ಕಿತ್ತು ದೂರವಿರಿಸಿ  
ನಿಮ್ಮ ವಾಕ್ಯವನ್ನು ಸ್ತೋತ್ರಗಾನವನ್ನು  
ಹಾಡೋ ನಾಲಿಗೆಯ ದೇವಾ ಅನುಗ್ರಹಿಸಿ |

ಕ್ಷಮೆ ನೀಡಲು ಆಗದ ಹೃದಯ  
ಕ್ಷಮೆ ನೀಡಲು ಶಕ್ತಿ ನೀಡಿರಿ  
ಸಿಟ್ಟು ಸಿಡುಕಿನ ನನ್ನ ಮನಸ್ಸು  
ಸಮಾಧಾನದ ವರ ನೀಡಿರಿ  
ನನ್ನ ಬಾಳಿನಲ್ಲಿ ಬಂದ ಸೋಲುಗಳ  
ನಾ ಎದುರಿಸಲು ಧೈರ್ಯವನ್ನು ನೀಡಿರಿ  
ನನ್ನ ಮನಸ್ಸನ್ನು ಶುದ್ಧ ಮಾಡು ದೇವಾ  
ನಿಮ್ಮ ಕೃಪೆಯಿಂದ ನನ್ನಾ ಹರಸಿ |

## 80. ನನ್ನ ಸೃಷ್ಟಿಸಿದ

ನನ್ನ ಸೃಷ್ಟಿಸಿದ ವಾಕ್ಯವಾದ ದೇವಾ  
ನಿನ್ನ ಅಪ್ಪ ಅಂತ ಕರೆಯುವೇ  
ನನಗಾಗಿ ಜೀವ ಕೊಟ್ಟ ದೇವಾ  
ನಿನ್ನ ಅಮ್ಮಾ ಅಂತ ಕರೆಯುವೇ ||2||

ಅಪ್ಪಾ ಅಂತ ಕರೆಯುತಾ ನಿನ್ನ ಮಹಿಮೆ ಹಾಡುವೆ  
ಅಮ್ಮ ಅಂತ ಕೂಗುತ ನಿನ್ನ ಮಡಿಲಲ್ಲಿ ಮಲಗುವೇ ||2||  
ಅಪ್ಪಾನು ಅಮ್ಮಾನು ನೀನೆ ನನ್ನ ಯೇಸು ದೇವನೆ  
ನನ್ನಸಿರ ಉಸಿರು ನೀನೆ ನನ್ನ ಯೇಸು ರಾಜನೆ ||2||

ರೋಗ ಹೊತ್ತು ಸೌಖ್ಯ ಕೊಟ್ಟ ದೇವಾ ನಿನ್ನ ಅಪ್ಪ ಅಂತ ಕರೆಯುವೆ  
ಕಣ್ಣೀರೆಲ್ಲಾ ಒರೆಸಿದ ದೇವಾ ನಿನ್ನ ಅಮ್ಮ ಅಂತ ಕರೆಯುವೆ  
ಪಾಪವೆಲ್ಲಾ ಕ್ಷಮಿಸಿದ ದೇವಾ ನಿನ್ನ ಅಪ್ಪ ಅಂತ ಕರೆಯುವೆ  
ಹೊತೊತ್ತಿಗೂ ತುತ್ತು ಕೊಟ್ಟ ದೇವಾ ನಿನ್ನ ಅಮ್ಮ ಅಂತ ಕರೆಯುವೆ |

ಭಯವಾ ನೀಗಿ ಧೈರ್ಯ ಕೊಟ್ಟ ದೇವಾ ನಿನ್ನ ಅಪ್ಪಾ ಅಂಥ ಕರೆಯುವೆ |  
ಕಣ್ಣಂತೆ ಕಾಯುವ ದೇವಾ ನಿನ್ನ ಅಮ್ಮ ಅಂತ ಕರೆಯುವೆ  
ಕಷ್ಟದಲ್ಲಿ ಕರವ ಹಿಡಿದ ದೇವಾ ನಿನ್ನ ಅಪ್ಪಾ ಅಂತ ಕರೆಯುವೆ  
ಒಂಟಿತನವ ನೀಗಿಸಿದ ದೇವಾ ನಿನ್ನ ಅಮ್ಮಾ ಅಂತ ಕರೆಯುವೆ |

ನನಗಾಗಿ ಧರೆಗೆ ಬಂದ ದೇವಾ ನಿನ್ನ ಅಪ್ಪಾ ಅಂತ ಕರೆಯುವೆ  
ಶಾಪಹೊತ್ತು ಮೋಕ್ಷ ಕೊಟ್ಟ ದೇವಾ ನಿನ್ನ ಅಪ್ಪಾ ಅಂತ ಕರೆಯುವೆ  
ಮೇಘದಲ್ಲಿ ಬರುವ ರಾಜ ನಿನ್ನ ಅಮ್ಮಾ ಅಂತ ಕರೆಯುವೆ

## 81. ನನ್ನ ಹೃದಯದ ನೋವಾ

ನನ್ನ ಹೃದಯದ ನೋವಾ ಶಿಲುಬೆಯಲ್ಲಿ ನೀ ನುಡಿದೇ ದೇವಾ  
ನನ್ನ ದೇವರೇ ನನ್ನ ದೇವರೇ ನನ್ನ ಯಾಕೆ ನೀ ಕೈಬಿಟ್ಟೆ ದೇವಾ |

ಒಂದಾದ ಮೇಲೊಂದು ರೋಗವು ಬಂದಾಗ ನೀನೇಕೆ ಕೈಬಿಟ್ಟೆ ದೇವಾ  
ಬೆನ್ನತ್ತಿ ಬೆನ್ನತ್ತಿ ಸಂಕಟಗಳು ಬಂದಾಗ ನೀನೇಕೆ ಕೈಬಿಟ್ಟೆ ದೇವಾ  
ಬಂಧುಭಾಂದವರೆಲ್ಲಾ ಶತ್ರುಗಳು ಆದಾಗ ನೀನೇಕೆ ಕೈಬಿಟ್ಟೆ ದೇವಾ  
ಏಕಾಂಗಿಯಾಗಿ ನಾ ಕುಗ್ಗಿಹೋದಾಗ ನೀನೇಕೆ ಕೈಬಿಟ್ಟೆ ದೇವಾ |

ನಾ ಮಾಡಿದ ಯತ್ನ ಸೋಲಾಗಿ ಹೋದಾಗ ನೀನೇಕೆ ಕೈಬಿಟ್ಟೆ ದೇವಾ  
ಸಾಲದ ಬಲೆಯಲ್ಲಿ ನಾ ಸಿಲುಕಿ ನೊಂದಾಗ ನೀನೇಕೆ ಕೈಬಿಟ್ಟೆ ದೇವಾ  
ಸಹಿಸಿ ಸಹಿಸಿ ಸಾಕಾಗಿ ಹೋದಾಗ ನೀನೇಕೆ ಕೈಬಿಟ್ಟೆ ದೇವಾ  
ಅತ್ತತ್ತು ಕಣ್ಣೀರು ಬತ್ತಿ ಹೋದಾಗ ತಡವೇಕೆ ನೀ ಬರಲು ದೇವಾ |

ನಿನ್ನೆಲ್ಲ ದುಃಖಗಳು ಸಂತೋಷವಾಗುವುದು ನೀ ನನ್ನ ನಂಬು ಕಂದಾ  
ನಿನ್ನ ಶಿಲುಬೆಯನು ನಾ ಹೊತ್ತುಕೊಂಡಿರುವೇ ನೀ ನನ್ನ ನಂಬು ಕಂದಾ |

ನಿನ್ನ ಸೃಷ್ಟಿಸಿದ ನಾನೇ ಕೈಬಿಡದೇ ಕಾಯುವೇ ಕಂದಾ  
 ನಿನ್ನ ಮುಪ್ಪಿನವರೆಗೂ ನಿನ್ನ ನಾ ಹೊತ್ತು ಕಾಯುವೇ ಕಂದಾ  
 ನಿನ್ನ ಬಗೆ ನನಗೊಂದು ಅಲೋಚನೆಯಿದೆ ಕಂದಾ ।  
 ತಾಳ್ಮೆಯಿಂದ ನಂಬು ನನ್ನ ।

ಬೆಂಕಿಯಲ್ಲಿ ಸುಟ್ಟು ಬಂಗಾರ ನೀನು ಹೃದಯದಿ ನಂಬು ನನ್ನ  
 ನಿನ್ನ ದುಃಖಕ್ಕೆಲ್ಲಾ ಕೊನೆಯಿದೆ ಕಂದಾ ಸಂದೇಹ ಬೇಡ ಕಂದಾ  
 ಶಿಲುಬೆಯ ಮರಣ ಅಂತ್ಯವಲ್ಲ ಕಂದಾ ಮೂರನೇ ದಿನ ಪುನರುತ್ಥಾನ ।

ನನ್ನ ಹೃದಯದ ಭಾರವ ನೀಗಿಸಿದ ಯೇಸುವೇ ಸ್ತೋತ್ರ  
 ಸಂದೇಹಪಟ್ಟ ನನ್ನ ಕ್ಷಮಿಸು ನನ್ನೇಸುದೇವಾ  
 ಬದುಕಿರುವ ದಿನವಲ್ಲಾ ನಿನ್ನ ಮಹಿಮೆಯ ಹಾಡುವ ದೇವಾ  
 ಕೊನೆಯುಸಿರು ಬಿಡುವಾಗಲೂ ನಿನ್ನ ನಾಮವನು ಸ್ತುತಿಸುವೇ ದೇವಾ  
 ನನ್ನ ಹೃದಯದ ಭಾರ ನೀಗಿಸಿದ ಯೇಸುವೇ ಸ್ತೋತ್ರ ॥

## 82. ನಾನು ಪ್ರಾರ್ಥನೆ ಮಾಡುವಾಗ

ನಾನು ಪ್ರಾರ್ಥನೆ ಮಾಡುವಾಗ  
 ನನ್ನ ಹತ್ತಿರವೇ ಇರುವವರೇ  
 ನನ್ನ ಪ್ರೀತಿಯ ಯೇಸುವೇ  
 ಎಲ್ಲರೂ ನನ್ನ ಕೈ ಬಿಟ್ಟರೂ  
 ನೀವು ಕೈ ಬಿಡುವ ದೇವರಲ್ಲ  
 ಆರಾಧನೆ, ಆರಾಧನೆ, ಆರಾಧನೆ ನಿಮಗೆ ।

ನಾನು ಪ್ರಯಾಣ ಮಾಡುವಾಗ  
 ನನ್ನ ಜೊತೆಗಿದ್ದು ಕಾಯುವರೇ  
 ನನ್ನ ಪ್ರೀತಿಯ ಯೇಸುವೇ  
 ಮನ ಮರುಗುವ ದೇವರಂತೆ  
 ನನ್ನ ಮನ್ನಿಸಿ ಕಾಪಾಡಯ್ಯ  
 ಆರಾಧನೆ ಆರಾಧನೆ ಆರಾಧನೆ ನಿಮಗೆ ।

ನಾನು ನಿದ್ರೆಯ ಮಾಡುವಾಗ  
 ನನ್ನ ಜೊತೆಗಿದ್ದು ಕಾಯುವರೇ  
 ನನ್ನ ಪ್ರೀತಿಯ ಯೇಸುವೇ

ಸನ್ಮಾರ್ಗದಿ ನಿನ್ನ ಚಿತ್ತದಂತೆ  
 ನನ್ನ ನಡೆಸು ನೀ ಓ ಯೇಸುವೆ  
 ಆರಾಧನೆ ಆರಾಧನೆ ನಿಮಗೆ ।

### 83. ನಾ ನಂಬಿರುವ ದೇವರಿಗೆ

ನಾ ನಂಬಿರುವ ದೇವರಿಗೆ ಎಲ್ಲಾ ಸಾಧ್ಯ  
ಸರ್ವವನ್ನು ಸೃಷ್ಟಿಸಿದ ಸರ್ವೇಶ್ವರ  
ಅಸಾಧ್ಯವೆಂಬ ನುಡಿಯೇ ಇಲ್ಲಿ ಇಲ್ಲವೇ ಇಲ್ಲ  
ನಂಬಿದೊಡನೇ ಅದ್ಭುತವ ಮಾಡುವ ದೇವಾ  
ಜೈಜೈ ಕ್ರಿಸ್ತ ಜೈ ಜೈ ಕ್ರಿಸ್ತ ಜಯ ಜಯ ಕ್ರಿಸ್ತ ।

ವೈದ್ಯರಿಗೆ ಕಣ್ಣು ಕೊಡಲು ಸಾಧ್ಯವೇ ಇಲ್ಲ  
ಯೇಸು ನುಡಿದ ಕ್ಷಣವೇ ಕಣ್ಣು ಕಾಣಿಸಿತಲ್ಲಾ  
ಕುಷ್ಠ ರೋಗಿಗಳಿಗೆ ಅಂದು ಔಷಧಿಯಿಲ್ಲಾ  
ಯೇಸು ಮುಟ್ಟಿದೊಡನೇ ಕುಷ್ಠ ನಿಗಿತಲ್ಲಾ  
ಯೇಸುವನ್ನು ನಂಬಿ ಯಾರೂ ಕೆಟ್ಟವರಿಲ್ಲಾ  
ನಂಬಿದರೆ ಅದ್ಭುತವ ಕಾಣುವೆ ಈಗ ।

ಜೀವ ಕೊಡಲು ವೈದ್ಯರಿಗೆ ಸಾಧ್ಯವೇ ಇಲ್ಲ  
ಲಾಜರಿಗೆ ಯೇಸು ಜೀವ ಕೊಟ್ಟರಲ್ಲಾ  
ಜೀವ ಕೊಟ್ಟು ಪ್ರೀತಿಸುವ ದೇವರೇ ಇಲ್ಲಾ  
ಯೇಸು ಜೀವ ಕೊಟ್ಟು ಪ್ರೀತಿ ತೋರಿದರಲ್ಲಾ  
ಕಡಲು ಗಾಳಿ ಯೇಸು ನುಡಿಗೇ ಅಡಗಿತಲ್ಲಾ  
ನೀ ನಂಬಿದರೆ ಅದ್ಭುತವ ಕಾಣುವೆ ಈಗ ।

ದೇವ್ವ ಓಡಿತಲ್ಲ ಯೇಸು ನಾಮ ನುಡಿಯಲು  
ರೋಗ ನಿಗಿತಲ್ಲ ಯೇಸು ನಾಮ ಸುತ್ತಿಸಲು  
ದುಃಖ ನಿಗಿತಲ್ಲ ಯೇಸು ಮಹಿಮೆ ಹಾಡಲು  
ಭಯವು ನಿಗಿತಲ್ಲ ಯೇಸು ರಕ್ತವೆನ್ನಲು  
ಏನೇ ಬಂದರೂ ನಂಬಿಕೆ ಬಿಡಲೇ ಬೇಡ  
ಪವಿತ್ರಾತ್ಮ ಶಕ್ತಿ ನಿನಗೆ ನೀಡಿದರಲ್ಲ ।

### 84. ನಾ ನಂಬಿರುವಾ ಜೀವಂತ

ನಾ ನಂಬಿರುವಾ ಜೀವಂತ ದೇವರು ಯೇಸು  
ನಾ ಕರೆದಾಗ ಓಡೋಡಿ ಬರುವ ನನ್ನೇಸು  
ಹೆತ್ತ ತಾಯಿಗಿಂತ ಮಿಗಿಲಾಗಿ ಪ್ರೀತಿಸುವ ಯೇಸು  
ನಾ ಮಲಗಲೆಂದು ಜೋಗುಳ ಹಾಡುವ ಯೇಸು  
ರಾರಾರೊ ಅಲ್ಲೆಲಾಯ ।

ನೀಚನು ನಾನಾದರೂ ನೀ ನನಗೆ ಬೇಕೆಂದರೇಸು  
ಪಾಪಿ ನಾ ಮನ ತಿರುಗಲು ನನಗಾಗಿ ಜೀವ ಕೊಟ್ಟರೇಸು ।

ನನ್ನೆಲ್ಲಾ ಪಯಣದಲ್ಲೂ ಜೊತೆಗಿದ್ದು ಕಾದವರೇ ಯೇಸು  
ಹಸಿವಿನಿಂದ ಬಳಲಿರಲೂ ಕೈ ತುತ್ತು ಕೊಟ್ಟರೂ ನನ್ನೇಸು ।



ಬಾಳಲಿ ನೊಂದಿರಲೂ ಜೊತೆಗಿದ್ದು ಕಾದವರೇ ಯೇಸು  
ಸೋತು ನಾ ಕುಗ್ಗಿರಲೂ ಮುತ್ತಿಟ್ಟು ಅಪ್ಪಿದರು ನನ್ನೇಸು ।

## 85. ನಾ ನಿನ್ನ ಸೃಷ್ಟಿಸಿದ ದೇವಾ

ನಾ ನಿನ್ನ ಸೃಷ್ಟಿಸಿದ ದೇವಾ ನಾ ನಿನ್ನ ರಕ್ಷಿಸಿದ ದೇವಾ ।  
ನಾ ನಿನ್ನ ಹಾದಿಯಲಿ ಕರವಿಡಿದು ನಡೆಸುವಾ ।  
ಎಂದೆಂದು ಜೀವಿಸುವಾ ದೇವಾ

ಹೆದರದಿರು ಮಗನೆ ಮಗಳೇ  
ನಾ ನಿನ್ನ ಕಾಯುವೆನು  
ಅಂಜದಿರು ಓ ಮುದ್ದು ಕಂದಾ  
ನಾ ನಿನ್ನ ಜೊತೆ ಇರುವೆ

ನಾ ನಿನ್ನ ಪ್ರೀತಿಸುವಾ ದೇವಾ । ನಾ ನಿನ್ನ ಕರುಣಿಸುವಾ ದೇವಾ  
ಜಗವೆಲ್ಲಾ ನಿನ್ನ ಕೈ ಬಿಟ್ಟರೂ । ಕಂದಾ ನಾ ನಿನ್ನ ಕೈ ಬಿಡೆನು ಚಿನ್ನಾ ।  
ಪಾಪದ ಬಲೆಯಿಂದ ನಿನ್ನ ಬಿಡಿಸಿ ನಾ ಕಾಯುವೆ ಕಂದಾ  
ನಿನ್ನ ರಕ್ಷೆಗಾಗಿ ನನಗಾಯ್ತು ಶಿಕ್ಷೆ ಕಲ್ವಾರಿ ಶಿಲುಬೆಯೇ ರಕ್ಷೆ

## 86. ನಾ ಮರೆತರು

ನಾ ಮರೆತರು ನೀ ನನ್ನ ಮರೆಯಲಾರೇ  
ನಾ ತೊರೆದರು ನೀ ನನ್ನ ತೊರೆಯಲಾರೇ  
ಬೆನ್ನ ಹತ್ತಿ ಬೆನ್ನ ಹತ್ತಿ ನನ್ನ ಪ್ರೀತಿಸುವೇ  
ತಾಯಿಗಿಂತ ಮಿಗಿಲಾಗಿ ನನ್ನ ಕಾಯುವೇ ।

ಯೇಸುವೇ ನಿಮ್ಮ ಪ್ರೇಮ ಉನ್ನತಾ  
ನಿಮ್ಮ ಪ್ರೇಮವೊಂದೇ ಬಾಳಿಗೆ ಶಾಶ್ವತಾ ।

ಆರೋಗ್ಯ ನನಗಿದ್ದಾಗ ನಿಮ್ಮನ್ನೆ ಮರೆತೆ  
ಅಹಂಕಾರದಿಂದ ನಾನು ಅಂಧನಾಗಿದ್ದೆ  
ರೋಗ ಬಾಧೆ ಕಾಡಿದಾಗ ನಿಮ್ಮಲ್ಲಿ ಬಂದೆ  
ಕಣ್ಣೀರಿಂದ ನಿಮ್ಮ ಪಾದವನ್ನು ತೊಳೆದೇ  
ಆ ಕ್ಷಣವೇ ಕರುಣೆಯ ನೀನು ತೋರಿದೇ  
ನನಗೆ ಸೌಖ್ಯ ನೀಡಿದೆ ನನ್ನ ತೋಳಲಪ್ಪಿದೆ ।

ಆದಾಯ ನನಗಿದ್ದಾಗ ನಿಮ್ಮನ್ನು ತೊರೆದೇ  
ಅಂದ-ಚಂದ ನನಗಿದ್ದಾಗ ಗರ್ವದಿ ಮೆರೆದೇ  
ದುಃಖ ಭಾರ ಹೆಚ್ಚಾದಾಗ ನಿಮ್ಮನ್ನು ಕರೆದೇ  
ಏಕಾಂಗಿಯಾದಾಗ ನಿಮ್ಮ ಕೂಗಿದೇ  
ಆ ಕ್ಷಣವೇ ನನ್ನ ಭಾರ ದೇವಾ ನೀನೊತ್ತೆ  
ನನಗೆ ಮುತ್ತ ನೀಡಿದೇ ಕೈ ತುತ್ತ ನೀಡಿದೆ ।

## 87. ನಿ ನನ್ನ ಜೀವದ

ನೀ ನನ್ನ ಜೀವದ ಜೀವ  
ನೀ ನನ್ನ ಉಸಿರಿನ ಉಸಿರು  
ನೀ ನನ್ನ ಮಾರ್ಗ ದೀಪ  
ನೀ ನನ್ನ ಶಕ್ತಿ ಕೇಂದ್ರ  
ನನ್ನೇಸುವೇ.... ನನ್ನ ರಕ್ಷಕ

ಏಕಾಂಗಿ ಬಾಳಲ್ಲಿ ನೀವೆನಗೆ ಪ್ರಾಣ ಮಿತ್ರ  
ಕಣ್ಣೀರ ಬದುಕಲ್ಲಿ ನೀವೆನಗೆ ಕರುಣೆಯ ಕರ್ತ  
ಭಯದಲ್ಲಿ ನೀವೇ ಧೈರ್ಯ ನೋವಲ್ಲಿ ನೀವೇ ಹರುಷ  
ನೀವಿಲ್ಲದ ಬಾಳೇ ಶೂನ್ಯ ನೀವಿರಲೂ ಬಾಳೇ ರಮ್ಯ ||ನನ್ನೇಸುವೇ||

ನಾ ರೋಗಿ ಆದಾಗ ನೀವೆನಗೆ ಶ್ರೇಷ್ಠ ವೈದ್ಯ  
ನಾ ಸೋತು ನೊಂದಾಗ ಜಯ ಕೊಡುವ ಅಭಯದಾತ  
ಅದೆಷ್ಟೋ ಉತ್ತಮರಿರಲೂ ನನ್ನನ್ನೇ ಆರಸಿ ಕೊಂಡೆ  
ನಿಮಗಾಗಿಯೆ ಬದುಕುವ ನಾನು  
ನಿಮಗಾಗಿಯೇ ಕೊನೆಯ ಉಸಿರು ||ನನ್ನೇಸುವೇ||

## 88. ನಿನ್ನ ಕೃಪೆಯೊಂದೇ

ನಿನ್ನ ಕೃಪೆಯೊಂದೇ ಸಾಕೆನಗೆ  
ಓ ಯೇಸುವೇ | ನಿಮ್ಮ ಬಲದಿಂದ  
ಜಗವನ್ನೇ ನಾ ಗೆಲ್ಲುವೇ ||  
ಯೇಸುವೇ ನನ್ನ ರಕ್ಷಕ ಯೇಸುವೇನನ್ನ ಪಾಲಕ ||

ಮೋಶೆಯ ಜೊತೆಗಿದ್ದ ಸರ್ವೇಶ್ವರನೇ  
ನೀವೆನ್ನ ಜೊತೆಗಿರಲು ಭಯವೆಲ್ಲಿದೆ  
ಕಡಲಂತೆ ಕಷ್ಟಗಳು ಎದುರಾದಾಗ  
ಕರ ಹಿಡಿದು ಮೇಲೆತ್ತಿ ನೀ ಕಾಯುವೇ |

ಗೋಲ್ಯಾತನಂತಿರುವ ಸಮಸ್ಯೆಗಳಾ  
ನಿಮ್ಮ ನಾಮದ ಬಲದಿಂದ ನಾ ಗೆಲ್ಲುವೇ  
ದಾವೀದನಂತೆ ನಾ ಮುನ್ನುಗ್ಗುವೇ  
ನಿಮ್ಮ ಶಕ್ತಿಯಿಂದ ನಾ ಸಾಧಿಸುವೆ |

ಶೋಧನೆಗೂ ವೇದನೆಗೂ ಅಂಜಲಾರೇ  
ಶೋಧನೆಯ ಗೆದ್ದವರು ನನ್ನೇಸುವೇ  
ಸೈತಾನನ ತಂತ್ರಗಳಾ ನಾ ಎದುರಿಸುವೇ  
ಯೇಸು ನಾಮದಲ್ಲೇ ನಾ ಗೆಲ್ಲುವೇ |

## 89. ನಿಮ್ಮನ್ನೇ ಪ್ರೀತಿಸುವೇ

ನಿಮ್ಮನ್ನೇ ಪ್ರೀತಿಸುವೇ ನಿಮ್ಮನ್ನೇ ಪ್ರೀತಿಸುವೇ ದೇವಾ  
ನಿಮ್ಮನ್ನೇ ಪ್ರೀತಿಸುವೇ ಯೇಸುವೇ ಸದಾ  
ನಿಮ್ಮ ಪಾದವನ್ನೇ ಹಿಡಿದಿರುವೆ ನನ್ನ ಕಣ್ಣೀರಿನಿಂದ ತೊಳೆದಿರುವೆ  
ನಾ ಮುತ್ತನಿಟ್ಟು ಪ್ರೀತಿಸವೆ ನನ್ನ ಹರಸಿ |

ನಿಮ್ಮನ್ನೆ ನಂಬಿರುವೆ ನಿಮ್ಮನ್ನೆ ನಂಬಿರುವೆ ದೇವಾ  
ನಿಮ್ಮನ್ನೆ ನಂಬಿರುವೆ ಯೇಸುವೇ ಸದಾ  
ನಿಮ್ಮ ರಕ್ತದಿಂದ ನನ್ನ ತೊಳೆದು ನಿಮ್ಮ ಆತ್ಮದಿಂದ ಬಲಪಡಿಸಿ  
ನಿಮ್ಮ ಪ್ರೇಮದಿಂದ ನನ್ನ ತುಂಬಿ ಆಶೀರ್ವದಿಸಿ |

ನಿಮ್ಮೊಂದಿಗೆ ನಾನಿರುವೇ ನಿಮ್ಮೊಂದಿಗೆ ನಾನಿರುವೇ ದೇವಾ  
ನಿಮ್ಮೊಂದಿಗೆ ನಾನಿರುವೆ ಯೇಸುವೇ ಸದಾ  
ನಿಮ್ಮೊಂದಿಗೆ ನಾನಿರಲು ಯಾವ ಚಿಂತೆಯೂ ನನಗಿಲ್ಲ  
ಯಾವ ದುಃಖದ ಭಯವಿಲ್ಲ ನನ್ನ ರಕ್ಷಕ |

## 90. ನಿತ್ಯ ಸಹಾಯ ಮಾತೆ

ನಿತ್ಯ ಸಹಾಯ ಮಾತೆ ಪ್ರಭು ಕ್ರಿಸ್ತರ ನಲೈಯ ಧಾತೆ  
ನಿನ್ನ ಮಕ್ಕಳು ನಾವು ತಾಯೀ ನಮಗಾಗಿ ಪ್ರಾರ್ಥಿಸು ತಾಯೆ

ಕಾನಾ ಮದುವೆಯಲ್ಲಿ ಕೊರತೆಯ ಕಂಡೆ ನೀನು  
ಮಗನಲ್ಲಿ ಬೇಡಿ ನಿಂತಾ ಕರುಣೆಯ ಕಣ್ಮಣಿ ನೀನು  
ಮಾತೆ ನಿನ್ನ ಪ್ರಾರ್ಥನೇ ಕೇಳಿ ಅದ್ಭುತವ ಮಾಡಿದರೇಸು |

ಇದೊ ನಿಮಗೆ ತಾಯಿಯೆಂದು ಕೊನೆ ಘಳಿಗೆ ನುಡಿದರು ಯೇಸು  
ಆ ಕ್ಷಣವೇ ಶಿಷ್ಯರಿಗಲ್ಲಾ ತಾಯಾದೇ ಮಾತೆ ನೀನು  
ನೊಂದಂತ ಮಕ್ಕಳು ನಾವು ನಮಗಾಗಿ ಪ್ರಾರ್ಥಿಸು ತಾಯೆ |

## 91. ನೀನು ಹೇಗೆ ಇದ್ದರು

ನೀನು ಹೇಗೆ ಇದ್ದರೂ ನನಗೆ ನೀನೆ ಚಂದ  
ನೀನು ಎಲ್ಲೇ ಇದ್ದರು ನನ್ನ ಮುದ್ದು ಕಂದ  
ನನ್ನ ರೂಪದಲ್ಲಿ ನಿನ್ನ ಸೃಷ್ಟಿ ಮಾಡಿದೆ  
ನಿನ್ನ ರಕ್ತೆಗಂದೆ ನಾನು ಧರಣಿಗೆ ಬಂದೆ  
ಇಸ್ರಾಯೇಲೇ ಭಯಪಡಬೇಡ  
ನಾನಿರುವೆ ನಿನ್ನ ಜೊತೆ ಭಯ ಪಡಬೇಡ

ಕಣ್ಣೀರ ಕಡಲ ಮೇಲೆ ನೀ ನಡೆವಾಗ  
ಕರವಿಡಿದು ಮುಳುಗದಂತೆ ಕಾಯುವೆ ನಿನ್ನ

ಸಂಕಟದ ಬೆಂಕಿ ನಡುವೆ ನೀನಿರುವಾಗ  
ಜ್ವಾಲೆ ನಿನ್ನ ಸುಡದಂತೆ ಕಾಯುವೆ ನಿನ್ನ ।

ರೋಗದಿಂದ ನೀ ಬಳಲಿ ನೊಂದಿರುವಾಗ  
ಸೌಖ್ಯ ಕೊಡಲು ನಾ ಬರುವೆ ಭಯಪಡಬೇಡ  
ಸೋಲು ನಿನ್ನ ಬೆನ್ನತ್ತಿ ಕಾಡಿರುವಾಗ  
ಜಯ ಕೊಡಲು ನಾನಿರುವೆ ಭಯಪಡಬೇಡ ।

ಯಾರಿಲ್ಲ ನನಗೆಂದು ಕೊರಗಲೇ ಬೇಡ  
ಎಂದೆಂದೂ ಜೊತೆಗಿರುವೆ ಭಯಪಡಬೇಡ  
ನಿನಗಾಗಿ ಜೀವಕೊಟ್ಟ ದೇವರು ನಾನೇ  
ಮರಣ ಗೆದ್ದು ಬಂದಿರುವೆ ನಾ ಜೊತೆಗಿರುವೆ.

## 92. ನೀ ನನ್ನ ಕರೆದೆ ದೇವಾ

ನೀ ನನ್ನ ಕರೆದೆ ದೇವಾ  
ನಿನ್ನ ಹಿಂದೆ ನಾ ಬಂದೆ ದೇವಾ  
ಮಾತೆಯ ಗರ್ಭದಲ್ಲೇ ನನ್ನ ಆರಿಸಿಕೊಂಡೆ  
ನನ್ನೇಸುವೇ ನಿಮಗೆ ಸ್ತೋತ್ರ  
ಹಲ್ಲೆಲೂಯಾ ಹಲ್ಲೆಲೂಯಾ ಹಲ್ಲೆಲೂಯಾ

ಶತಕೋಟಿ ಜನರಲ್ಲಿ ನನ್ನಾ  
ಹುಡುಕಿ ನೀ ಕರೆದಿರುವೆ ದೇವಾ  
ನಿನ್ನ ರಕ್ತದಿಂದ ನನ್ನನ್ನು ತೊಳೆದು  
ನಿನ್ನ ಸೇವೆಗೆ ನೇಮಿಸಿದೆ ನನ್ನ

ರೋಗಿಗೆ ಸೌಖ್ಯವ ಕೊಡಲು  
ಬಂಧಿತರಿಗೆ ಬಿಡುಗಡೆಯ ಕೊಡಲು  
ಸೈತಾನನ ಶಕ್ತಿಯ ಅಡಗಿಸಿ ಬಿಡಲು  
ಅಭಿಷೇಕವ ಮಾಡಿರುವೆ ನನ್ನ

ನಿನಗಾಗಿ ಈ ಜೀವ ದೇವಾ  
ಕೊನೆಯುಸಿರು ನಿನಗಾಗಿ ದೇವಾ  
ಮುಂದಿಟ್ಟ ಹೆಜ್ಜೆ ಹಿಂದಿಡೆನು ದೇವಾ  
ನಿನಗಾಗಿ ನಾ ಓಡುವೇ । ನಿನಗಾಗಿ ನಾ ಸಾಯುವೇ ।

## 93. ನೀ ನನ್ನ ಕರೆದೇ

ನೀ ನನ್ನ ಕರೆದೇ  
ನಿನ್ನ ಹಿಂದೇ ನಾನೋಡಿ ಬಂದಿರುವೇ  
ನೀನೇ ನನ್ನ ರಕ್ಷಕ ಯೇಸುವೇ  
ನಾನು ನಿನ್ನಾ ಕಂದಾ ।

ಕರೆದವ ನೀನೇ ನನ್ನ ಕರವನು ಹಿಡಿದು  
 ಸನ್ಮಾರ್ಗದಿ ನಡೆಸಿರಿ  
 ಕೊನೆಯವರೆಗೂ ನಾ ನಿನ್ನ ಬಿಟ್ಟಿಗಲದೇ  
 ಬಾಳುವ ಕೃಪೆ ನೀಡಿರಿ  
 ನಾ ಪಾಪಿ ದೇವಾ ಆದರೂ ನೀ ನನ್ನ ಕರೆದಿರುವೇ  
 ನೀನೇ ನನ್ನ ರಕ್ಷಕ ಯೇಸುವೇ ನಾನು ನಿನ್ನಾ ಕಂದಾ |

ಶಿಲುಭೆಯ ಮೇಲೆ ಮರಣದ ವೇಳೆ  
 ನನಗಾಗಿ ದಾಹ ಎಂದಿರಿ  
 ನನ್ನ ರಕ್ತೆಗೆ ಜೀವ ಬಿಡುವಾ ಮುನ್ನಾ  
 ನನ್ನ ಕ್ಷಮಿಸಿ ಪ್ರಾರ್ಥಿಸಿದಿರಿ  
 ನಾ ದ್ರೋಹಿ ದೇವಾ ಆದರೂ ನೀ ನನ್ನ ಕರೆದಿರುವೇ  
 ನೀನೇ ನನ್ನ ರಕ್ಷಕ ಯೇಸುವೇ ನಾನು ನಿನ್ನಾ ಕಂದಾ |

ಕೊನೆಯವರೆಗೂ ನಾ ನಿಮ್ಮ ಜೊತೆಯಲ್ಲಿರುವೇ  
 ಎನ್ನುತಾ ನೀ ಜೊತೆಯಾದೆ  
 ವಾಕ್ಯವ ಸಾರಿ ನಾ ಪ್ರಾರ್ಥಿಸಲು  
 ಅದ್ಭುತ ನೀ ಮಾಡಿದೆ |

ನಾ ನಿನ್ನ ಶಿಷ್ಯ ಯೇಸುವೇ ನೀ ನನ್ನ ಗುರುವಾದೆ  
 ಇನ್ನೂ ಭಯಪಡೆನು ನಾ ಯೇಸುವೇ  
 ನನ್ನ ಜೊತೆಗೆ ನೀನಿರುವಾಗ |

## 94. ನೀನ್ ಇಲ್ಲೆ ಬಾಳಿಲ್ಲ

ನೀನ್ ಇಲ್ಲೆ ಬಾಳಿಲ್ಲ ಯೇಸುವೇ ನೀ ಸಾಕು ನನ್ನ ಬಾಳಿಗೆ  
 ನೂರು ವರುಷ ಈ ಜಗದಿ ಬಾಳಿದರೇನು ಒಂದು ದಿವಸ  
 ನಿಮ್ ಜೊತೆಗೆ ಬಾಳೋದು ಮೇಲೂ  
 ಯೇಸುವೇ ನನ್ನ ಜೀವವೇ ಯೇಸುವೇ ನನ್ನ ಪ್ರಾಣವೇ |

ನೀ ನನ್ನ ಬಾಳಲ್ಲಿ ಬರದಿದ್ದರೆ  
 ನಾನೆಂದೂ ಮಣ್ಣಾಗಿ ಹೋಗುತ್ತಿದ್ದೆ  
 ಸಂಕಟದ ಸಮಯದಲ್ಲಿ ಸಂಗಡವಿದ್ದೆ  
 ಸರ್ವೇಶ್ವರಾ ನಿಮಗೆ ಸುತ್ತಿ ವಂದನೆ  
 ಯೇಸುವೇ ಒಳ್ಳೆಯ ಕುರುಬನೇ ನಿದ್ರಿಸದಾ ನನ್ನ ದೇವನೇ |

ನಿನ್ನಿಂದ ದೂರಾದ ಕುರಿಮರಿ ನಾನು  
 ನನ್ನ ಹುಡುಕಿ ಬಂದಂಥ ಕುರುಬನೇ ನೀನು  
 ಮುಳ್ಳಿಂದ ರಕ್ಷಿಸಿದ ಕರುಣಾಮಯನೇ  
 ನಿನ್ನ ಮಹಿಮೆ ಎಂದೆಂದೂ ನಾ ಹಾಡುವೆ |

ನೀ ನೋಡಲು ನನ್ನ ದುಃಖ ಮರೆಯಾಗದೇ  
 ನಿನ್ನ ಮುಖವ ನೋಡಲು ನನ್ ಮನ ಅರಳದೇ  
 ನಿನ್ನ ಸನ್ನಿಧಿ ಬಾಳಿಗೆ ಹಿತ ತಂದಿದೆ  
 ನಿನ್ನ ಸ್ಪರ್ಷ ನನ್ನ ಬಾಳಿಗೆ ಶ್ರುತಿ ಕೂಡಿದೇ |

ನಿನ್ನಿಂದ ದೂರಾಗಿ ನಾ ಬಾಳೆನು  
 ನಿಮ್ಮ ಮಡಿಲ ಮಗುವಾಗೆ ನಾನಿರುವೆನು  
 ಕರವಿಡಿದು ನಿಮ್ಮ ಹಿಂದೆ ನಾ ನಡವೆನು  
 ನಿಮ್ಮ ಪಾದ ಇನ್ನೆಂದು ಬಿಡೆನು ದೇವಾ |

## 95. ನಿನ್ನನ್ನಗಲಿ ಬಾಳಲಾರನಯ್ಯ

ನಿನ್ನನ್ನಗಲಿ ಬಾಳಲಾರನಯ್ಯ ಯೇಸುವೇ ಯೇಸುವೇ

ನಾ ಕಂಡ ಕನಸು ಹಾಳಾಯ್ತು ಕಣ್ಣೀರೆ ಬಾಳಾಯ್ತು  
 ನನ್ನಿಷ್ಟವೆಲ್ಲಾ ಕನಸಾಯಿತು ಬಾಳೆಲ್ಲಾ ಗೋಳಾಯ್ತು  
 ಜಗವೆಲ್ಲ ಕೈಬಿಟ್ಟಿ ಆ ಕ್ಷಣವೇ ಸ್ವರ್ಗವ ಬಿಟ್ಟು ನೀ ಬಂದ  
 ರಕ್ಷಣೆ ನನಗಾಯ್ತು ||2||

ನಾ ನಂಬಿದವರೂ ದೂರಾದರು ಏಕಾಂಗಿ ನಾನಾದೆನು  
 ರೋಗದ ವೇದನೆ ಬಾಧಿಸಲು ಜಗವೆಲ್ಲಾ ಇರುಳಾಯ್ತು  
 ಕಣ್ಣೀರಿನಿಂದ ನಿನ್ನ ಕರೆದೆ ನನ್ನ ಭಾರ ಹೊರಲು ನೀ ಬಂದ  
 ಬಿಡುಗಡೆ ನನಗಾಯ್ತು ||2||

## 96. ನಿಮ್ಮ ಸನ್ನಿಧಿಗೆ

ನಿಮ್ಮ ಸನ್ನಿಧಿಗೆ ನಾ ಬಂದಿರುವೆ ನಿಮ್ಮನ್ನೇ ನಂಬಿರುವೆ  
 ದುಃಖಭಾರಗಳ ಹೊತ್ತು ತಂದಿರುವೆ ಸ್ವೀಕರಿಸೋ ಯೇಸುವೇ ||2||

ಆರೋಗ್ಯದಾಯಕರೇ ಆರೋಗ್ಯವ ಕರುಣಿಸಿರಿ  
 ಆನಂದದಾಯಕರೇ ಆನಂದವ ಅನುಗ್ರಹಿಸಿ  
 ನಿಮ್ಮ ಪಾದವ ನಾ ಹಿಡಿದಿರುವೆ  
 ನನ್ನ ಹರಸು ಓ ಯೇಸುವೇ ||

ಆತ್ಮ ಸ್ವರೂಪಿಯೇ ಪವಿತ್ರಾತ್ಮನ ಅನುಗ್ರಹಿಸಿ  
 ಪ್ರೀತಿಸ್ವರೂಪಿಯೇ ಸತ್ಯಪ್ರೇಮದಿ ನನ್ನ ಹರಸಿ  
 ನಿಮ್ಮ ಕರಗಳ ನಾ ಹಿಡಿದಿರುವೆ  
 ಸತ್ಯಮಾರ್ಗದಿ ನನ್ನ ನಡೆಸಿ ||

ಶಿಲುಬೆಯ ನಾಯಕರೇ ಸರ್ವಶಾಪದಿಂದ ಬಿಡಿಸಿ  
 ಮರಣವ ಗೆದ್ದವರೇ ನಿತ್ಯ ಜೀವವ ಅನುಗ್ರಹಿಸಿ

ನಿಮ್ಮ ಸನ್ನಿಧಿ ಬಾಳುವ ಆಸೆ  
ನೀ ಸಾಕು ನನ್ನ ಯೇಸುವೇ ||

## 97. ನಿಮ್ಮ ವಾಕ್ಯ ಅಮರ

ನಿಮ್ಮ ವಾಕ್ಯ ಅಮರ ನಿಮ್ಮ ವಾಕ್ಯ ಮಧುರ  
ನಿಮ್ಮ ವಾಕ್ಯ ಪರಮನಂದ ಯೇಸುವೇ  
ನಿಮ್ಮ ವಾಕ್ಯ ಶುಭ ಸಂದೇಶ  
ಆ.... ಅಲ್ಲೆಲಾಯ (3)

ನೀವೇ ಶಾಂತಿ ನಿಮ್ಮ ವಾಕ್ಯ ಶಾಂತಿ  
ನೀವೇ ಪ್ರೀತಿ ನಿಮ್ಮ ವಾಕ್ಯ ಪ್ರೀತಿ  
ನೀವೇ ಶಕ್ತಿ ನಿಮ್ಮ ವಾಕ್ಯ ಶಕ್ತಿ  
ನೀವೇ ಮುಕ್ತಿ ನಿಮ್ಮ ವಾಕ್ಯ ಮುಕ್ತಿ

ನೀವೇ ಸತ್ಯ ನಿಮ್ಮ ವಾಕ್ಯ ಸತ್ಯ  
ನೀವೇ ನಿತ್ಯ ನಿಮ್ಮ ವಾಕ್ಯ ನಿತ್ಯ  
ನೀವೇ ಸೌಖ್ಯ ನಿಮ್ಮ ವಾಕ್ಯ ಸೌಖ್ಯ  
ನೀವೇ ಜೀವ ನಿಮ್ಮ ವಾಕ್ಯ ಜೀವ

ನೀವೇ ಮಾರ್ಗ ನಿಮ್ಮ ವಾಕ್ಯ ಮಾರ್ಗ  
ನೀವೇ ಬೆಳಕು ನಿಮ್ಮ ವಾಕ್ಯ ಬೆಳಕು  
ನೀವೇ ಕರುಣೆ ನಿಮ್ಮ ವಾಕ್ಯ ಕರುಣೆ  
ಅಳಿಯುವುದೆಲ್ಲಾ ಉಳಿಯುವುದು ವಾಕ್ಯ |

## 98. ಪರಲೋಕದಲ್ಲಿರುವ

ಪರಲೋಕದಲ್ಲಿರುವ ಪ್ರೀತಿಯ ತಂದೆ  
ನಿನ್ನ ನಾಮಕೆಂದೆಂದು ಸ್ತುತಿ ಸ್ತೋತ್ರವೇ  
ಭೂಪರವ ಸೃಷ್ಟಿಸಿದಾ ಸ್ವರ್ಗದ ಪಿತನೇ  
ಈ ಜಗವೇ ತುಂಬಿದೆ ನಿನ್ನಾ ಮಹಿಮೆ

ನಿನ್ನ ರಾಜ್ಯಬರಲಿ ಧರೆಗೆ ದೇವಾ  
ಸೈತಾನ ರಾಜ್ಯವ ದಹಿಸಿರಿ ದೇವಾ  
ಪರದಲ್ಲಿ ನಿನ್ನ ಚಿತ್ತ ನಡೆಯುವ ಹಾಗೆ  
ಇಹದಲ್ಲೂ ನಿನ್ನ ಚಿತ್ತ ನಡೆಯಲಿ ದೇವಾ

ಅನುದಿನದ ಆಹಾರ ನೀಡಿರಿ ದೇವಾ  
ಮನಸ್ಸಿಗೆ ಶಾಂತಿಯ ನೀಡಿರಿ ದೇವಾ  
ಕ್ಷಮೆಯನ್ನು ನೀಡಲು ಕಲಿಸಿರಿ ದೇವಾ  
ನನ್ನ ಪಾಪವನ್ನೆಲ್ಲಾ ಕ್ಷಮಿಸಿರಿ ದೇವಾ

ಶೋಧನೆಯ ಬಲೆಯಿಂದ ಬಿಡಿಸಿರಿ ದೇವಾ  
ಆತ್ಮನ ವರದಿಂದ ತುಂಬಿರಿ ದೇವಾ  
ಕೇಡುಗಳಿಂದಮ್ಮನು ಕಾಯೋದೇವಾ  
ಸೌಖ್ಯವ ನೆಮ್ಮದಿಯಾ ಕರುಣಿಸು ದೇವಾ ।

## 99. ಪರಸ್ಪರ ಪ್ರೀತಿಸಿ ಬಾಳಿದರೆ

ಪರಸ್ಪರ ಪ್ರೀತಿಸಿ ಬಾಳಿದರೆ  
ಆನಂದ ಆರೋಗ್ಯ ಅಭಿಷೇಕ  
ಪರಸ್ಪರ ಪ್ರಾರ್ಥಿಸಿ ಬಾಳಿದರೆ  
ಸ್ವರ್ಗದ ಶಕ್ತಿಯ ಆಗಮನ ।

ಪ್ರೀತಿಸುವಾ ಹೃದಯದಲ್ಲಿ  
ಯೇಸುವಿನಾ ಸನ್ನಿಧಾನ  
ದ್ವೇಷಿಸುವ ಹೃದಯದಲ್ಲಿ  
ಸೈತಾನನ ಅಧಿಕಾರ  
ಸೈತಾನ ಬರುವನು ಕದಿಯಲು ಕೊಲ್ಲಲು  
ಯೇಸು ಬಂದರು ಜೀವ ನೀಡಿ ಕಾಯಲು ।

ಪ್ರಾರ್ಥಿಸುವ ಮನೆಗಳೆಲ್ಲಾ  
ದೇವನಿರುವ ದೇವಾಲಯ  
ಸ್ತುತಿ ಮಾಡುವ ಮನೆಗಳೆಲ್ಲಾ  
ದೇವನಿರುವ ಕೃಪಾಲಯ  
ಮಹೋನ್ನತದಲ್ಲಿ ದೇವನಿಗೆ ಮಹಿಮೆ  
ಭೂಲೋಕದಲ್ಲಿ ಮನುಜರಿಗೆ ಶಾಂತಿ ।

## 100. ಪರಿಶುದ್ಧ ಆತ್ಮರೆ

ಪರಿಶುದ್ಧ ಆತ್ಮರೆ ಕರುಣಿಸು ದೇವಾ  
ಪಾಪದ ಬಲೆಯಿಂದ ಬಿಡಿಸಿರಿ ದೇವಾ  
ನಿತ್ಯ ಸಹಾಯಕರೇ ರಕ್ಷಿಸು ದೇವಾ  
ಸತ್ಯದ ಮಾರ್ಗದಿ ನಡೆಸಿರಿ ದೇವಾ  
ಆತ್ಮರೇ ಬನ್ನಿರಿ.... ಶಕ್ತಿಯಾ... ಕರುಣಿಸಿ ।

ಪಾಪವೇ ಜಗದಲ್ಲಿ ಮೆರೆದಾಡಿದೆ  
ಶೋಧನೆ ಕ್ಷಣಕ್ಷಣವೂ ನನ್ನ ಕಾಡಿದೆ  
ಬಲಹೀನ ನಾನು ಸೋಲುತ್ತಿರುವೆ  
ಬಲನೀಡಿ ನನ್ನನ್ನು ರಕ್ಷಿಸು ಪ್ರಭುವೇ ।



ಪ್ರಾರ್ಥನೆ ಮನೆಯಿಂದ ಮರೆಯಾಗಿದೆ  
 ಸಿನಿಮಾ ಮಂದಿರವೇ ಮನೆಯಾಗಿದೆ  
 ಕಾಮದ ಕ್ರೋಧದ ನೆಲೆಯಾಗಿದೆ  
 ಪವಿತ್ರಾತ್ಮರ ರಕ್ಷಿಸಿ ನಮ್ಮ ಮನೆಯ ।

ನನ ದಾಹವನ್ನೆಲ್ಲಾ ನೀಗಿಸಿ ದೇವಾ  
 ದುಶ್ಚಟುವ ದುರ್ಗುಣವ ಬಿಡಿಸಿರಿ ದೇವಾ  
 ಪಾಪಕ್ಕೆ ಬಲಿಯಾಗಿ ಸಾಯುವ ಮುನ್ನಾ  
 ಪರಿಶುದ್ಧ ಆತ್ಮರೇ ರಕ್ಷಿಸಿ ನನ್ನಾ ।

## 101. ಪರಿಶುದ್ಧ ಆತ್ಮನೇ ನಿನ್ನ ಸಂಗವು

ಪರಿಶುದ್ಧ ಆತ್ಮನೇ ನಿನ್ನ ಸಂಗವೂ ಸಂತೋಷ ಸಂತೋಷವೇ  
 ನೊಂದು ನಾ ಬೆಂದಾಗ ನಿನ್ನ ಸ್ವರ್ಗವು ಆನಂದ ಆನಂದವೇ ।

ಶಾಂತಿಯ ಪ್ರೀತಿಯ ವರವಾದ ಯೇಸುವೇ  
 ಅಭಿಷೇಕ ನೀ ಮಾಡು ಬಾ  
 ಕ್ಷಮೆಯನ್ನು ನೀಡಲು ಕಷ್ಟವ ಸಹಿಸಲು  
 ಮನಸ್ಸಿಗೆ ಬಲ ನೀಡು ಬಾ ।

ಪಾಪದ ಪುಣ್ಯದ ಅರಿವನ್ನು ನೀಡುವಾ  
 ಜ್ಞಾನದ ಆತ್ಮನೇ ಬಾ  
 ಪರಿಶುದ್ಧ ಜೀವನ ಮಾರ್ಗವು ತೋರುವಾ  
 ಪ್ರೇಮದ ಆತ್ಮನೇ ಬಾ ।

ಯೇಸು ರಕ್ಷಕನೆಂದು ಲೋಕಕ್ಕೆ ಸಾರಲು  
 ಧೈರ್ಯದ ಆತ್ಮನೇ ಬಾ  
 ರೋಗವ ನೀಗಿಸಿ ಬಾಧೆಯ ತೊಲಗಿಸುವ  
 ಅದ್ಭುತ ಆತ್ಮನೇ ಬಾ ।

ಭೂಲೋಕದಾ ಮೋಹ ಮನದಿಂದ ಬೇರ್ಪಡಿಸೋ  
 ಸತ್ಯದ ಆತ್ಮನೇ ಬಾ  
 ಸೈತಾನ ಶಕ್ತಿಯ ಎದುರಿಸಿ ಗೆಲ್ಲಲು  
 ಶಕ್ತಿಯ ಆತ್ಮನೇ ಬಾ ।

## 102. ಪವಿತ್ರಾತ್ಮರೇ ಬಾ ಬೇಗನೇ

ಪವಿತ್ರಾತ್ಮರೇ ಬಾ ಬೇಗನೇ  
 ನೀವೆನ್ನ ಬಾಳಲ್ಲಿ ಬರಲು  
 ನನ್ನ ಬಾಳು ಹರುಷದ ಹೊನಲು  
 ಬೆಳಕಾಗಿ ನನ್ನ ಬಾಳ ಬೆಳಗು  
 ಆನಂದ ಆರೋಗ್ಯ ನೀಡು ।

ಸತ್ಯವೆಂಬ ನಡುಕಟ್ಟನ್ನು ನೀಡು  
ನೀತಿ ಎಂಬ ರಕ್ಷ ಕವಚವ ನೀಡು  
ನೀವೆನ್ನ ಬಾಳಲ್ಲಿ ಬರಲು  
ನನ್ನ ಬಾಳು ಹರುಷದ ಹೊನಲು

ವಿಶ್ವಾಸದ ಗುರಾಣಿಯ ನೀಡು  
ರಕ್ಷಣೆ ಎಂಬ ಶಿರಸ್ತ್ರಾಣವ ನೀಡು

ವಾಕ್ಯವೆಂಬ ಖಡ್ಗವ ನೀಡು  
ಪ್ರಾರ್ಥಿಸುವ ವರವನ್ನು ನೀಡು

ನಿಮ್ಮ ವಾಕ್ಯವ ಜಗಕೆಲ್ಲಾ ಸಾರಲು  
ನನ್ನ ಕಾಲ್ಗಳಿಗೆ ಪಾದರಕ್ಷೆಯ ನೀಡು  
ವರ ನೀಡು ಫಲ ನೀಡು ದೇವಾ  
ನಿಮ್ಮ ಸೇವೆಗೆ ಬಲನಿಡು ದೇವಾ ।

### 103. ಪವಿತ್ರ ಪ್ರೇಮದ ಆಸರೆಗೆಂದು

ಪವಿತ್ರ ಪ್ರೇಮದ ಆಸರೆಗೆಂದು ಮರಳಿ ಬಂದನೂ ದುಷ್ಟ ಪುತ್ರನು  
ಇದು ಯೇಸು ಹೇಳಿದ ದುಂದುಗಾರನಾ ಕಥೆಯು

ಆ ದುಷ್ಟ ಪುತ್ರನೇ ನಾನು ಆ ತಂದೆ ಪರಲೋಕ ಪಿತನು  
ಕಳೆದೋದ ಕುರಿಗಾಗಿ ಮಿಡಿದಂಥ ಹೃದಯ  
ಆ ತಂದೆಯಾ ಪ್ರೇಮ ಮಧುರ

ಆ ಕೆಟ್ಟ ದಾರಿಯಲಿ ನಡೆದು ಬಾಳಾಯ್ತು ಹಂದಿಯಾ ಗೂಡು  
ಮುಗಿದೋಯ್ತು ಕನಸು ಮರೆಯಾಯ್ತು ಸೊಗಸು  
ತಂದೆಯಾ ಬಯಸಿತ್ತು ಮನಸ್ಸು

ನೊಂದು ಬೆಂದತ್ತಾ ಈ ಮನಸ್ಸು ಸ್ವೀಕರಿಸೋ ಹೃದಯವೇ ಯೇಸು  
ನನ್ನ ಪಾಪ ಕ್ಷಮಿಸಿ ನನ್ನ ಜೀವ ಉಳಿಸಿ  
ನನ್ನ ಕಾಯ್ವ ಕುರುಬನೇ ಯೇಸು ।

### 104. ಪವಿತ್ರಾತ್ಮನ ವರವ

ಪವಿತ್ರಾತ್ಮನ ವರವ ಕರುಣಿಸಿ ಓ ದೇವಾ  
ದೇವಾ ನಿಮ್ಮ ವರದಾನವನ್ನು ನೀಡಿ ಅನುಗ್ರಹಿಸಿ

ಲೋಕಕೆಲ್ಲಾ ನಿಮ್ಮ ವಚನವನ್ನು ಏಕ ದೇವರು ಯೇಸು ಎಂದು  
ಘೋಷಿಸಲು ಶಕ್ತಿ ಕಳುಹಿಸಿರಿ ಈ ಶಿಷ್ಯರು ನಿಮ್ಮ ಬೇಡುವೆವು

ನಿಮ್ಮ ಸ್ಮರಣೆ ನಮಗಾನಂದ ನಿಮ್ಮ ಸ್ತುತಿಗಳು ಪರಮಾನಂದ  
ಚೈತನ್ಯ ಬೇಕಿದೆ ಕರುಣಿಸಿರಿ ನಿಮ ಮಕ್ಕಳು ನಾವು ಬೇಡುವೆವು

ರೋಷ ದ್ವೇಷ ನೀಗಿಸಲು ಪ್ರೀತಿಯಲ್ಲಿ ಜೀವಿಸಲು  
ಶಾಂತಿಯು ಬೇಕೆಂದು ನಾ ಹಾಡುವೆ ಶಾಶ್ವತ ಶಾಂತಿ ಅನುಗ್ರಹಿಸು |

## 105. ಪಾವನಾತ್ಮನೇ

ಪಾವನಾತ್ಮನೇ ಪ್ರಿಯ ಪಾವನಾತ್ಮನೇ  
ಇಳಿದು ಬಾರ ಬೇಗ ಬಾರ ನಮ್ಮ ಮಧ್ಯದಲ್ಲಿ  
ಸಿನಾಯ್ ಬೆಟ್ಟದಲ್ಲಿ ಇಳಿದು ಬಂದವರೇ,  
ಆತ್ಮದಾಹ ತೀರಿಸಬಾರ ನಮ್ಮ ಹೃದಯದಲಿ  
ನಿಮ್ಮ ವರಗಳಿಂದ ನಮ್ಮನ್ನು ಬಲಪಡಿಸಿ  
ಲೋಕದ ಶಕ್ತಿಯ ಎದುರಿಸಿ ಗೆಲ್ಲಲು ಆತ್ಮನ ಮಳೆ ಸುರಿಸಿ  
ರೋಗದ ಬಾಧೆಯಲ್ಲಿ ಕಷ್ಟದ ವೇಳೆಯಲಿ  
ಸೌಖ್ಯದ ಶಾಂತಿಯ ವರವನು ನೀಡಿ ನಮ್ಮನ್ನು ದೃಢಪಡಿಸಿ

## 106. ಪಾವನ ಆತ್ಮ ನೀ

ಪಾವನ ಆತ್ಮ ನೀ ಬಂದ ವೇಳೆ  
ನವ ಜೀವ ಪಡೆದ ಮನುಜನಾದೆ  
ನೀ ಎನ್ನ ಹೃದಯಕೆ ಬಲ ನೀಡಲೂ  
ನಾನೊಂದು ಸಂಗೀತ ರಾಗವಾದೆ  
ದಿನ ನಿತ್ಯ ನಡೆಸನ್ನಾ ದೇವಾತ್ಮನೇ  
ಪ್ರತಿಕ್ಷಣವು ನಿನ್ನ ರಕ್ಷೆ ಎನಗಾಸರೇ  
ಗೆಲ್ಲುವೇ ನೀ ಜೊತೆ ಇರಲು ನಾ ಶೋಧನೇ  
ನೀ ಇರಲು ಕೇಡನ್ನ ಬಳಿ ಬಾರದೆ  
ನಿನ್ನಾತ್ಮವರದಿಂದ ನನ್ನ ತುಂಬಲು  
ಫಲ ಕೊಡುತಾ ಈ ಜಗವ ನಾ ಗೆಲ್ಲುವೇ  
ಶ್ರೀಯೇಸು ನಾಮವ ನಾ ಜಪಿಸುವೆ  
ಸ್ವರ್ಗಿಯ ಆನಂದ ನಾ ಹೊಂದುವೇ  
ಕಟ್ಟೆನೆಗೆ ಸತ್ಯದ ನಡುಗಟ್ಟನು  
ತೊಡೆಸೆನೆಗೆ ವಜ್ರದ ನೀತಿಯ ಕವಚ  
ಸಂದೇಶ ಸಾರಲೂ ಪಾದರಕ್ಷೆ  
ನಂಬಿಕೆಯೆಂಬ ಗುರಾಣಿಯನು  
ರಕ್ಷಣೆಯೆಂಬ ಶಿರಸ್ತ್ರಾವಾ  
ವಾಕ್ಯವೆಂಬ ನಿನ್ನ ಖಡ್ಗವಾ  
ಧರಿಸಿ ನಾ ಗೆಲ್ಲುವೇ ಈ ಲೋಕವಾ  
ಮೆಟ್ಟುವೇನು ನಾನಾಗ ಸೈತಾನಾನ |

## 107. ಪಾವನಾತ್ಮರೇ ಬೇಗ ಬನ್ನಿರಿ

ಪಾವನಾತ್ಮರೇ ಬೇಗ ಬನ್ನಿರಿ  
ಪರಮಾನಂದವ ನನಗೆ ನೀಡಿರಿ

ದೇವರ ಶಕ್ತಿಯು ನನ್ನ ಮೇಲೆ  
ಬಂದಾಗ ನಾ ಹೊಸ ಸೃಷ್ಟಿಯಾದೆ

ಆತ್ಮನ ವರಗಳು ನನ್ನಲ್ಲಿ ಬಂದಾಗ  
ಪಾಪದ ಶಕ್ತಿಯು ದೂರವಾಗಿದೆ

ಬಿಡುಗಡೆ ಬಿಡುಗಡೆ ಬಿಡುಗಡೆಯು  
ಸೈತಾನ ಶಕ್ತಿಯಿಂದ ಬಿಡುಗಡೆಯೂ

ಸಂತೋಷ ಉಲ್ಲಾಸ ಸಂಭ್ರಮವೋ  
ಪವಿತ್ರ ಆತ್ಮರಿಂದ ಆನಂದವೋ |

## 108. ಪಾಪವ ಮಾಡಿ

ಪಾಪವ ಮಾಡಿ ನಾಶವಾಗುವ ಮುನ್ನ  
ರಕ್ಷಿಸು ದೇವಾ ನೀ ನನ್ನ  
ಬಲಹೀನ ನಾನು ಬಲನೀಡು ದೇವಾ  
ಪಾಪವ ದ್ವೇಷಿಸಿ ನಾ ಬಾಳಲು  
ಯೇಸುವೆ ಕರುಣಿಸು ಯೇಸುವೇ ರಕ್ಷಿಸು

ಒಳಿತನ್ನು ಮಾಡಲು ಮನಸ್ಸಿದೆ ದೇವಾ  
ಆದರೂ ಕೆಡುಕನ್ನೆ ಮಾಡುತ್ತಿರುವೆ  
ಕೆಡುಕನ್ನು ಮಾಡುವವ ನಾನಲ್ಲ ದೇವಾ  
ನನ್ನಲ್ಲಿ ನೆಲೆಗೊಂಡ ಪಾಪವದು  
ಬಿಡಿಸೆನ್ನ ದೇವಾ ನೀಗಿಸೆನ್ನ ದಾಹ  
ಪಾಪವ ದ್ವೇಷಿಸಿ ನಾ ಬಾಳಲು

ತಾಯಿಯ ಗರ್ಭದಿಂದ ನಾ ಪಾಪಿ ದೇವಾ  
ಶೋಧನೆಗೆ ಬಳಿಯಾದ ಬಲಹೀನ ನಾ  
ಹಾವ ಕಂಡು ಹೆದರಿ ಕೊಂಡು ಓಡುವಂತೆ ದೇವಾ  
ಪಾಪದಿಂದ ದೂರವಾಗಿ ನಾ ಬಾಳಲು  
ಬಲನೀಡು ದೇವಾ ವರನೀಡು ದೇವಾ  
ಪಾಪವ ದ್ವೇಷಿಸಿ ನಾ ಬಾಳಲು |

## 109. ಪಿತನು ನುಡಿದ

ಪಿತನು ನುಡಿದ ಸ್ತ್ರೀಯು, ವಾಗ್ಧಾನ ಮಾಡಿದ ಕನ್ನಿಕೆಯು  
ಯೇಸು ನೀಡಿದ ತಾಯಿ, ನೀನೇ ಮೇರಿಮಾತೆ

ಆದಿ ಮಾತೆ, ಹವ್ವಳಂದು, ದೇವರ ವಾಕ್ಯ ಮೀರಿ  
ಪಾಪದ ಫಲವು ಶಾಪವಾಗಿ, ಮರಣವು ಈ ಭೂಮಿಗೆ ಬಂತು  
ಸ್ತ್ರೀಯೊಬ್ಬಳ, ಸಂತಾನವೇ, ಸೈತಾನ ಶಕ್ತಿಯ ಮೆಟ್ಟಿ  
ಮರಣವನು, ಗೆಲ್ಲುವನು, ದೇವರ ವಾಗ್ಧಾನವಾಯಿತು  
ಆ ಸ್ತ್ರೀಯೆ ನೀನು ಸಂತಾನವೇ ಯೇಸು ದೇವಾ  
ಧನ್ಯ ನಿನ್ನ ನಾಮ, ರಕ್ಷೆ ಯೇಸು ನಾಮ

ಕನ್ನಿಕೆಯು, ಹೆರುವಳು, ಮಗನ, ಆ ಕಂದ ಇಮ್ಮಾನುವೆಲ್  
ಪಾಪದಿಂದ, ಮರಣದಿಂದ, ಬಿಡಿಸಲು ಬಂದ ನಿನ್ನ ಕಂದ  
ಕರ್ತರ ದಾಸಿ, ನಡೆಯಲಿ ಚಿತ್ತ, ಎಂದ ಧೀಮಂತೆ ನೀನು  
ದೇವರ ನುಡಿಗೇ, ವಿಧೇಯಳು ನೀನು  
ನಿನ್ನಿಂದ ರಕ್ಷಕನು ನಮಗೆ  
ಯೇಸು ನಮಗೆ ಅಂದು, ತಾಯಾಗಿ ನೀಡಿದ ನಿನ್ನ  
ಪಡೆದ ನಾವು ಧನ್ಯ, ಸಹರಕ್ಷಕಿಯು ನೀನು ।

## 110. ಪ್ರಾರ್ಥನೆಯ ಆಲಿಸುವಾ

ಪ್ರಾರ್ಥನೆಯಾ ಆಲಿಸುವಾ ಯೇಸುವಿಗೆ ಸ್ತೋತ್ರ  
ಕರುಣಿಸುವಾ ಕರ್ತರಿಗೆ ಶಿರಬಾಗಿ ನಮನ ।

ಪ್ರಾರ್ಥಿಸುವಾ ಮನಗಳಲ್ಲಿ ಯೇಸುವಿನಾ ವಾಸ  
ಪ್ರಾರ್ಥಿಸುವಾ ಮನೆಗಳೆಲ್ಲಾ ಯೇಸುವಿನ ಆಲಯ ।

ಪ್ರಾರ್ಥನೆಯೇ ಜಗದಲ್ಲಿ ಬಲುದೊಡ್ಡ ಅಸ್ತ  
ಪ್ರಾರ್ಥಿಸುವಾ ಭಕ್ತನಿಗೆ ಸರ್ವವು ಸಾಧ್ಯ ।

ಪ್ರಾರ್ಥನೆಯೇ ದೇವರನು ಸೆಳೆಯುವಾ ತಂತ್ರ  
ಪ್ರಾರ್ಥನೆಯೇ ಸೈತಾನನ ಬಂಧಿಸುವಾ ಮಂತ್ರ ।

ಪ್ರಾರ್ಥಿಸುವಾ ಹೃದಯಗಳು ಯೇಸುವಿಗೆ ಇಷ್ಟ  
ಪ್ರಾರ್ಥಿಸದೇ ಇರುವವನಾ ಬಾಳೆಲ್ಲಾ ನಷ್ಟ ।

## 111. ಪ್ರಾರ್ಥಿಸು ನೀ

ಪ್ರಾರ್ಥಿಸು ನೀ ಓ ಮಗನೇ  
ಪ್ರಾರ್ಥಿಸು ನೀ ಓ ಮಗಳೇ  
ಪ್ರಾರ್ಥಿಸಲು ಅದ್ಭುತವ ಕಾಣುವೇ  
ಆನಂದ ಆರೋಗ್ಯ ಪಡೆಯುವೇ

ಕಣ್ಣೀರಿನಿಂದ ಪ್ರಾರ್ಥಿಸು ಮಂಡಿಯೂರಿ ಪ್ರಾರ್ಥಿಸು  
 ಕರ್ತರೇಸು ಓಡಿ ಬರುವರು  
 ಕಣ್ಣೀರಲ್ಲಾ ಒರೆಸಿ ಬಿಡುವರು  
 ಕರವ ಹಿಡಿದು ನಿನ್ನ ಕಾಯ್ವರು ।

ಪಾಪ ತ್ಯಜಿಸಿ ಪ್ರಾರ್ಥನೆ ಮಾಡು  
 ಕ್ಷಮೆಯ ನೀಡಿ ಪ್ರಾರ್ಥಿಸಿ ನೋಡು  
 ನಂಬಿ ನೀನು ಪ್ರಾರ್ಥನೆ ಮಾಡು  
 ಕೇಳಿದೆಲ್ಲಾ ಪಡೆಯುವೆ ನೀನು ।

ಯೇಸು ನಾಮದಲ್ಲಿ ಪ್ರಾರ್ಥಿಸು  
 ಯೇಸು ಪಾದ ಬಿಡದೆ ಪ್ರಾರ್ಥಿಸು  
 ಯೇಸು ಕರುಣೆಗಾಗಿ ಪ್ರಾರ್ಥಿಸು  
 ಕೊಡುವ ತನಕ ಬಿಡದೆ ಪ್ರಾರ್ಥಿಸು ।

ಪ್ರಾರ್ಥಿಸಲು ಮಳೆಯು ಸುರಿಯಿತು  
 ಪ್ರಾರ್ಥಿಸಲು ಕಡಲು ಬಿರಿಯಿತು  
 ಪ್ರಾರ್ಥಿಸಲು ಸೌಖ್ಯ ಲಭಿಸಿತು  
 ಪ್ರಾರ್ಥಿಸಲು ಪೀಡೆ ತೊಲಗಿತು ।

## 112. ಪ್ರೀತಿಸಿ ಬಾಳುವ

ಪ್ರೀತಿಸಿ ಬಾಳುವ ಹೃದಯಗಳೆಲ್ಲ, ಯೇಸು ದೇವರ ಆಲಯ  
 ದ್ವೇಷವ ಸಾಧಿಸೋ ಹೃದಯಗಳೆಲ್ಲ,  
 ಸೈತಾನ ನೆಲೆಸುವ ಮೃಗಾಲಯ  
 ಪ್ರೀತಿ ಮಾಡಲು ಯೇಸುವೇ ಶಕ್ತಿ ನೀಡಿರಿ  
 ಕ್ಷಮೆಯ ನೀಡಲೊಂದು ಹೃದಯ ನನಗೆ ನೀಡಿರಿ ।

ನಾಲ್ಕೇ ದಿನದ ಬದುಕು ನಮ್ಮದು, ಪ್ರೀತಿಸಿ ಬಾಳಲು ಸುಂದರ  
 ಪ್ರೀತಿ ಇಲ್ಲದ ಮನೆಗಳೆಲ್ಲಾ.... ನೆಮ್ಮದಿ ಕಾಣದ ಹಂದರ ।

ಸತಿ ಪತಿಯು ಪ್ರೇಮದಿ ಬಾಳಲು, ಮನೆಯೇ ನೆಮ್ಮದಿಯ ತಾಣ  
 ಕ್ಷಮಿಸಿ ವಹಿಸಿ ಬಾಳದಿದ್ದರೆ, ಮುರಿದ ಕುಟುಂಬ ದುಃಖಮಯ ।

ಮಾನವರೆಲ್ಲಾ ಕೂಡಿ ಬಾಳಿದರೆ, ಜಗದಲ್ಲೆಲ್ಲಾ ಆನಂದ  
 ಬಡವ ಬಲ್ಲಿದ ಜಾತಿ ಭಾಷೆ, ಬೇಧವ ತೊರೆದರೆ ಸ್ವರ್ಗ ಸುಖ ।

## 113. ಪಂಚ ಶತಮ ದಿನ

ಪಂಚಶತಮ ದಿನದಂದು ಶಿಷ್ಯರ ನಡುವೆ  
 ಅಗ್ನಿ ನಾಳದಂತೆ ಬಂದ ಪಾವನಾತ್ಮರೇ  
 ಶಕ್ತಿ ನೀಡಿರಿ ಶಕ್ತಿ ನೀಡಿರಿ  
 ಸ್ವರ್ಗ ಶಕ್ತಿ ನಮಗೆ ನೀಡಿರಿ ।

ಹೇಗೆ ನಾ ಜಪಿಸಬೇಕು ಎಲ್ಲಿ ನಾ ಹೋಗಬೇಕು  
ದಾರಿ ತೋರಿ ಪಾವನಾತ್ಮರೇ ನನ್ನ ಚಿತ್ರ ನಡೆಸದಂತೆ  
ನಿಮ್ಮ ಚಿತ್ರ ನಡೆಸಬೇಕು ಸ್ವಾರ್ಥದಿಂದ ಬಿಡಿಸು ಆತ್ಮರೇ ।

ದುಃಖವೆಲ್ಲಾ ಮರೆತು ನಾನು ಹರುಷದಿಂದ ಬಾಳಬೇಕು  
ಶಾಂತಿ ಮಾರ್ಗ ತೋರಿ ಯೇಸುವೇ ಪರದೂಷಣೆ ನುಡಿಯದಂತೆ  
ಹಿತ ನುಡಿಗಳ ನುಡಿಯಬೇಕು ಸ್ನೇಹ ಶಕ್ತಿ ತುಂಬಿ ಆತ್ಮರೇ ।

ಪಾಪವೆಲ್ಲಾ ತ್ಯಜಿಸಿ ನಾನು ಶುದ್ಧನಾಗಿ ಬಾಳಬೇಕು  
ಮಾರ್ಗ ತೋರಿ ಪಾವನಾತ್ಮನೇ ಲೋಕಕ್ಕೆಲ್ಲಾ ಹೋಗಿ ನಾನು  
ನಿನ್ನ ವಚನ ಸಾರಬೇಕು ಧೈರ್ಯ ನೀಡಿ ಪಾವನಾತ್ಮನೇ ।

## 114. ಪಾವನಾತ್ಮರೇ

ಪಾವನಾತ್ಮರೇ ನನ್ನ ದೇವರ ಶಕ್ತಿಯೇ  
ಜೀವಜಲವೇ ನನ್ನ ಶುದ್ಧೀಕರಿಸು ಬಾ

ನನ್ನಲ್ಲಿರುವ ಕೆಟ್ಟ ದಾಹದಿಂದ  
ನನ್ನ ಬಿಡಿಸಿ ರಕ್ಷೆ ನೀಡಿ ನನ್ನ ಹರಸು ಬಾ

ಮೋಶೆಗೆ ಮಾರ್ಗ ತೋರಿದ ಪಾವನಾತ್ಮರೇ  
ಸತ್ಯಮಾರ್ಗದಲ್ಲಿ ಇಂದು ನನ್ನ ನಡೆಸು ಬಾ  
ಪಾಪದ ಬಲೆಯಲ್ಲಿ ನಾ ಸಿಲುಕಿಕೊಳ್ಳದೆ  
ದೇವರಾಜ್ಞೆಯಂತೆ ಬಾಳೋ ಭಾಗ್ಯ ನೀಡು ಬಾ

ದಾವಿದನ ಜೊತೆಯಲ್ಲಿದ್ದ ಧೈರ್ಯದ ಆತ್ಮರೇ  
ನನ್ನಲ್ಲಿರುವ ಹೇಡಿತನವ ಸುಟ್ಟುಹಾಕಬಾ  
ಭಯದ ಆತ್ಮವಾ ನಾ ಮೆಟ್ಟಿ ಗೆಲ್ಲಲು  
ಉನ್ನತ ಶಕ್ತಿಯಿಂದ ನನ್ನ ತುಂಬ ಬಾ

ಸೋಲೋಮೋನನ ಜೊತೆಯಲ್ಲಿದ್ದ ಜ್ಞಾನದಾತ್ಮರೇ  
ಜ್ಞಾನದ ಆತ್ಮದಿಂದ ನನ್ನ ತುಂಬು ಬಾ  
ಮನದಲ್ಲಿ ಬರುವ ಎಲ್ಲಾ ಕೆಟ್ಟ ಯೋಚನೆಯಾ  
ಸುಟ್ಟು ನನ್ನ ನಿಷ್ಠನಾಗಿ ಅಭಿಷೇಕಿಸು ಬಾ

ಪ್ರೇಷಿತರ ಮೇಲೆ ಬಂದ ಅಗ್ನಿನಾಳವೇ  
ಭಕ್ತರಾದ ನಮ್ಮ ಮೇಲೂ ಇಳಿದು ಬೇಗ ಬಾ  
ಯೇಸುವಿಗಾಗಿ ನಾವು ಸಾಕ್ಷಿಯಾಗಲು  
ವರಗಳಿಂದ ಫಲಗಳಿಂದ ನಮ್ಮನ್ನು ತುಂಬಲು ಬಾ

## 115. ಬನ್ನಿ ಯೇಸು ದೇವಾ

ಬನ್ನಿ ಯೇಸು ದೇವಾ ದರುಶನ ನೀಡೋ ದೇವಾ  
ಬನ್ನಿ ಯೇಸು ದೇವಾ ನೀಗು ಹೃದಯದ ಭಾರ

ಲೋಕವೇ ಸಂತೆ, ಮನತುಂಬ ಚಿಂತೆ ಎಲ್ಲೆಲ್ಲೂ ಸೋಲು  
ಬದುಕೆಲ್ಲಾ ಗೋಳು ಹೊರೆ ಹೊತ್ತು ಬಿಡಿಸೆನ್ನ ಪ್ರಭುವೇ  
ನಿನ್ನ ಶಾಂತಿ ನೀಡೋ ಎಮಗೆ ಜಗದ ಶಾಂತಿದಾತ

ಹೃದಯದ ನೊವ ನೀಗುವ ದೇವಾ  
ಹೃದಯಕ್ಕೆ ಬಲವ ನೀಡುವ ದೇವಾ  
ಬಲಪಡಿಸು ಓ ಯೇಸು ದೇವಾ ನೀನಿರಲು ನಮಗಿಲ್ಲ ಭಯವೇ  
ಜಗದ ಸೌಖ್ಯದಾತ ನೀ ಜಗದ ಸೌಖ್ಯದಾತ ।

ಯಾರಿಲ್ಲ ಎನಗೆ ಏಕಾಂಗಿ ನಾನು  
ನಿಜ ಪ್ರೇಮ ಸಿಗದೆ ಆಸೆ ನಿರಾಸೆ  
ನಿನ್ನ ಪ್ರೇಮದಿಂದೆನ್ನ ನಡೆಸು ನವ ಹರ್ಷದಿಂದೆನ್ನ ಹರಸು  
ಜಗದ ಮುಕ್ತಿದಾತ ಓ ಜಗದ ಮುಕ್ತಿದಾತ ।

## 116. ಬಾ ನನ್ನೇಸು

ಬಾ ನನ್ನೇಸು ದೇವಾ ಬನ್ನಿ ಎನ್ ಮಾನಸಕ್ಕೆ  
ಹೃದಯದ ದುಃಖಗಳೆಲ್ಲಾ ಅಳಿಸೋ ನನ್ನೇಸು ದೇವಾ ।

ಹೃದಯವು ಮುರಿದ ವೇಳೆ ಕಣ್ಣು ತುಂಬಿದ ವೇಳೆ  
ಸ್ನೇಹ ಸ್ವರೂಪಿ ಯೇಸುವೆ ನಿನ್ನ ಪ್ರೇಮದಿಂದೆಲ್ಲಾ ಹರಸು ।

ಪಾಪವು ನನ್ನ ಆಳುತ್ತಿರಲು ಬಾಳೇ ಇರುಳಾಗಿ ಇರಲು  
ಪರಮ ಪರಿಶುದ್ಧನೇಸುವೇ ಪಾಪದಿ ಬಿಡಿಸೆನ್ನಾ ಪ್ರಭುವೇ ।

## 117. ಬಾನು ನಿನ್ನಾ ಸಿಂಹಾಸನ

ಬಾನು ನಿನ್ನಾ ಸಿಂಹಾಸನ, ಭೂಮಿ ನಿನ್ನ ಪಾದದ ಪೀಠ  
ನರ ರಕ್ತೆಗೆ ನರನಾದೆಯಾ

ನನ್ನೊಳು ಬಂದು ವಾಸ ಮಾಡಲು ರೊಟ್ಟಿಯಾದೆಯಾ ।

ಆರಾಧನೆ ನನ್ನ ಯೇಸುವಿಗೆ

ಆರಾಧನೆ ನನ್ನ ದೇವನಿಗೆ ।

ಮನ್ನಾ ತಿಂದ ಪೂರ್ವಜರಂದು ಮರಣ ಕಂಡರು  
ನಿನ್ನ ದೇಹ ಭುಜಿಸಿದ ನಾವು ಸ್ವರ್ಗ ಕಾಣುವೆವು  
ನಿನ್ನ ರಕ್ತವೇ ನನ್ನ ಪಾಪವ ತೊಳೆದು ಹಾಕಿದೆ  
ನಿನ್ನ ಪ್ರೇಮವೇ ನನ್ನ ಬಾಳಿಗೆ ಮುಕ್ತಿ ತಂದಿದೆ ।



ರೋಗವ ನೀಗಲು ನನ್ನಲ್ಲಿ ಬಂದ ಸೌಖ್ಯ ದಾಯಕನೇ  
 ಶಾಂತಿಯ ನೀಡಲು ನನ್ನಲ್ಲಿ ಬಂದ ಶಾಂತಿ ಪ್ರಧಾಯಕನೇ  
 ಶೋಧನೆ ಗೆಲ್ಲಲು ಬಲ ನೀಡ ಬಂದ ಮರಣವ ಗೆದ್ದವನೇ  
 ಜಯವನು ನೀಡಲು ನನ್ನೊಳು ಬಂದ ಕರುಣಾ ಸಾಗರನೇ ।

ಯೇಸುವೇ ನಿಮ್ಮ ದೇಹವ ಭುಜಿಸಲು ಯೋಗ್ಯನಲ್ಲ ನಾ  
 ತಾವೊಂದು ನುಡಿಯ ನುಡಿದರೆ ಸಾಕು ಧನ್ಯನಾಗುವೆ ನಾ  
 ದೇವಾ ನನ್ನೊಳು ನೀ ಬಂದಿರಲು ಆಲಯವಾಗುವೆ ನಾ  
 ಯೇಸುವೇ ನಿಮಗೆ ಸಾಕ್ಷಿಯಾಗಿ ಜಗದಲಿ ಬಾಳುವೆ ನಾ ।

## 118. ಬಾನಿನ ಕೆಳಗೆ

ಬಾನಿನ ಕೆಳಗೆ ! ಮನುಜರ ನಡುವೆ ರಕ್ಷನೊಬ್ಬನೇ  
 ಆ ರಕ್ಷಕ ಯೇಸುವೇ ನಜರೇತನೇಸುವೇ  
 ಮಾನವ ರಕ್ಷೆಗೆ ಜೀವವ ನೀಡಿದ ದೇವರು ಒಬ್ಬರೇ  
 ಆ ದೇವರು ಯೇಸುವೇ ದೇವಪುತ್ರ, ಯೇಸುವೇ ।

ದೇವರು ಲೋಕವ ಪ್ರೀತಿಸತಾ  
 ತನ್ನ ! ಪುತ್ರನ ಕಳಿಸಿದರು, ಆ ಪುತ್ರನು ಯೇಸುವೇ  
 ಲೋಕದ ಪಾಪಕ್ಕಾಗಿ ಸುತನು ರಕ್ತವ ಸುರಿಸಿದನು  
 ತನ್ನ ಜೀವವ ನೀಡಿದನು ।

ಪಾಪದ ಶಾಪದ ಬಲೆಯಿಂದ ಮನುಜರ ರಕ್ಷಿಸಲು  
 ಬಂದುವರೇಸುವೇ ನಜರೇತನೇಸುವೇ  
 ಪ್ರೇಮವ ತುಂಬಲು ಶಾಂತಿಯ ನೀಡಲು  
 ಬಂದವರೇಸುವೇ  
 ನಮ್ಮ ರಕ್ಷಕರೇಸುವೇ ।

## 119. ಬಾನಿನ ಕೆಳಗೆ

ಬಾನಿನ ಕೆಳಗೆ ಮನುಜರ ನಡುವೆ ಯೇಸು ನಾಮದಲೇ  
 ರಕ್ಷೆಯ ಧಾನವು ಶಾಂತಿಯ ಕಿರಣವು ಯೇಸು ನಾಮದಲೇ ।  
 ಸಪ್ತ ಸ್ವರದಲ್ಲಿ ಸಂಗೀತ ರಾಗ  
 ಸಾಸ ಸಾಸ ಸಸ ನರಿಪರಿಪಾ  
 ಯೇಸು ನಾಮದಲಿ ರಕ್ಷೆಯಧಾಮ  
 ಸಪ್ತವರ್ಣದಲಿ ವರ್ಣಚಿತ್ತಾರ  
 ಸರ್ವ ಸೃಷ್ಟಿಗೂ ಯೇಸುವೇ ಮೂಲ  
 ಹಕ್ಕಿಯ ಚಿಲಿಪಿಲ ನಾದವು ಮಿಡಿದಿದೆ  
 ಯೇಸುವೇ ಸ್ತುತಿಯೆಂದು

ಮೃಗಚರಗಳೆಲ್ಲವೂ ಫರ್ಜಿಸಿ ಕೂಗಿವೆ  
ಯೇಸುವೇ ಪ್ರಭುವೆಂದು  
ಹರಿಯುವ ನದಿಗಳ ಜುಳು ಜುಳು ಶಬ್ದವು  
ರಕ್ಷಕ ಯೇಸು ಎಂದು  
ಸುಯ್ಯನೆ ಬೀಸುವ ಗಾಳಿಯು ನುಡಿದಿದೆ  
ಜೀವವು ಯೇಸುವೆಂದು

ಬೆಳಗುವ ಸೂರ್ಯನ ಕಣ ಕಣ ಕಿರಣವು  
ಯೇಸುವೆ ಬೆಳಕೆಂದು ಚಂದ್ರನ ತಂಪಿನ ಇಂಪಲಿ ಅಡಗಿದೆ  
ಯೇಸುವೇ ಶಾಂತಿ ಎಂದು  
ಮಿನುಗುವ ತಾರೆಯು ನಲಿವ ಸಾರಿದೆ  
ಯೇಸುವೆ ಕರ್ತನೆಂದು  
ದಳ ದಳ ಬದುಕುವ ಮಳೆ ಹನಿ ನುಡಿದಿದೆ  
ಯೇಸುವೆ ಕರುಣೆಯೆಂದು ।

## 120. ಬಾ ಯೇಸು ದೇವಾ

ಬಾ - ಯೇಸು ದೇವಾ ಬಾ - ಎನ್ನಾತ್ಮಕೆ ಬಾ  
ದೇವಾ ನೀ ಬರಲೂ ಬಾಳೆಲ್ಲಾ ಆನಂದವೇ  
ಬಾ ಯೇಸುದೇವಾ ।

ನೀನು ಪ್ರೀತಿಸಿದಂತೆ ನೀನು ಕ್ಷಮಿಸಿದಂತೆ ಕ್ಷಮಿಸಿ ಪ್ರೀತಿಸಲು  
ನಿನ್ನ ಪ್ರೇಮ ತುಂಬಲು ಬಾ । ಬಾ ಯೇಸುದೇವಾ ।

ಚಿಂತೆ ಭಯ ಭೀತಿಯಾ ಬಾಳ ಕಹಿನೆನಪೆಲ್ಲಾ ಹೃದಯ  
ಭಾರವ ನೀಗಲು ಬೇಗನೇ ಬಾ

ಅಂಜಿಕೆ ನಾಚಿಕೆಯಾ ಸಂಶಯ ಗುಣವ ನೀಗಿ  
ಆತ್ಮನ ವರದಿಂದ ಅಭಿಷೇಕ ಮಾಡಲು ಬಾ ।

## 121. ಬಾ ಯೇಸುವಲ್ಲಿ ಬಾ

ಬಾ ಯೇಸುವಲ್ಲಿ ಬಾ ನಿನ್ನ ಹೃದಯವ ಯೇಸುವಿಗೆ ತಾ।  
ನಿನ್ನಾ ಕಾಯುವ ಕುರುಬನವ ।

ಹುಟ್ಟಿದಾಗ ಏನು ಹೊತ್ತುತಂದೆ? ಸತ್ತಾಗೇನು ಕೊಂಡೋಗುವೇ ನೀನು?  
ಎಲ್ಲಿಂದ ನೀ ಬಂದೆ ಈ ಜಗಕೆ? ಎಲ್ಲಿಗೋಗಬೇಕು ನಿನಗೆ ಗೊತ್ತೆ? ।

ಪ್ರೇಮಕ್ಕಾಗಿ ಆಲೆದು ಸೊತೆ ನೀನು ನಂಬಿದವರ ಪ್ರೇಮವೆಲ್ಲಾ ಸುಳ್ಳು  
ಜೀವಕೊಟ್ಟ ಪ್ರೇಮ ಉಂಟು ನೋಡು ಶಿಲುಬೆ ಮರಣ ಸತ್ಯಪ್ರೇಮಕಾಣು ।

ಹಣದ ಹಿಂದೆ ಓಡಿದ್ದು ನೀ ಸಾಕು ಮರಣ ಬರಲೂ ಹಣವದೆಲ್ಲಾ ಧೂಳು  
ಯೇಸುವಿನ ಹಿಂದೆ ಬೇಗ ಓಡು ನಿತ್ಯ ಜೀವ ದಕ್ಕುತ್ತಾಗ ನೋಡು ।

ನಾನು ಎಂಬ ಅಹಂಕಾರ ಸಾಕು ಆರು ಅಡಿ ಮಣ್ಣು ಕೊನೆಗೆ ನೋಡು  
ಸ್ಥಾನಮಾನ ಸ್ಥಿರವಲ್ಲಾ ನೋಡು ದೀನರಲ್ಲಿ ಯೇಸುವನ್ನು ಕಾಣು ।

## 122. ಬಾ ಯೇಸುವೇ

ಬಾ ಯೇಸುವೇ ಎನ್ನಾತ್ಮಕ್ಕೆ । ನೀ ಬರಲು ನನ್ನ ಬಾಳೇ ಸೊಗಸು  
ಇರುಳಲ್ಲಿ ಬೆಳಕಾಗಿ ನೀ ಬಾ ।

ನೋವಲ್ಲಿ ನಲಿವಾಗಿ ನೀ ಬಾ । ಇರುಳಲ್ಲಿ ಬೆಳಕಾಗಿ ನೀಬಾ ॥  
ನೀ ಬರಲು ನನ್ನ ಬಾಳೇ ಸೊಗಸು

ಕಣ್ಣೀರನು ಒರೆಸಲು ನೀ ಬಾ  
ನನ್ನ ದುಃಖವ ನೀಗಲು ನೀ ಬಾ  
ನೀ ಬರಲು ನನ್ನ ಬಾಳೇ ಸೊಗಸು ।

ನನ್ನ ರೋಗದಿ ಸೌಖ್ಯವಾಗಿ ನೀ ಬಾ  
ನಿರಾಶೆಯಲಿ ನಿರೀಕ್ಷೆಯಾಗಿ ಬಾ  
ನೀ ಬರಲು ನನ್ನ ಬಾಳೇ ಸೊಗಸು ।

ನನ್ನ ಭಯದಲ್ಲಿ ಅಭಯವಾಗಿ ನೀ ಬಾ  
ನನ್ನ ಚಿಂತೆಯಲಿ ಪರಿಹಾರವಾಗಿ ಬಾ  
ನೀ ಬರಲು ನನ್ನ ಬಾಳೇ ಸೊಗಸು ।

ರೋಗಿಯಾಗಿ ನೊಂದಿರುವೆ ದೇವಾ  
ಸೌಖ್ಯವಾಗಿ ನೀ ಬೇಗ ಬಾರ  
ನಿನ್ನ ಬಿಟ್ಟರೆ ನನಗ್ಯಾರು ಇಲ್ಲ  
ನಿಮ್ಮನ್ನೇ ನಂಬಿರುವೆ ದೇವಾ ।

## 123. ಬಾ ಯೇಸುವೇ ಕರುಣಾಮಯನೇ

ಬಾ ಯೇಸುವೇ ಕರುಣಾಮಯನೇ  
ಬಲಹೀನೇ ಪಾಪಿಯು ನಾ  
ನನ್ನ ಕ್ಷಮಿಸಿ ನೀ ಹರಸು ಬಾ ।

ನನ್ನ ಕರೆದಾ ಪ್ರೀತಿಯ ನಿನ್ನ ಕೈಗಳಿಗೆ ಮೊಳೆಯಿಟ್ಟು  
ಜಡಿದದ್ದು ನನ್ನ ಪಾಪವೇ  
ನನ್ನ ಹುಡುಕು ಬಂದ ಕಾಲುಗಳಿಗೆ  
ಮೊಳೆಯನ್ನು ಹೊಡೆದದ್ದು ನನ್ನ ಪಾಪವೇ ।

ನನಗಾಗಿ ಮಿಡಿದಾ ಪ್ರೀತಿಯ ಹೃದಯಕ್ಕೆ  
 ಈಟಿಯಿಂದ ತಿವಿದವಳು ನಾನೇ  
 ತಲೆಯಾ ಮೇಲೆ ಮುಳ್ಳಿನ ಕಿರೀಟ  
 ನನ್ನ ಪಾಪದ ಫಲವೇ ನನ್ನ ಶಿಕ್ಷೆ ನೀ ವಹಿಸಿರುವೆ |

ನನ್ನ ಕ್ಷಮಿಸಿ ಪ್ರಾರ್ಥಿಸಿದೆ ನೀ ಶಿಲುಬೆಯಲಿ  
 ಕರುಣಿಸಿದೆ ರಕ್ಷಣೆಯ ನನ್ನ ಬಾಳಿನಲ್ಲಿ  
 ಇನ್ನೆಂದು ಪಾಪಕ್ಕೆ ನಾ ಬೀಳದಂತೆ  
 ಕಾಪಾಡು ಕರುಣಾಮಯನೇ  
 ನನಗಾಗಿ ನಾ ಬಾಳುವೆ |

## 124. ಬಾಯಾರಿದ ಜಿಂಕೆ

ಬಾಯಾರಿದ ಜಿಂಕೆಯಂತೆ ನೀನು  
 ಜೀವ ಕೊಡುವ ನೀರಿನಾ ಬಳಿಗೆ ಬರುವೆಯಾ  
 ಬಾ ನೀ ಬಾ ಯೇಸು ಬಳಿಗೆ

ಸುಖವ ಹುಡುಕಿ ಅಲೆದೆ ದಾಹತೀರಿತೆ?  
 ಪ್ರೇಮ ಮೋಹದಿಂದ ತೃಪ್ತಿ ಸಿಕ್ಕಿತೇ?  
 ದಾಹ ತೀರುವಂತ ಜೀವ ಜಲವನು  
 ನೀಡಲೆಂದು ಯೇಸು ಕಾಯುತ್ತಿರುವರು  
 ಬಾ ನೀ ಬಾ ಯೇಸು ಬಳಿಗೆ

ವೈದ್ಯರೆಲ್ಲಾ ನಿನ್ನ ಕೈಯ ಬಿಟ್ಟರೇ  
 ಕಷ್ಟ-ನಷ್ಟ ಸತತ ಬೆನ್ನ ಹತ್ತಿತ್ತೇ  
 ಸೌಖ್ಯ ಶಾಂತಿ ನೀಡಲೆಂದು ಯೇಸು ದೇವನು  
 ಕರುಣೆಯಿಂದ ಕರವ ಚಾಚಿ ಕರೆಯುತ್ತಿರುವರೂ  
 ಬಾ ನೀ ಬಾ ಯೇಸು ಬಳಿಗೆ |

## 125. ಬಾಳಲ್ಲಿ ನೊಂದು

ಬಾಳಲ್ಲಿ ನೊಂದು ಬೆಂದವರೇ ಪಾಪದ ಹೊರೆಯನ್ನು ಹೊತ್ತವರೇ  
 ವಿಶ್ರಾಂತಿ ನೀಡುವ ನಿಮಗಿಂದು ಎನ್ನುತ್ತಾ ಯೇಸುವು ಕರೆದಿಹರು

ನನಗ್ಯಾರು ಇಲ್ಲಿ ಎನ್ನದಿರು ಏಕಾಂಗಿ ನಾನೆಂದು ಕೊರಗದಿರು  
 ಯೇಸುವಾ ನೀನಿಂದೇ ಆಶ್ರಯಿಸು ಜೊತೆಯಾಗಿ ಬರುವನು ಎಂದೆಂದಿಗೂ  
 ತಂದೆಯ ಹಾಗೆ ಕಾಯುವನು ತಾಯಿಯ ಪ್ರೀತಿಯ ನಿಡುವನು  
 ರಕ್ತವ ನೀಡಿ ನಿನ್ನ ಕೊಂಡರೂ ರಕ್ಷಣೆಗೆ ಒಳ್ಳೆಯ ಕುರುಬನವನು

ನಷ್ಟಕ್ಕೆ ಚಿಂತಿಸಿ ಮರುಗದಿರು ಸಂಕಟವ ಗೆದ್ದವನು ನಮಗಿರುವನು  
 ರೋಗದ ಬಾಧೆಗೆ ಹೆದರದಿರು ಮರಣವ ಯೇಸುವು ಗೆದ್ದಿರುವನು  
 ಮಗನೇ ಓ ಮಗಳೇ ನೀ ನನ್ನವರು ಎನ್ನುತ್ತಾ ಯೇಸುವು ಕರೆದಿಹರು  
 ಜೀವವ ನೀಡಿ ನಮ್ಮ ಕೊಂಡಿಹರು ರಕ್ಷಣೆಗೆ ಎಂದೆಂದು ನಮಗಿಹರು ।

## 126. ಬಾಳೆನಗೆ ಸಾಕಾಗಿದೇ

ಬಾಳೆನಗೆ ಸಾಕಾಗಿದೇ  
 ನೆಮ್ಮದಿಯು ಮರೆಯಾಗಿದೇ  
 ಕಣ್ಣೀರು ಬತ್ತೋಗಿದೆ  
 ಸಹಿಸಿ ನಾ ನೊಂದಿರುವೇ

ಬನ್ನಿ ನನ್ನೇಸುವೇ ತಡವಾದರೆ ಸಾಯುವೇ  
 ಕರುಣೆಯ ಸಾಗರವೇ ತಡಬೇಡ ಬಾ ಬೇಗನೇ

ನಾ ನಂಬಿದ ನನ್ನವರೇ ನನ್ನ ಮಾನ ತೆಗೆದಿಹರು  
 ಈ ವೇದನೇ ನಾ ಸಹಿಸೆನೂ  
 ಪ್ರೀತಿಸಿದ ನನ್ನವರೇ ಕೇಡನ್ನು ಬಗೆದಿಹರೂ  
 ಈ ದ್ರೋಹ ನಾ ತಾಳೆನು

ರೋಗಕ್ಕೆ ಬಲಿಯಾಗಿ ಭಯದಲ್ಲೇ ನಾ ನಡುಗಿ  
 ಏಕಾಂಗಿಯಾಗಿರುವೇ  
 ಮೇಲಿಂದ ಮೇಲೆನಗೆ ಸಂಕಟವೇ ಕಾಡುತ್ತಿದೇ  
 ಈ ಬದುಕು ಸಾಕಾಗಿದೇ

ಬಲಹೀನ ನಾನಯ್ಯ ಪಾಪಿಷ್ಠ ನಾನಯ್ಯ  
 ನೀ ಕರುಣೆಯ ಕಡಲಲ್ಲವೇ  
 ನಿಮ್ಮ ಪಾದ ಹಿಡಿದಿರುವೆ ಕಣ್ಣೀರ ಸುರಿಸಿರುವೇ  
 ಕಾಪಾಡು ಕರುಣಾಮಯ ।

## 127. ಬೆಟ್ಟವೇ ಅಗಲಿ

ಬೆಟ್ಟವೇ ಅಗಲಿ ಹೋದರೂ  
 ಗುಡ್ಡಗಳೇ ಕದಲಿ ಹೋದರೂ  
 ಯೇಸುವೇ ನಿಮ್ಮ ಪ್ರೀತಿಯೂ ಶಾಶ್ವತ ಎಂದೆಂದಿಗೂ

ಹೆತ್ತವರು ನನ್ನ ಮರೆತರೂ  
 ಮರೆಯದಂತ ಪ್ರೇಮ ನಿನ್ನದು  
 ನಂಬಿದವರು ದೂರವಾದರೂ  
 ಜೊತೆಯಲ್ಲಿದ್ದು ಕಾಯ್ದ ದೇವರು  
 ಯೇಸುವೇ ನಿಮ್ಮ ಪ್ರೀತಿಯು ಶಾಶ್ವತ ಎಂದೆಂದಿಗೂ

ಸೋತು ನಾನು ಕುಗ್ಗಿ ಹೋದಾಗ  
 ಜಯವ ಕೊಡುವ ಕರುಣೆ ನಿಮ್ಮದು  
 ಕಣ್ಣೀರಲ್ಲೇ ನಿಮ್ಮ ಕರೆಯಲು  
 ಓಡಿ ಬರುವ ಸ್ನೇಹ ನಿಮ್ಮದು

ಶೋಧನೆಗೆ ಬಿದ್ದು ಹೋಗದೆ ರಕ್ಷಿಸುವ ರಕ್ಷಕ ನೀವು  
 ಪಾಪಿಯಾದ ನನ್ನ ರಕ್ಷೆಗೆ ಜೀವ ಕೊಟ್ಟ ರಕ್ಷಕ ನೀವು |

## 128. ಬೆಳ್ಳಿಯಿಂದಲಲ್ಲ

ಬೆಳ್ಳಿಯಿಂದಲಲ್ಲ ಬಂಗಾರದಿಂದಲೂ  
 ಯೇಸುವಿನ ರಕ್ತದಿಂದ ಬಿಡುಗಡೆ  
 ಯೇಸುವಿನ ಆತ್ಮದಿಂದ ಬಿಡುಗಡೆ

ಪಾಪದಿಂದ ತಾಪದಿಂದ ಬಿಡುಗಡೆ ಬಿಡುಗಡೆ  
 ರೋಗದಿಂದ ದುಃಖದಿಂದ ಬಿಡುಗಡೆ ಬಿಡುಗಡೆ  
 ಚಿಂತೆ ನಿರಾಶೆಯಿಂದ ಬಿಡುಗಡೆ ಬಿಡುಗಡೆ  
 ಯೇಸುವಿನ ರಕ್ತದಿಂದ ಬಿಡುಗಡೆ ಬಿಡುಗಡೆ

ಕೋಪದಿಂದ ತಾಪದಿಂದ ಬಿಡುಗಡೆ ಬಿಡುಗಡೆ  
 ಕಷ್ಟದಿಂದ ನಷ್ಟದಿಂದ ಬಿಡುಗಡೆ ಬಿಡುಗಡೆ  
 ದ್ವೇಷ ವೈರಾಗ್ಯದಿಂದ ಬಿಡುಗಡೆ ಬಿಡುಗಡೆ  
 ಯೇಸುವಿನ ಆತ್ಮದಿಂದ ಬಿಡುಗಡೆ ಬಿಡುಗಡೆ |

## 129. ಮಣ್ಣು ನೀನು

ಮಣ್ಣು ನೀನು ಮೆರೆಯದಿರು ಮನುಜ  
 ಮಣ್ಣಾಗಿ ಹೋಗುವೆ ನೀ ಸಹಜ  
 ಹುಟ್ಟು ಸಾವು ನಡುವೆ ಕೆಲವೇ ದಿನವು  
 ಯೇಸು ಮಾರ್ಗದಲ್ಲಿ ಮುಕ್ತಿ ಹುಡುಕು

ನಾನು, ನಾನು, ನಾನು ಎಂದೇ ನೀನು  
 ಮರಣ ಬಂದ ಮೇಲೆ ಎಲ್ಲಿ ನೀನು  
 ದೇಹ ಸುಖವ ಹುಡುಕಿ ಸೋತೆ ನೀನು  
 ಆತ್ಮ ಶಾಂತಿಗಾಗಿ ಇಂದೆ ಬೇಡು

ದುಡಿದು ದುಡಿದು ಕೂಡಿಸಿಟ್ಟಿದ್ದೆಲ್ಲ  
 ಸ್ವರ್ಗದಡೆಗೆ ನಿನ್ನ ಒಯ್ಯೋದಿಲ್ಲ  
 ನನ್ನದೆಂದು ಕೊಂಡಿದ್ದೆಲ್ಲ ಕೊನೆಗೆ  
 ಬಿಟ್ಟು ಹೋಗಬೇಕು ಬಂದು ಮನೆಗೆ

ಕಳ್ಳನಂತೆ ಬರುವುದೊಮ್ಮೆ ಮರಣ  
 ಪಾಪ ತ್ಯಜಿಸಿ ಸಿದ್ಧನಾಗು ಬೇಗ  
 ಪಶ್ಚಾತ್ತಾಪದಿಂದ ನಿತ್ಯ ಜೀವ  
 ಧೈರ್ಯದಿಂದ ಎದುರುಗೊಳ್ಳು ಮರಣ ।

### 130. ಮತ್ತೆ ಮತ್ತೆ ಪಾಪ ಮಾಡಿ

ಮತ್ತೆ ಮತ್ತೆ ಪಾಪ ಮಾಡಿ ಸೋತು ಬಂದಿರುವೇ  
 ಮತ್ತೆ ಮತ್ತೆ ಕ್ಷಮೆಯ ಬೇಡಿ ಪಾದಹಿಡಿದಿರುವೇ  
 ಮತ್ತೊಮ್ಮೆ ಕ್ಷಮಿಸು ನನ್ನ ಯೇಸು ದೇವನೇ  
 ಮತ್ತೆ ಪಾಪಕೆ ಬೀಳದಂತೆ ರಕ್ಷಿಸೋ ಪ್ರಭುವೇ  
 ಯೇಸುವೇ ಕರುಣೆ ತೋರಿರಿ  
 ಯೇಸುವೇ ಕ್ಷಮೆಯ ನೀಡಿರಿ

ಚೊತೆಯಲ್ಲಿದ್ದು ದ್ರೋಹ ಬಗೆದಾ ಯೂದನೇ ನಾನು  
 ದೇವಾ ನಿನ್ನ ಅರಿಯೆನಂದಾ ಪೇತ್ರನೇ ನಾನು  
 ನಿಮ್ಮನ್ನೇ ಸಂಶಯಿಸಿದ ತೋಮನೇ ನಾನು  
 ಅರಿತು ಅರಿತು ದ್ರೋಹಬಗೆದ ಪಾಪಿಯೇ ನಾನು

ಕರೆದ ಕೈಗೆ ಮೊಳೆಯ ಜಡಿದ ಮಹಾ ಪಾಪಿಯಾ ನಾ  
 ಹುಡುಕಿ ಬಂದ ಕಾಲುಗಳಿಗೆ ಮೊಳೆಯ ಜಡಿದವ ನಾ  
 ಕರುಣೆ ತುಂಬಿದಾ ಹೃದಯಕೆ ಈಟಿ ತಿವಿದವ ನಾ  
 ನಿಮ್ಮ ದೇಹಕ್ಕೆ ಚಾಟಿಯನ್ನು ಬೀಸಿ ಹೊಡೆದವ ನಾ

ಮುಳುಗುತ್ತಿದ್ದ ಪೇತ್ರನಾ ಕರವ ಹಿಡಿದವನೇ  
 ಪಾದ ತೊಳೆದಾ ಸ್ತ್ರೀಯ ಕ್ಷಮಿಸಿ ರಕ್ಷೆ ಕೊಟ್ಟವನೇ  
 ಕರುಣೆಯಿಂದ ನನ್ನ ಕ್ಷಮಿಸು ಯೇಸು ದೇವನೇ  
 ಪಾಪ ಶಕ್ತಿಯ ಸುಟ್ಟು ನನ್ನ ರಕ್ಷಿಸೋ ಪ್ರಭುವೇ ।

### 131. ಮನುಜನ ನುಡಿಗಳು

ಮನುಜನ ನುಡಿಗಳು ಹೃದಯದ ಕೊಯ್ದು  
 ಗಾಯವ ಮಾಡುತ್ತಿದೇ  
 ಯೇಸುವೇ ನಿಮ್ಮ ಪ್ರೀತಿಯ ನುಡಿಗಳು  
 ಬಾಳನು ಬೆಳಗುತ್ತಿದೆ ಯೇಸುವೇ ಸೌಖ್ಯವ ನೀಡುತ್ತಿದೆ ।

ಮನುಜನ ಪ್ರೇಮವು ಕಾಲಕ್ಕೆ ತಕ್ಕಂತೆ  
 ಬದಲಾಗಿ ಹೋಗುವುದು  
 ಯೇಸುವೇ ನಿಮ್ಮ ಶಾಶ್ವತ ಪ್ರೇಮವು  
 ಜೀವವ ನೀಡುವುದು ಯೇಸುವೇ ಶಕ್ತಿಯ ನೀಡುವುದು

ಮನುಜನು ಮನುಜನ ಮುಖವನು ನೋಡಿ  
 ಮಣೆಯನು ಹಾಕುವನು  
 ಯೇಸುವೇ ನೀವು ಹೃದಯವ ನೋಡಿ  
 ಕೃಪೆಯನು ತುಂಬುವಿರಿ ಯೇಸುವೇ  
 ಕರುಣೆಯ ತೋರುವಿರಿ ।

## 132. ಮರಣ ಬೆನ್ನ ಹತ್ತಿದೆ

ಮರಣ ಬೆನ್ನ ಹತ್ತಿದೆ ಮೆರೆಯ ಬೇಡವೊ  
 ಕೆಲವೇ ದಿನದ ಬದುಕಿದು ಒಳಿತನು ಮಾಡು

ಮಧದಿಂದ ಆಳಿದ ಅರಸರನ್ನು ಬಿಡಲಿಲ್ಲ ಸಾವು ಬಿಡಲಿಲ್ಲಾ  
 ಜ್ಞಾನಿ-ವಿಜ್ಞಾನಿ-ಪ್ರತಿಭೆಗಳಾ ಉಳಿಸಿಲ್ಲಾ ಸಾವು ಉಳಿಸಿಲ್ಲಾ  
 ನಾನೆಂಬ ಅಹಂಕಾರ ಒಳಿತಲ್ಲಾ ನೀನಾಗಿ ಈ ಜಗಕೆ ಬರಲಿಲ್ಲಾ  
 ಸೃಷ್ಟಿಸಿದ ದೇವರ ಮರಿಬೇಡ ಸ್ವಾರ್ಥಿಯಾಗಬೇಡ

ನಾನು-ನನದೆಂದು ಮೆರೆದೆಯಲ್ಲ ಸತ್ತಾಗ ಗುಣಿಗೇನು ಹೋಯ್ಯೊಲ್ಲ  
 ಮಸಣದವರೆಗೆ-ನಿನ್ನವರು ಬಾಗಿಲವರೆಗೂ ಮನೆಯವರೂ  
 ಕೂಡಿಟ್ಟುಗಂಟ್ಟು ಫಲವಿಲ್ಲ ಕಂಡವರ ಪಾಲಾಗಿ ಹೊಯ್ದಿಲ್ಲಾ  
 ಇದ್ದಾಗ ಜನರನ್ನು ಗಳಿಸಿಲ್ಲಾ ನೀರ ಗುಳ್ಳೆಯಾದೇ

ಕ್ರಿಸ್ತ ಮಾರ್ಗದಿಂದಲೇ ನಿತ್ಯ ಜೀವವಿದೆ  
 ಸ್ವರ್ಗದಲ್ಲೊಂದು ಬದುಕಿದೆ ಮರಳು ಗೂಡಿಗೆ ।

## 133. ಮರೆಯಲಾರೆ ನಿನ್ನ

ಮರೆಯಲಾರೆ ನಿನ್ನ ನಾ ತೊರೆಯಲಾರೆ ಚಿನ್ನ  
 ನೀನೆಂದು ನನ್ನ ಕಂದಾ ನೀ ಎಂದೆಂದೂ ನನಗೆ ಚಂದಾ (2)  
 ನನ್ನ ರೂಪದಿ ನಿನ್ನ ಸೃಷ್ಟಿ ಮಾಡಿದೆ  
 ನಿನ್ನ ರಕ್ತೆಗೆ ನಾ ಮಾನವನಾದೆ  
 ನಿನ್ನ ಕರವ ಹಿಡಿದು ಎಂದು ನಡೆಸುವೆ  
 ನಾ ಎಂದೆಂದು ನಿನ್ನ ಕಾಯುವೆ

ತಾಯಿ ಮರೆತರು ನಾ ನಿನ್ನ ಮರೆಯೆನು  
 ತಂದೆ ತೊರೆದರು ನಾ ನಿನ್ನ ತೊರೆಯೆನು  
 ನಿನ್ನ ಸೃಷ್ಟಿಸಿದ ದೇವರು ನಾ ನಿನ್ನ ಮರೆವೆನೊ  
 ನಿನಗಾಗಿ ಜೀವ ಕೊಟ್ಟ ದೇವರು ನಾನೇ  
 ಜೀವ ಕೊಟ್ಟು ನಿನ್ನ ನಾನು ಕೊಂಡು ಕೊಂಡಿರುವೆ

ಸಂಕಟದ ನೋಡಿ ಹೆದರಿ ಕೊರಗಲೇಬೇಡ



ರೋಗಗಳಿಗೆ ಭಯಪಟ್ಟು ನಡುಗಲೇ ಬೇಡ (2)  
 ನಾ ಮರಣವನ್ನು ಜಯಿಸಿರುವೇ ಭಯಪಡಬೇಡ  
 ನಾ ಮರಣವನ್ನು ಜಯಿಸಿರುವೇ ಶಾಂತಿ ನೀಡಿರುವೆ  
 ನಿನ್ನ ರೋಗ ಭಾದೆಯೆಲ್ಲ ನೀಗಿ ಸೌಖ್ಯ ನೀಡಿರುವೆ ।

### 134. ಮಹಾ ಯಾಜಕ ನಮಃ

ಮಹಾ ಯಾಜಕ ನಮಃ ಗುರು ಯೇಸುವೇ ನಮಃ  
 ತನ್ನನ್ನೇ ಬಲಿಯಾಗಿ ಅರ್ಪಿಸಿಕೊಂಡ  
 ಯೇಸು ದೇವಾ ನಮೋ ನಮಃ  
 ಗುರು ದೇವಾ ನಿಮ್ಮ ಪಾದಕೆ ನಾ  
 ಮಾಡುವೇ ನಮಸ್ಕಾರ  
 ನೀನೇ ಮಾರ್ಗ ನೀನೇ ಜೀವ ನೀನೇ ಸರ್ವಸ್ವ  
 ದೇವಾ ಹರಸು ನಮ್ಮನ್ನಾ

ಪರಲೋಕದಲ್ಲಿರುವ ನಮ್ಮ ತಂದೆ  
 ನಿಮ್ಮ ನಾಮಕ್ಕಂದೆಂದೂ ಸ್ತುತಿ ಸ್ತೋತ್ರವೇ  
 ನಿಮ್ಮ ರಾಜ್ಯ ಬರಲಿ ಈ ಧರಣಿಗೆ ಇಂದೇ  
 ನಿಮ್ಮ ಚಿತ್ತ ನಡೆಯಲಿ ಅಪ್ಪಾ ತಂದೆ

ಅನುದಿನದ ಆಹಾರ ನೀಡಿರಿ ತಂದೆ  
 ಕ್ಷಮಿಸಿ ನಾ ಪ್ರಾರ್ಥಿಸಲು ಕಲಿಸಿ ತಂದೆ  
 ಶೋಧನೆಯ ಕೇಡಿಂದ ಕಾಯೋ ತಂದೆ  
 ಆರೋಗ್ಯ ಆನಂದ ನೀಡು ತಂದೆ ।

### 135. ಮಹಿಮೆ ಹಾಡುವೆ

ಮಹಿಮೆ ಹಾಡುವೆ ಸ್ತುತಿ ಸ್ತೋತ್ರ ಹಾಡುವೆ  
 ನನ್ನ ಯೇಸು ದೇವರ ಹೊಗಳಿ ನಾ ಹಾಡುವೆ  
 ನಮಿಸಿ ನಾ ಹಾಡುವೆ ನನ್ನ ಜೀವ ಮಾನ ಕಾಲವೆಲ್ಲ  
 ಸ್ತುತಿ ಹಾಡುವೆ ಬಾಳೆಲ್ಲ

ನನ್ನನ್ನು ಕಾಯುವ ದೇವರಿಗೆ  
 ಕರವೆತ್ತಿ ಸ್ವರವೆತ್ತಿ ಸ್ತುತಿ ಮಾಡುವೇ  
 ನನ್ನನ್ನು ಕರೆದಾ ದೇವರಿಗೆ  
 ಕರಮುಗಿದು ಶಿರಬಾಗಿ ಕೊಂಡಾಡುವೇ  
 ಕರುಣೆಯ ಕಡಲು ನನ್ನೆಸುವೆ

ಜೀವವು ಕೊಟ್ಟ ದೇವರಿಗೆ  
 ಕೊನೆಯುಸಿರಲ್ಲು ಸ್ತುತಿ ಹಾಡುವೇ

ಪ್ರತಿಭೆಯ ನೀಡಿದ ದೇವರಿಗೆ  
ಶಕ್ತಿಯಿಂದ ಭಕ್ತಿಯಿಂದ ನಾ ಹಾಡುವೇ  
ಜೀವವು ಸತ್ಯವು ನನ್ನೇಸುವೆ

ಸೌಖ್ಯವ ಕೊಟ್ಟ ದೇವರಿಗೆ  
ತನು ಮನದಿಂದ ಸ್ತುತಿ ಹಾಡುವೇ  
ಶಾಂತಿಯ ಕೊಟ್ಟ ದೇವರಿಗೆ  
ಕುಣಿಕುಣಿದು ನಲಿದಾಡಿ ಕೊಂಡಾಡುವೇ  
ಮಾರ್ಗವು ಬೆಳಕು ನನ್ನೇಸುವೆ ।

### 136. ಮೊರೆಯನು ಅಲಿಸುವ

ಮೊರೆಯನು ಅಲಿಸುವ  
ಕರುಣಾಳು ಯೇಸು ದೇವಾ  
ಬಾ ದೇವಾ ಯೇಸುದೇವಾ  
ಎನ್ಮನ ದೇಗುಲಕ್ಕೆ ಬಾ ದೇವಾ ।

ಅಪ್ಪಾ ಓ ತಂದೆ ನನ್ನೇಸು ದೇವಾ  
ಕೊರತೆಯ ನೀಗುವ ನನ್ನ ಕರ್ತನೇ  
ಪವಿತ್ರಾತ್ಮ ದೇವನೇ ವರಗಳ ಸುರಿಸು  
ಹೊಸ ಸೃಷ್ಟಿಯಾಗಿ ನನ್ನ ಮಾರ್ಪಡಿಸು ।

ನೀ ದ್ರಾಕ್ಷ ಬಳ್ಳಿ ನಾ ನಿನ್ನ ರೆಂಬೆ  
ನಿನ್ನನ್ನಗಲಿ ಬಾಳಲು ಬರೀ ಕತ್ತಲೆ  
ಮನ್ನಿಸು ದೇವಾ ಕರುಣಿಸು ಫಲವ  
ಎಂದೆಂದೂ ನಿನಗಾಗಿ ನಾ ಬಾಳಲು ।

### 137. ಯಾಕ ಹಿಂಗಾದೇ ?

ಯಾಕ ಹಿಂಗಾದೆ ಮನುಜ ಯಾಕ ಹಿಂಗಾದೆ  
ಮಾನವ ಪ್ರೇಮದ ಮರೆತು ನೀನು  
ಮೃಗಕ್ಕಿಂತ ಕಡೆಯಾದೆ ।

ಒಂದೇ ಸೂರ್ಯ ಒಂದೇ ಭೂಮಿ ಮಾನವರೆಲ್ಲರಿಗೂ  
ಒಂದೇ ಗಾಳಿ ಒಂದೇ ನೀರು ಸತ್ತರೆ ಹಿಡಿಮಣ್ಣು  
ಸರ್ವರ ರಕ್ತ ಕೆಂಪು ವರ್ಣ ಭಿನ್ನತೆ ಯಾಕಣ್ಣು  
ಓಟಿಗಾಗಿ ಸೀಟಿಗಾಗಿ ರಕ್ತದ ಹೊಳೆಯಣ್ಣು  
ನೆರೆಹೊರೆ ಪ್ರೀತಿಸಿ ಬಾಳಲು ಸ್ವರ್ಗ ಯೇಸುವಿನಾ ಕರೆಯು ।

ಸಿಂಹವು ಸಿಂಹವ ಭೇಟಿಮಾಡಿ ಕೊಂದದ್ದುಂಟೇನು  
ಹುಲಿಯು ಹುಲಿಯ ಕೊಂದು ತಿಂದ ಸಂಗತಿ ಉಂಟೇನು  
ಮನುಜ ಮನುಜನ ಕೊಲ್ಲುವ ಪರಿಯು ಎಲ್ಲಡೆ ನೋಡಣ್ಣ  
ಜಾತಿ ಭಾಷೆ ವರ್ಣ ಬೇದ ಭಿನ್ನತೆ ಸಾಕಾಣ್ಣ  
ಪ್ರೇಮವ ಮೀರಿದ ಜಾತಿಯುಂಟೆ ಮಾನವನಾಗಣ್ಣ |

### 138. ಯೇಸು ಇರುವ ಮನೆಯಲ್ಲಿ

ಯೇಸು ಇರುವ ಮನೆಯಲ್ಲಿ ಆನಂದ ಆನಂದಾ  
ಯೇಸು ಇರುವ ಮನದಲ್ಲಿ ಶಾಂತಿ ಸಮಾಧಾನ  
ಆಲ್ಲೆಲಾಯ ಸ್ತುತಿ ಮಹಿಮೆ

ಪ್ರೀತಿ ಪ್ರೇಮದ ಸಭೆಯಲ್ಲಿ ಯೇಸುವಿನ ಸಾನಿಧ್ಯ  
ಪ್ರೀತಿ ಪ್ರೇಮದಾ ಹೃದಯದಲಿ ಯೇಸುವಿನಾನಂದ

ಯೇಸು ನಾಮದ ಸ್ತುತಿಯಲ್ಲಿ ಸ್ವರ್ಗದಾ ಸಂತೋಷ  
ಯೇಸು ನಾಮದ ಬಲದಲ್ಲಿ ಅಂಥಕಾರವೇ ಮಾಯ

ಯೇಸು ನಾಮದ ಜಪದಲ್ಲಿ ಪವಿತ್ರಾತ್ಮನ ಸ್ಪರ್ಶ  
ಯೇಸು ನಾಮದ ಮಹಿಮೆಯಲಿ ಈ ಭುವಿಯೇ ಸ್ವರ್ಗ |

### 139. ಯೇಸು ಕರೆದರೂ

ಯೇಸು ಕರೆದರೂ ಯೇಸು ಕರೆದರೂ  
ಪ್ರೀತಿಯಿಂದ ಕರವಚಾಚಿ ಯೇಸು ಕರೆದರೂ

ದುಃಖದ ವೇಳೆಯಲ್ಲಿ ಧೈರ್ಯವಾ ತುಂಬುವರೂ  
ನೊಂದಂತ ಸಮಯದಿ ಯೇಸುವ ಕರೆದರೆ  
ಆ ಕ್ಷಣವ ಬಂದು ಕಾಯುವರೂ

ಕಣ್ಣೀರೆಲ್ಲಾ ಒರಸಿ ಕಣ್ಣಂತೆ ಕಾಯುವರೂ  
ಕಾರ್ಮಘದಂತೆ ಕಷ್ಟವೇ ಬಂದರೂ  
ಕರಣೆಯಿಂದೇಸು ಕಾಯುವರೂ

ಮನ ಕ್ಲೇಶ ಬಂದ ವೇಳೆ ಬಲವನ್ನು ಕೊಡುವರೇಸು  
ಶಾಶ್ವತ ಶಾಂತಿಯ ಆ ಕ್ಷಣವೇ ನೀಡಿ  
ಪ್ರೀತಿಯಿಂದ ಸಂತೈಸುವ

ಸಕಲವ್ಯಾಧಿಯನು ಗುಣಪಡಿಸುವ ವೈದ್ಯನೇಸು  
ಯಾರಾದರೇನಂತೆ ಭೇದವ ತೋರದೆ  
ಕೃಪೆ ತೋರಿ ಸೌಖ್ಯವ ನೀಡುವರೂ |

## 140. ಯೇಸು ಹೇಳಿದಂತೆ

ಯೇಸು ಹೇಳಿದಂತೆ ನೀವು ಕೇಳಿ  
ಎಂದು ನುಡಿದರು ಮಾತೆ ಮೇರಿ  
ನಿತ್ಯ ಜೀವಕೆ ಮಾರ್ಗವಾತನೇ  
ಸ್ವರ್ಗ ರಾಜ್ಯದ ಪುತ್ರನಾತನೇ

ಲೋಕ ಕೊಡುವ ಶಾಂತಿಯು ಸ್ಥಿರವಲ್ಲ  
ಯೇಸುವಿನ ಶಾಂತಿಗೆ ಕೊನೆಯಿಲ್ಲ  
ನಂಬಿದವರ ಪ್ರೀತಿಯು ಸ್ಥಿರವಲ್ಲ  
ಯೇಸುವಿನ ಪ್ರೀತಿಗೆ ಕೊನೆಯಿಲ್ಲ

ಲೋಕದಲ್ಲಿ ದುಃಖ ಬೆನ್ನ ಹಿಂದೆ  
ಯೇಸುವಲ್ಲಿ ಸಮಾಧಾನ ಇಂದೇ  
ಪಾಪದಿಂದ ಬಾಳ ತುಂಬಾ ಇರುಳು  
ಯೇಸುವಲ್ಲಿ ಬಂದಾಗ ಬೆಳಕು

## 141. ಯೇಸುವಲ್ಲಭ

ಯೇಸುವಲ್ಲಭ ಯೇಸು ರಕ್ಷಕ ಆತನ ಕೃಪೆಯು ಎಂದೂ ಇರುವುದು  
ಜಲ ಪ್ರವಾಹದ ಶಬ್ದದ ಹಾಗೆ ಸ್ತುತಿ ಮಾಡುವ ಯೇಸುವಿನಾಮ  
ಅಲ್ಲೆಲೂಯಾ ಅಲ್ಲೆಲೂಯಾ  
ಮಹತ್ವವು ಜ್ಞಾನವು ಸ್ತೋತ್ರವು ಗೌರವ  
ಶಕ್ತಿಯು ಬಲವು ನನ್ನೇಸುವಿಗೆ ಆಮೆನ್

ಕರ್ತನೇ ನಿನ್ನ ನಿರೀಕ್ಷಿಸುವೇ ಆತ ನನ್ನ ಮೊರೆಗೆ ಕಿವಿಗೊಟ್ಟನು  
ನಾಶವಾದ ಕುಳಿಯಿಂದಲೂ ಕೆಸರಿನಿಂದ ನನ್ನ ತೆಗೆದ

ನನ್ನ ಹೆಜ್ಜೆಯ ಬಂಡೆಯ ಮೇಲೆ ಸ್ಥಿರಪಡಿಸಿ ನಿಲ್ಲಿಸಿದನು  
ಹೊಸ ಹಾಡು ನನ್ನ ಬಾಯಲ್ಲಿ ಹಾಡಿಸಿದನು ಅದು ದೇವ ಸ್ತೋತ್ರವೇ

ನನ್ನ ಕರ್ತನೇ ನನ್ನ ರಕ್ಷಕ ನಿನ್ನಲ್ಲದೆ ನನಗಾರು ಆಶ್ರಯವಿಲ್ಲ  
ನೀನೇ ಮಾರ್ಗವು ನೀನೇ ಸತ್ಯವು ನೀನೇ ಜ್ಯೋತಿಯು ನನ್ನ ಪಾಲಿಗೆ ।

## 142. ಯೇಸುವಿನಿಂದೆ

ಯೇಸುವಿನಿಂದೆ ನಾನು ನಡೆವೇ  
ತಿರುಗಿ ನೋಡಲಾರೆ ಮರಳಿ ಹೋಗಲಾರೆ  
ಶಿಲುಬೆಯ ಹೊರುತಾ ಸಾಗುವೆ ಹಿಂದೆ  
ಕಷ್ಟ ಬಂದರೂ ನಷ್ಟ ಬಂದರೂ ಹೆದರಿ ಓಡಲಾರೆ

ರೋಗವೇ ಬಂದರೂ ವೇದನೆಯಾದರೂ  
 ಸೋತು ಹೋಗಲಾರೆ ಯೇಸುವ ಬಿಟ್ಟು ಬಾಳಲಾರೆ  
 ಮರಣವೇ ಬಂದು ಎದುರು ನಿಂತರೂ  
 ಹೆದರದೇ ನಾನು ಎದುರಿಸಿ ನಿಂತು ರಕ್ತಸಾಕ್ಷಿಯಾಗುವೇ  
 ಪಾಪದ ಸೆಳತೆಕೆ ಮೋಹದ ಬಲೆಗೆ  
 ಸಿಲುಕಿ ಕೊಳ್ಳಲಾರೆ ಯೇಸು ಪ್ರೇಮ ತೊರೆಯಲಾರೆ  
 ಹಗೆತನ ತೊರೆದು ದ್ವೇಷದ ಬಿಟ್ಟು  
 ತಾಳ್ಮೆಯಿಂದಲೂ ಪ್ರೇಮದಿಂದಲೂ ಸತ್ಯ ವಚನ ಸಾರುವೇ |

### 143. ಯೇಸುವೇ ನನ್ನ ದೇವನೇ

ಯೇಸುವೇ ನನ್ನ ದೇವನೇ ಕರುಣೆಯ ತೊರೆನಗೆ  
 ಪಾಪಿಯಲ್ಲಿ ಮಹಾ ಪಾಪಿನಾ ಕ್ಷಮೆಯನು ನೀಡೆನಗೆ

ಸೃಷ್ಟಿ ಕರ್ತ ನಿನ್ನಾ ನಾ ತೊರೆದು ಬಿಟ್ಟೆ  
 ಸೃಷ್ಟಿ ವಸ್ತುಗಳಾ ನಂಬಿ ನಾಶವಾದೆ  
 ಆಹಂಕಾರದಿ ಬಾಳಿದೇ  
 ನನ್ನ ಕ್ಷಮಿಸು ಬಾ ಯೇಸುವೇ

ತಂದೆ ತಾಯಂದಿರ ಕೀಳಾಗಿ ಕಂಡೆ  
 ನೆರೆ ಹೊರೆಯವರ ದೂರ ತಳ್ಳಿ ಬಿಟ್ಟೆ  
 ಸ್ವಾರ್ಥದಿ ನಾ ಬಾಳಿದೆ  
 ನನ್ನ ಕ್ಷಮಿಸು ಬಾ ಯೇಸುವೇ

ಪರದ್ವೇಷದಿಂದ ಕೊಲೆಗಾರನಾದೆ  
 ಕಾಮ ಮೋಹದಿಂದ ನಾ ಮೃಗವಾದೆ  
 ಸುಳ್ಳು ಕಪಟವನ್ನೇ ಮಾಡಿದೇ  
 ನನ್ನ ಕ್ಷಮಿಸು ಬಾ ಯೇಸು |

### 144. ಯೇಸುವೇ ನಾನೊಬ್ಬ ಮಹಾಪಾಪಿ

ಯೇಸುವೇ ನಾನೊಬ್ಬ ಮಹಾ ಪಾಪಿ  
 ನಿಮ್ಮ ಆಜ್ಞೆ ಮೀರಿದಂತ ಮಹಾ ದ್ರೋಹಿ  
 ಮತ್ತೆ ಪಾಪ ಮಾಡಿ ನಿಮ್ಮನು ನೊಯಿಸಿದೆ  
 ತಿಲುಬೆಗೆ ನಾನೇ ನಿನ್ನಾ ಏರಿಸಿದೆ ಕ್ಷಮಿಸಿರಿ ಯೇಸುವೇ

ನಾಯಿ ತಾನು ಕಕ್ಕಿದನ್ನೇ ನೆಕ್ಕುವಂತೆ  
 ಬಿಟ್ಟ ಪಾಪವನ್ನೆ ನಾನು ಮರಳಿ ಮಾಡಿದೆ  
 ತೊಳೆದ ಹಂದಿ ಕೆಸರಿಗೆ ಮರಳಿ ಹೋದಂತೆ  
 ಪಾಪ ಸುಖಿಕೆ ದಾಸನಾಗಿ ಸೋತು ಬಂದಿರುವೆ

ತಾಯಿ ಗರ್ಭದಿಂದಲೇ ಪಾಪಿ - ನಾನು  
 ಒಳ್ಳೆಯದೇನು ನನ್ನಲ್ಲಿ ಇಲ್ಲ ಯೇಸುವೇ  
 ಪಾಪದ ಬೇರೆನೆಲ್ಲಾ ಕಿತ್ತು ಹಾಕಿರಿ  
 ಜೀವ ಜಲವ ನೀಡಿ ನನ್ನ ದಾಹ ನೀಗಿಸಿರಿ ಯೇಸುವೇ ।

### 145. ಯೇಸುವಿನ ಪ್ರೀತಿಯ

ಯೇಸುವಿನ ಪ್ರೀತಿಯ ಮಕ್ಕಳು ನಾವು  
 ಲೋಕವನ್ನು ಜಯಿಸಿದ ಧೀರರು ನಾವು  
 ಪ್ರೀತಿಯೇ ನಮ್ಮ ಮಂತ್ರವು ಶಾಂತಿಯೇ ನಮ್ಮ ಧೈಯವು  
 ದೇವರ ವಾಕ್ಯ ನಮಗೆ ಖಡ್ಗವು  
 ಪ್ರಾರ್ಥನೆಯೇ ನಮಗೆ ಮಹಾ ಆಸ್ತ್ರವು ||ಅಲ್ಲೆಲ್ಲಾಯಾ||

ಜಾತಿ ಭಾಷೆ ಭೇದವನ್ನು ದೂರ ಮಾಡುವ  
 ಬಡವ ಧನಿಕವೆಂಬ ಭೇದ ತೊರೆದು ಬಾಳುವ  
 ಸರ್ವರೂ ದೇವರಾ ಮಕ್ಕಳಾಗುವಾ  
 ಪ್ರೀತಿ ಪ್ರೇಮದಿಂದ ಎಲ್ಲಾ ಕೂಡಿ ಬಾಳುವ

ರೋಷ ದ್ವೇಷವೆಲ್ಲ ಸುಟ್ಟು ಬೂದಿ ಮಾಡುವಾ  
 ದುಷ್ಟ ತನವ ಮೆಟ್ಟಿ - ಮೆಟ್ಟಿ ನಾವು ಗೆಲ್ಲುವ  
 ಸರ್ವರೂ ಹಂಚಿ ಕೊಂಡು ಸೇವೆ ಮಾಡುವಾ  
 ದೇವರನ್ನು ಸರ್ವರು ಅಪ್ಪಾ ಎನ್ನುವಾ ।

### 146. ಯೇಸುವಿನ ದಿವ್ಯ ಪ್ರೇಮ

ಯೇಸುವಿನ ದಿವ್ಯ ಪ್ರೇಮ ವರ್ಣಿಸಲು ವಾಕ್ಯವಿಲ್ಲ  
 ಪಾಪಿಯನ್ನು ಪ್ರೀತಿಸುವ ಕಲ್ಪಾರಿ ಶಿಲುಬೆ ಪ್ರೇಮ  
 ಕಷ್ಟದಿಲ್ಲ ಮೊರೆಯಿಡಲು ರಕ್ಷಿಸುವ ದೇವನವ  
 ಸ್ತುತಿ ಸ್ತೋತ್ರ ಮಹಿಮೆ ಕ್ರಿಸ್ತನಿಗೆ

ತಂದೆ ತಾಯಿ ಪ್ರೇಮ ಒಮ್ಮೆ ತಣ್ಣಗಾಗಿ ಹೋಗುವುದು  
 ಮಕ್ಕಳ ಪ್ರೇಮ ಒಮ್ಮೆ ಮರೆತೆ ಹೋಗುವುದು  
 ಬದಲಾಗದು ಎಂದೆಂದಿಗೂ ಯೇಸುಪ್ರೇಮವೆಂದು ಶಾಶ್ವತವು

ಪತಿಯ ಪ್ರೇಮ ಒಮ್ಮೆ ಕ್ಷಿಣಿಸಿ ಹೋಗುವುದು  
 ಪತಿಯು ಪ್ರೇಮ ಒಮ್ಮೆ ತಾರುಮಾರಾಗುವುದು  
 ನರರಕ್ಷೆಗೆ ಜೀವ ನೀಡುದ ಯೇಸು ಪ್ರೇಮವೆಂದೂ ಉನ್ನತವು

ಅಣ್ಣ ತಮ್ಮ ಅಕ್ಕತಂಗಿ ಒಮ್ಮೆ ದೂರಾಗುವುದು  
 ನಂಬಿದವರ ಪ್ರೇಮವೆಲ್ಲಾ ನೋವಾಗಿ ಹಿಂಡುವುದು

ನಿತ್ಯನೂತನ ಸತ್ಯ ಚೇತನಾ  
ಯೇಸು ಪ್ರೇಮದಿಂದಲೇ ರಕ್ಷಣೆಯು ।

### 147. ಯೇಸು ಜೊತೆಗೆ

ಯೇಸು ಜೊತೆಗೆ ಬಾಳುವುದು ಎಷ್ಟು ಚಂದವೋ  
ಯೇಸುವಿಗಾಗಿ ಬದುಕುವುದು ಎಂಥ ಭಾಗ್ಯವೋ  
ಯೇಸು ನಾಮ ಹಾಡುವುದು ಎಷ್ಟು ಮಧುರವೋ  
ಯೇಸು ನಾಮ ಸುತ್ತಿಸುವುದು ಮನಕೆ ಶಾಂತಿಯು  
ಯೇಸುವೇ ನನ್ನೇಸುವೇ ನೀ ಸಾಕು ನನ್ನ ಬಾಳಿಗೆ

ಯೇಸು ನಾಮದಲ್ಲಿ ನಮಗೆ ಸೌಖ್ಯ ಸಿಗುವುದು  
ಯೇಸು ರಕ್ತದಿಂದ ನಮಗೆ ಜಯವು ಸಿಗುವುದು  
ಯೇಸು ವಾಕ್ಯದಿಂದ ತಾನೇ ಜೀವ ಸಿಗುವುದು  
ಯೇಸು ಆತ್ಮದಿಂದ ತಾನೇ ಶಕ್ತಿ ಬರುವುದು  
ಯೇಸುವೇ ನನ್ನೇಸುವೇ ನೀ ಸಾಕು ನನ್ನ ಬಾಳಿಗೆ

ಯೇಸು ಪ್ರೇಮದಿಂದ ಮನಕೆ ಸಮಾಧಾನವು  
ಯೇಸು ಕರುಣೆಯಿಂದ ತಾನೇ ನಮಗೆ ಮೋಕ್ಷವು  
ಯೇಸು ಶಿಲುಬೆಯಿಂದ ಕ್ಷಮೆಯು ನಮಗೆ ದೊರೆಯಿತು  
ಮರಣ ಗೆದ್ದ ಯೇಸುವಿಂದ ಮುಕ್ತಿ ದೊರೆಯಿತು  
ಯೇಸುವೇ ನನ್ನೇಸುವೇ ನೀ ಸಾಕು ನನ್ನ ಬಾಳಿಗೆ ।

### 148. ಯೇಸು ರಕ್ತದಲ್ಲಿ ನಾ ಮಿಂದಿರುವೇ

ಯೇಸು ರಕ್ತದಲ್ಲಿ ನಾ ಮಿಂದಿರುವೇ  
ನನಗ್ಯಾವುದೇ ಭಯವಿಲ್ಲಾ ಯಾವ ಕೇಡು ನನಗಿಲ್ಲಾ

ಕ್ರಿಸ್ತನ ರಕ್ತವು ಎನಗಿರಲೂ ಸೈತಾನ್ ಬಳಿ ಬರಲೂ  
ನಮಗಾಗಿ ಕ್ರಿಸ್ತನು ಬಲಿಯಾದರೂ ಮರಣವ ಗೆದ್ದಿಹರೂ

ಪಾಪವ ಶಾಪವ ತಾನೊತ್ತು ಬಂಧನದಿ ಬಿಡಿಸುವರೂ  
ಕಷ್ಟವ ನಷ್ಟವ ನೀಗುತ್ತಲಿ ಜೊತೆಗಿದ್ದು ಕಾಯುವರೂ ।

### 149. ಯೇಸುವೇ ನಿಮ್ಮ ಆಜ್ಞೆಯನ್ನು

ಯೇಸುವೇ ನಿಮ್ಮ ಆಜ್ಞೆಯನ್ನು ಮೀರಿ ನಡೆದಿರುವೇ  
ಯೇಸುವೇ ನಿಮ್ಮ ಪ್ರೇಮದಿಂದ ದೂರ ಸರಿದಿರುವೇ  
ಕರುಣೆ ತೋರಿರಿ ಯೇಸುವೇ ಕ್ಷಮೆಯ ನೀಡಿರಿ  
ಪಾದ ಹಿಡಿದಿರುವೇ ಪ್ರಭುವೇ ನನ್ನ ಮನ್ನಿಸಿರಿ

ಹಣವೊಂದಿದ್ದರೆ ಸಾಕುಯೆಂದು ನಿಮ್ಮನ್ನೆ ತೊರೆದೇ  
 ಆಸ್ತಿಗಾಗಿ ಕೀರ್ತಿಗಾಗಿ ನಿಮ್ಮನೆ ಮರೆತೆ  
 ಹಸಿದ ಮನುಜಗೆ ನೀಡದಂತೆ ಧನವ ಕೂಡಿಸಿದೆ  
 ಮರಣ ಬರಲು ಹಣದಿಂದೆನಗೆ ಇಲ್ಲ ರಕ್ಷಣೆ  
 ಯೇಸುವೇ ನಿಮ್ಮ ನಾಮವನ್ನು ಕೂಗಿ ಕರೆದಿರುವೇ

ಪ್ರೀತಿಗಾಗಿ ಮನುಜರಿಂದೆ ಅಲೆದು ನಾ ಸೋತೆ  
 ಕಾಮ ಮೋಹದ ಬಲೆಗೆ ಸಿಲುಕಿ ನೊಂದು ನಾ ಬೆಂದೆ  
 ದುಷ್ಟ ಚಟವು ನನ್ನ ಸೆಳೆದು ಸೋತು ಬಂದಿರುವೇ  
 ನರಕದಾ ಸುಳಿಗೆ ಸಿಲುಕಿ ರಕ್ಷೆ ಬೇಡಿರುವೇ  
 ಯೇಸುವೇ ನಿಮ್ಮ ನಾಮವನ್ನು ಕೂಗಿ ಕರೆದಿರುವೇ

ನನ್ನ ಪಾಪದ ಶಾಪವೆಲ್ಲಾ ನೀನು ಹೊತ್ತಿರುವೇ  
 ನನ್ನ ರೋಗ ಬಾಧೆಯೆಲ್ಲಾ ನೀನೇ ವಹಿಸಿರುವೇ  
 ಜೀವ ನೀಡಿ ಪ್ರೇಮ ತೋರಿ ನನ್ನ ಕಾದಿರುವೇ  
 ಶಿಲುಬೆ ಮೇಲೆ ಮರಣವನ್ನು ನೀನು ಗೆದ್ದಿರುವೇ  
 ಯೇಸುವೇ ನೀ ಮರಣಗದ್ದೆ ಮೃತ್ಯುಂಜಯನೇ ।

## 150. ಯೇಸುವೇ ನನ್ನ ಹೃದಯ

ಯೇಸುವೇ ನನ್ನ ಹೃದಯದ ಕದವ ತೆರೆದಿರುವೇ ದೇವ  
 ಬೇಗನೇ ನನ್ನಲಿ ಬಾ ದೇವ  
 ಪರಿಶುದ್ಧರೇ ಪರಿಪೂರ್ಣರೇ  
 ನಿತ್ಯವು ನಿಮಗೆ ಆರಾಧನೆ ।

ಜಕ್ಕಾಯನಾ ಮನೆಗೆ ಹೋದವರೇ  
 ನಮ್ಮ ಮನೆಗೂ ಬನ್ನಿ ಪರಿಶುದ್ಧರೇ  
 ಪರಸ್ಪರ ಪ್ರೀತಿಸಲು ಶಕ್ತಿ ನೀಡಿರಿ  
 ತಾಳ್ಮೆಯಿಂದ ಸೇವೆ ಮಾಡಲು ವರ ನೀಡಿರಿ  
 ಕೋಪ ದ್ವೇಷವೆಲ್ಲವನ್ನು ಸುಟ್ಟು ಹಾಕಿರಿ  
 ನಮ್ಮ ಮನೆಗೆ ರಕ್ಷೆ ನೀಡಿ ಆಶೀರ್ವದಿಸಿ ।

ಪ್ರಾರ್ಥಿಸುವ ವರಗಳ ನಮಗೆ ನೀಡಿರಿ  
 ವಾಕ್ಯಗಳ ಧ್ಯಾನಿಸುವ ಶಕ್ತಿ ನೀಡಿರಿ  
 ಕೆಟ್ಟದೆಲ್ಲ ಮನದಿಂದ ಕಿತ್ತು ಹಾಕಿರಿ  
 ದುಷ್ಟತನ ದೂರ ಮಾಡಿ ಮುಕ್ತಿ ನೀಡಿರಿ  
 ನಮ್ಮ ಮನೆಯಲ್ಲಿ ನೀವೂ ವಾಸ ಮಾಡಿರಿ  
 ದೇವಾಲಯವಾಗಿ ಮನೆಯ ಮಾರ್ಪಡಿಸಿ ।



## 151. ಯೇಸು ನನ್ನ ಪಾಪವೆಲ್ಲಾ

ಯೇಸು ನನ್ನ ಪಾಪವೆಲ್ಲಾ ಕ್ಷಮಿಸಿದರು  
ಎಲ್ಲಾ ಶಾಪದಿಂದ ನನ್ನ ಬಿಡಿಸಿದರು  
ಬಾಳೆಲ್ಲ ಆನಂದ ಬಾಳೆಲ್ಲ ಸಂತೋಷ  
ಅಲ್ಲೆಲೂಯ ಹಾಡಿ ಹಾಡಿ ಸ್ತುತಿ ಹಾಡುವೆ  
ಅಲ್ಲೆಲೂಯ ಅಲ್ಲೆಲೂಯ ।

ಕಡುಕೆಂಪಾದ ಪಾಪಗಳೆಲ್ಲಾ ಕರಗಿ ಹೋಯಿತಲ್ಲಾ  
ಕಲ್ವಾರಿ ರಕ್ತ ನನ್ನನ್ನು ತೊಳೆದು ಪರಿಶುದ್ಧ ನಾನದೆನಲ್ಲ  
ನನ್ನ ಪಾಪವೆಲ್ಲಾ ದೇವರೆ ಮರೆತರಲ್ಲಾ  
ಇನ್ನೆಂದು ನಾನ ಪಾಪಿಯಲ್ಲ  
ಪರಲೋಕದಲ್ಲಿ ಯೇಸು ಜೊತೆಯಲ್ಲಿ  
ಎಂದೆಂದೂ ನಾ ಬಾಳ್ವೆನಲ್ಲಾ ।

## 152. ಯೇಸು ನಾಮದಲ್ಲಿ

ಯೇಸು ನಾಮದಲ್ಲಿ ಯೇಸು ನಾಮದಲ್ಲಿ  
ಎಂದೆಂದು ಜಯ ಜಯವೇ ಅಲ್ಲೆಲೂಯಾ  
ಯೇಸು ನಾಮವನ್ನು ನುಡಿದರೆ ಸಾಕು ಸೈತಾನ ಓಡುವನೂ  
ಯೇಸು ನಾಮ ಸತ್ಯದ ನಾಮ ಶಾಂತಿಯ ನಾಮ ನಮಗಿರಲೂ  
ದುಷ್ಟ ಶಕ್ತಿಯ ತಂತ್ರವನ್ನೆಲ್ಲಾ ಮೆಟ್ಟಿ ಗೆಲ್ಲುವೆವು ।

ಯೇಸು ರಕ್ತದಿಂದ ಯೇಸು ರಕ್ತದಿಂದ ಎಂದೆಂದು  
ಜಯ ಜಯವೇ ಅಲ್ಲೆಲೂಯಾ  
ಯೇಸು ರಕ್ತದಿಂದ ನನ್ನ ತೊಳೆದಾಗ ಪಾಪವು ಮರೆಯಾಯ್ತು  
ಯೇಸು ರಕ್ತದ ಶಕ್ತಿಯು ನಿತ್ಯ । ರಕ್ಷಣೆಯಾಗಿ ನಮಗಿರಲೂ  
ದುಷ್ಟ ಶಕ್ತಿಯ ತಂತ್ರವನ್ನೆಲ್ಲಾ ಮೆಟ್ಟಿ ಗೆಲ್ಲುವೆವು

ಯೇಸು ಆತ್ಮದಿಂದ ಯೇಸು ಆತ್ಮದಿಂದ ಎಂದೆಂದು  
ಜಯ ಜಯವೇ ಅಲ್ಲೆಲೂಯಾ  
ಪಾವನಾತ್ಮ ನನ್ನ ತುಂಬಿರುವಾಗ ದುರಾತ್ಮ ನಡುಗುವನು  
ಪವಿತ್ರ ಆತ್ಮ ಶಕ್ತಿಯ ಆತ್ಮ ವರಗಳ ಆತ್ಮ ನಮಗಿರಲೂ  
ದುಷ್ಟ ಶಕ್ತಿಯ ತಂತ್ರವನ್ನೆಲ್ಲಾ ಮೆಟ್ಟಿ ಗೆಲ್ಲುವೆವು

ಯೇಸು ವಾಕ್ಯದಿಂದ ಯೇಸು ವಾಕ್ಯದಿಂದ ಎಂದೆಂದು ಜಯ ಜಯವೇ  
ಅಲ್ಲೆಲೂಯ ಯೇಸು ವಾಕ್ಯವ ಕೇಳಲು ನಾನು  
ಮರಣವು ಮರೆಯಾಯ್ತು ಯೇಸು ವಾಕ್ಯ  
ಶಕ್ತಿಯ ವಾಕ್ಯ ಸೌಖ್ಯದ ವಾಕ್ಯ ನನಗಿರಲೂ  
ದುಷ್ಟ ಶಕ್ತಿಯ ತಂತ್ರವನ್ನೆಲ್ಲಾ ಮೆಟ್ಟಿ ಗೆಲ್ಲುವೆವು ।

### 153. ಯೇಸುವೆ ನಿನ್ನ ಉನ್ನತ ಪ್ರೇಮ

ಯೇಸುವೇ ನಿನ್ನ ಉನ್ನತ ಪ್ರೇಮ  
ಎಂಥ ಮಹೋನ್ನತವು  
ಅದು ಪಾಪಿಯ ರಕ್ಷೆಗೆ ಪ್ರಾಣವ ನೀಡಿದ  
ಪ್ರೇಮ ಮಹೋತ್ಸವವು

ವರ್ಣಿಸಲಾರದ ಪ್ರೇಮವು ನಿನ್ನ ಪಾಪಿಗೆ ರಕ್ಷಣೆಯು  
ಪಾಪಿಯ ಹುಡುಕುತಾ ಧರಣಿಗೆ ಬಂದಾ  
ದೇವರ ಕರುಣೆಯದು

ದೇವರ ಪ್ರೀತಿ ಶ್ರೀಯೇಸು ರೂಪದಿ ಹೃದಯವ ತುಂಬಿದೆಯೋ  
ನಾ ಪಾಪಿಯೆ ಆದರೂ ದ್ರೋಹಿಯೆಯಾದರೂ  
ಪ್ರೀತಿಸೊ ಪ್ರೇಮವದು

ನೊಂದ ಹೃದಯಕೆ ನಿನ್ನಾ ಪ್ರೇಮವೇ ಮನಸ್ಸಿಗೆ ಶಾಂತಿಯದು  
ಕಣ್ಣೀರಲ್ಲಿ ಕೂಗಿ ನಾ ಕರೆಯಲು  
ಧಾವಿಸೊ ಪ್ರೇಮವದು ।

### 154. ಯೇಸು ಯೇಸು ಎಂದು ನಾನು ಹಾಡುವೆ

ಯೇಸು ಯೇಸು ಯೇಸು ಎಂದು ನಾ ಹಾಡುವೆ  
ಹಾಡಿ-ಪಾಡಿ-ಕುಣಿದು-ನಲಿದು ಕೊಂಡಾಡುವೆ  
ಹಲ್ಲೆಲೂಯ ಅಲ್ಲೆಲೂಯ ಆಮೆನ್ ಅಲ್ಲೆಲೂಯಾ

ಬನ್ನಿ ಸ್ವಾಮಿ ನೀವು ನನ್ನಲ್ಲಿಗೆ ತನ್ನಿ ಸ್ವಾಮಿ ನಿಮ್ಮ ಆನಂದವಾ  
ನೀಗಿ ಸ್ವಾಮಿ ನಮ್ಮ ಕಣ್ಣೆರಲ್ಲಾ ನೀಡಿ ಸ್ವಾಮಿ ನಿಮ್ಮ ಶಾಂತಿ ಪ್ರೀತಿ ।

### 155. ಯೇಸು ರಕ್ತದ ಬಲದಿಂದ

ಯೇಸು ರಕ್ತದ ಬಲದಿಂದ ಬಿಡುಗಡೆ ನನಗೆ  
ಯೇಸು ಗಾಯದ ಶಕ್ತಿಯಿಂದ  
ಸೌಖ್ಯವು ನನಗೆ

ಯೇಸು ನಾಮದಲಿ ನನ್ನ ಕಣ್ಣುಳು  
ಸೌಖ್ಯವಾಗಲಿ ಬಲಗೊಳ್ಳಲಿ  
ಯೇಸು ನಾಮದಲಿ ನನ್ನ ಕಿವಿಗಳು  
ಸೌಖ್ಯವಾಗಲಿ ಬಲಗೊಳ್ಳಲಿ  
ಯೇಸು ನಾಮದಲಿ ನನ್ನ ಕೈಗಳು  
ಸೌಖ್ಯ ಪಡೆದು ಬಲಗೊಳ್ಳಲಿ

ಯೇಸು ನಾಮದಲಿ ನನ್ನ ಕಾಲುಗಳು  
ಸೌಖ್ಯ ಪಡೆದು ಕುಣಿದಾಡಲಿ

ಯೇಸು ನಾಮದಲಿ ನನ್ನ ಹೃದಯ  
ಸೌಖ್ಯವಾಗಲಿ ಬಲಗೊಳ್ಳಲಿ  
ಯೇಸು ನಾಮದಲಿ ನನ್ನ ಮೆದುಳು  
ಸೌಖ್ಯವಾಗಲಿ ಚುರುಕಾಗಲಿ  
ಯೇಸು ನಾಮದಲಿ ನನ್ನ ರಕ್ತವು  
ಶುದ್ಧವಾಗಲಿ ಬಲಗೊಳ್ಳಲಿ  
ಯೇಸು ನಾಮದಲಿ ನರನಾಡಿಯು  
ಸೌಖ್ಯ ಪಡೆದು ಬಲಗೊಳ್ಳಲಿ ।

ದೇಹದೊಳಗಿರುವ ಅಂಗಗಳು  
ಯೇಸು ನಾಮದಲ್ಲಿ ಬಲಗೊಳ್ಳಲಿ  
ಮಾಂಸಖಂಡಗಳು ಎಲುಬುಗಳು  
ಯೇಸು ನಾಮದಲ್ಲಿ ಬಲಗೊಳ್ಳಲಿ  
ಯೇಸು ನಾಮದಲ್ಲಿ ನನ್ನ ಮನಸ್ಸು  
ಶುದ್ಧವಾಗಲಿ ತಿಳಿಯಾಗಲಿ  
ಯೇಸು ನಾಮದಲ್ಲಿ ನನ್ನ ನಾಲಿಗೆ  
ಶುದ್ಧವಾಗಲಿ ಸ್ತುತಿ ಮಾಡಲಿ ।

## 156. ಯೇಸುವೇ ನಿಮ್ಮ ನಾಮವೇ

ಯೇಸುವೇ ನಿಮ್ಮ ನಾಮವೇ  
ಅದ್ಭುತವಾ ನಡೆಸಿದೆ  
ದೆವ್ವ ಓಡಿದೆ ರೋಗ ನೀಗಿದೆ  
ಪಾಪ-ಶಾಪವೆಲ್ಲಾ ತೊಲಗಿದೆ ।

ಯೇಸುನಾಮ ಒಂದೇ ನನಗೆ ಶಕ್ತಿ  
ಯೇಸು ರಕ್ತದಿಂದ ಸದಾ ಮುಕ್ತಿ ।

ಕಷ್ಟವೇ ಬಂದರೂ ನಷ್ಟವೇ ಆದರೂ  
ಕಲ್ವಾರಿ ನಾಯಕ ನನ್ನ ಜೊತೆಯಲಿ  
ಕಷ್ಟವ ನೀಗಿ ನಷ್ಟವ ತುಂಬಿ  
ಸಮಾಧಾನದಿಂದೆನ್ನ ಹರಸಿ ಕಾಯ್ದರು ।

ರೋಗವೇ ಬಂದರೂ ಬಾಧೆಯೇ ಬಂದರೂ  
ಸೌಖ್ಯಧಾಯಕನು ಜೊತೆಯಲ್ಲಿರುವನು  
ರೋಗವ ನೀಗಿ ಸೌಖ್ಯವ ನೀಡಿ  
ಆರೋಗ್ಯ ಆನಂದ ನನಗೆ ಕೊಡುವನು

ಭಯವೇ ಬಂದರೂ ಸೋಲೆ ಆದರೂ  
 ಮರಣಗದ್ದ ಯೇಸು ನನ್ನ ಜೊತೆಯಲ್ಲಿರುವನು  
 ಭಯವ ನೀಗಿ ಜಯವ ನೀಡಿ  
 ಧೈರ್ಯದ ಆತ್ಮ ತುಂಬಿ ರಕ್ಷೆ ಕೊಡುವನು ।

## 157. ರಕ್ತಕ್ಕೆ ಜಯ

ರಕ್ತಕ್ಕೆ ಜಯ ರಕ್ತಕ್ಕೆ ಜಯ  
 ಕಲ್ವಾರಿ ಯೇಸುವಿನ ರಕ್ತಕ್ಕೆ ಜಯ  
 ಕರುಣೆಯ ಕರ್ತನ ರಕ್ತಕ್ಕೆ ಜಯ ।

ಪಾಪವ ತೊಳೆಯುವ ರಕ್ತಕ್ಕೆ ಜಯ  
 ಶಾಪವ ನೀಗುವ ರಕ್ತಕ್ಕೆ ಜಯ  
 ಬಿಡುಗಡೆ ನೀಡುವ ರಕ್ತಕ್ಕೆ ಜಯ  
 ಜಯವನು ನೀಡುವ ರಕ್ತಕ್ಕೆ ಜಯ ।

ವೈರಾಗ್ಯ ನೀಗುವ ರಕ್ತಕ್ಕೆ ಜಯ  
 ಸಂಶಯ ನೀಗುವ ರಕ್ತಕ್ಕೆ ಜಯ  
 ಪ್ರೇಮವ ತುಂಬುವ ರಕ್ತಕ್ಕೆ ಜಯ  
 ಶಾಂತಿಯ ನೀಡುವ ರಕ್ತಕ್ಕೆ ಜಯ ।

ಸೈತಾನನ ಬಂಧಿಸುವ ರಕ್ತಕ್ಕೆ ಜಯ  
 ಅಧಿಕಾರ ನೀಡುವ ರಕ್ತಕ್ಕೆ ಜಯ  
 ಆಶ್ಚರ್ಯ ನಡೆಸುವ ರಕ್ತಕ್ಕೆ ಜಯ  
 ನನಗಾಗಿ ಬೆಲೆಕೊಟ್ಟ ರಕ್ತಕ್ಕೆ ಜಯ ।

## 158. ಶಿಲುಬೆಯ ಮೇಲಿಂದಾ ಕ್ಷಮಿಸಿದ

ಶಿಲುಬೆಯ ಮೇಲಿಂದಾ ಕ್ಷಮಿಸಿದ ಯೇಸುವೇ  
 ಕ್ಷಮಿಸುವ ಶಕ್ತಿಯಿಂದಾ ಹರಸು ಯೇಸುವೇ  
 ಸ್ನೇಹಿತರು ದೂರಾಗಿ ಹೋಗಿರಲು  
 ಶತ್ರುಗಳೇ ಎಲ್ಲೆಲ್ಲು ತುಂಬಿರಲು  
 ಏಕಾಂಗಿಯಾಗಿ ನಾ ನೊಂದಿರಲು  
 ಯೇಸುವೇ ಆಧಾರ ನೀನಾಗು ದೇವ ।

ನಾ ನಂಬಿದ ಸ್ನೇಹಿತರ ದ್ರೋಹ ಬೆನ್ನಲ್ಲೆ ಇರಿದಂತ ಗಾಯ  
 ನಾ ಮಾಡದ ತಪ್ಪಿಗೆ ಶಿಕ್ಷೆ ಅವಮಾನ ಸಹಿಸಿ ನಾ ಸೋತೆ  
 ಯೂದನ ಕಾಲನ್ನು ತೊಳೆದಾ ಯೇಸುವೇ  
 ಆ ಶಕ್ತಿ ನೀಡೆನಗೆ ಬೇಗ

ನೋಯಿಸಿದ ನನ್ನವರ ಅರ್ಪಿಸಿ ನಾ ಪ್ರಾರ್ಥಿಸುವೇ  
ಅವರನ್ನು ರಕ್ಷಿಸು ದೇವಾ ।

ನಾ ಎಷ್ಟು ಸಲ ಕ್ಷಮಿಸಲಿ ದೇವಾ ಮೇಲಿಂದ ಮೇಲೆ ಎನಗೆ ದ್ರೋಹ  
ನಾ ಎಷ್ಟೆಂದು ಸಹಿಸಲಿ ದೇವಾ ನೆನೆದಾಗ ನನ್ನ ಹೃದಯಭಾರ  
ಪೇತ್ರನ ಕ್ಷಮಿಸಿ ಹರಸಿದ ಯೇಸುವೇ ಆ ಶಕ್ತಿ ನೀಡೆನಗೆ ಬೇಗ  
ನೀ ದ್ರಾಕ್ಷ ಬಳ್ಳಿ ನಾನಿನ್ನ ರೆಂಬೆ ಬಲ ಪಡಿಸು ನೆನ್ನೇಸು ದೇವಾ ।

## 159. ಶಿಲುಬೆ ಮೇಲಿಂದ ಯೇಸು

ಶಿಲುಬೆಯ ಮೇಲಿಂದ ಯೇಸು ಕೊನೆಗೆ  
ತಾಯನ್ನೆ ನೀಡಿದರು ಕೊನೆಗೆ  
ಆ ಮಾತೆ ನಮ್ಮಮ್ಮ ಮರಿಯ  
ನಮಗಾಗಿ ಪ್ರಾರ್ಥಿಸು ತಾಯೆ ।

ನಮೋ ಮರಿಯ ಕೃಪಾ ಪೂರ್ಣೆ  
ಕರ್ತರು ನಿಮ್ಮೊಂದಿಗಿದ್ದಾರೆ  
ಸ್ತ್ರೀಯರಲ್ಲಿ ನೀನೆ ಧನ್ಯೆ ನಿಮ್ಮ ಪುತ್ರ ಯೇಸು ಧನ್ಯರೆ  
ನಮಗಾಗಿ ಪ್ರಾರ್ಥಿಸು ತಾಯೆ ।

ಪರಿಶುದ್ಧ ಮಾತೆ ದೇವರ ತಾಯೆ  
ಪಾಪಿಗಳಾದ ನಮಗಾಗಿ  
ಈಗಲೂ ನಮ್ಮ ಮರಣದ ವೇಳೆ  
ನಮಗಾಗಿ ಪ್ರಾರ್ಥಿಸು ತಾಯೆ ।

## 160. ಶಿಲುಬೆಯೇ ನಮ್ಮ

ಶಿಲುಬೆಯೇ ನಮ್ಮ ಜಯ ಧ್ವಜವು  
ಶಿಲುಬೆಯೆ ಕ್ರೈಸ್ತರ ಗುರುತಾಯ್ತು  
ಶಿಲುಬೆಯ ಮೇಲೆ ಬಲಿಯಾಗಿ  
ಬಿಡುಗಡೆಯಿತ್ತರು ಶ್ರೀ ಯೇಸು  
ಶಿಲುಬೆಯೇ ಜಯದ ಶಕ್ತಿ  
ಶಿಲುಬೆಯಿಂದಲೇ ಮುಕ್ತಿ ।

ಪಾಪವ ನೀಗಿತು ಈ ಶಿಲುಬೆ  
ಶಾಪವ ನೀಗಿತು ಈ ಶಿಲುಬೆ  
ಶಾಂತಿಯ ನೀಡಿತು ಈ ಶಿಲುಬೆ  
ಸೌಖ್ಯವ ನೀಡಿತು ಈ ಶಿಲುಬೆ

ಶಕ್ತಿಯ ನೀಡಿತು ಈ ಶಿಲುಬೆ  
ಮುಕ್ತಿಯ ನೀಡಿತು ಈ ಶಿಲುಬೆ

ಭಯವನು ನೀಗಿತು ಈ ಶಿಲುಬೆ  
ಹರುಷವ ನೀಡಿತು ಈ ಶಿಲುಬೆ

ಕತ್ತಲೆ ನೀಗಿತು ಈ ಶಿಲುಬೆ  
ಬೆಳಕನು ನೀಡಿತು ಈ ಶಿಲುಬೆ  
ಧೈರ್ಯವ ನೀಡಿತು ಈ ಶಿಲುಬೆ  
ಜಯವನು ನೀಡಿತು ಈ ಶಿಲುಬೆ

## 161. ಶ್ರೀ ಯೇಸು ನಾಮ ಅತಿಶಯ

ಶ್ರೀ ಯೇಸು ನಾಮ ಅತಿಶಯ ನಾಮ ಪಾಪಿಗೆ ಇಂಪಾದ ನಾಮ |

ಎಲ್ಲಾ ನಾಮದಲ್ಲೂ ಮೇಲಾದ ನಾಮ ಯೇಸುವಿನ ದಿವ್ಯ ನಾಮ  
ಸರ್ವಜನರೆಲ್ಲಾ ಅಡ್ಡಬಿದ್ದು ಸ್ತೋತ್ರ ಮಾಡಿ  
ಹರುಷದಿಂದ ಹಾಡುವ ನಾಮ |

ಲೆಕ್ಕವಿಲ್ಲದಷ್ಟು ಪಾಪ ನನ್ನಿಂದ ತೆಗೆಯಲು ನನಗಾಗಿ ಬಂದ ನಾಮ  
ಅನ್ಯನೆಂದು ತಳ್ಳದೆನ್ನಾ ಧನ್ಯನಾಗಿ ಮಾಡಲು ಬಂದ  
ಉನ್ನತದ ಪುಣ್ಯನಾಮ |

ಪಾಪ ಪರಿಹಾರಕ್ಕಾಗಿ ಪಾಪಿಗಳ ಹುಡುಕಿ ಧರಣಿಗೆ ಬಂದ ನಾಮ  
ಪಾಪ ರಹಿತ ಜೀವಿತದ ಮಾದರಿಯ ತೋರಿಸಿದ  
ಪರಿಶುದ್ಧ ಧನ್ಯ ನಾಮ |

ಭೂತ ಭಾದಿತರಿಗೆ ನಾನಾ ರೋಗಿಗಳಿಗೆಲ್ಲಾ ಸ್ವಸ್ಥ ಮಾಡುವಂತಾ ನಾಮ  
ಕುರುಡರಿಗೆ ಕುಂಟರಿಗೆ ಕುಷ್ಮರೋಗಿಗಳಿಗೆಲ್ಲಾ ಬಿಡುಗಡೆ ಕೊಡುವ ನಾಮ |

## 162. ಸತ್ಯ ಪ್ರೇಮ

ಸತ್ಯ ಪ್ರೇಮ ದೇವರ ಪ್ರೇಮವು  
ನಿತ್ಯವೆನ್ನ ಕಾಯುವ ಪ್ರೇಮವು  
ತಾಯಿಗಿಂತ ಮಿಗಿಲಾಗಿ ಪ್ರೇಮವ ತೋರುತ  
ಸ್ವಂತ ಪುತ್ರನನ್ನೇ ಧರೆಗೆ ಕೊಟ್ಟರು  
ಪ್ರೀತಿಯೇ ಆ ದೇವರು ಆ ದೇವರೆ ನನ್ನೇಸುವು....

ತಾಯಿ ಗರ್ಭದಲ್ಲಿ ನನ್ನ ಹೊತ್ತಳು  
ನೋವ ಸಹಿಸಿ ಜಗದಲೆನ್ನ ಹೆತ್ತಳು  
ಜಗದ ಪಾಪ ಭಾರವೆಲ್ಲಾ  
ಯೇಸು ಶಿಲುಬೆಯಲ್ಲಿ ಹೊತ್ತು  
ಜೀವ ಕೊಟ್ಟ ಯೇಸು ಪ್ರೇಮ ಶ್ರೇಷ್ಠವು |

ತಾಯಿ ತನ್ನ ಎದೆಯ ಹಾಲ ನೀಡುತ  
 ಮುತ್ತನಿಟ್ಟು ತುತ್ತು ಕೊಟ್ಟು ನಲಿದಳು  
 ಯೇಸು ತನ್ನ ರಕ್ತವನ್ನೇ  
 ನಮ್ಮ ರಕ್ತಗಾಗಿ ಸುರಿಸಿ  
 ಮುಕ್ತಿ ಕೊಟ್ಟ ಯೇಸು ಪ್ರೇಮ ಶ್ರೇಷ್ಠವು ।

ಮರಣ ಬರಲು ಜಗದ ಪ್ರೇಮ ಮುಗಿವುದು  
 ಮಣ್ಣು ಮುಚ್ಚಿ ಅತ್ತು ನನ್ನ ಮರೆವರು  
 ಪರದಲ್ಲೊಂದು ಮನೆಯ ಕಟ್ಟಿ  
 ಯೇಸು ಮರಳಿ ಜಗಕೆ ಬಂದು  
 ಸ್ವರ್ಗದಲ್ಲಿ ನನ್ನ ಬಾಳು ಮಧುರವು ।

### 163. ಸತ್ಯ ವಾಕ್ಯವೇ

ಸತ್ಯ ವಾಕ್ಯವೇ ನಿತ್ಯ ವಾಕ್ಯವೇ  
 ಧರಣಿ ಇಳಿದು ಬಂದ ವಾಕ್ಯವೇ ಯೇಸು ದೇವನೇ  
 ನಿನ್ನ ವಾಕ್ಯವೇ ನನಗೆ ಮಾರ್ಗ ದೀಪವು  
 ಈ ಅಂಧಕಾರದಲ್ಲಿ ನನಗೆ ಜ್ಯೋತಿಯಾಗಿದೆ ।

ಜೀವ ನೀಡುವ ನಿನ್ನ ಶಕ್ತಿವಾಕ್ಯವು  
 ನೊಂದು ಬೆಂದ ಹೃದಯಕ್ಕಿಂದು ಅಭಯವಾಗಿದೆ  
 ಸತ್ಯ ವಾಕ್ಯವ ನಾನು ನಿತ್ಯ ಕೇಳಲು  
 ನೀ ಸತ್ಯ ಮಾರ್ಗದಲ್ಲಿ ಎಂದೂ ನನ್ನ ನಡೆಸಿದೆ ।

ನಿನ್ನ ವಾಕ್ಯವೇ ರೋಗ ಸೌಖ್ಯ ತಂದಿದೆ  
 ಸೋತು ಹೋದ ಬದುಕಿನಲ್ಲಿ ಸ್ಫೂರ್ತಿಯಾಗಿದೆ  
 ಕಷ್ಟ-ನಷ್ಟದಿ ಮನಕೆ ಶಾಂತಿ ನೀಡಿದೆ  
 ನೀ ಸತ್ಯ ಜೀವ ನೀಡಿ ಬಾಳು ಸಫಲವಾಗಿದೆ ।

### 164. ಸತ್ಯ ವೇದವ

ಸತ್ಯ ವೇದವ ಧ್ಯಾನ ಮಾಡದೇ ಹರಷುವೆಲ್ಲಿದೆ ?  
 ಸತ್ಯ ಮಾರ್ಗದಿ ನಡೆಯದಿರಲು ಮೋಕ್ಷವೆಲ್ಲಿದೆ ? ಮುಕ್ತಿ ಎಲ್ಲಿದೆ ?

ಪತಿಯ ಮಾತಿಗೆ ವಿಧೇಯಳಾಗದ ಸತಿಯು ಏತಕೆ ?  
 ಪತಿಯನ್ನು ಪ್ರೀತಿ ಮಾಡದ ಪತಿಯು ಏತಕೆ ?  
 ತಾಯಿ ತಂದೆಗೆ ಮಾನ ನೀಡದಾ ಮಕ್ಕಳೇತಕೆ ?  
 ಪ್ರೀತಿಯಿಲ್ಲದ ಮನೆಯು ನಿತ್ಯ ನರಕವಾಗಿದೆ.  
 ಜಪವೇ ಇಲ್ಲದ ಮನೆಯಲಿಂದ ಶಾಂತಿಯೆಲ್ಲಿದೆ ? ।

ಬಡತನದಲ್ಲಿ ಬಂದು ನೋಡದ ಬಂಧುವೇತಕೆ?  
ಕಷ್ಟನಷ್ಟದಿ ನೆರವು ನೀಡದಾ ಮಿತ್ರರೇತಕೆ?  
ನೀತಿ ಮಾರ್ಗದಿ ನಡೆಸದಿರುವಾ.... ಗುರುವು ಏತಕೆ?

ಜಗವೇ ಜೈಸಿ ಪ್ರಾಣ ಹೋದರೆ ಲಾಭವೇನಿದೇ?  
ಭಕ್ತವೇಷದ ನರಿ ನೀನಾದರೆ ಸೋಲು ಕೊನೆಗಿದೇ |

ಹಸಿದ ಹೊಟ್ಟೆಗೆ ಅನ್ನ ನೀಡದ ಧನವು ಏತಕೆ?  
ಹಂಚಿ ತಿನ್ನದೆ ಹರಿದು ತಿನ್ನುವ ದುರಾಸೆ ಏತಕೆ?  
ಕಾಮ ಮೋಹಕೆ ಸೋತು ಹೋಗುವಾ  
ದೇಹವೇತಕೆ, ಮನವು ಯೇತಕೆ?

ದಾಹ ತೀರುವ ಜೀವ ಜಲವು ಯೇಸುವಲ್ಲಿದೆ  
ಮಾಯಲೋಕದ ಮರ್ಮವೆಲ್ಲವು  
ವೇದದಲ್ಲಿದೆ ಸತ್ಯವೇದದಲ್ಲಿದೆ |

## 165. ಸತಿ-ಪತಿಯ ಬಂಧ

ಸತಿ ಪತಿಯ ಬಂಧಾ ಅನುರಾಗದ ಅನುಬಂಧಾ  
ದೇವರು ಕೂಡಿಸಿದಾ ಬೇರೈಡಿಸದಾ ಸಂಬಂಧ  
ಜಪ ತಪ ಇರುವಾ ಮನೆಯು  
ಯೇಸು ಬಾಳುವಾ ದೇವಾಲಯವೂ |

ಪತಿಗೆ ವಿಧೇಯಳಾಗು ಮಮತೆಯ ತಾಯಾಗು  
ಸೇವೆಗೆ ದಾಸಿಯಾಗು ಪ್ರಾರ್ಥಿಸೋ ಮಗಳಾಗು  
ತಾಳ್ಮೆಯ ನಿಧಿಯಾಗಿ ಸಹಿಸುವ ವರವಾಗಿ  
ಗೃಹಿಣಿಯು ನೀನಾಗು ಒಳ್ಳೆ ಮಡದಿಯು ನೀನಾಗು |

ಪ್ರೀತಿಸೋ ಪತಿಯಾಗು ದುಡಿಯುವ ಗಂಡಾಗು  
ಮಕ್ಕಳಿಗೆ ಗುರುವಾಗು ಪ್ರಾರ್ಥಿಸೋ ಮಗನಾಗು  
ತಾಳ್ಮೆಯ ನಿಧಿಯಾಗಿ ಸಹಿಸುವ ವರವಾಗಿ  
ಯಜಮಾನ ನೀನಾಗು ಒಳ್ಳೆಯ ಪತಿಯು ನೀನಾಗು |

## 166. ಸರ್ವರನ್ನು ನಾ ಪ್ರೀತಿಸಬೇಕು

ಸರ್ವರನ್ನು ನಾ ಪ್ರೀತಿಸಬೇಕು ಪವಿತ್ರಾತ್ಮರೇ ಶಕ್ತಿ ನೀಡಿ  
ನೋಯಿಸಿದವರಾ ನಾ ಕ್ಷಮಿಸಬೇಕು ಪವಿತ್ರಾತ್ಮರೇ ವರವ ನೀಡಿ  
ಅಗ್ನಿಯ ನಾಳವಾಗಿ ಅಭಿಷೇಕ ಮಾಡಬನ್ನಿ  
ಪಾವನ ಆತ್ಮರೇ ಬೇಗ ಇಳಿದು ಬನ್ನಿ |



ಶೋಧನೆಯನ್ನು ನಾ ಗೆಲ್ಲಬೇಕು  
ಪವಿತ್ರಾತ್ಮರೇ ಶಕ್ತಿ ನೀಡಿ  
ವೇದನೆಯೆಲ್ಲಾ ನಾ ಸಹಿಸಬೇಕು  
ಪವಿತ್ರಾತ್ಮರೇ ವರವ ನೀಡಿ | ಅಗ್ನಿಯ ನಾಳವಾಗಿ |

ಸೈತಾನ ಶಕ್ತಿಯ ಬಂಧಿಸಬೇಕು  
ಪವಿತ್ರಾತ್ಮರೇ ಶಕ್ತಿ ನೀಡಿ  
ರೋಗಿಗಳಿಗೆ ಸೌಖ್ಯ ನೀಡಬೇಕು  
ಪವಿತ್ರಾತ್ಮರೇ ವರವ ನೀಡಿ | ಅಗ್ನಿಯ ನಾಳವಾಗಿ |

ಸರ್ವರಿಗಾಗಿ ನಾ ಪ್ರಾರ್ಥಿಸಬೇಕು  
ಪವಿತ್ರಾತ್ಮರೇ ಶಕ್ತಿ ನೀಡಿ  
ಸ್ವರವತ್ತಿ ಸ್ತುತಿಸಿ ನಾ ಹಾಡಬೇಕು  
ಪವಿತ್ರಾತ್ಮರೇ ವರವ ನೀಡಿ | ಅಗ್ನಿಯ ನಾಳವಾಗಿ |

ಜಗಕ್ಕೆಲ್ಲಾ ಸುವಾರ್ತೆ ಸಾರಬೇಕು  
ಪವಿತ್ರಾತ್ಮರೇ ಶಕ್ತಿ ನೀಡಿ  
ಕರ್ತರಿಗಾಗಿ ನಾ ಬಾಳಬೇಕು,  
ಪವಿತ್ರಾತ್ಮರೇ ವರವ ನೀಡಿ | ಅಗ್ನಿಯ ನಾಳವಾಗಿ |

## 167. ಸರ್ವವೂ ಯೇಸುವಿಗಾಗಿ

ಸರ್ವವೂ ಯೇಸುವಿಗಾಗಿ ಸಮರ್ಪಣೆ  
ಮಾಡುವೆ ನಾ ಪ್ರೀತಿಯಿಂದಲೇ |

ನನ್ನ ದೇಹವು ನನ್ನ ಆತ್ಮವು ನೀ ನನಗೆ ನೀಡಿದೆಲ್ಲವು  
ನನ್ನ ಬುದ್ಧಿಯು ನನ್ನ ಪ್ರತಿಭೆಯ ನೀ ನನಗೆ ನೀಡಿದೆಲ್ಲವು |

ನನ್ನ ಸಂಪತ್ತು ನನ್ನ ಆಸ್ತಿಯು ನೀ ನನಗೆ ನೀಡಿದೆಲ್ಲವು  
ನನ್ನ ತಂದೆಯು ನನ್ನ ತಾಯಿಯು ನನ್ನ ಬಂಧು ಬಳಗವೆಲ್ಲವೂ |

ನನ್ನ ರೋಗವು ನನ್ನ ದುಃಖವು ನನ್ನ ಚಿಂತೆ ಭಾರವೆಲ್ಲವೂ  
ನನ್ನ ಜೀವವು ನನ್ನ ಉಸಿರನು ನನ್ನದೆಂದುಕೊಂಡಿದೆಲ್ಲವು |

## 168. ಸರ್ವರು ನನ್ನನ್ನು

ಸರ್ವರು ನನ್ನನ್ನು ತೊರೆದಾಗ  
ಏಕಾಂಗಿಯಾಗಿ ಅಲೆದಾಗ  
ಅನಾಥಳಾಗಿ ಅಳುವಾಗ  
ಬನ್ನಿ ಯೇಸುವೇ ಬೇಗ ಬನ್ನಿ ಯೇಸುವೆ |

ಸ್ನೇಹಿತರನ್ನು ನಂಬಿದ್ದೆ ದ್ರೋಹ ಮಾಡಿದರು  
 ಬಂಧುಗಳೆ ನನ್ನ ಬೆನ್ನಲ್ಲಿ ಚೂರಿ ಹಾಕಿದರು  
 ವೇದನೆ ಬರಿ ವೇದನೆ ಬಾಳೆಲ್ಲಾ ರೋಧನೆ  
 ಯೇಸುವೆ ನಿಮ್ಮ ಪಾದವ ಹಿಡಿದು ಶಾಂತಿಯ ಬೇಡಿರುವೆ  
 ಬನ್ನಿ ಯೇಸುವೆ ಅಭಯ ನೀಡಿ ಯೇಸುವೆ ।

ಹಣ ಬಲವಿರಲು ಹಲವಾರು ಮಿತ್ರರು ನನ್ನ ಹಿಂದೆ  
 ಅಂದವು ಚಂದವು ನನಗಿರಲು ಕೆಲವರು ನನ್ನ ಹಿಂದೆ  
 ಬಡತನವು ಬಂದಾಗ ಯಾರಿಲ್ಲ ನನ್ನ ಚೊತೆಯಾಗೇ  
 ಮುಪ್ಪಲ್ಲಿ ದೇಹವು ಸುಕ್ಕಾದಾಗ ಯಾರಿಗು ನಾ ಬೇಡ  
 ನೀನೇ ಗತಿ ನನಗೆ ಯೇಸುವೇ ಬನ್ನಿ ಬೇಗನೇ ।

### 169. ಸರ್ವರು ಪರಸ್ಪರ

ಸರ್ವರು ಪರಸ್ಪರ ಪ್ರೀತಿಸಲು ಈ ಭುವಿಯೇ ಸ್ವರ್ಗ  
 ಸರ್ವರು ಹಂಚಿಕೊಂಡು ಬಾಳಿದರೆ ಜಗವೆಲ್ಲಾ ಹರುಷ  
 ಪಾವನಾತ್ಮರೇ ಬೇಗ ಬನ್ನಿರಿ  
 ಯೇಸು ಪ್ರೇಮವಾ ನಮ್ಮಲ್ಲಿ ತುಂಬಿರಿ ।

ಸರ್ವರು ಆದಮನಾ ಮಕ್ಕಳೇ ಭೇದವು ಇನ್ನೇಕೆ  
 ಸರ್ವರು ದೇವರ ಸೃಷ್ಟಿಗಳೇ ದ್ವೇಷವು ಇನ್ನೇಕೆ  
 ಪಾವನಾತ್ಮರೇ ಬೇಗ ಬನ್ನಿರಿ  
 ಯೇಸು ಪ್ರೇಮವಾ ನಮ್ಮಲ್ಲಿ ತುಂಬಿರಿ ।

ಸರ್ವರ ರಕ್ತವು ಕೆಂಪಲ್ಲವೇ ನಾವೆಲ್ಲ ಬಂಧುಗಳೇ  
 ಸರ್ವರ ಬದುಕು ಕೆಲ ದಿನವೇ ಸ್ನೇಹದಿ ಬಾಳೋಣವೇ  
 ಪಾವನಾತ್ಮರೇ ಬೇಗ ಬನ್ನಿರಿ  
 ಯೇಸು ಪ್ರೇಮವಾ ನಮ್ಮಲ್ಲಿ ತುಂಬಿರಿ ।

### 170. ಸರ್ವ ಸೃಷ್ಟಿಗಳು

ಸರ್ವ ಸೃಷ್ಟಿಗಳು ಸ್ತುತಿ ಹಾಡುತ್ತಿದೆ  
 ಯೇಸುವೆ ನಿಮಗೆ ಸ್ತೋತ್ರ  
 ಜೀವರಾಶಿಗಳೆಲ್ಲವೂ ಸ್ತುತಿಸುತ್ತಿದೆ  
 ಯೇಸುವೇ ನಿಮಗೆ ಸ್ತೋತ್ರ  
 ಅಲ್ಲೆಲ್ಲಾಯಾ ಅಲ್ಲೆಲ್ಲಾಯಾ ।

ಸೂರ್ಯ ಚಂದಿರರು ಎಲ್ಲಾ ತಾರೆಗಳು  
 ಬೆಳಗುತ್ತ ಹಾಡಿದೆ ಸ್ತೋತ್ರ  
 ಮಿಂಚು ಗುಡುಗುತ್ತಲೆ ಅರ್ಭಟಿಸುತ್ತಲೇ  
 ಹಾಡಿದೆ ಯೇಸುವೆ ಸ್ತೋತ್ರ ।

ಬೆಟ್ಟ ಗುಡ್ಡಗಳು ತಲೆ ಎತ್ತುತಲೇ  
ಹಾಡಿದೆ ಯೇಸುವೆ ಸ್ತೋತ್ರ  
ಜಲರಾಶಿಗಳು ಜುಳುಜುಳು ಎನ್ನುತಾ  
ಹರಿಯುತ್ತ ಹಾಡಿದೆ ಸ್ತೋತ್ರ ।

ಗಿಡಮರಗಳೆಲ್ಲಾ ತೂಗಾಡುತ್ತಲೇ  
ಹಾಡಿದೆ ಯೇಸುವೇ ಸ್ತೋತ್ರ  
ವನ ಪುಷ್ಪಗಳು ಪರಿಮಳ ಸೂಸಿ  
ಅರಳುತ್ತ ಹಾಡಿದೆ ಸ್ತೋತ್ರ ।

ಸರ್ವ ಪಕ್ಷಿಗಳು ಚಿಲಿಪಿಲಿ ಎನ್ನುತ್ತಾ  
ಹಾರುತ್ತ ಹಾಡಿದೆ ಸ್ತೋತ್ರ  
ಮೃಗಚರಗಳೆಲ್ಲಾ ಕೂಗಿ ಘರ್ಜಿಸುತ್ತಾ  
ಮೊಳಗಿದೆ ಯೇಸುವೆ ಸ್ತೋತ್ರ ।

## 171. ಸಕಲವ ಸೃಷ್ಟಿಸಿದ ದೇವ ಪಿತನಿಗೆ

ಸಕಲವ ಸೃಷ್ಟಿಸಿದಾ ದೇವ ಪಿತನಿಗೆ ಆರಾಧನೆ  
ರಕ್ಷಗೆ ನರನಾದ ದೇವ ಸುತನಿಗೆ ಆರಾಧನೆ  
ನಿತ್ಯ ಸಹಾಯಕನೇ ಪವಿತ್ರಾತ್ಮ ಆರಾಧನೆ  
ಪ್ರೀತಿ ಸ್ವರೂಪಿಗೆ ಭಕ್ತಿಯ ಆರಾಧನೆ ।

ಆರಾಧನೆ ಮಾಡುವಾಗ ಭಯಭೀತಿ ದೂರವಾಗಿದೆ  
ರೋಗವೆಲ್ಲಾ ಸೌಖ್ಯವಾಗಿದೆ ದೇವರ ಪ್ರೀತಿ ತುಂಬಿದೆ  
ಪಾಪದಿಂದ ಶಾಪದಿಂದಲೂ ಬಿಡುಗಡೆ ನಮಗೆ ದೊರಕಿದೆ ।

ಹೃದಯದಿಂದ ಆರಾಧಿಸುವಾಗ ಚಿಂತೆ ಭಾರ ದೂರವಾಗಿದೆ  
ಶೋಧನೆಯನ್ನೆದುರಿಸಲು ದೇವರಾತ್ಮ ಶಕ್ತಿ ನೀಡಿದೆ  
ಕ್ಷಮೆ ನೀಡಿ ಪ್ರೀತಿ ಮಾಡಲು ಯೇಸು ಶಕ್ತಿ ನನ್ನ ತುಂಬಿದೆ ।

## 172. ಸಾಕು ಸಾಕು

ಸಾಕು ಸಾಕು ಇನ್ನು ಸಾಕು ಎಂದರೆ  
ಸಾಹುಕಾರ ನೀನು  
ಬೇಕು ಬೇಕು ಇನ್ನು ಬೇಕು ಎಂದವ  
ಭಿಕ್ಷುಕನೇ ಅವನು  
ಇದ್ದದ್ದರಲ್ಲೇ ತೃಪ್ತಿಪಟ್ಟರೆ  
ಬಾಳೇ ಸ್ವರ್ಗ ನೋಡು  
ದುರಾಸೆಯ ದುಃಖಕ್ಕೆ ಮೂಲ ಎಂಬುದು  
ಮರೆಯಬೇಡ ನೀನು ।

ಮೋಸ ಮಾಡಿ ನೀ ಗಳಿಸಿದ ಹಣದಿಂದ  
 ನಿನ್ನ ನಾಶ ನೋಡು  
 ಅನ್ಯಾಯದ ಹಣದಿಂದ ಆರೋಗ್ಯ ಕೇಡು  
 ದುರಾಶೆ ಬಿಟ್ಟು ಬಾಳು  
 ದುಡಿದು ತಿನ್ನುವವ ಧನಿಕನೇ ಅವನು  
 ದುಡಿದು ಬಾಳ ನಡೆಸು  
 ನೀತಿವಂತನಿಗೆ ದೇವರು ಕಾಯ್ದು ಸರ್ವಶಕ್ತ ಯೇಸು |

ಹಣವು ಇದ್ದರೆ ಸುಖ ಶಾಂತಿ ಎಂಬ  
 ಮೂರ್ಖತನದ ಮಾತು  
 ಧನಿಕರ ಮನೆಯಲ್ಲಿ ಒಮ್ಮೆ ಇಣುಕಿ ನೋಡು ಶೋಕಗಾನ ಅಲ್ಲೂ  
 ದೇವರ ರಾಜ್ಯವ ನೀತಿಯ ಹುಡುಕು  
 ಮೊಟ್ಟ ಮೊದಲು ನೀನು  
 ಬೆನ್ನತ್ತಿ ಬರುವುದು ಸುಖ ಶಾಂತಿಯು  
 ಬಾಳು ತುಂಬಾ ಸೊಗಸು |

### 173. ಸಾವಿರಾರು ಚಿನ್ನ-ಬೆಳ್ಳಿ

ಸಾವಿರಾರು ಚಿನ್ನ ಬೆಳ್ಳಿ ನಾಣ್ಯಕ್ಕಿಂತಲೂ  
 ಮುತ್ತು ರತ್ನಕ್ಕಿಂತಲೂ  
 ನನಗೆ ದೇವರ ವಾಕ್ಯವು ಅತೀ ಪ್ರಿಯವಾಗಿದೆ  
 ನನಗೆ ದೇವರ ವಾಕ್ಯವು ಅತೀ ರಮ್ಯವಾಗಿದೆ |

ಸಾವಿರಾರು ಚಿಂತೆ ದುಃಖ ವ್ಯಥೆ ಇದ್ದರೂ  
 ಎಂಥಾ ಕಷ್ಟ ಬಂದರೂ  
 ನನಗೆ ದೇವರ ವಾಕ್ಯ ಚೈತನ್ಯ ನೀಡುತ್ತದೆ  
 ನಾನು ಬಿದ್ದು ಹೋಗದಂತೆ ನನ್ನ ರಕ್ಷಿಸುತ್ತದೆ |

ಸಾವಿರಾರು ವೈರಿಗಳು ಮುತ್ತಿ ಬಂದರೂ  
 ಆಪತ್ತು ಇದ್ದರೂ ನನಗೆ ದೇವರ ವಾಕ್ಯವು  
 ಜಯದ ದಾರಿ ತೋರುತ್ತೆ  
 ನಾನು ಬಿದ್ದುಹೋಗದಂತೆ ನನ್ನ ರಕ್ಷಿಸುತ್ತದೆ |

ಸಾವಿರಾರು ರೋಗ ಬಾಧೆ ನನಗೆ ಬಂದರೂ  
 ಎಂಥಾ ವ್ಯಾಧಿ ಬಂದರೂ  
 ನನಗೆ ದೇವರ ವಾಕ್ಯವು ಪೂರ್ಣ ಸೌಖ್ಯ ನೀಡುತ್ತೆ  
 ನಾನು ನಾಶವಾಗದಂತೆ ನನ್ನ ರಕ್ಷಿಸುತ್ತದೆ |

## 174. ಸ್ವೀಕರಿಸು ಪಿತದೇವನೇ

ಸ್ವೀಕರಿಸು ಪಿತದೇವನೇ ಅರ್ಪಿಸುವಾ ನನ್ನ ಕಾಣಿಕೆ  
ನನಗಿರುವುದೆಲ್ಲಾ ನನ್ನವರನ್ನೆಲ್ಲಾ  
ಯೇಸುವಿನ ಕರಗಳಲಿ ಅರ್ಪಿಸುವೆ ನಾ ।

ನಿನ್ನ ರೂಪದಲ್ಲಿ ಸೃಷ್ಟಿಸಿದೆ ನನ್ನ  
ನನಗಾಗಿ ಈ ಜಗವಾ ಸೃಷ್ಟಿಸಿದೆ ದೇವಾ  
ನನಗಿರುವುದು ಎಲ್ಲಾ ನೀ ಕೊಟ್ಟ ದಾನ  
ನನ್ನದೆಂಬ ಮೋಹವ ಅಳಿಸೆನ್ನಾ ದೇವಾ ।

ರೊಟ್ಟಿಗಳು ಐದು ಮೀನಿತ್ತು ಎರಡು  
ಬಾಲಕನು ನೀಡಿದಾ ಬಲು ಹರುಷದಿಂದಾ  
ಸಹಸ್ರಾರು ಜನರುಂಡರೂ ನಿನ್ನ ಕರುಣೆಯಿಂದಾ  
ಬಾಲಕನಾ ಆ ಮನವ ನೀಡೆನಗೆ ದೇವಾ ।

ತನಗಿರುವುದು ಎಲ್ಲಾ ನೀಡಿದಳು ವಿಧವೆ  
ಸ್ವೀಕಾರ ಮಾಡುತ್ತಾ ನೀ ಹರಸಿದೆ ಅವಳ  
ನೀಡದೇ ಕೂಡಿಟ್ಟೆ ನನಗಾಯ್ತು ಶಾಪ  
ನೀಡುವ ಮನವೆನಗೆ ಅನುಗ್ರಹಿಸು ದೇವಾ ।

## 175. ಸ್ತುತಿಸು ನಮಿಸು

ಸ್ತುತಿಸು ನಮಿಸು ಯೇಸು ದೇವನಿಗೆ  
ಎಂದು ಜೀವಿಸುವ ದೇವರು ಯೇಸು  
ಈ ಧರೆಗಳಿದಾ ಸೃಷ್ಟಿ ಕರ್ತರಿಂದು  
ನನ್ನ ಹೃದಯಕೆ ಬಂದರಲ್ಲ ಆ, ಆ, ಆನಂದವೇ ಪರಮಾನಂದವೇ  
ಇದು ಸ್ವರ್ಗೀಯಾ ಆನಂದವೇ ಕಾರ್ಗತ್ತಲಾ ನನ್ನ ಬಾಳಿನಲ್ಲಿ  
ಯೇಸುವೇ ಬೆಳಕಾದರೂ ।

ಕೈಗಳ ತಟ್ಟಿ ನಾ ಹಾಡುವೆನು ಯೇಸು ನಾಮದ ಕೀರ್ತನೆಯಾ  
ಬಲಹೀನ ನನ್ನ ಬಲಪಡಿಸಲೆಂದು ನನ್ನ ಹೃದಯಕೆ ಬಂದರಲ್ಲಾ  
ಆ, ಆ, ಆನಂದವೇ ಪರಮಾನಂದವೇ  
ಇದು ಸ್ವರ್ಗೀಯಾ ಆನಂದವೇ ಮರಣವನು ಯೇಸು ಗೆದ್ದಿಹರು  
ನಿತ್ಯ ಜೀವನ ತಂದಿಹರು ।

ಕುಣಿದು ನಲಿದು ನಾ ಸ್ತುತಿಸುವೆನು ಯೇಸು ರಾಜಾದಿ ರಾಜನಿಗೆ  
ಕಡುಪಾಪದಿಂದ ನನ್ನ ಬಿಡಿಸಲೆಂದು ನನ್ನ ಹೃದಯಕೆ ಬಂದರಲ್ಲಾ  
ಆ.... ಆ.... ಆನಂದವೇ ಪರಮಾನಂದವೇ  
ಇದು ಸ್ವರ್ಗೀಯಾ ಆನಂದವೇ ದ್ವೇಷವನ್ನು ದೂರ ಮಾಡಿದರು  
ಸತ್ಯ ಪ್ರೇಮವ ತುಂಬಿದರು ।

## 176. ಸ್ತುತಿಸಲು ಜಯ

ಸ್ತುತಿಸಲು ಜಯ ನಿನಗೆ ಯೇಸು ನಾಮ ಸ್ತುತಿಸಲು ಜಯ ನಿನಗೆ  
ಸ್ತುತಿಸಲು ಸೈತಾನ ಓಡಿ ಹೋಗುವನು  
ಸ್ತುತಿಸಲು ರೋಗವೆಲ್ಲಾ ನೀಗಿ ಹೋಗುವುದು ।

ಬೆಟ್ಟದಂತೆ ಕಷ್ಟಗಳು ನಿನಗೆ ಬಂದರೂ ಯೇಸು ನಿನ್ನ ಕೈ ಬಿಡರೂ  
ಅಂಜದಿರು ಹೆದರದಿರು ಯೇಸು ನಿನ್ನ ಕಾಯುವರು ।

ಶತ್ರುಗಳು ನಿನ್ನನ್ನು ಮುತ್ತಿ ಬಂದರೂ ಭಯಪಡಲೇ ಬೇಡ  
ಕ್ಷಮಿಸಿ ನೀನು ಸ್ತುತಿಸುವಾಗ ಜಯವು ನಿನಗುಂಟು

ಮೇಲೆ ಮೇಲೆ ಸೋಲುಗಳು ನಿನಗೆ ಬಂದರೂ ನಿರಾಶೆಯ ಪಡಬೇಡ  
ಮರಣಗದ್ದ ಯೇಸು ನಿನಗೆ ಸೋಲಿನಲ್ಲೂ ಜಯ ಕೊಡುವರು

ನಂಬಿದವರು ನಿನ್ನನ್ನು ಕೈ ಬಿಟ್ಟರೂ ಚಿಂತಿಸಿ ಕೊರಗದಿರೂ  
ತಾಯಿಗಿಂತ ಮಿಗಿಲಾಗಿ ಯೇಸು ನಿನ್ನ ಪ್ರೀತಿಸುವರು

## 177. ಸ್ತುತಿಸು ಎನ್ ಮನವೇ

ಸ್ತುತಿಸು ಎನ್ ಮನವೇ ಸ್ತುತಿಗಳ ಒಡೆಯನಿಗೆ  
ದೇವ ಪ್ರತಿದಿನವು ಮಾಡಿದ ಉಪಕಾರ ಸ್ಮರಿಸಿ  
ಸ್ತುತಿಸು ಎನ್ ಮನವೇ ।

ಸ್ತುತಿಯ ಶಕ್ತಿಯಿಂದ ರೋಗ ಸೌಖ್ಯದ ಅಭಿಷೇಕ  
ಸ್ತುತಿಯ ಭಕ್ತಿಯಿಂದ ಮನ ಶಾಂತಿಯ ಅಭಿಷೇಕ  
ನಿನ್ನ ಜೀವನ ನಾಶದಿಂದ ಸದಾ ಕಾಯುವ  
ಕರ್ತರನ್ನು ಸ್ತುತಿಸು ಎನ್ ಮನವೇ ।

ಶಬ್ದದಿ ಸ್ತುತಿಸಿರಲು ಬಿಡುಗಡೆಯ ಆನಂದ  
ಕೈ ಎತ್ತಿ ಸ್ತುತಿಸಿರಲು ಆ ಸ್ವರ್ಗದ ಸಂತೋಷ  
ಕೈ ತಟ್ಟುತ್ತಾ ಸ್ತುತಿಸಿರಲು ನಿತ್ಯ ಸಮಾಧಾನ  
ಸ್ತುತಿಸು ಎನ್ ಮನವೇ ।

## 178. ಸ್ತೋತ್ರ ದೇವಾ

ಸ್ತೋತ್ರ ದೇವಾ ಸ್ತೋತ್ರ ದೇವಾ  
ಸ್ತೋತ್ರ ದೇವಾ ಯೇಸು ದೇವಾ ।

ನೆನ್ನೆವರೆಗೆ ಕಾದವರೇ ಸ್ತೋತ್ರ ದೇವಾ  
ಇನ್ನು ಮುಂದು ಕಾಯುವವರೇ ಸ್ತೋತ್ರ ದೇವಾ ।

ನೋಡಲೆರಡು ಕಣ್ಣು ಕೊಟ್ಟೆ ಸ್ತೋತ್ರ ದೇವಾ  
ಕೇಳಲೆರಡು ಕಿವಿಯ ಕೊಟ್ಟೆ ಸ್ತೋತ್ರ ದೇವಾ |

ನಡೆಯಲೆರಡು ಕಾಲ ಕೊಟ್ಟೆ ಸ್ತೋತ್ರ ದೇವಾ  
ದುಡಿಯಲೆರಡು ಕೈಯ ಕೊಟ್ಟೆ ಸ್ತೋತ್ರ ದೇವಾ |

ನುಡಿಯಲೊಂದು ಬಾಯ ಕೊಟ್ಟೆ ಸ್ತೋತ್ರ ದೇವಾ  
ಅರಿವಿಗೊಂದು ಮೆದುಳು ಕೊಟ್ಟೆ ಸ್ತೋತ್ರ ದೇವಾ |

ಪ್ರೀತಿಸುವ ಮನಸ ಕೊಟ್ಟೆ ಸ್ತೋತ್ರ ದೇವಾ  
ಕ್ಷಮಿಸಲೊಂದು ಹೃದಯ ಕೊಟ್ಟೆ ಸ್ತೋತ್ರ ದೇವಾ |

ನನಗಾಗಿ ಜೀವ ಕೊಟ್ಟೆ ಸ್ತೋತ್ರ ದೇವಾ  
ಮರಣವನ್ನೇ ಗೆದ್ದು ಬಂದೆ ಸ್ತೋತ್ರ ದೇವಾ |

### 179. ಸಂತೋಷದ ಸುದ್ದಿ

ಸಂತೋಷದ ಸುದ್ದಿಯೊಂದು ನಾ ನಿಮಗೆ ಹೇಳುವೆನು  
ಯೇಸು ನಿಮ್ಮನ್ನು ಪ್ರೀತಿಸುತ್ತಾರೆ  
ಕಷ್ಟದಲ್ಲೂ ನಷ್ಟದಲ್ಲೂ ಯೇಸುವನ್ನು ಕರೆದು ನೋಡು  
ಓಡಿ ಬಂದು ರಕ್ಷಿಸುತ್ತಾರೆ  
ಯೇಸು ಜೀವ ಕೊಟ್ಟು ಪ್ರೀತಿಸುತ್ತಾರೆ |

ಕತ್ತಲಲ್ಲಿ ಬೆಳಕ ನೀಡಿ ದುಃಖದಲ್ಲಿ ಹರುಷ ನೀಡಿ  
ನಿನ್ನ ಬಾಳ ಹರಸುತ್ತಾರೆ  
ರೋಗದಲ್ಲಿ ಸೌಖ್ಯ ನೀಡಿ ಸೋಲಿನಲ್ಲಿ ಜಯವ ನೀಡಿ  
ನಿನ್ನನ್ನು ಪ್ರೀತಿಸುತ್ತಾರೆ ಯೇಸು ನಿನ್ನನ್ನು ಪ್ರೀತಿಸುತ್ತಾರೆ |

ಸಕಲವನ್ನು ಸೃಷ್ಟಿಸಿದ ಸರ್ವಶಕ್ತ ದೇವನವ  
ನಿನಗಾಗಿ ಮನುಜನಾದನು  
ನಿನ್ನ ಪಾಪ ಶಾಪವೆಲ್ಲ ಶಿಲುಬೆ ಮೇಲೆ ಹೊತ್ತುಕೊಂಡು  
ನಿನ್ನನ್ನು ರಕ್ಷಿಸುತ್ತಾರೆ |

### 180. ಸಂತೋಷ ಸಂತೋಷವೇ

ಸಂತೋಷ ಸಂತೋಷವೇ ಯೇಸು ನನ್ನ ಜೊತೆಯಿರಲೂ  
ಆನಂದ ಆನಂದವೇ ಯೇಸು ರಕ್ಷೆ ನನಗಿರಲೂ  
ಆಲ್ಲೆಲಾಯಾ ಆನಂದವೇ |

ಕಳೆದು ಹೋದ ಕುರಿಮರಿಯು ನಾ  
ನನ್ನ ಹುಡುಕಿ ಬಂದರೂ ಯೇಸು

ಮುಳ್ಳಿನ ಪೊದೆಯಲ್ಲಿ ಸಿಲುಕಿದ್ದ ನನ್ನ  
ಬಿಡಿಸಿದರೂ ನನ್ನ ಯೇಸು ।

ಹುಟ್ಟು ಕುರುಡಾ ನಾ ಕರೆದೆ ಪ್ರಭುವಾ  
ನನಗಾಗಿ ನಿಂತರೂ ಯೇಸು  
ಮೊರೆಯನು ಕೇಳಿ ಕರುಣೆಯಾ ತೋರಿ  
ಕಣ್ಣನು ನೀಡಿದರೇಸು ।

ಪಾಪವ ನೀಗಿ ನನ್ನ ಶಾಪವ ನೀಗಿ  
ಹರುಷವ ತಂದರೂ ಯೇಸು  
ರೋಗವ ನೀಗಿ ಎಲ್ಲಾ ಚಿಂತೆಯ ನೀಗಿ  
ಶಾಂತಿಯನಿತ್ತರು ಯೇಸು ।

## 181. ಸ್ವಾರ್ಥದ ಬದುಕು ಸಾಕು

ಸ್ವಾರ್ಥ ಬದುಕು ಸಾಕು ದೇವರ ರಾಜ್ಯವ ಹುಡುಕು  
ನಿನ್ನ ಚಿತ್ತ ನಡೆಸಿದ್ದು ಸಾಕು ದೇವರ ಚಿತ್ತವ ನಡೆಸು ।

ದ್ವೇಷದ ಬದುಕು ಸಾಕು ಕ್ಷಮಿಸಿ ನೀ ಪ್ರೀತಿಯ ತೋರು  
ದೂಷಣೆ ಮಾತು ಸಾಕು ಶಾಂತಿಯ ನುಡಿಯುತಾ ಬಾಳು ।

ಹಣದತಿಯಾಶೆಯು ಸಾಕು ಬಡವರ ಹಸಿವನು ನೀಗು  
ಮೋಹದ ಬದುಕು ತ್ಯಜಿಸು ಪ್ರೇಮದ ಬದುಕನು ನಡೆಸು ।

ನಾನೆಂಬ ಅಹಂಕಾರ ತ್ಯಜಿಸು ತಗ್ಗಿಸಿಕೊಂಡು ನೀ ಬಾಳು  
ಕೊರತೆಯ ಹುಡುಕಿದ್ದು ಸಾಕು ಒಳಿತನು ಹುಡುಕುತ್ತಾ ಬಾಳು ।

## 182. ಹೆದರದಿರು

ಹೆದರದಿರೂ ಮಗನೇ ಕೊರಗದಿರು ಮಗಳೇ  
ಈ ಜಗವನು ಜಯಿಸಿದ ಶ್ರೀಯೇಸು ನಿನನೆಂದು ಕಾಯುವರು

ಹಾರಾಡೋ ಪಕ್ಷಿಗಳ ಬಾನಲ್ಲಿ ನೀ ನೋಡು  
ಬೀಜವ ಬಿತ್ತೋಲ್ಲ ಕೂಡಿಸಿಡೋದಿಲ್ಲ  
ಹೊತ್ತೊತ್ತಿಗೆ ತುತ್ತು ಕೂಳನ್ನು ದೇವಾ ನೀಡಲು ಮರೆತಿಲ್ಲ  
ನಿನಗಾಗಿ ಯೇಸು ಇರುವಾಗ ಚಿಂತೆಯ ಬಿಡು ಈಗ ।

ಈ ಲೋಕವನ್ನೆಲ್ಲಾ ಸಂಪಾದನೆ ಮಾಡಿದರೂ  
ನಿನ್ನಾತ್ಮ ಹೋದಾಗ ನಿನಗೇನು ಲಾಭವಯ್ಯಾ  
ದೇವರ ರಾಜ್ಯವ ನೀ ಹುಡುಕು ಎಂದಾಗ ಸಂತೋಷ  
ಯೇಸುವಿನಲ್ಲಿ ಆಶ್ರಯಿಸು ಸ್ವರ್ಗೀಯ ಆನಂದ ।



### 183. ಹೆತ್ತವಳಾ ಪ್ರೇಮಕ್ಕಿಂತ

ಹೆತ್ತವಳಾ ಪ್ರೇಮಕ್ಕಿಂತ ಯೇಸು ಪ್ರೇಮ ಮಧುರವೊ  
ಅಲ್ಲೆಲಾಯ ಅಲ್ಲೆಲಾಯ

ನನ್ನ ಹೆಸರ ಕರದಲ್ಲಿ ಬರೆದಿಟ್ಟು ಕಾಯುವಾ  
ಬಲಹೀನಾ ನನ್ನನ್ನು ಬಲ ನೀಡಿ ಕಾಯ್ದನೂ ।

ನನ್ನ ಪಾಪ ಕ್ಷಮಿಸುತ್ತಾ ಕರುಣೆಯಾ ತೋರುವಾ  
ಕಣ್ಣೀರ ಒರೆಸುತ್ತಾ ಕರೆ ಹಿಡಿದು ನಡೆಸುವಾ ।

ನನ್ನ ಮೊರೆಯಾ ಕೇಳುತ್ತಾ ಕೃಪೆ ತುಂಬಿ ಕಾಯುವಾ  
ನನ್ನ ಬಾಳ ಬೆಳಗುತ್ತಾ ಇರುಳನ್ನು ನೀಗುವ ।

### 184. ಹೆಚ್ಚಿ ಇಡುವ ದೇಶವೆಲ್ಲಾ

ಹೆಚ್ಚಿ ಇಡುವ ದೇಶವೆಲ್ಲಾ ನನ್ನ ಯೇಸುವಿಗೆ ಸ್ವಂತವಾಗಲಿ  
ನಾ ನೋಡೋ ದೇಶವೆಲ್ಲಾ ಕಲ್ಪಾರಿ ಧ್ವಜ ಹಾರಲಿ ।

ಹಾರಲಿ ಏರಲಿ ಶಿಲುಬೆಯ ಜಯ ಧ್ವಜ ಅಲ್ಲೆಲಾಯ  
ಮೊಳಗಲಿ ಮೊಳಗಲಿ ಮಹಿಮೆಯ ಯೇಸು ನಾಮ । ಅಲ್ಲೆಲಾಯ ।

ಸ್ತುತಿಸಲಿ ಸ್ತುತಿಸಲಿ ಜಗವೆಲ್ಲಾ ಯೇಸು ನಾಮ ಅಲ್ಲೆಲಾಯ  
ಸಾರಲಿ ಸಾರಲಿ ಯೇಸುವಿನ ಸುವಾರ್ತೆ ಅಲ್ಲೆಲಾಯ ।

ಹಂಚುವಾ ಹಂಚುವಾ ಯೇಸುವಿನ ಆ ಪ್ರೇಮ ಅಲ್ಲೆಲಾಯ  
ಬಾಳುವ ಬಾಳುವ ಕ್ಷಮೆ ನೀಡಿ ಬಾಳುವಾ ಅಲ್ಲೆಲಾಯ ।

ಓಡಿಸುವ ಓಡಿಸುವ ಸೈತಾನ ಕೂಟವನ್ನು ಅಲ್ಲೆಲಾಯ  
ಸ್ಥಾಪಿಸುವ ಸ್ಥಾಪಿಸುವ ಯೇಸುವಿನ ದೈವರಾಜ್ಯ ಅಲ್ಲೆಲಾಯ ।

### 185. ಹೊಸ್ಸಾನ್ನ ಯೇಸುವಿನ ನಾಮಕ್ಕೇ

ಹೊಸ್ಸಾನ್ನ ಯೇಸುವಿನ ನಾಮಕ್ಕೇ  
ಹೊಸ್ಸಾನ್ನಾ ಹೊಸ್ಸಾನ್ನ ಹೊಸ್ಸಾನ್ನ ।

ಪರಿಶುದ್ಧ ಪರಿಪೂರ್ಣ ಪರಮಶಕ್ತ  
ಸೇನೆಗಳ ದೇವರಾದ ಕರ್ತರು ನೀನೇ  
ಇಹಪರ ತುಂಬಿದೆ ನಿನ್ನಾ ಮಹಿಮೆ  
ಸ್ತುತಿ ಸ್ತೋತ್ರ ವಂದನೆ ನಿನಗೆ ಸದಾ  
ಹೊಸ್ಸಾನ್ನ ಹೊಸ್ಸಾನ್ನ ದಾವಿದ ಪುತ್ರನಿಗೆ ಹೊಸ್ಸಾನ್ನ ।

ಕರ್ತರ ನಾಮದಲ್ಲಿ ಬಂದವರೂ ದೇವಾದಿ ದೇವನಿಗೆ ಹೊಸ್ಸಾನ್ನ  
ಯುಗ ಯುಗದಲ್ಲೂ ಜೀವಿಸುವ ಯೇಸುವೇ ನಿನಗೆ ಸ್ತುತಿಸ್ತೋತ್ರ  
ಹೊಸ್ಸಾನ್ನಾ ಹೊಸ್ಸಾನ್ನಾ ಕನ್ಯಾ ತನಯಗೆ ಹೊಸ್ಸಾನ್ನ |

## 186. ಕಾಲ್ವಾರ್ಚ್

ಕಾಲ್ವಾರ್ಚ್ ತುಜಿ ವೆದಿ ಚೆಜು ಕ್ರಿಸ್ತಚ್ ವ್ಹರ್ತೊ ಯಾಜಕ್  
ಸಂಸ್ರಾಚ್ಯಾ ಪಾತ್ಕಾಕ್ ಪರಿಹಾರ್ ಜಾವುನ್  
ತುಕಾಚ್ ಖುರ್ಸಾರ್ ಅರ್ಪಣ್ ಕೆಲೆಯ್

ಮ್ಹಜ್ಯಾ ಪಾತ್ಕಾಕ್ ಮ್ಹಜ್ಯಾ ಶಿರಾಪಾಕ್  
ಪರಿಹಾರ್ ತುಂ ಜಾಲೊಯ್

ಗೊವಾಂಚೆಂ ಕಣ್ ಪಿಟೊ ಕರುನ್ ತೆಂ ಪೀಟ್  
ಮೊಳುನ್ ಉಂಡೊ ಕರುನ್  
ಹೊ ಉಂಡೊ ಮ್ಹಜಿ ಕೂಡ್ ಮ್ಹಳೆಯ್  
ಹಿ ಸೆವ್ಲ್ಯಾರ್ ಶಾಶ್ವತ್ ಜಿವಿತ್ ಮ್ಹಳೆಯ್

ದಾಕಾಂ ಮೊಳುನ್ ರೋಸ್ ಕಾಡುನ್  
ಥೊಡೆ ದೀಸ್ ದಾಂಪುನ್ ರೋಸ್ ಗಾಳುನ್  
ಹೊ ರೋಸ್ ಮ್ಹಜಿಂ ರಗತ್ ಮ್ಹಳೆಯ್  
ಹಿ ಪಿಯೆಲ್ಯಾಂಕ್ ಶಾಶ್ವತ್ ಜೀವಿತ್ ಮ್ಹಳೆಯ್

ತುಜಿ ಕೂಡ್ ಖುರ್ಸಾರ್ ಬೆಸಾಂ ಜಾಲಿ  
ತುಜಿಂ ರಗತ್ ವಾರೊವ್ನ್ ಸುಟ್ಕಾ ದಿಲಿಯ್  
ತುಜಿಂ ಕಾಳಿಜ್ ಮ್ಹಜೆ ಖಾತಿರ್ ಉಗ್ತೆಂ ಕೆಲೆಯ್  
ಹೊಚ್ ಮ್ಹಜೊ ಮೋಗ್ ಮ್ಹಣೊನ್ ತುವೆಂ ಸಾಂಗ್ಲೆಯ್

## 187. ಚೆಜು ಮ್ಹಜ್ಯಾ

ಚೆಜು ಮ್ಹಜ್ಯಾ ಚೆಜು ತುಂಬ ಮ್ಹಜ್ಯಾ ರಚ್ಕಾರಾ  
ಕಷ್ಟ್ ನಷ್ಟ್ ಅರ್ಪಣ್ ತುಕಾ ಸ್ತುತಿ ಹಾಂವ್ ಗಾಯ್ತಿಂ |

ಜೋಬಾ ಬರಿಂ ಕಷ್ಟ್ ಮ್ಹಜ್ಯಾ ಜಿಣಿಯೆಂತ್ ಆಯ್ಲ್ಯಾರೀ  
ಜೋಬಾ ಬರಿಂ ಸ್ತುತಿ ಹೊಗ್ಯಾಪ್ ಹಾಂವ್ ತುಕಾ ದಿತಾಂ |

ಆರ್ಗಾಂ ಮ್ಹಜ್ಯಾ ಚೆಜು ಹೊಗ್ಯಾಪ್ ಮ್ಹಜ್ಯಾ ಚೆಜು |

ಮ್ಹಜ್ಯಾ ಖುಶೆನ್ ಹಾಂವ್ ಜಲ್ಮೊನ್ ಯೇಂವ್ಕ್ ನಾ  
ರಚ್ಲೊಯ್ ಮ್ಹಾಕಾ ಕಳಿತ್ ನಾಸ್ತಾನಾ  
ಘಡ್ಲೆಂ ನಾ ಕಾಂಯ್ ಮ್ಹಜ್ಯಾ ಜೀವನಾಂತ್  
ಶಿಲ್ಪಿ ತುಂ ತುಜ್ಯಾ ಹಾತಾಂತ್ ಹಾಂವ್ ಖಡಾಪ್

ತಾಸುನ್ ತಾಸುನ್ ರೂಪ್ ದಿಲ್ಲೊ ದೇವ್ ತುಂ ಮ್ಹಜೊ  
 ಮ್ಹಜೆ ಖಾತಿರ್ ಚಿಂತಾಲೊ ರಕ್ಷಕ್ ತುಂ ಮ್ಹಜೊ  
 ಮ್ಹಜೆಂ ವಜನ್ ಅರ್ಪುನ್ ತುಕಾ ಹಾಂವ್ ವಾಖಾಣ್ತಾಲೊ

ಜಲ್ಲೊನ್ ಯೆತನಾ ಹಾಂವೆಂ ಕಾಂಯ್ ಹಾಡುಂಕ್ ನಾ  
 ಮರೊನ್ ವೆತಾನಾ ಮ್ಹಾಕಾ ಕಾಂಯ್ ವೊರುಂಕ್ ನಾ  
 ದೇವಾ ತುವೆಂ ಸರ್ವಸ್ವ್ ದಿಲೆಯ್  
 ಪಾಟಿಂ ಘೆತ್ಲ್ಯಾರಿ ತುಕಾ ಹಾಂವ್ ವಾಖಾಣ್ತಾಂ  
 ಮರ್ನಾಚೆರ್ ಜಯ್ ದಿಲ್ಲೊ ತುಂ ಅಸ್ತಾನಾ  
 ತಾಳೊ ಮ್ಹಾಕಾ ಆಯ್ಲಾರಿ ಜಯ್ ಜೊಡ್ಲೊಲೊಂ  
 ರಕ್ಷಣ್ ದಿಂವ್ಚೊ ದೇವ್ ಮ್ಹಜ್ಯಾ ಸಂಗಿಂ ಅಸ್ತಾನಾ  
 ಜೋಬಾ ಬರಿಂ ಖಾಲ್ತೊ ಚಾವುದ್ ಸ್ತುತಿ ಗಾಯ್ತಾಲೊ ।

### 188. ಜೆಜು ಅಸ್ತಾಚಿ

ಜೆಜು ಅಸ್ತಾಚಿ ಫರಾಂತ್ ಸಂತೊಸ್ ಉಲ್ಲಾಸ್  
 ಜೆಜು ಅಸ್ತಾಚಿ ಫರಾಂತ್ ಶಾಂತಿ ಸಮಾಧಾನ್  
 ಅಲ್ಲೆಲೂಯಾ ಸ್ತುತಿ ಮಹಿಮಾ

ಮೊಗಾನ್ ಜಿಯೆಂವ್ಚಾ ಫರಾಂತ್ ಜೆಜುಚೆ ರಕ್ಷಣ್  
 ಮಾಗ್ಣ್ಯಾಚಾ ಫರಾಂತ್ ಜೆಜುಚೆ ಕುರ್ಪಾ  
 ಅಲ್ಲೆಲೂಯಾ ಸ್ತುತಿ ಮಹಿಮಾ

ದೇವಾಚೊ ತಾಳೊ ಆಯ್ಕೊನ್ ಜಿಯೆಂವ್ಚಾ ಫರಾಂತ್  
 ಪಿಡಾ ನಾ ಕಷ್ಟ್ ನಾ ಜೆಜುಚೆ ಶಾಂತಿ

ಬೊಗ್ಸುನ್ ಜಿಯೆಂವ್ಚಾ ಫರಾಂತ್ ಸರ್ಗಾಚೊ ಸಂತೊಸ್  
 ಏಕ್ವಟ್ ಅಸ್ತಾಚಿ ಕುಟ್ಮಾಂತ್ ಜೆಜುಚೆಂ ಬೆಸಾಂವ್

### 189. ತುಕಾ ಸಾಂಡುನ್

ತುಕಾ ಸಾಂಡುನ್ ಹಾಂವ್ ಜಿಯೆಂವ್ಚೊನಾ ಜೆಜು

ಹಾಂವೆಂ ದೆಖ್ಲೆಂ ಸ್ವಪಾಣ್ ನಾಸ್ ಜಾಲೆಂ  
 ಜೀವನ್ ಪಿಡ್ಯಾರ್ ಜಾಲೆಂ

ಮ್ಹಜೆಂ ಚಿಂತಾಪ್ ಸಗ್ಳೆ ನಾಸ್ ಜಾಲೆಂ

ದುಂಖಾಚೆಂ ಜಿವಿತ್ ಜಾಲೆಂ

ಸಂಸಾರಾನ್ ಮ್ಹಾಕಾ ಸಾಂಡ್ಲಾವೆಳಾ

ಸರ್ಗಾರ್ ಥಾವುನ್ ದೆಂವೊನ್ ತುಂ ಆಯ್ಲೊಯ್

ಆಧಾರ್ ಮ್ಹಾಕಾ ದಿಲೊಯ್ ಜೆಜು  
ಆನಂದ್ ಮ್ಹಾಕಾ ದಿಲೊಯ್

ಹಾಂವೆಂ ಪಾತ್ಯೆಲ್ಲೆ ಸಗ್ಳೆ ಪಯ್ ಜಾಲೆ  
ಎಕ್ಸುರೊ ಹಾಂವ್ ಜಾಲೊಂ  
ಪಿಡೆಸ್ತ್ ಜಾವ್ನ್ ವಳ್ವಳ್ತಾನಾ  
ಸಂಸಾರ್ಸ್ ಕಾಳ್ಕೊಕ್ ಜಾಲೊ  
ದುಃಖಾಂನಿ ತುಜ್ಯಾ ಪಾಂಯಾಂಕ್ ಪಡ್ಲೊಂ  
ಮ್ಹಾಕಾ ತುವೆಂ ಮೊಗಾನ್ ವೆಂಗುನ್ ಧರೊಯ್  
ಸುಟ್ಕಾ ಮ್ಹಾಕಾ ದಿಲಿಯ್  
ಜೆಜು ಮೊಗಾನ್ ತುಜ್ಯಾ ಭರೊಯ್

## 190. ತನ್ ಮನ್

ತನ್ ಮನ್ ತುಕಾ ಅರ್ಪಿತಾ ಸೊಮಿಯಾಂ  
ಸ್ವೀಕಾರ್ ಕರುನ್ ಬೆಸಾಂತ್ಯಲ್ ತುಂ ಸೊಮಿಯಾಂ  
ಸರ್ವಸ್ತ್ ತುಜೆಂ ದೆಣೆಂ, ಮಹಿಮಾ ಜೆಜು ಸೊಮಿಯಾಂ  
ಅವಯ್ಚ್ಯಾ ಗರ್ಭಾಂತ್ ಜೀವ್ ತುವೆಂ ದಿಲೊಯ್  
ಗರ್ಭಾಂತ್ಚೆ ಬೂದ್ ಜಾಣ್ವಾಯ್ ದಿಲಿಯ್  
ಅವಯ್ ಬಾಪಯ್ ತುವೆಂ ದಿಲ್ಲಿಂ ದಿರ್ವಿಂ ಸೊಮಿಯಾಂ  
ಕುಟಾಂ ಆನಿ ಇಷ್ಟ್ ತುಜೊ ಮೋಗ್ ಸೊಮಿಯಾಂ  
ಮ್ಹಜೆಂ ಮಳ್ಳೆಂ ಮ್ಹಜೆ ಲಾಗಿ ಕಾಂಯ್ಚ್ ನಾ  
ಸರ್ವಸ್ತ್ ತುಜೆಂಚ್ ದೆಣೆಂ  
ತುಜಿ ಕುರ್ಪಾ ಪುರೊ ಆರ್ಗಾಂ ಜೆಜು ಸೊಮಿಯಾಂ  
ವಾರೆಂ ಉದಾಕ್ ಉಜ್ವಾಡ್ ತುಜಿ ಕುರ್ಪಾ ಸೊಮಿಯಾಂ  
ದಿಸ್ಪಡ್ಲೊ ಗ್ರಾಸ್ ತುಜಿ ಕಾಕುಳ್ ಸೊಮಿಯಾಂ  
ಹರೈಕ್ ದೀಸ್ ತುಜೊ ಮೋಗ್ ನವೊ ಸೊಮಿಯಾಂ  
ಹರೈಕ್ ಘಡಿ ರಾಕ್ತಾಯ್ ತುಂಚ್ ಸೊಮಿಯಾಂ  
ಮ್ಹಜೆಂ ವಜನ್ ಅರ್ಪಿತಾಂ ತುಕಾ  
ಸ್ವೀಕಾರ್ ಕರುನ್ ಸುಟ್ಕಾ ದಿ ಮಕಾ  
ಶಾಂತಿ ದಿ ತುಂ ಸೊಮಿಯಾಂ ಆರ್ಗಾಂ ಜೆಜು ಸೊಮಿಯಾಂ

## 191. ನಿತ್ಯಾಧಾರಚೆ

ನಿತ್ಯಾಧಾರಚೆ ಮಾಯೆ ಜೆಜುಚಾ ಮೊಗಾಳ್ ಮಾಯೆ  
ತುಜಿ ಬಾಳಾಂ ಆಮಿ ಮಾಯೆ ಮ್ಹಜೆ ಪಾಸುತ್ ಮಾಗ್ ಮಾಯೆ  
ಮರಿಯೆ ತುಂ ಮ್ಹಜೆ ಮಾಯೆ ಮ್ಹಜೆ ಖಾತಿರ್ ಮಾಗ್ ಮಾಯೆ

ಕಾನಾಚ್ಯಾ ಲಗ್ನಾ ವೆಳಾರ್  
 ಉಣೆಪಣ್ ದೆಖ್ಲೆಂಯ್ ಮಾಯೆ  
 ಪುತಾಲಾಗಿ ಮಾಗೊನ್ ಘೆವುನ್  
 ಉಣೆಪಣ್ ಭರ್ತಿ ಕೆಲೆಂಯ್  
 ಮರಿಯೆ ನಿತ್ಯಾಧಾರ್ ಮಾಯೆ ಕುಟ್ಮಾ ಖಾತಿರ್ ಮಾಗ್ ಮಾಯೆ  
 ಹಿ ತುಜಿ ಅವಯ್ ಮಣೊನ್  
 ಖುರ್ಸಾರ್ ಥಾವ್ನ್ ಚೆಜುನ್ ದಿಲೆಂ  
 ತ್ಯಾ ವೆಳಾರ್ ಕ್ರಿಸ್ತಿ ಪರ್ಜೆಕ್  
 ತುಂ ಜಾಲಿಯ್ ಅವಯ್ ಮರಿಯೆ  
 ಮರಿಯೆ ತುಂ ಮ್ಹಜೆ ಮಾಯೆ ಮ್ಹಜೆ ಖಾತಿರ್ ಮಾಗ್ ಮಾಯೆ

## 192. ಪವಿತ್ರ್ ಆತ್ಮ್ಯಾ

ಪವಿತ್ರ್ ಆತ್ಮ್ಯಾ ಮೊಗಾಳ್ ಪವಿತ್ರ್ ಆತ್ಮ್ಯಾ  
 ದೆಂವೊನ್ ಯೇ ದೆವಾ ವೆಗ್ಗಿಂಚ್‌ಯೇ ದೆವಾ  
 ಆಮ್ಚ್ಯಾ ಕಾಳ್ಜಾಂತ್ ಯೇ  
 ಸಿನಾಯ್ ಪರ್ವತಾಚೆರ್ ದೆಂವೊನ್ ತುಂ ಆಯ್ಲೊಯ್  
 ಆಮಿಜ್ ತಾನ್ ಭಾಗೊಂವ್ಕ್ ಯೆ ದೆವಾ  
 ಆಮ್ಚ್ಯಾ ಕಾಳ್ಜಾಂತ್ ಯೇ  
 ತುಜ್ಯಾ ದೇಣ್ಯಾಂನಿ ಆಮ್ಕಾಂ ಬಳ್ವಂತ್ ಕರ್  
 ಸೈತಾನಾಚಿ ಸಕ್ತ್ರ್ ಜಯ್ತ್ ಜೊಡುಂಕ್  
 ತುಜ್ಯಾ ಸಕ್ತ್ನ್ ಭರ್  
 ಪಿಡೆಚ್ಯಾ ವೆಳಾರ್ ಕಷ್ಟಾಂಚ್ಯಾ ಕಾಳಾರ್  
 ಶಾಂತಿ ಸಮಾಧಾನ್ ಆಮ್ಕಾಂ ಲಾಭೊವ್ನ್  
 ಗೂಣ್ ಕರ್ ಪವಿತ್ರ್ ಆತ್ಮ್ಯಾ  
 ಭೊಗ್ಸುನ್ ಮೋಗ್ ಕರುಂಕ್ ಸೊಸುನ್ ಜಿಯೆಂವ್ಕ್  
 ಚೆಜುಕ್ ಆಮಿಂ ಸಾಕ್ಸ್ ಜಾಂವ್ಕ್  
 ತುಜಿ ಕುರ್ಪಾ ಲಾಭಯ್

## 193. ಹ್ಯಾ ಸಂಸಾರಾಂತ್

ಹ್ಯಾ ಸಂಸಾರಾಂತ್ ಹಾಂವ್ ಅಸ್ತಾನಾ  
 ಮ್ಹಜೆ ಖಾತಿರ್ ಚೆಜು ಜಿಯೆತಾನಾ  
 ಭೈಂ ನಾ ಮ್ಹಾಕಾ ದುಃಖ್ ನಾ ಮ್ಹಾಕಾ  
 ಪರ್ಯೆಕ್ ದೀಸ್ ಆನಂದ್ ಮ್ಹಾಕಾ

ಚೈ ಚೈ ಚೆಜು ವಂದನ್ ಚೆಜೂ ಆರಾಧಾನ್ ತುಕಾ ಚೆಜು

ವಾರೆಂ ಜಾಂವ್ ವಾದಾಳ್ ಜಾಂವ್ ಲಾರಾಂ ಆಯ್ಲ್ಯಾರೀ  
ಮ್ಹಜೆ ಸಂಗಿಂ ಚೆಜು ಅಸ್ತಾಂ ಭೈಂ ನಾ ಮ್ಹಾಕಾ  
ದರ್ಯಾಚಿಂ ಲಾರಾಂ ಥಂಡ್ ಕೆಲ್ಲೊ ಚೆಜು  
ಸಂಗಿಂ ಅಸ್ತಾಂ ಭೈಂ ನಾ ಮ್ಹಾಕಾ

ಪಿಡಾಶಿಡಾ ಕಷ್ಟ್-ನಷ್ಟ್ ಮ್ಹಾಕಾ ಆಯ್ಲ್ಯಾರೀ  
ಗೂಣ್ ಕರ್ಚೊ ಚೆಜು ಅಸ್ತಾಂ ಭೈಂ ನಾ ಮ್ಹಾಕಾ  
ಮ್ಹಜ್ಯಾ ಜಿಣಿಯೆಂತ್ ಚೆಜು ಅಸ್ತಾನಾ  
ಕಿತೆಂಚ್ ಭೈಂ ನಾ ಮ್ಹಾಕಾ

## 194. ಎದ್ಯಾ ವ್ಹಡಾ ಸಾಕ್ರಾಮೆಂತಾಕ್

ಎದ್ಯಾ ವ್ಹಡಾ ಸಾಕ್ರಾಮೆಂತಾಕ್  
ಸಾಷ್ಟಾಂಗ್ ನಮಾನ್ ಕರೂಂಯಾಂ  
ಪುರ್ವಿಲ್ಯಾ ತ್ಯಾ ರುಪಾಂ ಬದ್ಲಾಕ್ ನವ್ಯೊ ರಿತಿ ಆಧಾರ್ಯಾಂ  
ಸಲ್ವೊನ್ ವೆಚಾ ಅಸ್ಕತ್ ವಿಸ್ವಾಂಕ್  
ಭಾವಾರ್ಥಾಚೆಂ ಬಳ್ ದಿವ್ಯಾಂ

ಜಶೆಂ ಬಾಪಾಕ್, ತಶೆಂ ಪುತಾಕ್ ಉಲ್ಲಾಸ್ ಆನಿ ಸ್ತುತಿ ಜಾಂವ್  
ಪದ್ವಿ ಮಹಿಮಾ ಸಾಸ್ಣಾ ಸಾಸ್ಣಾಕ್ ಎಕಾ ತಾಳ್ಯಾನ್  
ಹರ್ಸಿತಾಂವ್;  
ತುಕಾ ದೊಗಾಂಯ್ಚ್ ಸ್ಪಿರಿತಾಕ್ ಸಮಾಸಮಿ ನಾಂವಾಡ್ತಾಂವ್  
ಆಮೆನ್

ಪ್ರಾರ್ಥುಂಯಾಂ

ಯೇ ದೆವಾ, ವಿಚಿತ್ರ್ ಸಾಕ್ರಾಮೆಂತಾಖಾಲ್ ತುಜ್ಯಾ ಕಷ್ಟಾಂಚೊ  
ಉಗ್ಡಾಸ್ ತುಂವೆಂ ಆಮ್ಕಾಂ ಸೊಡ್ಲಾಯ್; ತುಜೇ ಸೊಡ್ಪಣೆಚೊ ಫಳ್  
ಸದಾಂಚ್ ಆಮ್ಚೆ ಥಂಯ್ ಆಮಿ ಭೊಗಾ ಸಾರ್ಕೊ, ತುಜ್ಯಾ ಕುಡಿಚಾ  
ಆನಿ ರಗ್ತಾಚಾ ಪವಿತ್ರ್ ಮಿಸ್ತರಾಂಕ್ ಆಮಿ ಮಾನ್ ಕರುಂಕ್ ಆಮ್ಕಾಂ  
ದಯೆನ್ ಫಾವೊ ಕರ್. ಜೊ ಜಿಯೆತಾಯ್ ಆನಿ ರಾಜ್ಯ್ ಕರ್ತಾಯ್  
ಸಾಸ್ಣಾಚಾ ಸಾಸ್ಣಾಕ್. ಆಮೆನ್.

## 195. ಎಂಥಾ ದಿವ್ಯ ಸಂಸ್ಕಾರ

ಎಂಥಾ ದಿವ್ಯ ಸಂಸ್ಕಾರ ಬಾಗಿ ವಂದಿಸೋಣ  
ಹಳೆಯಾಚ್ಲೆ ಹೊಸ ವಿಧಿಗೆ ಎಡೆಯೆತ್ತು ನಿಂತಿದೆ  
ಇಂದ್ರಿಯಾತೀತವಾದ್ದನ್ನು ವಿಶ್ವಾಸವು ತೋರಲಿ







a ʎeÁáZi a ʎÉÁáðA| zɔʎÉ ɔ - ʎÉ|  
 WÁVÁÉi ʎÁnPi vʎÉʎÉð ʎ - Á - ʎÉ|  
 ʎÉUÁAPi eÁAiÁÁ| a ʎÉi gɔʎÉÉi D ʎÁ|  
 AiÉeÉÁ.....

o ÁA a ʎAZi a ÁUÉ - Áá EμÁÁðA|  
 a ʎÁPÁZi SʎÉi AiÉÉ zMʎ - ʎÉ|  
 ʎgÁ² a ʎÉi o Á RAWÉi gɔʎÉÉi D ʎÁ|  
 AiÉeÉÁ.....

PÁ¼ÁPi vʎÉ | ʎwOA GvÁÁe  
 ʎgÁʎÁðá vʎ Á ʎÉVN ²PÁé  
 ʎÉ ʎÁPi eÁAiÁÁ| a ʎÉi gɔʎÉÉi D ʎÁ|  
 AiÉeÉÁ.....

## 199. ನನ್ನ ಉಸಿರಲ್ಲೂ ನೀನೇ

ನನ್ನ ಉಸಿರಲ್ಲೂ ನೀನೇ  
 ನನ್ನ ಮನಸಲ್ಲೂ ನೀನೇ  
 ನನ್ನ ಕಣಕಣವು ನೀನೇ ಯೇಸುವೆ  
 ನನ್ನ ಸಂತೋಷ ನೀನೇ ಯೇಸುವೆ  
 ನನ್ನ ಉಸಿರಲ್ಲಿ ಉಸಿರಾಗಿ ಬೆರೆತೋದ ಯೇಸು ||2||

ಕೊನೆಯುಸಿರಲ್ಲೂ ನಿನ್ನ ಸ್ತುತಿಸುವೆ  
 ನನ್ನ ಬಾಳೆಲ್ಲಾ ಸ್ತುತಿ ಹಾಡುವೆ

ಉಸಿರೂಧಿ ಜೀವ ಕೊಟ್ಟಿರುವೆ  
 ದೇಹಕ್ಕೆ ಶಕ್ತಿಯ ನೀಡಿರುವೆ  
 ಅರಿವನು ನೀಡಿ ಬೆಳೆಸಿರುವೆ  
 ಪ್ರತಿಭೆಯ ನೀಡಿ ಹರಸಿರುವೆ  
 ನಿಮ್ಮ ಪ್ರೇಮ ಶಾಶ್ವತ ಪ್ರೇಮ ಯೇಸುವೆ  
 ತಾಯಂತೆ ನಿನ್ನ ಪ್ರೇಮ ||2||

ನಿನ್ನ ಮಡಿಲಲ್ಲಿ ಮಗುವಾಗಿ ಮಲಗುವಾ ಆಸೆ  
 ನಿನ್ನದೆ ಮೇಲೆ ತಲೆಯಿಟ್ಟು ಅಳಬೇಕೆಂಬಾಸೆ ||2||

|| ನನ್ನ ಉಸಿರಲ್ಲೂ ||

ಜೀವವಿದೆ ನಿಮ್ಮ ವಾಕ್ಯದಲ್ಲಿ  
 ಸೌಖ್ಯವಿದೆ ನಿಮ್ಮ ಗಾಯದಲ್ಲಿ  
 ಹರುಷವಿದೆ ನಿಮ್ಮ ಪ್ರೇಮದಲ್ಲಿ

ಬಿಡುಗಡೆಯು ನಿಮ್ಮ ರಕ್ತದಲ್ಲಿ  
 ನಿಮ್ಮ ಕೃಪೆಯೇ ಶಾಶ್ವತ ದೇವಾ ಯೇಸುವೇ  
 ನಿನ್ನಂಥ ದೇವರೇ ಇಲ್ಲಾ ||2||  
 ನಿನ್ನ ಮುದ್ದಾದ ಮುಖಕ್ಕೊಂದು ಮುದ್ದಿಡುವ ಆಸೆ  
 ನಿನ್ನನ್ನು ಬಿಗಿದಪ್ಪಿ ಮಲಗುವ ಆಸೆ || ನನ್ನ ಉಸಿರಲ್ಲಾ ||

## 200. ಕಣ್ಣೀರೇಕೆ ನನ್ನ ಕಂದ

ಕಣ್ಣೀರೇಕೆ ನನ್ನ ಕಂದ  
 ನಾನಿಲ್ಲವೇ ನಿನ್ನ ಸಂಘ  
 ನಿನ್ನ ಬಗ್ಗೆ ಚಿಂತಿಸುವ  
 ನಿನ್ನ ಸೃಷ್ಟಿಕರ್ತನು ನಾ ||2||

ನನ್ನ ರೂಪದಲ್ಲಿ ನಿನ್ನ ಸೃಷ್ಟಿ ಮಾಡಿದೆ ಕಂದಾ  
 ಅಂಗೈಯಲ್ಲಿ ನಿನ್ನ ರೂಪ ಬರೆದಿರುವ ನನ್ನ ಚಿನ್ನಾ ||2||  
 ನೀ ನನ್ನ ಉಸಿರಲ್ಲವಾ  
 ನೀ ನನ್ನ ಮುತ್ತಲ್ಲವಾ ||  
 ನೀಗುವೆ ನಾ ಸಂಕಟವಾ ||2||  
 ನೀಡುವೆ ನಾ ಸಂತೋಷವಾ ||6||  
 ಹೆತ್ತವರು ಮರೆತರು  
 ಮರೆಯೆನು ನಾ ಚಿನ್ನಾ ||ಕಣ್ಣೀರೇಕೆ ||

ನಿನ್ನ ಬಗ್ಗೆ ನನಗೊಂದು ಆಲೋಚನೆ ಇದೆ ಕಂದಾ  
 ನಾಶವಿಲ್ಲ ಇನ್ನೆಂದು ಉದ್ಧಾರವೇ ನಿನಗೆ ಎಂದೂ ||2||  
 ನೀ ನನ್ನ ಮುತ್ತಲ್ಲವಾ ||2||  
 ನೀ ನನ್ನ ಸ್ವತ್ತಲ್ಲವಾ ||2||  
 ಆರೋಗ್ಯವಾ ನೀಡುವೆ ನಾ  
 ಆನಂದವಾ ನೀಡುವೆ ನಾ ಅ.... ಅ.....  
 ಬೆಟ್ಟಗುಡ್ಡಗಳಗಲಿದರೂ ನನ್ನ ಪ್ರೇಮ ಶಾಶ್ವತ ಚಿನ್ನ ||ಕಣ್ಣೀರೇಕೆ ||

ನನ್ನ ಜೀವನವನ್ನೆ ಕೊಟ್ಟು ನಿನ್ನ ನಾ ಕೊಂಡೆ ರನ್ನ  
 ನಿನಗಾಗಿ ನನ್ನ ಹೃದಯ ಮಿಡಿದಿದೆ ನೋಡು ಕಂದ  
 ನೀ ನನ್ನ ಉಸಿರಲ್ಲವಾ ||2||  
 ನೀ ನನ್ನ ಮುತ್ತಲ್ಲವಾ ||2||  
 ಮುಪ್ಪಿನಲ್ಲೂ ನಾನಿರುವೆ ನಿನ್ನ ಹೊತ್ತು ನಾ ನಡೆವೆ....  
 ಸಫಲವಾಗದು ನಿನ್ನ ವಿರುದ್ಧ ಪ್ರಯೋಗಿಸಿದ ಆಯುಧ ||ಕಣ್ಣೀರೇಕೆ||

## 201. ತಂದೆಯೇ ಶರಣಂ

ಅ.....

ಶರಣಂ ಯೇಸುವೇ ಶರಣಂ

ತಂದೆಯೇ ಶರಣಂ

ಅಪ್ಪಾ ತಂದೆಯೇ ಶರಣಂ ಅ

ಯೇಸುವೇ ಶರಣಂ ಸೃಷ್ಟಿ ಕರ್ತನೇ ಶರಣಂ ||2||

ಲೋಕದ ರಕ್ಷೆಗೆ ಪುತ್ರನ ಬಲಿ ಕೊಟ್ಟಿ

ಪ್ರೀತಿಯ ತಂದೆಗೆ ಶರಣಂ ಶರಣಂ ||2|| ||ತಂದೆಯೇ||

ಯೇಸುವೇ ಶರಣಂ

ದೇವಾ ಪುತ್ರನೇ ಶರಣಂ

ರಕ್ಷಕ ಶರಣಂ

ಸೌಖ್ಯದಾಯಕ ಶರಣಂ ||2||

ಪಾಪಿಯ ರಕ್ಷೆಗೆ ಪ್ರಾಣವ ನೀಡಿದ

ಶಾಪ ವಿಮೋಚಕ ಶರಣಂ ಶರಣಂ ||2|| ||ಯೇಸುವೇ||

ಆತ್ಮನೇ ಶರಣಂ

ಪವಿತ್ರಾತ್ಮನೇ ಶರಣಂ

ಶಕ್ತಿಯೇ ಶರಣಂ

ದೇವರ ಶಕ್ತಿಯೇ ಶರಣಂ ||2||

ಸತ್ಯದ ಮಾರ್ಗದಿ ನಿತ್ಯವು ನಡೆಸುವ

ನಿತ್ಯ ಸಹಾಯಕ ಶರಣಂ ಶರಣಂ ||2||

ಆತ್ಮನೇ ಶರಣಂ ಪವಿತ್ರಾತ್ಮನೇ ಶರಣಂ

ಶಕ್ತಿಯೇ ಶರಣಂ ದೇವರ ಶಕ್ತಿಯೇ ಶರಣಂ ||2||

ತಂದೆಯೇ ಶರಣಂ

ಯೇಸು ಕ್ರಿಸ್ತನೇ ಶರಣಂ

ಆತ್ಮನೇ ಶರಣಂ

ಏಕ ದೇವನೇ ಶರಣಂ

ಆತ್ಮ ಸ್ವರೂಪಿಯೇ ಪ್ರೀತಿ ಸ್ವರೂಪಿಯೇ

ಶಕ್ತಿ ಸ್ವರೂಪಿಯೇ ಶರಣಂ ಶರಣಂ

ತಂದೆಯೇ ಶರಣಂ

ಯೇಸು ಕ್ರಿಸ್ತನೇ ಶರಣಂ

ಆತ್ಮನೇ ಶರಣಂ

ಏಕ ದೇವನೇ ಶರಣಂ ||4||

## 202. ಲೋಕದ ದೃಷ್ಟಿಗೆ

ಲೋಕದ ದೃಷ್ಟಿಗೆ ನೀಚನು ನಾ  
ದೇವಾ ನಿನ್ ದೃಷ್ಟಿಗೆ ಶ್ರೇಷ್ಠನು ನಾ  
ಜನಗಳ ದೃಷ್ಟಿಗೆ ಮೂರ್ಖನು ನಾ  
ದೇವಾ ನಿನ್ ದೃಷ್ಟಿಗೆ ಜ್ಞಾನಿಯು ನಾ  
ಯಾರಿಗೊ ಬೇಡದ ಮೂಲಕೆಲ್ಲ ನಾ  
ನಿನ್ನಂಗೈಯಲ್ಲಿ ನಾನು ಮುತ್ತು ರತ್ನ ನಾ  
ನಿನ್ನನ್ನು ಹೊರುವ ಒಂದು ಕತ್ತೆಯಾಗಿ  
ನಾನಿರುವೆ ನಿನ್ನ ಚೊತೆ ನನ್ನೇಸುವೆ

ಆ ಕಡಲಲ್ಲಿ ಮೀನಿಡಿದು ಬಾಳಿದಾ  
ಪೇತ್ರನ ಕರೆದೆ ನಿನ್ನ ಸೇವೆಗೆ ||2||  
ಜ್ಞಾನಿಗೆ ಜ್ಞಾನಿಗಳು ಬೇಕೆಲ್ಲ ನಿನಗೆ  
ವಿಧಯಂತೆಯಾದೇ ನನಗರ್ಹತೆ  
ಪರಸ್ಪರ ಪ್ರೀತಿಸಿ ಬಾಳುವುದೊಂದೆ  
ನಿನ್ನ ಶಿಷ್ಯನಾಗಲು ನನಗೊಗ್ಯತೆ ||ಲೋಕದ||

ಈ ಜಗದಲ್ಲಿ ಅತಿಕ್ರೋರಿಯಾಗಿದೆ  
ಸೌಲನ ಕರೆದು ನೀ ಪಾಲನಾಗಿಸಿದೆ ||2||  
ನೀನೋಮ್ಮೊ ನುಡಿಯಲು ಬಿಡುಗಡೆ ನನಗೆ  
ದುರ್ಗುಣವೆಲ್ಲಾ ದೂರವಾಗುವುದು  
ಅಹಂಕಾರದಲ್ಲಿನಾ ಆಳಾಗದಂತೆ  
ಅನುದಿನ ಕಾಪಾಡು ನನ್ನೇಸುವೆ ||ಲೋಕದ||

ಈ ಲೋಕವು ಇಲ್ಲಿರುವುದೆಲ್ಲವು  
ನಶ್ವರ ಎಂದು ಅರಿತೆನು ನಾ ||2||  
ಶಾಶ್ವತವಾದ ಸಮಾಧಾನ ಯೇಸುವೇ ನಿನ್ನಿಂದ ನಾ ಪಡೆದೆನು  
ಬದುಕಿದರೆ ನಿನಗಾಗಿ ಬದುಕುವೆ ನಾ ದೇವಾ  
ಕೊನೆವರೆಗೂ ಬಲ ನೀಡು ನಿನ್ನ ಸೇವೆಗೆ ||ಲೋಕದ||

## 203. ಅದ್ಭುತ ಸ್ವರೂಪಿಯೇ

ಅದ್ಭುತ ಸ್ವರೂಪಿಯೇ  
ಆಲೋಚನಾ ಕರ್ತರೇ  
ಶಾಂತಿಯ ಒಡೆಯನೇ ಪ್ರೀತಿಯ ತಂದೆಯೇ  
ಯೇಸುವೇ ಸ್ತುತಿಸ್ತೋತ್ರ  
ನನ್ನೇಸುವೇ ಸ್ತುತಿ ಸ್ತೋತ್ರ ||2||

ಇರುವವನಾಗಿ ಇರುವವರೇ  
ನನ್ನೇಸುವೇ ಸ್ತುತಿ ಸ್ತೋತ್ರ ||2||

ಮೇಘದ ಮಧ್ಯೆ ಬರುವವರೇ  
ಯೇಸುವೇ ಸ್ತುತಿ ಸ್ತೋತ್ರ  
ನನ್ನೇಸುವೇ ಸ್ತುತಿ ಸ್ತೋತ್ರ ||ಅದ್ಭುತ ||

ಆರೋಗ್ಯದಾಯಕ ದೇವನೇ  
ನನ್ನೇಸುವೇ ಸ್ತುತಿ ಸ್ತೋತ್ರ  
ಒಳ್ಳೆಯ ಕುರುಬ ದೇವನೇ ||2||  
ಯೇಸುವೇ ಸ್ತುತಿ ಸ್ತೋತ್ರ  
ನನ್ನೇಸುವೇ ಸ್ತುತಿ ಸ್ತೋತ್ರ ||ಅದ್ಭುತ ||

ನುಡಿದಂತೆ ನಡೆಯುವ ದೇವನೇ  
ನನ್ನೇಸುವೇ ಸ್ತುತಿ ಸ್ತೋತ್ರ  
ಕರೆದೊಡೆ ಓಡೋಡಿ ಬರುವವನೇ ||2||  
ಯೇಸುವೇ ಸ್ತುತಿ ಸ್ತೋತ್ರ  
ನನ್ನೇಸುವೇ ಸ್ತುತಿ ಸ್ತೋತ್ರ ||ಅದ್ಭುತ ||

## 204. ಯೇಸುವೇ ನನ್ನ ಸ್ನೇಹಿತ

ಯೇಸುವೇ ನನ್ನ ಸ್ನೇಹಿತ  
ಬಿಟ್ಟಿಗಲದ ಸ್ನೇಹಿತ  
ನನಗಾಗಿ ಜೀವ ಕೊಟ್ಟ ||2||  
ಯೇಸುವೇ ನಿಜ ಸ್ನೇಹಿತ  
ಎಂದೆಂದು ಜೊತೆಯಿರುವ ನನ್ನೇಸುವೇ ಸ್ನೇಹಿತ ||2||

ಭಯದಲ್ಲಿ ಧೈರ್ಯ ನೀಡುವಂಥ ಸ್ನೇಹಿತ  
ದುಃಖವನ್ನು ದೂರಮಾಡುವಂಥ ಸ್ನೇಹಿತ  
ನಿರಾಶೆಯಲ್ಲಿ ಭರವಸೆಯ ನೀಡಿ ಕಾಯುವ  
ನನ್ನೇಸುವೇ ನನ್ನ ಪ್ರಾಣ ಸ್ನೇಹಿತ ||ಯೇಸುವೇ ||

ಅತ್ತಾಗ ನನ್ನ ಜೊತೆ ಅಳುವ ಸ್ನೇಹಿತ  
ಎದೆಗೆನ್ನ ಅಪ್ಪಿ ಯೇಸು ಶಾಂತಿ ನೀಡುವ  
ಬಳಲಿದಾಗ ಬಲ ನೀಡುವಂಥ ಸ್ನೇಹಿತ  
ಶೋಧನೆಗೆ ಬೀಳದಂಥ ನನ್ನ ಕಾಯುವ  
ನನ್ನೇಸುವೇ ನನ್ನ ಪ್ರಾಣ ಸ್ನೇಹಿತ || ಯೇಸುವೇ ||

ಸಾಲದಲ್ಲಿ ಸಹಾಯವ ಯೇಸು ನೀಡುವ  
ರೋಗದಲ್ಲಿ ಸೌಖ್ಯ ನೀಡಲೋಡೋಡಿ ಬರುವ  
ಏಕಾಂಗಿಯಾದಾಗ ಜೊತೆಯಾಗುವ  
ನನ್ನ ಬಗ್ಗೆ ಚಿಂತಿಸುವ ಸತ್ಯ ಸ್ನೇಹಿತ  
ನನ್ನೇಸುವೇ ನನ್ನ ಪ್ರಾಣ ಸ್ನೇಹಿತ ||

## 205. ಇರುವವನಾಗಿ ಇರುವಾತ ನೀನು

ಇರುವವನಾಗಿ ಇರುವಾತ ನೀನು ।

ನನ್ನ ಕೈಯಿಡಿದು ನಡೆಸುವೆಯಾ ।

ನನ್ನ ಜೀವ । ನನ್ನ ಆತ್ಮ । ನೀನೂ ।

ನಿನ್ನ ಜೀವ । ನನಗಿತ್ತೆಯೂ ॥2॥

ಮುಳುಗುವ । ದೋಣಿಯ ರಕ್ಷಿಸಿದೇ ।

ಸಾಗರಕು । ಒಡೆಯನೆಂದು । ನೀ ಸಾರಿದೇ ॥2॥

ಭೂಮಂಡಲ । ಕೈಲಿ । ಹಿಡಿದವನೇ ॥2॥

ಜೊತೆಯಿರು । ಈ ಪಯಣದಿ । ಓ ಕರ್ತನೇ ॥

ಕಷ್ಟದ । ಕಡಲಿನ ತೀರದಲಿ ।

ಮೊರೆಯಿಡುವೆ । ನಿನ್ನನ್ನೆ । ನನ್ನ ರಕ್ಷಕ ॥2॥

ಕಡಲನು ಒಡೆದು । ಹಾದಿಯ । ಮಾಡಿದೆ ॥2॥

ಕಷ್ಟದ । ಕಡಲನು । ದಾಟಿಸ । ಬಾ ॥2॥

ನೀರಿನ । ಮೇಲಿನ ಗುಳ್ಳೆಯು ॥ನಾ॥

ಕ್ಷಣಿಕ । ನಾ । ನಿರಂತರ । ನಿನ್ನ । ರಕ್ಷೆಯು ॥2॥

ಕಿರಿದಾದ ದಾರಿಯಯ । ಪಯಣೆಗ ನಾ ॥2॥

ಕ್ಷಣ ಕ್ಷಣ ಹೊಂಬೆಳಕ ಕಿರಣವಾಗು ॥2॥

## 206. ಅಮ್ಮ ಇಲ್ಲ ಅಪ್ಪ ಇಲ್ಲ

ಅಮ್ಮ ಇಲ್ಲ ಅಪ್ಪ ಇಲ್ಲ ಬಂಧುಗಳಾರಿಲ್ಲ

ಯೇಸುವೇ ನಿಮ್ಮನು ಬಿಟ್ಟರೆ ನನಗೆ ಯಾರೂ ಗತಿ ಇಲ್ಲ ॥

ಅಮ್ಮ ಅಮ್ಮ ಅಮ್ಮ ಎಂದು ಕೂಗಿ ಕರೆದಿಲ್ಲ ।

ಅಮ್ಮ ತೊಡೆಯಲ್ಲಿ ತಲೆ ಇಡಲಿಲ್ಲ ತೋಳಲಿ ಮಲಗಿಲ್ಲಾ ॥

ಅಮ್ಮನ ಮುತ್ತಿನ ಸವಿ ಉಂಡಿಲ್ಲಾ ಮುತ್ತನು ಉಂಡಿಲ್ಲಾ ।

ಅಮ್ಮನ ಹಾಲನು ನಾ ಕುಡಿದಿಲ್ಲ ಜೋಗುಳ ಕೇಳಿಲ್ಲ ॥

ಅಪ್ಪನ ಪ್ರೀತಿಯ ನಾ ಸವಿದಿಲ್ಲ, ಯಾರೆಂದೂ ಗೊತ್ತಿಲ್ಲ ।

ಅಮ್ಮನ ಕೈಗಳ ನಾ ಹಿಡಿದಿಲ್ಲ ಹಿತ ನುಡಿ ಕೇಳಿಲ್ಲ ॥

ಅಪ್ಪ ಅಮ್ಮನ ಸಂಗವೇ ಇಲ್ಲದ ಅನಾಥ ನಾನಣ್ಣ ।

ಕಣ್ಣೀರ ಒರೆಸುವ ಕೈಗಳೇ ಇಲ್ಲ ಕೇಳುವಾರಿಲ್ಲ ॥

ದಿಕ್ಕೆ ಇಲ್ಲದ ಮಕ್ಕಳು ನಾವು ಯಾರಿಗೂ ಬೇಕಿಲ್ಲ ।

ಹೊಡೆತ ತಿನ್ನದ ಬೈಗುಳ ಕೇಳದ ದಿನವೇ ನಮಗಿಲ್ಲ ॥

ಕರುಣೆಯ ಹೃದಯದ ಮನುಜರು ನಮಗೆ ಆಧಾರವಾದರಲ್ಲಾ ।

ಆಶ್ರಯ ನೀಡಿದ ಹೃದಯಕೆ ದೇವಾ ಹರಸು ಯೇಸವ್ವ ॥

## 207. ಈ ಲೋಕದಾಗೆ

ಈ ಲೋಕದಾಗೆ ಸಾವು ಸತ್ಯ ಕಣೋ  
ಪದಲ್ಲಿ ನಮ್ಮ ವಾಸ ನಿತ್ಯ ಕಣೋ  
ಸಾವಿಗಂಜಿ ಬಾಳಿದರೆ ನರಕ ಕಣೋ  
ಸಾವಗದ್ದ ಯೇಸು ಸ್ವರ್ಗದ ಮಾರ್ಗ ಕಾಣೋ  
ಅಲ್ಲೆಲಾಯ ಹಾಡು ಅಲ್ಲೆಲಾಯ ।

ಭೂಮಿ ಮ್ಯಾಗೆ ಜಾತಿ ಭಾಷೆ ಗಲಭೆ ಕಣೋ  
ಆಸ್ತಿ ಅಧಿಕಾರಕ್ಕಾಗಿ ಜಗಳ ಕಣೋ  
ಹೆಣ್ಣು ಹೊನ್ನು ಮಣ್ಣಿಗಾಗಿ ದಾಹ ಕಣೋ  
ಪರದಲ್ಲಿ ನಿತ್ಯ ಶಾಂತಿ ನಮಗೆ ಕಣೋ ।

ಮೇಲು ಕೀಳು ಭಿನ್ನಮತದ ಲೋಕ ಕಣೋ  
ಭಯ ಭೀತಿಯಲ್ಲಿ ಬಾಳು ಗೋಳು ಕಣೋ  
ಪ್ರೀತಿ ಪ್ರೇಮ ಎಲ್ಲಾ ಇಲ್ಲಿ ನಾಟು ಕಣೋ  
ಸತ್ಯ ಪ್ರೇಮ ಸ್ವರ್ಗದಾಗೆ ಉಂಟು ಕಣೋ ।

ಪರಸ್ಪರ ಪ್ರೇಮದಿಂದ ಸ್ವರ್ಗ ಕಣೋ  
ದ್ವೇಷ ವೈರಾಗ್ಯದಿಂದ ನರಕ ಕಣೋ  
ಪಾಪ ತ್ಯಜಿಸಿ ಬಾಳಿದರೆ ಮುಕ್ತಿ ಕಣೋ  
ಯೇಸು ಕರುಣೆಯೊಂದೇ ಸ್ವರ್ಗಕ್ಕೆ ಏಣಿ ಕಣೋ ।

ಧೀರ ಒಮ್ಮೆ ಮಾತ್ರ ಸತ್ತು ಬದುಕ್ತಾನ್ ಕಣೋ  
ಹೇಡಿಗಳು ಪ್ರತಿ ದಿನವು ಸಾಯಾರೆ ಕಣೋ  
ಯೇಸುವಿಗಾಗಿ ಜೀವ ಕೊಟ್ಟ ಭಕ್ತರ ನೊಡು  
ಸಾವಿನಲ್ಲಿ ಸ್ವರ್ಗ ಕಂಡ ಸಂತರೇ ಅವರು ।

## 208. ಓ ಯೇಸುವೇ

ಓ ಯೇಸುವೇ ನನ್ನ ಕರೆದೇ ನಿನ್ನ ವಾಕ್ಯವ ಸಾರಲೂ  
ನಿನ್ನ ಆತ್ಮನಿಂದ ನನ್ನ ಬಲ ಪಡಿಸಿದೆ  
ನಿನ್ನ ಮಹಿಮೆ ನಾ ಹಾಡಲೂ  
ಓ ಯೇಸುವೇ ನಿನ್ನ ನಾಮಕೆ ಎಂದೆಂದು ಸ್ತೋತ್ರವು

ಬಲಹೀನ ನನ್ನ ಹುಡುಕಿದೇ  
ಕೃಪೆಯಿಂದ ನನ್ನ ಹರಸಿದೇ  
ನಿನ್ನ ಪ್ರೇಮವು ತುಂಬಿದೆ  
ಪರಿಶುದ್ಧನಾ ಮಾಡಿದೆ

ನಿನಗಾಗಿಯೇ ಬಾಳುವೇ ನಾ

ಉಳಿದಿರುವ ನನ್ನ ದಿನಗಳು

ನಿನ್ನ ಚಿತ್ತವೇ ನಡೆಸುವೇ

ನಿನ್ನ ಪ್ರೇಮವಾ ಹಂಚುವೇ

ನಿನ್ನಲ್ಲಿಯೇ ನೆಲೆಸುವೇ

ನಿನಗಾಗಿಯೇ ಸಾಯುವೇ ನಾ

ನಿನಗಾಗಿಯೇ ಸಾಯುವೇ ನಾ

## 209. ಕರ್ತರಾದ ಯೇಸುವನ್ನು

ಕರ್ತರಾದ ಯೇಸುವನ್ನು ವಿಶ್ವಾಸಿಸಲು

ನೀನೂ ನಿನ್ನ ಕುಟುಂಬವು ರಕ್ಷಣೆ ಹೊಂದುವುದು

ಯೇಸುವೇ ಮಾರ್ಗವು ಯೇಸುವೇ ಜ್ಯೋತಿಯು

ಯೇಸುವಿನ ಸತ್ಯದಲ್ಲಿ ಜೀವನ ಕಾಣೋಣ |

ರಕ್ಷಕರಾಗಿ ಯೇಸುವನ್ನು ಸ್ವೀಕರಿಸಲು

ಅಕ್ಷಯವೇ ಆಗುವುದು ನಿನ್ನ ಜೀವನವು

ಅನುಕಂಪ ತುಂಬಿದ ಹೃದಯ

ನಿನಗಾಗಿ ಕಾದಿದೆ ನೋಡು ನಿತ್ಯ ಜೀವ ಹೊಂದು |

ಬಾಳಿನಲ್ಲಿ ನೀ ಮಾಡಿದ ಪಾಪಗಳಿಗಾಗಿ

ಶಿಕ್ಷೆಯನ್ನು ಶಿಲುಬೆಯಲ್ಲಿ ಯೇಸು ಹೊಂದಿದರು

ಪಾಪದಿಂದ ಮುಕ್ತಿ ಹೊಂದಲು

ಪಾಶ್ಚಾತ್ಯಾಪ ಮಾರ್ಗ ಎಂದರು ಆತ್ಮ ಶುದ್ಧಿ ಆಗು |

## 210. ಕರುಣೆ ತೋರು

ಕರುಣೆ ತೋರು ಯೇಸು ದೇವನೆ

ಕೃಪೆಯ ನೀಡು ನನ್ನ ದೇವನೇ

ಪಾಪಿಯಾದ ನನ್ನ ಮೇಲೆ

ದಯೆಯ ತೋರು ಯೇಸುವೇ |

ಪಾಪದ ಸುಖಕ್ಕೆ ನಾ ದಾಸಿಯಾದೆ (ದಾಸನಾದೆ)

ಪಾಶಕ್ಕೆ ಸಿಲುಕಿ ನಾ ನಾಶವಾದೆ

ಪಾಪಿಯ ಹುಡುಕುತ್ತಾ ಬಂದ ಪ್ರಭುವೇ

ಪಾಪಿಯು ನಾ ನಿನ್ನಲ್ಲಿ ಶರಣಾಗಿರುವೆ |

ಸಂಕಟದ ಬಾಳು, ನನಗದಾಗಿದೆ

ಕಣ್ಣೀರು ಕಣ್ಣಲ್ಲೇ ಬತ್ತೋಗಿದೆ



ಕೈ ಹಿಡಿದು ಕಾಯೋ ಕರುಣಾಮಯನೇ  
ನವಜೀವ ನೀಡೆನಗೆ ಮೃತ್ಯುಂಜಯನೇ ।

## 211. ಜಗವೆಲ್ಲಾ ಸಾರಿರಿ

ಜಗವೆಲ್ಲಾ ಸಾರಿರಿ ಶ್ರೀಯೇಸು ನಾಮವನು  
ಯೇಸು ನನ್ನ ದೇವ ಯೇಸು ನನ್ನ ರಾಜ  
ಕೈತಾಳದಿಂದ ನೀ ಹಾಡು ನೀ ಹಾಡು  
ಕಾಲೆಜ್ಜೆ ಹಾಕಿ ನೀ ಕುಣಿದು ನೀ ನಲಿದು  
ಯೇಸು ನನ್ನ ದೇವ ಯೇಸು ನನ್ನ ರಾಜ ।

ಯೇಸು ನನ್ನ ಜೀವನದಾತ ಯೇಸು ನನ್ನ ಸೌಖ್ಯದಾತ ||2||  
ಯೇಸು ನನ್ನ ದೇವ ಯೇಸು ನನ್ನ ರಾಜ

ಯೇಸು ನನ್ನ ಮುಕ್ತಿದಾತ ನನ್ನ ಶಕ್ತಿದಾತ ||2||  
ಯೇಸು ನನ್ನ ದೇವ ಯೇಸು ನನ್ನ ರಾಜ ।

## 212. ದೇವ ಸನ್ನಿಧಿಯಲ್ಲಿ

ದೇವ ಸನ್ನಿಧಿಯಲ್ಲಿ ಸ್ತುತಿ ಮಾಡುವ ।  
ದೇವ ಮಾಡಿದ ಕೃಪೆಗಾಗಿ  
ನವ ಜೀವನ ನೀಡಿದ ಯೇಸು ರಕ್ಷಕ ।  
ನಿಮಗಂದೆಂದೂ ಆರಾಧನೆ  
ಹಾಡಿ ಸ್ತುತಿಸುವ ನಾವು ಯೇಸು ನಾಮವ  
ಭಕ್ತಿಯಿಂದ ಸ್ತುತಿ ಮಾಡುವ  
ಅಲ್ಲೆಲ್ಲೂಯ ಹಾಡಿ ಹಾಡಿ ಸ್ತುತಿ ಹಾಡುವ  
ಶಕ್ತಿಯಿಂದ ಸ್ತೋತ್ರ ಮಾಡುವ

ಸೆರೆಮನೆಯಲ್ಲಿ ಪೌಲ ಸೀಲರು  
ಸ್ತುತಿಸಿ ಹಾಡಿದಾಗ  
ಸ್ವರ್ಗದ ಶಕ್ತಿ ಧರಣಿಗಳಿರು  
ಬಿಡುಗಡೆ ಪಡೆದರಂದು ।

ಪರಿಶುದ್ಧ, ಪರಿಶುದ್ಧ, ಪರಿಶುದ್ಧರು  
ನಮ್ಮ ದೇವರು ಪರಿಶುದ್ಧರು  
ದೇವ ದೂತರಂತೆ ದೇವ ಜನರೆಲ್ಲಾ  
ಹೊಸಾನ್ನ ಎಂದು ಹಾಡುವ

## 213. ನನ್ನ ಹೃದಯದ ನೋವಾ

ನನ್ನ ಹೃದಯದ ನೋವಾ ಶಿಲುಬೆಯಲ್ಲಿ ನೀ ನುಡಿದೇ ದೇವಾ  
ನನ್ನ ದೇವರೇ ನನ್ನ ದೇವರೇ ನನ್ನ ಯಾಕೆ ನೀ ಕೈಬಿಟ್ಟೆ ದೇವಾ ।

ಒಂದಾದ ಮೇಲೊಂದು ರೋಗವು ಬಂದಾಗ ನೀನೇಕೆ ಕೈಬಿಟ್ಟೆ ದೇವಾ  
ಬೆನ್ನತ್ತಿ ಬೆನ್ನತ್ತಿ ಸಂಕಟಗಳು ಬಂದಾಗ ನೀನೇಕೆ ಕೈಬಿಟ್ಟೆ ದೇವಾ  
ಬಂಧುಭಾಂದವರೆಲ್ಲಾ ಶತ್ರುಗಳು ಆದಾಗ ನೀನೇಕೆ ಕೈಬಿಟ್ಟೆ ದೇವಾ  
ಏಕಾಂಗಿಯಾಗಿ ನಾ ಕುಗ್ಗಿಹೋದಾಗ ನೀನೇಕೆ ಕೈಬಿಟ್ಟೆ ದೇವಾ ।

ನಾ ಮಾಡಿದ ಯತ್ನ ಸೋಲಾಗಿ ಹೋದಾಗ ನೀನೇಕೆ ಕೈಬಿಟ್ಟೆ ದೇವಾ  
ಸಾಲದ ಬಲೆಯಲ್ಲಿ ನಾ ಸಿಲುಕಿ ನೊಂದಾಗ ನೀನೇಕೆ ಕೈಬಿಟ್ಟೆ ದೇವಾ  
ಸಹಿಸಿ ಸಹಿಸಿ ಸಾಕಾಗಿ ಹೋದಾಗ ನೀನೇಕೆ ಕೈಬಿಟ್ಟೆ ದೇವಾ  
ಅತ್ತತ್ತು ಕಣ್ಣೀರು ಬತ್ತಿ ಹೋದಾಗ ತಡವೇಕೆ ನೀ ಬರಲು ದೇವಾ ।

ನಿನ್ನೆಲ್ಲ ದುಃಖಗಳು ಸಂತೋಷವಾಗುವುದು ನೀ ನನ್ನ ನಂಬು ಕಂದಾ  
ನಿನ್ನ ಶಿಲುಬೆಯನು ನಾ ಹೊತ್ತುಕೊಂಡಿರುವೇ ನೀ ನನ್ನ ನಂಬು ಕಂದಾ ।

ನಿನ್ನ ಸೃಷ್ಟಿಸಿದ ನಾನೇ ಕೈಬಿಡದೇ ಕಾಯುವೇ ಕಂದಾ  
ನಿನ್ನ ಮುಪ್ಪಿನವರೆಗೂ ನಿನ್ನ ನಾ ಹೊತ್ತು ಕಾಯುವೇ ಕಂದಾ  
ನಿನ್ನ ಬಗೆ ನನಗೊಂದು ಆಲೋಚನೆಯಿದೆ ಕಂದಾ ।  
ತಾಳ್ಮೆಯಿಂದ ನಂಬು ನನ್ನ ।

ಬೆಂಕಿಯಲ್ಲಿ ಸುಟ್ಟ ಬಂಗಾರ ನೀನು ಹೃದಯದಿ ನಂಬು ನನ್ನ  
ನಿನ್ನ ದುಃಖಕ್ಕೆಲ್ಲಾ ಕೊನೆಯಿದೆ ಕಂದಾ ಸಂದೇಹ ಬೇಡ ಕಂದಾ  
ಶಿಲುಬೆಯ ಮರಣ ಅಂತ್ಯವಲ್ಲ ಕಂದಾ ಮೂರನೇ ದಿನ ಪುನರುತ್ಥಾನ ।

ನನ್ನ ಹೃದಯದ ಭಾರವ ನೀಗಿಸಿದ ಯೇಸುವೇ ಸ್ತೋತ್ರ  
ಸಂದೇಹಪಟ್ಟ ನನ್ನ ಕ್ಷಮಿಸು ನನ್ನೇಸುದೇವಾ  
ಬದುಕಿರುವ ದಿನವಲ್ಲಾ ನಿನ್ನ ಮಹಿಮೆಯ ಹಾಡುವೆ ದೇವಾ  
ಕೊನೆಯುಸಿರು ಬಿಡುವಾಗಲೂ ನಿನ್ನ ನಾಮವನು ಸ್ತುತಿಸುವೇ ದೇವಾ  
ನನ್ನ ಹೃದಯದ ಭಾರ ನೀಗಿಸಿದ ಯೇಸುವೇ ಸ್ತೋತ್ರ ॥

## 214. ನಾನು ಏಕಾಂಗಿಯಲ್ಲಾ

ನಾನು ಏಕಾಂಗಿಯಲ್ಲಾ  
ನನಗೆ ಭಯವೇ ಇಲ್ಲಾ  
ಯೇಸು ನನ್ನ ಜೊತೆ ಇರುವಾಗ  
ಕಷ್ಟ ನಷ್ಟ ಬಂದರೂ ದುಃಖ ಮುತ್ತಿಕೊಂಡರು  
ಯೇಸು ನನ್ನ ಕೈ ಬಿಡೋದಿಲ್ಲ ।

ಕಳ್ಳನು ಬರುವುದು ಕದ್ದುಕೊಳ್ಳಲು  
 ಸುಲಿಗೆ ಮಾಡಲು ನಿತ್ಯನಾಶ ಮಾಡಲು  
 ಯೇಸು ಬಂದರು ನಿತ್ಯ ಜೀವ ನೀಡಲು  
 ಯೇಸು ಬಂದರು ನನ್ನ ನಿತ್ಯ ಕಾಯಲು ।

ಲೋಕದಲ್ಲಿರುವ ಆ ದುಷ್ಟನಿಗಿಂತ  
 ಪಾಪಕೆ ಸೆಳೆಯುವ ಸೈತನನಿಗಿಂತ  
 ನನ್ನಲ್ಲಿರುವ ಯೇಸು ಸರ್ವ ಶಕ್ತನು  
 ಶಕ್ತನಲ್ಲಿ ನಾನಿದ್ದು ಬಲವ ಹೊಂದವೇ ।

## 215. ಯೇಸು ನನ್ನ ಜೊತೆ

ಯೇಸು ನನ್ನ ಜೊತೆಯಿರುವಾಗ ಯಾವ ಭಯವೂ ನನಗೆ ಇಲ್ಲ  
 ಭಯವೇ ಇಲ್ಲ ನನಗೆ ಭಯವೇ ಇಲ್ಲ  
 ಜಗವೇ ಗೆದ್ದ ಯೇಸು ನನ್ನಲ್ಲಿ, ನೆಲೆಸಿರಲು ಭಯವೇ ಇಲ್ಲ

ತಂದೆಯೂ ಯೇಸು, ನನ್ನ ತಾಯಿಯೂ ಯೇಸು  
 ಬಂಧುವೂ ಯೇಸು ನನ್ನ ಬಳಗವೂ ಯೇಸು  
 ಕಣಕಣದಲ್ಲೂ ನನ್ನ ದೈವರೇ ಯೇಸು  
 ಉಸಿರುಸಿರಲೂ ನನ್ನ ಜೀವವೇ ಯೇಸು

ಕಷ್ಟ ಬಂದರೂ ನನಗೆ ನಷ್ಟವಾದರೂ  
 ಹಿಂಸೆ ಬಂದರೂ ನನಗೆ ಮರಣ ಬಂದರೂ  
 ಹಸಿವೆಯಾದರೂ ನನಗೆ ದಾಹವಾದರೂ  
 ಯೇಸು ಪ್ರೇಮದಿಂದ ಎಂದೂ ದೂರವಾಗೆನು

ದುಃಖ ಬಂದಾಗ ಯೇಸು ಶಾಂತಿ ಕೊಟ್ಟರು  
 ಭಯವು ಬಂದಾಗ ಯೇಸು ಧೈರ್ಯ ಕೊಟ್ಟರು  
 ರೋಗ ಬಂದಾಗ ಯೇಸು ವೈದ್ಯರಾದರು  
 ಅಂಧಕಾರದಲ್ಲಿ ಯೇಸು ಜ್ಯೋತಿಯಾದರು ।

## 216. ಯೇಸುವೇ ನನ್ನೇಸುವೇ

ಯೇಸುವೇ ನನ್ನೇಸುವೇ ನನ್ನ ಸೃಷ್ಟಿಕರ್ತನೇ  
 ಕಣ್ಣೀರಲ್ಲೂ ಕರ್ತರೇ ನಾ ನಿಮ್ಮನೇ ಸ್ತುತಿಪೆ  
 ಕಷ್ಟದಲ್ಲೂ ನಷ್ಟದಲ್ಲೂ ಮರಣದಲ್ಲಿಯೂ  
 ಯೋಬನಂತೆ ಸ್ತುತಿಸುತಾ ಮಹಿಮೆ ಹಾಡುವೇ  
 ಯೇಸುವೇ ಸ್ತೋತ್ರ, ಯೇಸುವೇ ನಮನ ।

ಹುಟ್ಟಿ ಬರಲಿಲ್ಲ ನಾನಾಗಿ ಜಗದಲ್ಲಿ  
 ಸೃಷ್ಟಿ ಮಾಡಿದೆ ನನ್ನ ಈ ಮಣ್ಣಲ್ಲಿ  
 ದೇವರೇ ನಿನ್ನ ಅರಿವಿಗೆ ಬರದೇ  
 ನಡೆಯದು ಎನೂ ನನ್ನ ಬಾಳಲಿ  
 ಗಾಯ ಮಾಡಲಪ್ಪಣೆ ಕೊಟ್ಟಿರಿ ನೀವೇ  
 ಸೌಖ್ಯ ಕೊಡಲು ಓಡಿ ಬರುವ ವೈದ್ಯರು ನೀವೇ  
 ಪ್ರೀತಿಸುವ ಕೈಗಳೇ ನನ್ನ ಹೊಡೆದರೆ  
 ತಾಳ್ಮೆಯಿಂದ ಸಹಿಸುತ್ತಾ ಸ್ತೋತ್ರ ಹಾಡುವೆ  
 ಯೇಸುವೇ ಸ್ತೋತ್ರ ಯೇಸುವೇ ನಮನ ।

ಹುಟ್ಟಿ ಬಂದಾಗ ನಾನೇನೂ ತರಲಿಲ್ಲ  
 ಸತ್ತು ಹೋದಾಗ ನಾನೇನೂ ಹೊಯ್ಯಿಲ್ಲ  
 ದೇವರೇ ನೀನೇ ಸಕಲವ ಕೊಟ್ಟೆ  
 ತೆಗೆದುಕೊಂಡರೂ ನಾ ನಿಮ್ಮನೇ ಸುತ್ತಿಪೆ  
 ಶಿಲ್ಪಿ ನೀವುನಿಮ್ಮ ಕೈಯಲ್ಲಿ ಬಂಡೆಯು ನಾನು  
 ಕೆತ್ತಿ ಕೆತ್ತಿ ರೂಪ ಕೊಟ್ಟ ದೇವರೇ ನೀವು  
 ನನ್ನ ಬಗ್ಗೆ ಚಿಂತಿಸುವ ರಕ್ಷಕ ನೀವು  
 ಭಾರವೆಲ್ಲಾ ಅರ್ಪಿಸುತ್ತಾ ಸುತ್ತಿಸುವೇ ನಾನು ।

## 217. ಯೇಸುವೇ ನಿನ್ನಾ ಜೊತೆಗೆ

ಯೇಸುವೇ ನಿನ್ನಾ ಜೊತೆಗೆ ದೇವಾ  
 ಎಂದೆಂದು ನಾನು ಬರುವೆ  
 ನಿನ್ನ ಬಿಟ್ಟು ಬಾಳಲಾರೆನು ದೇವಾ  
 ನಿನ್ನ ಬಿಟ್ಟು ದೂರ ಹೋಗೆನು ।

ಪಾಪಿಯಾದ ನನ್ನ ನೀ ಪ್ರೀತಿ ಮಾಡಿದೆ  
 ಜೀವ ಕೊಟ್ಟು ನನ್ನ ಜೀವ ಉಳಿಸಿದೆ ।

ಕೋಟಿ ಕೋಟಿ ಭಕ್ತರು ಈ ಜಗದಲಿ ನಿನಗೆ  
 ನಿನ್ನ ಬಿಟ್ಟರೆ ಯಾರಿಲ್ಲ ಜಗದಲಿ ನನಗೆ  
 ಸಹಸ್ರಾರು ಜನರು ಜಗವ ತುಂಬಿರಲು  
 ಬಲಹೀನ ನನ್ನ ಆರಿಸಿದೆ ।

ಜೆರಿಕೊ ಪಟ್ಟಣಕ್ಕೆ ನೀವು ಹುಡುಕಿ ಹೋದಿರಿ  
 ಜಕ್ಕಾಯನ ಮನೆಗೆ ಹೋಗಿ ರಕ್ತ ಕೊಟ್ಟಿರಿ  
 ನಮ್ಮ ಮನೆಗೆ ಒಮ್ಮೆ । ನೀ ಬಂದರೇ ರಕ್ತ  
 ಬಾಳೆಲ್ಲಾ ಆನಂದವು ।

ಮಾರ್ಥಳ ಮನೆಗೆ ಹೋಗಿ ಕಣ್ಣೀರಿಟ್ಟಿರಿ  
 ಲಾಜರಿಗೆ ಜೀವ ಕೊಟ್ಟು ಶಾಂತಿಯಿತ್ತಿರಿ  
 ನಿಮ್ಮಿಂದ ಸಾಧ್ಯ ನಿಮಗೆ ಮಾತ್ರ ಸಾಧ್ಯ  
 ನಿಮ್ಮ ನಾಮದಿ ನಮಗೂ ಸಾಧ್ಯ ।

## 218. ರಕ್ಷಕನಾದ

ರಕ್ಷಕನಾದ ಯೇಸುವಿನಲ್ಲಿ ನಂಬಿಕೆಯನ್ನಿಡಲು  
 ನೀನು ನಿನ್ನ ಕುಟುಂಬವು ರಕ್ಷಣೆ ಹೊಂದುವುದು  
 ಯೇಸುವಿನ ವಾಕ್ಯಗಳು ಸ್ವರ್ಗಕ್ಕೆ ಮಾರ್ಗಗಳು  
 ಹೃದಯದಿಂದ ಯೇಸುವ ನಂಬು ಮುಕ್ತಿಯ ನೀ ಹೊಂದು ।

ನಂಬಿಕೆಯಿಂದ ರಕ್ತ ಸ್ರಾವ ರೋಗಿಯು ನೊಂದು  
 ಯೇಸುವಿನ ವಸ್ತ್ರವನ್ನು ಮುಟ್ಟಿದಳು ಅಂದು  
 ಸೌಖ್ಯವ ಕೊಡುವ ಶಕ್ತಿಯ ಪಡೆದು  
 ಸೌಖ್ಯವನ್ನು ಹೊಂದಿದಳು  
 ನಂಬು ಸೌಖ್ಯ ಹೊಂದು ।

ರಕ್ಷಕನಾಗಿ ಯೇಸುವನ್ನು ಇಂದೆ ಸ್ವೀಕರಿಸು  
 ಅಕ್ಷಯವೇ ಆಗುವುದು ನಿನ್ನ ಜೀವನವು  
 ಅನುಕಂಪ ತುಂಬಿದ ಹೃದಯ ನಿನಗಾಗಿ ಕಾದಿದೆ ನೋಡು  
 ನಂಬು ರಕ್ಷಣೆ ಹೊಂದು ।

## 219. ಶ್ರೀ ಯೇಸು ನಾಮ ಶಕ್ತಿಯ

ಶ್ರೀ ಯೇಸು ನಾಮ ಶಕ್ತಿಯ ನಾಮ  
 ಬಿಡುಗಡೆ ಕೊಡುವ ನಾಮ ।

ಯೇಸು ನಾಮವನ್ನು  
 ಧ್ಯಾನಿಸಿದಾಗ ಮನದಲ್ಲಿ ಉಲ್ಲಾಸ  
 ಯೇಸು ನಾಮವನ್ನು ಸ್ತುತಿ ಮಾಡುವಾಗ  
 ಬಾಳೆಲ್ಲಾ ಆನಂದ ।

ಯೇಸು ನಾಮದಲ್ಲಿ ಪ್ರಾರ್ಥಿಸಿದಾಗ  
 ರೋಗ ಬಾಧೆ ಎಲ್ಲಾ ಮಾಯ  
 ಯೇಸು ನಾಮದಲ್ಲಿ ಆಜ್ಞೆ ಮಾಡಿದಾಗ  
 ದೆವ್ವ ಪೀಡೆಯೆಲ್ಲಾ ಓಟ ।

ಯೇಸು ಮಾರ್ಗದಲ್ಲಿ ನೀ ನಡೆದಾಗ  
 ನಿನ್ನ ಯತ್ನವೆಲ್ಲಾ ಸುಗಮ

ಯೇಸು ವಾಕ್ಯದಂತೆ ನೀ ಬಾಳಿದಾಗ  
ಪರದಲ್ಲಿ ನಿತ್ಯ ಜೀವ ।

ಯೇಸು ರಕ್ತದಿಂದ ನಿನ್ನ ತೊಳೆದಾಗ  
ನಿನ್ನ ದಾಹವೆಲ್ಲಾ ದೂರ  
ಯೇಸು ಆತ್ಮದಿಂದ ನಿನ್ನ ತುಂಬಿದಾಗ  
ಸ್ವರ್ಗೀಯ ಚೈತನ್ಯ ।

## 220. ಕ್ಷಮೆಯ ನೀಡಲು

ಕ್ಷಮೆಯ । ನೀಡಲು । ಕ್ಷಮೆಯ ಬೇಡಲು ।  
ಶಕ್ತಿ ನೀಡಿರಿ । ಯೇಸುವೇ  
ಶತ್ರು । ಪ್ರೇಮದ । ಅಸ್ತ್ರದಿಂದೆನ್ನಾ ।  
ಶಕ್ತ । ನಾಗಿಸು । ದೇವನೇ । ॥2॥

ನಾನು । ನಾನೆಂದು । ಅಹಂಕಾರವ ।  
ನನ್ನಲ್ಲಿ । ಇಂದು । ದಹಿಸಿರಿ ॥2॥  
ನಾವು । ನಾವೆಂಬ । ಭಾವ ತುಂಬಿಸಿ ।  
ಸ್ವರ್ಗ ರಾಜ್ಯವ । ಸ್ಥಾಪಿಸಿ ।

ಪಾಪ । ಮಾಡದ । ಮೊದಲ । ವ್ಯಕ್ತಿಯು ।  
ಕಲ್ಲು । ಹೊಡೆಯಿರಿ । ಎಂದೆ । ನೀ ।  
ಪಾಪಿ । ನಾನಯ್ಯು । ತೀರ್ಪು ಮಾಡಲು ।  
ಇಲ್ಲ । ಯೋಗ್ಯತೆ ನನ್ನಲ್ಲಿ ।

## 221. ದೇವನನ್ನ

ದೇವಾ । ನನ್ನ । ಪ್ರಾರ್ಥನೆಯಾ ।  
ಆಲಿಸಿ । ಕರುಣಿಸು ....  
ದೇವಾ । ನನ್ನ । ವೇದನೆಯಾ ।  
ನೀಗಿಸಿ । ರಕ್ಷಿಸು .....  
ಕರುಣೆಯಾ । ಕಡಲಾದ । ಯೇಸುವೇ ।  
ಕರುಣಿಸಿ । ನನ್ನ ಬಾಳ । ಹರಸು ॥2॥ ॥ದೇವಾ॥

ಕಣ್ಣೀರಿಂದ ಕರೆದಾ । ನಾನು ।  
ಕರವಿಡಿದೆನ್ನನೂ । ಕಾಪಾಡು ॥2॥  
ಕಷ್ಟಗಳೆನ್ನನು । ಕವಿಯುವ । ವೇಳೆ ॥2॥  
ಬಿಡುಗಡೆ । ನೀಡಲು ನೀ । ಬಾ ।  
ಯೇಸುವೇ । ಕರುಣೆಯು । ತೋರು । ಪ್ರಭುವೇ ॥ ॥ದೇವಾ॥  
ಮೇಲಿಂದ ಮೇಲೆ । ರೋಗವು ಕಾಡಲು ।

ಸೌಖ್ಯವ | ನೀಡಿ ಅನುಗ್ರಹಿಸು ||2||  
 ಸೋಲುಗಳೆನ್ನಾ ಕಾಡುವ | ವೇಳೇ ||2||  
 ಜಯವನು ನೀಡಲು | ನೀ | ಬಾ ||  
 ಯೇಸುವೇ | ಶಾಂತಿಯ | ನೀಡು | ಬಾ | ಪ್ರಭುವೇ || ದೇವಾ||  
 ಪಾಪದ | ಸುಖಿಗಳು | ನನ್ನ | ಸೆಳೆಯಲು |  
 ಬೀಳದಂತೆನ್ನಾ | ಕಾಪಾಡು ||2||  
 ಕೇಡುಗಳೆನ್ನಾ | ಮುತ್ತುವ | ವೇಳೇ ||2||  
 ಒಳ್ಳೆಯ | ಕುರುಬನೇ | ನೀ | ಬಾ |  
 ಯೇಸುವೇ | ರಕ್ಷಣೆ | ನೀಡು | ಪ್ರಭುವೇ ....

## 222. ಹಗಲಲ್ಲೂ ಇರುಳಲ್ಲೂ

ಹಗಲಲ್ಲೂ | ಇರುಳಲ್ಲೂ |  
 ನನ್ನೇಸು ನನ್ ಜೊತೆಯಿರಲು ||2||  
 ನನ್ನ ಮುಂದೂ | ನನ್ನ ಹಿಂದೂ |  
 ಎಡದಲ್ಲೂ | ನನ್ನ ಬಲದಲ್ಲೂ |  
 ಯೇಸುವೇ ಜೊತೆಯಿರಲೂ |  
 ಅಂಜಿಕೆ | ಭಯ ನನಗಿಲ್ಲ |  
 || ಮನಸಲ್ಲೂ ||  
 ಕೊನೆವರೆಗೂ | ನಾ ಜೊತೆಯಿರುವೇ |  
 ಎಂದು | ನುಡಿದಾ | ಯೇಸು | ಜೊತೆಯಿರಲು ||2||  
 ನನ್ನ | ಚಿಂತೆ | ಭಾರವ | ತಾನೊರಲು|  
 ಎಲ್ಲಾ | ಕೇಡುಗಳಿಂದಾ | ರಕ್ಷಿಸಲು ||2||  
 ನುಡಿದವೆ | ನುಡಿದಂತೆ | ನಡೆದಿರಲು |  
 ಕರವನು | ಹಿಡಿದು | ನಡೆಸುವನು ||2||  
 ಕೋ: ಭಯಪಟ್ಟು | ನೀ ಅಂಜದಿರು |  
 ಸಂಕಟಕೆ | ನೀ ಕೊರಗದಿರು |  
 ಯೇಸು | ನಿನಗಾಗಿ  
 ಯುದ್ಧವ ಮಾಡುವರು |  
 ಯೇಸು | ನಿನಗೆ ಜಯ | ನೀಡುವರು | ನೀಡಿ ಕಾಯುವರು |  
 ಮಿತ್ರರು | ನಿನ್ನನ್ನು | ಅಗಲಿರಲೂ |  
 ನಿನ್ನ | ಶತ್ರುಗಳೆಲ್ಲರೂ | ಕಾಡಿರಲೂ ||2||  
 ಜೀವವ | ನೀಡಿ ಕಾದವನು |  
 ಮತ್ತೆ ಮರಣವ | ಗೆದ್ದು | ಬಂದಿಹನು ||2||  
 ಕಂಬನಿಯೆಲ್ಲವ ಒರೆಸುವನು |  
 ಕಣ್ಣಾಮಣಿಯಂತೆ | ಕಾಯುವನು ||2||

## 223. ನೀವೆ ನನ್ನ ರಕ್ಷಕ

ನೀವೇ | ನನ್ನ ರಕ್ಷಕ | ಯೇಸುವೇ  
ನೀವೇ ನನ್ನ | ಪಾಲಕ | ಯೇಸುವೇ ||2||  
ನೀವೆನ್ನ | ಜೀವವು | ನೀವೆನ್ನ | ಮಾರ್ಗವು |  
ನೀವೆನ್ನ | ಬಾಳಿನ | ದಿವ್ಯ | ಜ್ಯೋತಿಯು ||2||

ನೀವೆನ್ನ | ಕಾಯುವಾ | ಕುರುಬನು |  
ಒಳ್ಳೆ ಮಾರ್ಗದಲ್ಲೆ | ನನ್ನ | ನಡೆಸೋ | ಗುರುವು ನೀನು ||2||  
ಏಕಾಂಗಿಯಾದಾಗ | ಜೊತೆಯಾದ | ಮಿತ್ರನೇ  
ನಾನೆಂದು | ನಿಮ್ಮ | ನಾಮ | ಮಹಿಮೆ ಹಾಡುವೇ ||2||  
||ಯೇಸು | ದೇವಾ | ಪ್ರೇಮದಾತ | ಎಂದು | ನೀ ಮಾತ್ರ ನನ್ನ ಸರ್ವವು ||

ನೀವೆನ್ನ | ಬಾಳಿನಾ | ಬಲವು |  
ಎಂಥಾ ಕಷ್ಟದಲ್ಲೂ | ನಾ ಕುಗ್ಗಿ | ಹೋಗೆನೆಂದಿಗೂ ||2||  
ನಿಮ್ಮಾ | ಮಡಿಲಲ್ಲಿ | ನಾನೂ ಮಗುವಿನಂತೆ ಮಲುಗುವೇ |  
ಸುಕ್ಷೇಮದಿಂದ ನಿಮ್ಮ | ಹೊಗಳಿ | ಹಾಡುವೆನು ||2||

## 224. ಯೇಸು ಬರುವ ಸಮಯ

ಯೇಸು | ಬರುವ | ಸಮಯ | ಬಹಳ | ದೂರವಿಲ್ಲಾ |  
ಕಹಳೆ | ಮೊಳಗುವ ಆ ಸಮಯ | ಸನಿಹ | ಬಂದಿತಲ್ಲಾ ||2||

ಕಾಲದಂತ್ಯ ಸಮೀಪಿಸಿದೆ ||  
ಪಾಪ ತ್ಯಜಿಸಿ | ಓ ಪ್ರಿಯರೇ |  
ಕ್ಷಮಿಸಿ | ಪ್ರೀತಿಸಿ | ನನ್ನವರೇ |  
ಯೇಸು | ಬರುವರು | ಬೇಗನೇ |2||

ಯೇಸು | ನುಡಿದಂತೆ | ನಡೆಯುತ್ತಿದೆ |  
ಯುದ್ಧ | ಭೀತಿಯು | ಹರಡುತ್ತಿದೆ |  
ಚಾತಿ | ಭಾಷೆಯ | ಕಲಹವಿದೆ |  
ಜನರ | ನಡುವೆ | ದ್ವೇಷವಿದೆ ||2||

||ಕಾಲದಂತ್ಯ ||

ಭೂಮಿ | ಕಂಪನ | ಮಾಡುತ್ತಿದೆ |  
ಕ್ಷಾಮ | ಡಾಮರ | ಕಾಡುತ್ತಿದೆ |  
ಪಾಪ | ಎಲ್ಲೆಡೆ | ಮೆರೆಯುತ್ತಿದೆ |  
ಸುಳ್ಳು | ಪ್ರವಾಸಿ | ಕಾಲದಂತ್ಯ ||

ಶುಭ ಸಂದೇಶ | ಹರಡಲಿದೆ |  
ಯೇಸು | ಮಹಿಮೆ | ಸಾರಲಿದೆ |



ವಾಕ್ಯ | ಎಲ್ಲೆಡೆ | ಸಾರಿದೊಡೆ |  
ಯೇಸು | ಬರುವರು | ಆ ಕ್ಷಣವೇ |

## 225. ಎನ್ ಮನವೇ ಸ್ತುತಿಸು

ಎನ್ | ಮನವೇ | ಸ್ತುತಿಸು |  
ಎನ್ | ಆತ್ಮವೇ ನಮಿಸು |  
ಸಹಾಯವಾ | ಸಂತೋಷವಾ |  
ಸೌಖ್ಯವ | ನೀಡಿದಾ | ಯೇಸುವಿಗೆ ||2||

ಕಾಲವೆಲ್ಲಾ | ಕಾಯುವಂತಾ |  
ಕರ್ತಾ ಯೇಸುವೇ | ಸ್ತೋತ್ರಾ |  
ಎಡವಿ | ನಾನು | ಬೀಳದಂತೆ |  
ಕಾಯುವೆ | ಕುರುಬನೇ | ಸ್ತೋತ್ರಾ ||2||

ಎಡ | ಬಲದಲ್ಲಿ ಸಾವಿರಾರು | ಹೆಣಗಳು | ಉರುಳಿದರು ||  
ಕೇಡೊಂದು | ಬಾರದಂತೆ | ಯೇಸು | ಕಾಯುವರು |  
ಹಗಲಿರುಳಲಿ | ನನ್ನ ಚೊತೆಯಲಿ |  
ಯೇಸು | ಇರಲು | ಸಿಂಹ | ಸರ್ಪವ | ನಾ ತುಳಿವೆ |

ಪಾಪ | ಶಾಪ | ನೀಗಿದಂತಾ |  
ಶಿಲುಭೆಯ | ನಾಯಕ | ಸ್ತೋತ್ರಾ |  
ಸತ್ಯ | ಪ್ರೇಮಾ | ನಿತ್ಯ | ಜೀವಾ |  
ನೀಡಿದ | ಯೇಸುವೇ | ಸ್ತೋತ್ರಾ ||2||  
ಮರಣವನು | ಗೆದ್ದು | ಬಂದ | ಮೃತ್ಯುಂಜಯ | ನೇವಾ ||  
ನನಗಾಗಿ | ಯುದ್ಧ | ಮಾಡುವಾ | ಯೇಸುವೇ | ಸ್ತೋತ್ರಾ |  
ತನು | ಮನದಿಂದ | ಹಾಡುವೇ | ನಾ |  
ಯೇಸು | ಮಹಿಮೆಯಾ | ಲೋಕಕೆಲ್ಲಾ | ಸಾರುವೇ ನಾ |

## 226. ಬಾಗಿಲಲೇ ನಿಂತಿಹರಾ

ಬಾಗಿಲಲೇ | ನಿಂತಿಹರಾ |  
ತಟ್ಟುತಾ | ಯೇಸು | ಕಾದಿಹರು | ಬಾಗಿಲ ||2||

ಕದವನು | ತೆರೆದರೆ | ನಿನ್ನ |  
ನಿನ್ನಾ | ಮನೆಯಲ್ಲೆ | ತಂಗುವರು |  
ಮನೆಯೊಳು | ಯೇಸು | ನೆಲೆಸಿರಲು |  
ದುಷ್ಟ | ಶಕ್ತಿಗಳು | ಒಳಬರದೆಂದಿಗೂ ||2||

ಪೇತ್ರನ | ಮನೆಗೆ ಹೋದರೇಸು |

ಅತ್ತೆಗೆ | ಸೌಖ್ಯವಾ ನೀಡಿದರು ||2||  
ಯಾಯಿರನ ಮನೆಗೆ ಹೋದರೇಸು |  
ಮಗಳಿಗೆ | ಜೀವವ | ನೀಡಿದರೂ |  
ಯೇಸು | ಬಂದರೇ | ಮನೆಗೆ |  
ಸೌಖ್ಯ | ಶಾಂತಿಯು | ಮನೆ ಮಂದಿಗೆ ||2||

ಬಾನಿನ ಕೆಳಗೆ | ಮನುಜರ | ನಡುವೇ |  
ಏಕೈಕ | ರಕ್ಷಕ | ಯೇಸು | ದೇವಾ |

ಜಕ್ಕಾಯನ ಮನೆಗೆ | ಹೋದರಂದು |  
ರಕ್ಷಣೆ | ನೀಡಿದರೂ | ಯೇಸು |  
ಲಾಜರನಾ | ಮನೆಗೆ | ಹೋದರಂದು |  
ಜೀವವ ! ನೀಡಿದರೂ | ಯೇಸು ||2||  
ಮನೆ | ಯಲ್ಲೆಲ್ಲರೂ | ಜಪಿಸಿದರೆ  
ಯೇಸು | ಇರುವರು | ನಮ್ಮ | ನಡುವೇ ||2||

## 227. ಯೇಸು ಎಂದೂ ಇರುವಾತ

ಯೇಸು | ಎಂದೂ | ಇರುವಾತ | ದೇವರು ಯೇಸು  
ಎಂದೂ | ಆರೋಗ್ಯದಾಯಕರೇಸು |  
ಬಾನನ್ನು | ಭುವಿಯನ್ನು | ಉಂಟು | ಮಾಡಿದ | ಕರ್ತರೇ ಯೇಸು |  
ಅ | ಯೇಸು | ಕರೆಯುತ್ತಿಹರು |  
ನಿನ್ನ ! ಯೇಸು | ಕರೆಯುತ್ತಿಹರು |

|| ಯೇಸು ||2||

ಆದಿಯಲ್ಲಿ | ವಾಕ್ಯವಿತ್ತು | ಅ ವಾಕ್ಯ | ಯೇಸು ಪ್ರಭು  
ವಾಕ್ಯದಿಂದಲೆ | ಸಕಲ ವಂದು | ಸೃಷ್ಟಿಯಾಯಿತೆಂದು |  
ವಾಕ್ಯವಂದು | ಧರೆಗೆ ಬಂದು | ಮನುಜರಾದರಂದು  
ಪಾಪಿಗಳನ್ನು | ಹುಡುಕಿ | ಬಂದ |  
ದೇವ | ಪುತ್ರ ನೇಸು |

ಭೂ | ಜನರ | ಸರ್ವ | ಪಾಪವ | ಹೊತ್ತು  
ಕೆಲಾರಿಯಲ್ಲಿ | ಬಲಿಯಾಗಿ |  
ನಮ್ಮೆಲ್ಲಾ | ರೋಗಕೆ | ತಾ | ಶಿಕ್ಷೆ ಹೊಂದಿ |  
ಬಿಡುಗಡೆಯಿತ್ತರು | ಯೇಸು ಪ್ರಭು |  
ಮೂರನೇ | ದಿನದಿ | ಮರಣವ ಜಯಿಸಿ |  
ಇಂದಿಗೂ | ಬದುಕಿರುವಾ |  
ಏಕರಕ್ಷಕರು |  
ಕಾನ | ಎಂಬಲ್ಲಿ | ತಿಳಿಯಾದ | ನೀರ |  
ದ್ರಾಕ್ಷಾರಸ | ಮಾಡಿದರು |

ಐದೇ ರೊಟ್ಟಿಯಿಂದ । ಐದು ಸಾವಿರ । ಜನ ।  
 ಉಣಿಸಿ । ನಲಿದಿಹರು ।  
 ಕುರುಡರು । ಕುಂಟರು । ಕಿವುಡರಿಗೆಲ್ಲಾ ।  
 ಸೌಖ್ಯ । ನೀಡಿದರು ।  
 ದುರಾತ್ಮ ಶಕ್ತಿಗಳ । ದೆವ್ವ । ಭೂತಗಳ  
 ಗದರಿ । ಓಡಿಸಿದರು  
 ಇರುವಾತ । ಯೇಸು । ನಮಗೆಂದು ಶಕ್ತಿ  
 ಈ ಲೋಕದೇಶ । ರಕ್ಷಕರು ।  
 ಈ ಯೇಸುಕ್ರಿಸ್ತನ । ರಕ್ಷಕನಾಗಿ ।  
 ಇಂದೇ ನೀವು । ಸ್ವೀಕರಿಸಿ ।  
 ಶ್ರೀಯೇಸು । ನಾಮವ । ಸ್ತುತಿ ಹಾಡೋಣ  
 ಜೀವನ ಕಾಲವೆಲ್ಲಾ ।  
 ಸ್ತುತಿ ಹಾಡೋಣ ।

## 228. ಪರದಲ್ಲಿರುವಾ ತಂದೆಯೇ

ಪರದಲ್ಲಿರುವಾ । ತಂದೆಯೇ ।  
 ಧರಗೆ । ಬಂದಾ । ಯೇಸುವೇ ।  
 ಜೊತೆಯಲ್ಲಿರುವಾ । ಆತ್ಮರೇ ।  
 ಸೃಷ್ಟಿ । ಕರ್ತ । ದೇವರೇ ।  
 ಪ್ರೀತಿಯಾ । ಒಡೆಯನೇ । ಸ್ತೋತ್ರಾ ।  
 ಶಾಂತಿಯಾ । ಉಗಮವೇ । ಸ್ತೋತ್ರಾ ।  
 ಕರುಣೆಯಾ । ಆಗರವೇ । ಸ್ತೋತ್ರಾ ।  
 ಯೇಸುವೇ । ಸ್ತೋತ್ರಾ ॥2॥  
 ಮನುಜರಾ । ಪ್ರೇಮದಾ । ಹಿಂದೆ ।  
 ಅಲೆದು । ಅಲೆದು । ಸೋತು । ಹೋದೇ ॥2॥  
 ಕೊನೆಗೂ । ಕಂಡೆ । ಶಿಲುಭೆಯ । ಮೇಲೆ ।  
 ಯೇಸುವೇ । ನಿಮ್ಮಾ । ಪ್ರೇಮಾ ।  
 ಜೀವ । ನೀಡಿದಾ । ಪ್ರೇಮಾ ॥  
 ಲೋಕದಾ । ಸುಖವನು । ಹುಡುಕಿ ।  
 ಅಲೆದು । ಅಲೆದು । ಸೋತೇ । ಕೊರಗಿ ॥2॥  
 ಯೇಸುವೇ । ನಿಮ್ಮಲ್ಲಿ । ಬಂದೇ ।  
 ದಾಹವೆಲ್ಲಾ । ತೀರಿತು । ನನಗೆ ।  
 ಮಹಿಮೆ । ಹಾಡುವೇ । ಎಂದೆಂದು ॥

## 229. ಇಮ್ಮಾನುವೇಲ್

ಇಮ್ಮಾನುವೇಲ್ | ಇಮ್ಮಾನುವೇಲ್ |  
ಎಂದೆಂದು ! ಜೊತೆಯಲ್ಲಿರುವ | ಯೇಸು  
ಎಂದೆಂದು | ನನ್ನ ಕಾಯ್ವು | ಯೇಸು ||2||

ಕೋರಸ್ : ಇರುಳ್ಳಿಯೂ | ಹಗಲಲ್ಲಿಯೂ |  
ಕೈ | ಹಿಡಿದು | ನಡೆಸುವಂಥ | ಯೇಸು |  
ಕಣ್ಣೀರ | ಒರುಸುವಂತ | ಯೇಸು |

|| ಇಮ್ಮಾನುವೇಲ್ ||

ನಾ | ನಂಬಿದವರು | ನನ್ನ ಬಿಟ್ಟು | ಹೋದರು |  
ಎಂದೆಂದು | ನನ್ನ ಬಿಡರು | ಯೇಸು ||2||  
ನನ್ನ | ಕಾಲು | ಎಡವಿ | ಕೆಳಗೆ | ಬಿದ್ದು | ಹೋಗದೇ |  
ಎಂದೆಂದು | ನನ್ನ | ಕಾಯ್ವು | ಯೇಸು ||2||  
ಈ | ಜಗದಿ | ನನ್ನ | ಏಕ | ದೇವನೇ ಯೇಸು ||

ನಿರಾಶೆ | ನನ್ನ | ಬಾಳ | ಮುತ್ತಿ | ಕವಿಯಲು |  
ಪ್ರಕಾಶವಾಗಿ | ಬಂದರು | ಯೇಸು ||2||  
ನನ್ನಾತ್ಮ | ಪಾಪದಲ್ಲಿ | ನಾಶವಾಗದೆ |  
ಎಂದೆಂದು | ನನ್ನ | ಕಾಯ್ವು | ಯೇಸು ||2||  
ಈ | ಜಗದಿ | ನನ್ನ | ಏಕ | ರಕ್ಷಕರೇಸು |

## 230. ಎನ್ನೇಸು ದೇವಾ

ಎನ್ನೇಸು | ದೇವಾ | ಕರುಣಾಮಯಾ |  
ನೀ | ನನ್ನಸಿರ | ಉಸಿರಲ್ಲವೇ ||  
ಎನ್ನಾತ್ಮದಾತ | ಸರ್ವೇಶ್ವರಾ |  
ನೀ | ಎನ್ ಪ್ರಾಣ | ಪ್ರಿಯನಲ್ಲವೇ |  
ನೀನಲ್ಲದೆ | ನನಗ್ಯಾರು ಇಲ್ಲಾ |  
ನೀನಿಲ್ಲದ | ಜೀವನ | ಬೇಡಾ |  
ನಿನ್ನಿಂದ | ದೂರ | ನಾ ಹೋಗದಂತೆ |  
ಕರ ಹಿಡಿದು | ನಡೆಸೆನ್ನಾ | ದೇವಾ ||

|| ಎನ್ನೇಸು ||

ಪಾಪದ | ಸುಳಿಯಲ್ಲಿ | ಸಿಲುಕಿ | ನಾ | ಕರೆದಾಗ  
ಕರವಿಡಿದು | ಕಾಪಾಡಿದ | ರಕ್ಷಕ | ನೀ |

ರೋಗದ | ವೇದನೆಗೆ | ನಾನೊಂದು | ಕರೆದಾಗ |  
 ಗುಣ | ನೀಡಿದಂತಾ | ವೈದ್ಯನು ನೀ |  
 ಸಂಕಟವ | ನೀಗಿಸಿ | ಸಂತೋಷ | ನೀಡಿದಾ |  
 ಸಕಲವ | ಸೃಷ್ಟಿಸಿದ | ವಾಕ್ಯವು | ನೀ |  
 ಎಂದೆಂದು | ನಿಮ್ಮ ಮಹಿಮೆ | ಹಾಡಲು | ನನಗೆ  
 ಬಲ ನೀಡು | ನನ್ನೇಸುವೇ ||

ಯಾರಿಗೂ | ಬೇಡದಾ | ಯೋಗ್ಯತೆ ಇಲ್ಲದಾ |  
 ನನ್ನನ್ನು | ಕರೆದಾ | ಕರ್ತನು | ನೀ |  
 ಲೋಕದ | ಮೇಲೆನಗೆ | ದೆವ್ವದ | ಮೇಲೆನಗೆ |  
 ಅಧಿಕಾರ | ನೀಡಿದಾ | ಶಕ್ತನು | ನೀ |  
 ನಿನ್ನ ನಾ ಮನದಲ್ಲಿ | ಆಜ್ಞೆಯ ಮಾಡಲು |  
 ಅದ್ಭುತವಾ | ಮಾಡಿದ | ದೇವರು | ನೀ  
 ಎಂದೆಂದು | ನಿಮ್ಮ ವಾಕ್ಯ | ಸಾರಲು ನನಗೆ |  
 ಪವಿತ್ರಾತ್ಮ | ವರ ನೀಡಿರಿ |

### 231. ಆತ್ಮದಿಂದ ಶಕ್ತಿಯಿಂದ

ಆತ್ಮದಿಂದ | ಶಕ್ತಿಯಿಂದ ||  
 ಯೇಸುವೇ | ನಿನ್ನಾ | ಸ್ತುತಿಸುವೇ ||2||  
 ಹೃದಯದಿಂದ | ಪ್ರಭುವೇ | ನಾ ನಿನ್ನಾ | ನಾಮ | ಮಹಿಮೆಯ | ಹಾಡುವೇ ||2||  
 ಹಬೇಲನಂತೆ | ಪರಿಶುದ್ಧನಾಗಿ | ನನ್ನನ್ನೆ ಅರ್ಪಿಸುವೇ | ಪ್ರಭುವೇ ||2||  
 ಅಬ್ರಾಹಾಂನಂತೆ | ನಂಬಿಕೆಯಿಂದ | ನಿಮ್ಮ | ಮಾರ್ಗದಲ್ಲೇ | ನಡವೇ ||2||  
 ಯೇಸುವೇ | ನನ್ನಾ | ಮಾರ್ಗವೇ |  
 ಮೋಶೆಯಂತೆ | ನಿನ್ನಾಜ್ಞೆಯನ್ನು | ಜಗಕೆಲ್ಲಾ | ಸಾರುವೇ | ಪ್ರಭುವೇ ||  
 ದಾವಿದನಂತೆ | ನಿನ್ನಾಮದಲ್ಲಿ | ಶತ್ರುವ | ಜಯಿಸುವೇ | ಪ್ರಭುವೇ ||  
 ಯೇಸುವೇ | ನನ್ನ | ಬಲವೇ ||  
 ಯೆಶಾಯನಂತೆ | ನಿನ್ನ ಪ್ರೇಮವನ್ನು |  
 ಜಗಕ್ಕೆಲ್ಲ ಸಾರುವೇ | ಪ್ರಭುವೇ ||2||  
 ಪ್ರೇಷಿತರಂತೆ | ನಿನ್ನಾತ್ಮದಿಂದ |  
 ಜಗವನ್ನೆ | ಗೆಲ್ಲುವೇ | ಪ್ರಭುವೇ |  
 ಯೇಸುವೇ | ನನ್ನ | ಪ್ರಾಣವೇ |  
 ಯಾರೂ | ಇಲ್ಲ | ಎಂದು |

ನಿಮ್ಮ ವಾಕ್ಯ ಅದು ಅಮರ |  
 ನಿಮ್ಮ ಪ್ರೇಮವೇ ನಿರಂತರ |  
 ನನ್ನ ಬಾಳಿಗೆ ವಾಕ್ಯವೇ ದೀಪಾ |  
 ನನ್ನ ಮಾರ್ಗಕೆ ಪ್ರಕಾಶವು ||2||

ನನ್ನ ಪಾಪಗಳೆಲ್ಲವಾ ನೀಗಿ |  
 ಸರ್ವ ಶಾಪದಿ ಬಿಡಿಸಿದ ವಾಕ್ಯ ||2||  
 ನನ್ನ ರೋಗವನೆಲ್ಲವಾ ನೀಗಿ  
 ನಿತ್ಯ ಸೌಖ್ಯವ ನೀಡಿದ ವಾಕ್ಯ ||2||  
 ವಾಕ್ಯವ ಧ್ಯಾನಿಸಿ ಪಾಲಿಸಲು  
 ನಿತ್ಯ ಶಾಂತಿ ಸಮಾಧಾನ ನಮಗೆ ||

ನನ್ನ ವೇದನೆಯೆಲ್ಲವ ನೀಗಿ  
 ನವ ಹರುಷವ ನೀಡಿದ ವಾಕ್ಯ ||2||  
 ನನ್ನ ಕೊರತೆಗಳೆಲ್ಲವ ನೀಗಿ |  
 ಸತ್ಯ ಪ್ರೇಮವ ತುಂಬಿದ ವಾಕ್ಯ |  
 ಯೇಸುವೇ ನಿಮ್ಮ ವಾಕ್ಯದಲಿ |  
 ನಿತ್ಯ ಬೀವವಿದೆ ನಮಗೆಂದು |

### 233. ಏಕ್‌ಚ್ಚ್ ಏಕ್ ಆಶಾ

ಏಕ್‌ಚ್ಚ್ ಏಕ್ ಆಶಾ ಜೆಜು ತುಜೆ ಸಂಗಿಂ ಜಿಯೆಂವ್ಕ್ ಆಶಾ  
 ದುಸ್ತಿ ನಾ ಆಶಾ ಮ್ಹಾಕಾ ತುಜಿ ಸೆವಾ ಕರ್ಚಿ ಆಶಾ  
 ಆರ್ಗಾಂ ಜೆಜು ಹೊಗ್ವಾಪ್ ಜೆಜು ಮಹಿಮಾ ತುಕಾ ಸೊಮ್ಯಾ ಜೆಜು |

ಮ್ಹಜ್ಯಾ ದೊಳ್ಯಾಂಕ್ ಏಕ್‌ಚ್ಚ್ ಆಶಾ  
 ತುಜೆ ಮಹಿಮಾ ಪಳೆಂವ್ಕ್ ಆಶಾ  
 ಮ್ಹಜ್ಯಾ ಕಾನಾಂಕ್ ಏಕ್‌ಚ್ಚ್ ಆಶಾ  
 ತುಜೆಂ ಉತಾರ್ ಆಯ್ಕೊಂಕ್ ಆಶಾ

ಮ್ಹಜ್ಯಾ ಪಾಂಯಾಂಕ್ ಏಕ್‌ಚ್ಚ್ ಆಶಾ  
 ತುಜ್ಯಾ ವಾಟೆನ್ ಚಲೊಂಕ್ ಆಶಾ  
 ಮ್ಹಜ್ಯಾ ಹಾತಾಂಕ್ ಏಕ್‌ಚ್ಚ್ ಆಶಾ  
 ತುಜೆ ಖಾತಿರ್ ವಾವ್ರಂಕ್ ಆಶಾ

ಮ್ಹಜ್ಯಾ ಕಾಳ್ಜಾಂತ್ ಏಕ್‌ಚ್ಚ್ ಆಶಾ  
 ತುಜೊಚ್ಚ್ ಮೋಗ್ ಕರ್ಚಿ ಆಶಾ

ಮ್ಹಜ್ಯಾ ಮನಾಂತ್ ಏಕ್‌ಚ್ಚ್ ಆಶಾ  
 ತುಜೆ ಖುಶಿ ಪಾಳುಂಕ್ ಆಶಾ |

ಮಜ್ಜಾ ಜೆಬೆಕ್ ಏಕ್ಚ್ ಆಶಾ  
 ತುಜೆ ಸ್ತುತಿ ಗಾವುಂಕ್ ಆಶಾ  
 ಮಜೆ (ಜೆವಿತಾಚಿ) ನಿಮಾಣೆ ಆಶಾ  
 ತುಜೆ ಖಾತಿರ್ ಮರ್ಚಿ ಆಶಾ ।

### 234. ತುಜೆವಿಣ್ ಜೀವನ್

ತುಜೆವಿಣ್ ಜೀವನ್ ನಾ ಚೆಜು ತುಂ ಪುರೊ ಮಜ್ಜಾ ಜೀವಾನಾಕ್  
 ಶೆಂಭರ್ ವರ್ಸಾಂ ಹಾಂವ್ ಜಿಯೆಲ್ಯಾರೀ ಕಿತೆಂ?

ಏಕ್ ದೀಸ್ ತುಜೆಸಂಗಿಂ ಜಿಯೆಸ್ಕಾರ್ ಪುರೊ  
 ಚೆಜು ಮಜೊ ಜೀವ್ ತುಂ ಚೆಜು ಮಜೊ ದೇವ್ ತುಂ

ತುಂ ಮಜ್ಜಾ ಜಿವಿತಾಂತ್ ಯೇಂವ್ನಾತ್‌ಲ್ಯಾರ್ ಹಾಂವ್  
 ಕೆದ್ನಾ ಮಾತಿಜಾವ್ನ್ ವೆತೊ ಆಸ್ಲೊಂ

ಕಷ್ಟಾಂಚಾ ವೆಳಾರ್ ಸಾಂಗಾತಾ ದೀವುನ್

ರಾಕ್ಲಾಕ್ ತುಕಾ ಸ್ತುತಿ ವಂದನ್

ಚೆಜು ಮಜೊ ಜೀವ್ ತುಂ ಚೆಜು ಮಜೊ ದೇವ್ ತುಂ

ತುಜೆ ಥಾವ್ನ್ ಪಯ್ ಗೆಲ್ಲೊ ಮಹಾಪಾತ್ಕಿ ಹಾಂವ್

ಮಾಕಾಸೊಧುನ್ ಆಯಿಲ್ಲೊ ದೇವ್ ಪೂತ್ ತುಂ

ಮಜೆ ಖಾತಿರ್ ಜೀವ್ ದಿಲ್ಲ್ಯಾ ಬೊರ್ಯಾ ಗೊವ್ಚ್ಯಾ

ತುಜ್ಯಾ ಮೊಗಾಕ್ ಸದಾಂಚ್ ಸ್ತುತಿ ವಂದನ್

ಚೆಜು ಮಜೊ ಜೀವ್ ತುಂ ಚೆಜು ಮಜೊ ದೇವ್ ತುಂ

ತುಜೆ ಥಾವ್ನ್ ಪಯ್ ಸರುನ್ ಹಾಂವ್ ಜಿಯೆನಾ

ರಾವ್ಣೊಲೊ ಹಾಂವ್ ತುಜ್ಯಾ ಪಾಯಾಂತಾಳಾ

ತುಜೊ ಹಾತ್ ಧರುನ್ ಸದಾಂ ಚಲೊಲೊಂ

ಆಖೇರ್ ಸ್ವಾಸ್ ಪರ್ಯಾಂತ್ ಸ್ತುತಿ ಗಾಯೊಲೊ

ಚೆಜು ಮಜೊ ಜೀವ್ ತುಂ ಚೆಜು ಮಜೊ ದೇವ್ ತುಂ

### 235. vÁÉÉÁññ ª ÑgÁé Sj A vñA

vÁÉÉ Áññ ª ÑgÁé Sj A vñA

fÁªi ¢Aª Áññ GzÁl ,RÖA Aiñ²VÁ?

Aiññ vñA Aiññ eñÁ ,RÖA Aiññ

,ÁSi ,ÆZñÉi 'PÇAiññ| vÁÉi ¢«VñÁ?

SĚmÁá aĚUÁ aĥĎA| vĀ| Ū - ÁĀVĀ?  
vÁEi ĀĀA aĀ| vĀ GzÁPi|  
ĀĀA aĀi| vĀPÁ eĎĀ| gÁPĚEi D, Ā|  
AiĀ vĀA AiĀ eĎĀ, PĎA AiĀ|

aĀiĀĀA vĀEĚ| °Ávi ĚEqĚV?  
PĀiŪ EĀiŪ ĚÁA| ĚÁnPi - ÁUĀĀAviVĀ?  
ĀĀĀ - ĀĀ ĀĀA aĀi| eĎĀ ĚĚĀ|  
zĀiĀEi °Ávi GUĀĀEi| DĚĚEi D, Ā|  
AiĀ vĀA AiĀ eĎĀ, PĎA AiĀ|

### 236. ĀĀiĀZÁ zÁvÁgÁ

ĀĀiĀZÁ zÁvÁgÁ| zĚÁ ĀĚÁ  
| qĀvi aĀĀĀA| zĀiĀ zĀPĀiĀi aĀĀPÁ|  
vĀEĀ gUĀEi| ĀĀĀ aĀĀPÁ - ÁĀĀ  
aĀĀPÁ DĚĀi| ĀĀĀ - ĀĀ ĚĀĀ PĀi

eĚĀĀi EĀiĀi| °ĀĀĀi eĚĀĀi EĀiĀi|  
ĚĒĀ Pvi EĀĀ|  
J° AiĀSj| °ĀĀĀi aĀi ĀiŪ EĀiĀi|  
vĀEĚ PĚgi gĀĀĀPĀi ĚĀĀĀ EĀiĀi|  
ĀĀĀE PĀĀ vĀĀĀ ĀĀĀĀĀEi vĀPÁ|  
°ĀĀĀi GĒĚ aĀĀvĀĎA|  
zĀiĀ zĀPĀiĀi ĚĀĀĀ

PĚĀuiAZi EĀĀ| aĀĀPÁ PĚĀuiAZi EĀĀ|  
°ĀĀĀi PĚĀĀĀ EĀPĀĀ|  
vĀA ĚEqĀĀgi aĀĀPÁ PĚĀuiAZi EĀĀ|  
vĀAZi aĀĀĀ PĀĀĀ  
zĀ:SÁZĀ fĀvi| ĚĀgĚ eĀĀĀ UĒĀĀ|  
zĀiĀ zĀPĀiĀi zĚĀĀ|  
DAiĀi vĀA aĀĀĀ aĀĀĀĀ



## 237. ಅಮ್ಮನ ಉದರದಿ

ಅಮ್ಮನ ಉದರದಿ ನಾನಿರುವಾಗಲೇ  
ಯೇಸುವೇ ನಿ ನನ್ನ ಕಂಡೆ ||2||  
ಅನುದಿನವು ಅನುಕ್ಷಣವು ನನ್ನನ್ನು ಕಾಯುವ  
ಯೇಸುವೇ ನಿನ್ನ ಪ್ರೇಮ ಮುಗಿಲೇ || ಅಮ್ಮನ ||

ನನಗೇನು ಬೇಕೆಂದು ನಾ ಕೇಳುವ ಮುನ್ನ  
ನೀಡುವ ಪ್ರೀತಿಯ ಯೇಸುವೇ  
ನೀ ಮಾಡಿದೆಲ್ಲಾ ಉಪಕಾರವ ನೆನೆದು  
ಬಾಳೆಲ್ಲಾ ಸ್ತುತಿಸಿದರು ಅದು ಸಾಲದು

ನಾ ಮರೆತರು ನಿನ್ನ ನೀ ನನ್ನ ಮರೆಯದೆ  
ಬೆನ್ನತ್ತಿ ಪ್ರೀತಿಸುವ ನನ್ನೇಸುವೆ ||2||  
ಶೋಧನೆಗೆ ಬಲಿಯಾಗಿ ನಾಶನಾಗದೆ  
ಎಂದೆಂದು ಕಾಯುವ ನನ್ನೇಸುವೆ || ಅಮ್ಮನ ||

ಏಕಾಂಗಿಯಾದಾಗ ನೀ ಬಂದೆ ಚೊತೆಯಾಗಿ  
ಇನ್ನೆಂದು ನನಗಿಲ್ಲ ಭಯವು ||2||  
ನೀ ನನಗೆ ಆಧಾರ ನೀ ನನ್ನ ಸಂತೋಷ  
ನೀ ಸಾಕು ನನಗೆಂದು ನನ್ನೇಸುವೆ || ಅಮ್ಮನ ||

-----